

Barcode - 2030020029710

Title - konda venkatappayya pantulu prathama bhaagamu

Subject - GEOGRAPHY. BIOGRAPHY. HISTORY

Author -

Language - Telugu

Pages - 261

Publication Year - 1952

Creator - Fast DLI Downloader

<https://github.com/cancerian0684/dli-downloader>

Barcode EAN.UCC-13



2 030020 029710

UNIVERSAL
LIBRARY

OU_204035

UNIVERSAL
LIBRARY

దేశభక్త

కొండ వేంకటప్పయ్య పంతులు
స్వీయచరిత్ర



ప్రథమభాగము



దేశభక్త

कोंडा वेंकटप्पय्य पंतुलु की आत्मकथा

प्रथम भाग



ప్రకాశకులు :

ఆంధ్ర రాష్ట్ర హిందీ ప్రచారసంఘము

విజయవాడ - 2

సర్వోదయగ్రంథమాల - ఆరవపుష్పము.

ప్రథమవారం 1952

ప్రతులు 1000

వెల :

రెండు రూపాయల పావలా

ప్రచురణకు :
కంఠి హిందీ ప్రచార సెక్రెటరీ,
విజయనాడ - 2.

తొలి పలుకు



శ్రీ దేశభక్త కొండ వెంకటప్పయ్యపంతులుగారు ధారతదేశమునను, విశేషముగా ఆంధ్రదేశమునను మిక్కిలి ప్రఖ్యాతిగాంచిన పురుషవరేణ్యుడు. ఆంధ్రోద్యమజనకుడు ఆయన యని చెప్పినొప్పును. చాళ్యమునుంచి, ప్రేమతో, జాగరూకతతో, దూరదృష్టితో దానిని పెంచి, పెద్దచేసి, సుప్రతిష్ఠితమొనర్చెను.

దృఢమైన ఆస్తిక్యబుద్ధియు, నిర్మలమైన ప్రవర్తనయు, అరుంధతమైన ధైర్యమును, నిశ్చలమైన ధీక్షయు, అరహరకరేని అచూయకర్మమును, ఉన్నత ఆశయములును కలిగిన నిరాడంబర ఆపకృషీవి ఆయన. ఆ సద్గుణములచేతనే రోగోత్తరుడైన గాంధీమహాత్ములవారి ప్రేమకు పాత్రుడయ్యెను. స్వరాజ్యసంగ్రామములో అన్ని ఘట్టములలో ముందంజ వేయుచునేయుండెను. శాసనసభా బహిష్కారములో, వృత్తివిసర్జనములో, పన్నుల నిరాకరణలో, ప్రభుత్వధిక్కారములో, కారాగారకష్టపరంపరాసహిష్టుతలో, పేరెన్నికగన్న పెద్ద ఆయన. కార్యోత్సాహములో, నిరంతరకృషిలో, యువకులను వెనుకకు నెట్టు, ఛీలించేయు, కర్తవ్యపరాయణుడు. వసుని పెరుగుచున్నను, కార్యాసక్తి కలుగుచుండలేదు సరికదా, ఆ రెండునూ — వయస్సు, ఆసక్తి — ఒండొరులలో పోటీపడుచున్నట్లునూ కనపడును. సహస్రమాసములు సంరోషసంభరిత జీవితము గడపిన సన్మార్గవర్తి.

ఇట్టి అసముని ఆత్మకథ నీ దో వ్రాసెను, ఉత్తేజవంతుని అయియున్నది దానిని అచ్చొర్తించి ప్రకటించుచుచాగ్యము ఆంధ్రరాష్ట్ర హిందీ ప్రచారసంఘమున కిట్లుట సవ్యమే. అనేక సంవత్సరములు ఆయన అభ్యజ్ఞులుగనుండి దానిని రక్షించిరి. ఈ సంఘమును, ఆత్మకథయు రోబుట్టువులు పరస్పర శ్రేయోభిలాషులు.

దీనికి తొలిపలుకు వ్రాయు అవకాశము దొరికినందులకు నాకును ఆనందిము కలుగుచున్నది. పితృచుట్టాని సంస్మరణము సంరోషకారణముగదా!

చౌరికదృష్టిలో ఆంధ్రరాష్ట్ర అవతరణమును ఆయన చూడజాలకపోయినను దివ్యదృష్టిలో దానిని త్వరలో దర్శించుగాక!

వి న యా శ్ర మ ము }
 ఖరనామ సం॥ర మాఘ శుద్ధ }
 నవమి, సోమవారం.

సీ తా రాం
 గాంధీశకం
 ౧౮—౬—౫

విజ్ఞప్తి



వీరేశలింగంపంతులు స్వీయచరిత్రతో మన భాషలో స్వకథాకథనము పరిపాటియైనది. రాయసం, చిలకమర్తి, టంగుటూరివారల స్వీయచరిత్రలును, దేశభక్తుని యీ స్వీయచరిత్రయు 19 వ శతాబ్ది చతుర్థచరణముతో మొదలిడి, యింఛుమింఛుగా ఈ శతాబ్ది మధ్యభాగమువరకు నడచినవి. ఈ డెబ్బది యెనుబదేండ్లలో మన దేశమున ఎన్నో యువ్యమములు తలచూపినవి. మన సంఘవ్యవస్థ కొత్తరూపు దాల్చినది. పరప్రభుత్వముగూడఁజిగిలి భారతమున స్వతంత్రప్రభుత్వ నెలకొన్నది. ఈమార్పులన్నిట భాగస్వాములై, వాటికి రూపరేఖలుదిద్దిన ఆంధ్రమహాపురుషులలో దేశభక్త వేంకటప్పయ్యపంతులుగా రగ్రగణ్యులు.

పంతులుగారు తనువెత్తిచాలించులోపల మూడుపురుషాంతరములు గడచినవి. ఈ మూడుతరములవారిలోను పంతులుగా రెప్పటికప్పు డగ్రగాములై నిలిచిరి. మదరాసులో కళాశాలావిద్యార్థుల సమ్మెలో వారిదే ముందంజ. బందరున మొదటి వితంతువాద్యహామున వారిదే ప్రథమతాంబూలము. కృష్ణాజిల్లాసంఘములో నారంభించిన పంతులుగారి రాజకీయజీవనము స్వరాజ్యలబ్ధివరకు ఒక్కతీరున సాగినది. కృష్ణాపత్రిక వారి కూరిమిబిడ్డ. ఆంధ్ర జాతీయకళాశాలా స్థాపకులలోను పంతులుగారున్నారు. శ్రీవిద్యకై శారదానికేతన సంకల్పము వారిది. వృత్తివిసర్జనమొనర్చి, జీవితమును ప్రజారాధన కంకితమొనర్చిన మొదటి ఆంధ్రులు పంతులుగారు. 1887 లో మదరాసున మూడవ కాంగ్రెసుమహాసభ జరిగినపుడే అచట విద్యార్థిగా నున్న వెంకటప్పయ్య తన చేతికి కాంగ్రెసుతోరము కట్టుకొనెను. అది మొదలు స్వరాజ్యలబ్ధివరకు గడచిన ఏబదేండ్లలో ఆంధ్రజీవననౌక నాయనయే కర్ణధారియై నడిపించెను. ఇవి యన్నియు నొకయెత్తు. ఆయన స్వయము కనిపెంచిన ఆంధ్రోద్యమ మొకయెత్తు. ఆంధ్రరాష్ట్ర మాంధ్రరాష్ట్ర మని జపించుచునే వీరపుంగవులగు దేశభక్తుడు తనువుచాలించెను. ఇట్లు బహుముఖముల విస్తరించిన పంతులుగారి స్వీయచరిత్రయే ఈ డెబ్బదేండ్ల ఆంధ్రదేశచరిత్ర. పంతులుగారి ప్రజారాధన ప్రవణత తెలుగునేల యెల్ల లతిక్రమించినదిగాన భారతదేశచరిత్రగూడ నిందు అల్లుకొనియున్నది.

పంతులుగారి ఆకారప్రజ్ఞాబలసంపద లంచెప్పికోదగ్గవికావు. విద్యలో, వాచాంతలో వారిని మించిన తెలుగువారున్నారు. భోగరాజువారి ప్రజ్ఞాప్రకర్షగాని, టంగుటూరివారి సాహసరసికతగాని, కాశీనాథునివారి విరరణవీరముగాని కొండ వారికిలేవు. అట్లయ్యు, వీటిసన్నిటిని మించిన సత్యచిత్పరల, ఆస్తిర్యము, విసయము, నిరంతరనేవాసక్తి, ఆత్మవిరరణము — ఇవి దేశభక్తుని సమానులలో ఉత్తమస్థోకు నొనర్చినవి. పంతులుగారి హృదయము కనుమకోమలము. కావుననే వజ్రరొరత నపేక్షించు రాజనీరధారందర్శ్యము వారి కలవడలేదు. పంతులుగారి జ్ఞానశక్తికంటె క్రియాశక్తి దొడ్డది. క్రియాశక్తికంటె భక్తి రిష్టావిరమగు వారి అర్పచిత్తం దొడ్డది. కనుకనే వారి నేవాశీలము మాన్పర్యము నెఱుగదు. వారి ప్రభుత ఘృణాలితమై, పట్టువిడుపులు నేర్చికొని, యుదారచరిత కాస్పృహమైనది. గాంధీజీపిలుపు పంతులుగారి గోపికాహృదయమునకు వేణునాచమైనది. చిన్ననాటనే నాటకములలో స్త్రీపాత్ర మధినయించిన పంతులుగారికి రసితర్పరత వెన్నులోబెట్టినవిద్య. కవిగావగిం పంతులుగాని రాజకీయజంబాలమున బడినను ఒడలు బురదగాకుండి సామహృదయమును సంరక్షించుకొనిరి.

ఈ గ్రంథమున పంతులుగారి కలము కావ్యపాఠము నందికొన్న ఘట్టము కెప్పయో యున్నవి. దాపరిక మెఱుగని వారి సత్యసంధత, దూయమర్మము తెఱుగని వారి అచ్చశీలము, చేమిపాల్లెఱుగని ఉత్సాహశక్తి — అడుగడుగున నిండు ప్రత్యక్షమగును. పంతులుగారు హాస్యరసమునుగూడ నిండు ఎడనెడ చవిచూపిరి. ఆంధ్రభాషను, చరిత్రను అలంకారప్రాయమైన ఈ స్వీయచరిత్ర పరిపూర్తినందక 1932 లో నాగిపోవుట మన దురదృష్టము. అంసీ ప్రథమభాగము 1918 వరకు నడచినది. అనంతకాలమున రెండవభాగముగూడ ప్రకటింతుము అమూల్యమగు ఈ గ్రంథప్రచురణధాగ్యము మా సంఘమునకు గల్పించిన పంతులుగారి పుటుంబమునకు గృతజ్ఞులము.

విజయవాడ,
2—2—1952.

కాటూరి వేంకటేశ్వరరావు,
సాహిత్యశాఖాధ్యక్షులు.

ఆంధ్రరాష్ట్ర హిందీ ప్రచారసంఘము

విషయ సూచి

		పేజీ
1.	ప్రస్తావన - - -	1
2.	జననము - దేశస్థితి - - -	4
3.	వాల్యము - - -	8
4.	విద్యాభ్యాసము - - -	13
5.	ఇంగ్లీషు చదువు - - -	19
6.	నాటకములు - వేషధారణ - - -	22
7.	మిషను సారశాల - - -	26
8.	మెట్రీక్యులేషను పరీక్ష - - -	31
9.	కుగ్లరు దొరసాని - క్రైస్తవ మరాభిమానము - - -	37
10.	ఎఫ్. ఏ. చదువు - - -	45
11.	చెన్నపట్టణము - సంగీత సాహాయులు - - -	49
12.	శ్రీ వీరేశలింగము పంతులు - - -	60
13.	రంగయ్య నెట్టి - మిల్లటదొర - - -	64
14.	పదివ ప్రయాణము - - -	69
15.	వివాహము - - -	73
16.	పట్టు వాసము - - -	80
17.	కాంగ్రెసు - దివ్యజ్ఞాన సమాజము - - -	89
18.	కృష్ణాజిల్లా కాంగ్రెసు సంఘము - - -	113
19.	బందరు న్యాయవాదులు - - -	117
20.	డిప్లీ దర్బారు - - -	128

				పేజీ
21.	లాయరే ముద్దాయి ఆయెను	-	-	144
22.	బందరునుండి వీడ్కోలు	-	-	155
23.	గుంటూరు నివాసము	-	-	164
24.	స్వదేశోద్యమం	-	-	171
25.	ఆంధ్రోద్యమ వీజములు	-	-	178
26.	సొంతవ్యవహారములు	-	-	182
27.	గుంటూరు మునిసిపాలిటీ	-	-	190
28.	శారదానికేలన సంకల్పం	-	-	194
29.	పితృవియోగము	-	-	198
30.	ప్రథమాండ్రసభ	-	-	207
31.	2 - బెజవాడ	-	-	213
32.	ఆంధ్రోద్యమ ప్రచారము	-	-	217
33.	3, 4 విశాఖపట్టణం, కాకినాడ	-	-	221
34.	వృత్తివిసర్జనం	-	-	229
35.	5, 6 నెల్లూరు, నంద్యాల ఆండ్రమహాసభలు	-	-	234

చిత్రపటములు :

1. పంతులుగారు బాల్యమిత్రులతో
2. పంతులుగారు భార్యా ప్రథమపుత్రికలతో.



ప్రస్తావన

లోకమున పుట్టినది మొదలు ఇంతవరకును నా జీవిత యాత్ర యెట్లు నడచినదో వివరించుటవలన చదువరుల కేపాటి ప్రయోజనము కలుగును. అను విషయము ఆలోచన చేసిన ఎడల నా జీవితములో మార్గదర్శకములగు విశేషములు గానరావు. ఇందువలననే ఆత్మకథ వ్రాయవలెనను సంకల్పము నాకు కలుగ లేదు. కాని మిత్రులు పలువురు మాటిమాటికి నా జీవితవృత్తాంతమును వ్రాయవలసినదని నొక్కిచెప్పుటచేత దానిని వ్రాయవలెనని ఇప్పుడు పూనితిని గాన దానికి కావలయు పరికరములు నే నమర్చుకొని యుండలేదు. కొందరు బుద్ధిమంతులగువారు తమ జీవితకాలములో నిత్యము జరుగు విషయములు దినచర్య (Dairy) గా వ్రాసి పెట్టుదురు. నాకు అట్టి అభ్యాసము లేక పోయెను. కాన నేనిప్పు డేమి వ్రాసినను నా జ్ఞాపకశక్తి ననుసరించియే. ఈ వృద్ధదశయం దాజ్ఞాపకశక్తియెసను దృఢముగ నుండజాలదు. కాబట్టి నేను వ్రాయునది సంతృప్తికరముగ నుండజాలదని సందియము కలిగినను నా జీవితచరిత్ర వ్రాయుట నిశ్చితమైనదిగాన నిపుడట్టి లోపములనుగూర్చి యోచించి ప్రయోజనముండదనుట స్పష్టమే.

సాధారణముగ నెవ్వరి జీవితమైనను మొదటినుండి తుది వరకు నొక్కరీతిగనే సుఖమునకో, మాఃఖమునకో భాజనముగాదు. సుఖదుఃఖములు రెండును అనుభూతములగుచుండును. కాని మొత్తమున నీ జీవిత మింతవరకు సుఖప్రదముగ నుండెనా, లేక

దుఃఖదాయకముగ నుండెనాయని ఎవ్వరేని నన్ను ప్రశ్నించిన యెడల నిస్సందేహముగ సంతోషకరముగనే యున్నదని చెప్ప గలను. సామాన్యముగ నెంత దుస్థితిలో నున్నవారై నను దీర్ఘ జీవితములై నవారు సౌఖ్యమే యెక్కువగ ననుభవింతురని నా విశ్వాసము. ఏలననగా ప్రతిదినము నిద్దురతో శరీరక్షేపము తగ్గి ఉదయమున మేల్కొంచునప్పటికి దేహము పుష్టికరముగ తోచి నట్లు అప్పటికప్పటికి కలుగు దుఃఖములును పిమ్మటి సుఖాను భవములచేత మాసిపోవును. దినదినమును నూతనానుభవములు కలుగుచుండుటచే జీవితము నూతనకళలతో నొప్పారు నొక నాటకగంగమువలె నుండును. క్రొత్త యనుభవముల సందడిలో ప్రాత దుఃఖములు మాసిపోవును. ఇంతకును సుఖదుఃఖముల మేరలు చాలవరకు వారివారి మనస్సులనుబట్టి యుండును. ఒక రికి ఎక్కువ సుఖముగ దోచు విషయము మరియొకరి కంతగా సుఖప్రదముగ నుండదు. అటులనే ఒకరికి దుఃఖకరముగ నుండు నది మరియొకరికి అంతగ దుఃఖము కలిగింపక పోవచ్చును.

ఈ సుఖదుఃఖములు కొన్ని దేహమునకు, మరికొన్ని మనస్సునకు సంబంధించి యుండును. యమ నియమముల సనుస రించి జీవించినవారు సామాన్యముగ దేహరోగ్యము మొదలగు దైహిక సుఖముల ననుభవింతురు. నిర్మలవర్తనము కలిగి సత్య నిష్ఠతో ప్రవర్తించువారికి మనఃక్షేపమునకు కారణము లుండవు. అనివార్యములగు విపత్తులు సంభవించినను ధైర్యముకలిగి సర్వ మును పరమేశ్వరాధీనమను పరమార్థచింతనకలవారు దుఃఖ ములు పాటింపరు.

జీవితములో సుఖదుఃఖము లను నని వ్యక్తికి మాత్రమే సంబంధించినవి. పరుల కుపకరించినదే నారక జీవనమని యెఱును. ఈ నిర్ణయము లోకము చేయవలసినదే. కాని ప్రతి వ్యక్తియు తన జీవితము పరుల కుపయోగించెనో, లేదో నిర్ణయించుట కధికారి కాకపోయినను తన శక్తికొలది నుపయుక్తముగానే జీవితము నడపగలిగితినని ఆత్మతృప్తి చెందుటకు మాత్రము అవకాశము కలదు. కావున నా జీవితము కేవలవ్యర్థముకాదను ఆత్మసంతృప్తి పరమేశ్వరుడు నాకు ప్రసాదించెనని మాత్రము చెప్పగలను.

కావున యీ సృష్టియందు నాకు జన్మయొసంగి కర్మ ఫలముల సనుభవించుటకు దీర్ఘ జీవితము ననుగ్రహించిన పరమేశ్వరునకు ప్రణమిల్లి, లోకమున రూపమెత్తుటకు కారణభూతులైన తలిదండ్రులకు నమస్కరించి, పెంచి పెద్దవానిగ జేసి విద్యాబుద్ధులు గరిపించిన నా తండ్రిగారిని, విద్యాగురువులను గూడ కృతజ్ఞతాపూర్వకముగ ప్రస్తుతించి, నా పరమ మిత్రులను సంస్మరించి, యీ నా జీవయాత్రా ప్రకరణ వ్రాయుచున్నాను.

మరియు—

రసువులు రెండు టన్నులకు తారకమార్గము చూడనొక్కటే
యనుచును నీతిధర్మముల నారని యెప్పుడు దైవభక్తితో
జనుపగటాన కాపురము చల్లగ సాగెను ప్రేమసింధువం
దనుపమలీల గ్రుంతులిడ నాదర మొప్పగమానె దుఃఖముల్.
ఇటులనె నేబడేంట్లు భువి నిచ్చలు సౌఖ్యముగొల్పు భార్య న
న్నిట విడనాడి స్వర్గమున కేగెను విడ్డలనెట్లు బానెనో
పటుతరళీల సంపదల భద్రతగాంచిన భాగ్యశాలి పే
రట కృతనిర్దు పుణ్యముల రాశికి వెంటట సుబ్బమాంబరున్.

జననము - దేశస్థితి

నేను గుంటూరు పురమందొక బ్రాహ్మణ కుటుంబమున జనన మొందితిని. నా జన్మదినము ఎనుబది రెండేండ్ల క్రిందటి క్రోధననామ సంవత్సర మాఖ బహుళ సప్తమి - అనగా భారత దేశ ప్రథమ స్వాతంత్ర్య సమరము నడచిపోయిన తొమ్మిది యేండ్లకు. అది క్రైస్తవశకము 1866 సంవత్సరము ఫిబ్రవరి 2 వ తేది యగుచున్నది. అంతకుముందు యుద్ధములు, పిండారీ మూకల దోపిడులు మొదలగు నలజడులచే కలతనొందిన దేశము నందు కొంత శాంతి నెలకొల్పబడినది. ఈ ప్రాంతము పూర్వ కాల హైందవ ప్రభుత్వముల క్రిందనుండి, పిమ్మట మొగలాయి రాజ్యములో చేరిన హైదరాబాదు సంస్థానములో నైజాము యొక్క పరిపాలనలో నుండెను. యుద్ధములో నోడిపోయిన నైజాము ఈ దేశమును కొలదికాలము క్రిందటనే ఆంగ్లేయుల కిచ్చివేసెను. కాని మొగలాయి సాంప్రదాయములు ప్రజల నొకను బూర్తిగ విడువలేదు.

ఆంగ్లేయులకును నైజామునకును జరుగుచుండిన కలహముల మధ్య బుస్సీయను క్రైంచి సేనాపతి కొంత సేనతో యీ ప్రాంతముపై దాడివెడలి భయంకర యుద్ధప్రచారము సాగించి యుండుటచేత ప్రజలు మిక్కిలి కలవరము నొందిరి. కావుననే ఆ బూసి సేనానిపేరు మరవక ఇప్పటికిని పోరుబెట్టు బిడ్డలను బూచివాడు వచ్చుచున్నాడని భయపెట్టి ఏడ్చుచూపు ప్రాయ త్నించు చున్నారు.

అప్పుడు సర్కారు ఉద్యోగులుగా నుండువారును, ప్రజలలో మరికొందరు ప్రముఖులును మోకాళ్ళవరకు సాగు పొడవు చొక్కాలు, షేర్వాణీలు లేక అంగరాలను పేరుగలవి తొడుగుకొనుచుండువారు. తలగుడ్డలు వంకరగా చుట్టుకొని, వీపున తోకవలె కొంగులు జారవిడుచుచుండెడివారు. కొందరి ఇండ్లలో పట్టాకత్తులును, బాకులు, బల్లెములుగూడ నుండెడివి.

‘పార్షి’ అను పేరుతో ఉర్దూభాష నా కాలమున నేర్పుచుండిరి. ఇంక నెప్పటికైన మరల మొగలాయి రాజ్యములో మనదేశము చేరునను భ్రమచే తమ పిల్లలకు హిందువులు గూడ ‘పార్షి’ నేర్పించెడివారు కావున పార్షి భాషా పండితులు గూడ మనవారిలో నుండెడివారు.

ఆ కాలమున వేసవియొడలు మిక్కిలి తీవ్రముగ నుండెడివి. రాత్రివేళలో సయితము వేడిగాడ్పులు వీచుచుండెను. వర్షములును అధికముగ కురియుచు భూములు బీళ్ళునడి దున్నుటకు దుస్సాధములుగ నుండెను. పంటలు చాల తక్కువ. ఈ ప్రాంతమంతటను మెట్టసాగే సాగుచుండెను. మాగాణి అప్పుడప్పుడె యరుదుగ ప్రారంభమయ్యెను.

జొన్న, సజ్జ, వరిగె, మొక్కజొన్న మొదలగు మెట్ట పంటలు పంచుచుండెడివి. జనులు సాధారణముగ తాము పండించుకొను ధాన్యమునే తినుచుండెడివారు. బ్రాహ్మణులు సయితము పలువురు జొన్నన్నము, వరిగన్నము తినుచుండెడివారు. కొంత

కాలమునకు ఒకపూట జొన్న అన్నమో వరిగఅన్నమో తినుచు రెండవపూట వరియన్నము తినుట బ్రాహ్మణులు, వైశ్యులు మున్నగు వారిలో సారంభమయ్యెను. రయితులు శిస్తు చెల్లించుటకు డబ్బు దొరకక చాల కష్టపడుచుండిరి. కొన్నిచోట్ల శిస్తులు చెల్లించని వారిని ఎండలో నిలబెట్టి వీపుపై బండలు పెట్టి బాధించి శిస్తు వసూళ్ళుచేయుచుండుట సాధారణముగ నుండెను. ఈ అభ్యాసము కొన్నిచోట్ల దారుణముగ నుండుటచే చెన్నపట్టణములో రాజకీయములకు దారిజూపిన గాజుల లక్ష్మీనరసింహా చెట్టిగారును, శ్రీ రంగయ్య నాయుడుగారు మొదలగు ప్రముఖులు కలసి గవర్నరుగారికి మాత్రమేగాక లండనులో సార్ల మొంటువారికి గూడ మహజరులను సంపి ఈ దురభ్యాసము మాన్పించుటకు గొప్ప ఆందోళన గావించి, తుదకు కృతశృత్యులైరి. ప్రజలు చాల విద్యా విహీనులుగానే యుండిరి. బ్రాహ్మణులలో మాత్రము పలువురు చదువను వ్రాయను లెక్కలువేయను నేర్చియుండిరి. కాని భాషా పాండిత్యము కలవారు అప్పటికే దేశమున నరుదుగా నుండిరి.

నేను పుట్టిన కాలమున ఇప్పటి గుంటూరులో పాత గుంటూరు అని సిలువబడు భాగము మాత్రము ప్రధానముగ నుండెను. అది అప్పటికి చిరకాలమునుండి సంస్థానాధీశులగు వాసిరెడ్డి వారికిని, మానూరి వారికిని ముఖ్య స్థానముగ నుండెను. వాసిరెడ్డివారి కోట పెద్దది. యొకటి యూరి మధ్యను, మానూరివారి కోటలు రెండు దక్షిణభాగమున నుండెను. ఆ సంస్థానములు అధికారములు కలిగి భాగ్య

వంతములై యుండిన కాలమున మా పాతగుంటూరు గొప్ప
 వై భవము ననుభవించెను. కాని నా జననకాలమునకు కొన్ని
 సంవత్సరముల పూర్వమే ఆంధ్రేయ ప్రభుత్వమువారు తమకు
 చెల్లించవలసిన పేష్కాషు చెల్లించలేదను మిషబెట్టి, తమకు రావల
 సిన పేష్కాషును రాబట్టుకొని మరల జమిందారీలను నదలి
 వేయుదుమని వ్రాతపూర్వకమైన వాగ్దానములుచేసి జమిం
 దారీలు స్వాధీన పరచుకొనిరి. జమిందారులకు మాత్రము
 అలవెన్సుల పేరట వారి జీవితభృతికి కొంతసొమ్ము ఏటేట
 ఇచ్చుచుండిరేగాని ఎంతయో ఆదాయము జమిందారీ గ్రామ
 ముల మీద వసూలై తమ పేష్కాషు సంబంధమగు అప్పు
 ఎప్పుడో తీరిపోయినను మరల జమిందారులకు వారి గ్రామము
 లను స్వాధీనపరచక ఆంధ్రేయ ప్రభుత్వమువారే శాశ్వతముగ
 నాక్రమించుకొని పరిపాలించుచుండిరి.

ఈజమిందారీలు మొగలాయి ప్రభుత్వము నాటినుండి
 నున్నవియే. కృష్ణానదికి దక్షిణమున నున్న దేశము కొండవీటి
 సూబా యనియు, ఉత్తరమున నున్న దేశము కొండపల్లి సూబా
 యనియు పిలువబడుచుండెను. మొగలాయిల ప్రభుత్వము వారి
 ఆంధ్రేయ ప్రభుత్వము ప్రారంభమైన పిదప ఇప్పటి గుంటూరు
 జిల్లా భాగములో ఒంగవోలు తప్ప తక్కినదంతయును, కృష్ణకు
 నుత్తరమున బెజవాడ బందరు గుడివాడ నూజివీడు మొదలగు
 ప్రాంతమంతయు కలిపి కృష్ణాజిల్లా యను నొక మండలముగ
 నేర్పరచిరి. జిల్లాకలెక్టరు బందరులో నుండినను జిల్లాకోర్టు
 గుంటూరులోనే యుండుచువచ్చెను. పిమ్మట కొంతకాలమునకు

జిల్లాకోర్టు సయితము బందరులోనే స్థాపించబడెను. 1904 సంవత్సరములో గుంటూరుజిల్లా ప్రత్యేకించబడువరకు జిల్లాకోర్టును, కలెక్టరు కచ్చేరియును బందరులోనే యుండెను.

బాల్యము

నల్లచెరువు నానుకొనియున్న రామచంద్ర పురాగ్రాహారమును, ఎఱ్ఱచెరువు నానుకొనియున్న పాతగుంటూరు - ఈ రెండును దూరదూరముననున్న స్వతంత్ర గ్రామములేకాని యీ రెంటిమధ్యనున్న భాగమంతయు పిమ్మటి కాలములో క్రమముగ పెరుగుటచేత పైన జెప్పిన రెండు స్వతంత్ర గ్రామములు నొక్క పట్టణముగ రూపమెత్తినవి. కాని అన్నిటికిని పాతగుంటూరు ముఖ్యమగుటచేత పట్టణమున కంతకును గుంటూరు అను పేరే ప్రధానమైనది.

మా పాతగుంటూరులో వాసిరెడ్డివారికి దివానులుగా నున్న పొత్తూరివారు అను నొక ఆర్వేల నియోగి కుటుంబము గొప్ప పేరు ప్రతిష్ఠ పొందియుండెను. మాచిరాజువారు అను మరియొక ఆర్వేల నియోగివంశమువారు గొప్ప అగ్రహారీకులుగా నుండి గౌరవస్థానమున నుండిరి. తక్కిన బ్రాహ్మణ కుటుంబములలో దేశిరాజువారును అక్కెనప్పగడ వారును ముఖ్యులు. కాని మా కుటుంబమువారి పేరు కొండవారు. వీరి బంధువులు మఱుగుంటవారు అను నాలుగు కుటుంబములవారుండిరి. వీరిందగు కూడ వీరిని చెప్పగలిగినవారే. వీరిందగు వారిని

బ్రాహ్మణుల తోటివారే గాని పాండిత్య గరిమ గలవారెవ్వరును లేరు. మా కొండవారి కుటుంబమునకు ముప్పది యకరముల యీనాముభూమి యుండెను. మా తాతగారైన అప్పయ్య గారికి చిన్నతనములోనే తల్లి చనిపోయినందున ఆయన తండ్రి గోవిందరాజులుగారు మరల వివాహము చేసుకొనిరి. ఆ రెండవ భార్యకు చినఅప్పయ్య అను నొక కుమారుడును, ఆయనకు కుమాళ్ళు, కుమార్తెలు నుండిరి.

మా తాత అప్పయ్యగారు వాసిరెడ్డివారి జమీనుకు ప్రధాన స్థానముగానున్న అమరావతిలో నేదియో యుద్యోగము చేయుచు అక్కడనే చాలకాలము కాపురముచేసి ఉద్యోగము మాని గుంటూరు తిరుగవచ్చునప్పటికి ఈనాముభూములును, కుటుంబపు ఇల్లును సవతి సోదరుని కుటుంబమువారు అనుభవించుచుండిరి. ఎట్లొకొంత ప్రయత్నముమీద ఈనాముభూమి ముప్పది యకరములలో మా తాతగారి సగభాగము విడగొట్టి, ఆయనకు స్వాధీనపరచి, కుటుంబపు ఇంటి ఆవరణ స్థలంలో చాలవరకు సవతిసోదరుల కుటుంబము క్రిందనే యుంచుకొని, తూర్పుమూల మూడువందల గజముల ఖాళీస్థలములో నున్న యొంటి దూలపు పాత పెంకుటిల్లు మా తాతగారికి నిచ్చి యుండిరి. ఆ యింటిలో కాపురముచేయుచు తన భాగమునకు వచ్చిన పదునైదు యకరముల భూమిని నొక జీతగానిని పెట్టుకొని వ్యవసాయము చేయుచుకొని దానివలన వచ్చెడి ఆదాయముతో నెట్లొక కాలము గడుపుచు పెద్దకాలము జీవించి లోకమును విడిచిపోయిరి. ఆ తుదిదినము ఉదయముననే లేచి

ఊరికి మైలుకంటె దూరముననున్న తనభూమికి కాలినడకను పోయి భూమి చుట్టుచు ప్రదక్షిణముచేసి “తల్లీ! ఈ దినముతో నీకును నాకును ఋణము తీరిన”దని భూదేవికి నమస్కరించి వచ్చెనట. ఆరాత్రియే ఆయన మరణించెను.

మా తాతగారు చనిపోవుచున్నట్టికి ఆయన భాగ్యయును నొక కుమారుడును, నొక వింతునగు కుమార్తెయు నుండిరి. మా తాతగారివలెనే మా నాయనమ్మగారును అమాయికురాలు. అప్పటికి కొమారుడు అసగా మా తండ్రిగారు ఇరువది రెండేండ్లకు లోపు ప్రాయములో నుండిరి. మా మేనత్తగారు ఆమె యత్తవారింటనే యుండెడిది. కాబట్టి మా తాతగారు చనిపోవు నాటికి ఇంటిలో మా తండ్రిగారును మా నాయనమ్మగారు మాత్రమే యుండిరి. భూమివలన వచ్చెడి ఆదాయమే వీరికి జీవనాధారముగా నుండెను. పదునైదు యకరముల భూమి యొసను వర్షము లధికముగ నుండుటచేత పంట తక్కువగ నుండెను. కమతగానికి ఇయ్యవలసినది పోను మిగిలెడి ఆదాయము వారికి చాలకుండెను. ఒకనాడు పొలములో ఏదో ధాన్యము కైలు చేయించుటకు వెళ్ళి మధ్యాహ్నపునే కమత గానిని ఇంటికి అన్నమునకు పంపి మా తండ్రి తా నొక్కడే కాసలా కాయుచుండెను. ఎండ చురుకుగా నుండెను. ఆ పొలములో నొక తాటిచెట్టు మాత్రముండెను. ఆ చెట్టు నీడనే కూర్చొని మా తండ్రిగారిట్లు ఆలోచించెను. “ఎన్నాళ్ళు ఈ భూమిని నమ్మి వ్యవసాయము చేయించుకొన్నను పొట్ల గడచుట కష్టముగానున్నది. దీనినే కనిపెట్టుకొని యుండిన

ఇంతకుమించిన ఆదాయము రాబట్టుటకు అవకాశములేదు. కాబట్టి వ్యవసాయము ఎత్తివేసి భూమిని ఇతరులకు కవులు కిచ్చి ఎక్కడనైన నుద్యోగము సంపాదించుకొని జీవించుట యుక్తము" అని యోచించి, వ్యవసాయము ఎత్తివేయుటకు నిశ్చయించుకొనెను. భూమిని సాలుకు గు 32 లకు మక్తాయిచ్చులాగున ఒక ఆసామికి కవులుకిచ్చి, ఉద్యోగము నిమిత్తము ప్రయత్నము నాగించెను. మా ఇంటికి దాపుననే సర్వే డిపార్టుమెంటులో ఉద్యోగిని ఆశ్రయించగా నుద్యోగ మిప్పించెదనని వాక్రుచ్చెను గాని తుదకు ఆయన సహాయము చేయలేకపోయెను. ఇప్పుడు వైశ్యులని పిలువబడువారు నాడు కోమట్లని పిలువబడుచుండిరి. వారు బ్రాహ్మణులయందు హెచ్చుగా భక్తినిశ్వాసములు గలిగియుండిరి. వారియొద్ద గుమాస్తాగా ప్రవేశించినవారు నమ్మకస్తులైన యెడల మిక్కిలి శౌరవము చూపుచుండిరి. కనుక ఒక కోమటివారి కొట్లో మా తండ్రిగారు ప్రవేశించిరి. కాలము గడచిన కొలది మా నాయనగారియందు మిక్కిలి శౌరవము చూపుచు వారి కొట్లో అమ్మకమైన సరుకులోనుండి గుమాస్తాగారి భాగముని కొంచెము సరుకు తీసి వేరుగా పెట్టుచుండిరి. అట్లు వేరుపరచిన సరుకులు మా తండ్రిగారింటికి తెచ్చుటచేత యింటిలో సలువిధములయిన సరుకులు కొంతలేకుండ నుండెను. గుమాస్తాగారిలో ప్రవేశించిన పిదప కుటుంబవ్యయములకు కొదువలేకుండ చేతిలో డబ్బు మెలగుచుండెను. తెచ్చినడబ్బు తల్లిగారి కిచ్చెడివారట. పెట్టి బేడలు ఏమియు లేకపోవుటచే నొక గూటిలో ఆమె దాచి పెట్టుచుండెను. ఇట్లు జరుగుచుండగా మా తండ్రిగారికి వివా

హాము చేసుకొనవలెనని కుతూహలము కలిగెను. మాతల్లి,
 వలివేటికాపురస్తులు తిమ్మరాజు గోపాలరాయుడుగారి కుమార్తె
 అయినను మఱైగుంట నారాయుడుగారు తనకు పిల్లలు లేక
 పోవుటచేత ఆమెను తెచ్చుకొని పెంచుకొనుచుండెను. ఆ
 నారాయుడుగారు పాతగుంటూరులో మా ఇంటికి సమీపము
 లోనే కాపురముండిరి. కలసిన బంధుత్వమే యగుటచేత
 ఆమెను మా నాయనగారి కిచ్చి వివాహముచేసిరి. ఏదో కొంత
 సంపాదించుకొనుచున్నను వివాహఖర్చులకుగాను ఒక బంధుగు
 రాలియొద్ద అప్పుతెచ్చుకొనెను. కాని ఆమె కొలదిరోజులలోనే
 తన బాకీ చెల్లించవలసినదని నడిబజారులో తగాదాపరచినందున
 అగౌరవముగా తోచి రామచంద్రపురపుఅగ్రహారములో పెన్సను
 పుచ్చుకొన్న ఒక తహశీలుదారునొద్ద తన యీనాము పదు
 నైదు యకరములు తాకట్టుపెట్టి ఆమెబాకీ వెంటనే చెల్లిం
 చెను. కాని తాకట్టు వ్రాసి సొమ్ము తెచ్చినదిమొదలు దానిని
 సాధ్యమైనంతవరకు తీర్చివేయవలెనని పట్టుపట్టి కొన్ని మాస
 ములలో బాకీ చెల్లించి, తాకట్టు విడిపించుకొనెను. మా
 తండ్రిగారు నానాటికి సంపాదనపరు లగుచుండిరి. నాకు ముందు
 నా తల్లిగారికి ఒక ఆడపిల్ల పుట్టెను. పిమ్మట రెండేండ్లకు నేను
 జనన మొందితిని. మా అక్క పసితనముననే చనిపోయెను.
 మా తల్లిగారికి పిమ్మట ఏడేండ్లవరకును సంతానము లేదు.
 కాబట్టి ఆమెయొద్ద నేను చాలకాలము స్తన్యపానము చేయు
 చుంటిని. మా తల్లిగారు ప్రతిదినమును సూర్యునకు నమస్కా
 రము చేసిననేగాని భోజనముచేయునదిగాదు. మబ్బుపట్టి సూర్య
 బింబము కనుబడని రోజామె కుపవాసమే.

నాకు అయిదవపడు రాకముందు ఏదో కాయలా ఏర్పడెను. మా నాయనమ్మగారును ఏదో జబ్బువలన చనిపోయెను. ఆమె అస్తులను వైకుంఠపురమునకు గొనిపోయి కృష్ణలో గలిపి తిరిగివచ్చినపుడు నాకు కాయలా సయమైన యెడల నా పుట్టు వెంట్రుకలు తీయించి ఉపసయనము అచ్చటి స్వామి దేవాలయములో చేయుదునని మా తండ్రిగారు మ్రొక్కుకొని వచ్చెనట.

వి ద్యా భ్యా స ము

అయిదవపట నన్ను బడిలో చదువవేసిరి. ఆరోజున నాకాశ్చకు ముచ్చలజో డొకటి తొడిగి క్రొత్తరుమాల నాపైన గప్పిరి. బడిపంతులు పిల్లలతోగూడ మాయింటికి వచ్చిరి. ఓం నమశ్శివాయ సిద్ధం నమః అనువాక్యములు వ్రాయించిరి. పిమ్మట పంతులుగారు నన్ను తనచంకను బెట్టుకొని బడికి తీసికొని పోయిరి. చదువులబడి పాతగుంటూరులో మరయొక బజారులో నొక పెద్దఅగ్రహారీకులైన మర్దులయింట నుండెను. ఆయింటి వారి పిల్లవాడును చదువుకొనుచుండెను. పంతులుగారు ఆయింటి లోనే ఒక వైపున కాపురముండిరి.

ఆయింటి యజమానురాలు నన్ను దయతో చూచుచుండెను. తన కుమారునితోపాటుగ నా తలయును దువ్వుచు ప్రేమతో మాట్లాడుచుండెను. అందరికంటె ముందు బడికి పోవుచుండినందున శ్రీయో చుక్కయో నాకే లభించుచుండెను. బాలురందరిలో నొకకొంత చురుకైనవాడని నన్ను భావించుచుండిరి.

తెలుగుబడిచదువు అనగా చిన్నబాలకిడు కొన్ని ఆట విడుపుసద్యములు, ఎక్కములు మొదలగునవి. మాకంటె పెద్ద బాలురు కొందరు వెరిసులువేయుచుండిరి. అనగా నింగ్లీషులో Practice లెక్కలవంటివి.

నా తొమ్మిదవయేట కలప మొదలగునవి మా నాయన గారు బెజవాడనుండి కొనితెచ్చి మా మూడునందలగజముల ఖాళీస్థలములోనే చిన్న పెంకుటిభవంతి కట్టించి, అందులో కాపురముండిరి. మా తండ్రిగారు మ్రొక్కినమ్రొక్కుబడి చెల్లించుటకు వైకుంఠపుర దేవాలయములో నాకు పుట్టువెంట్రుకలు తీయించి ఉపనయనముగూడ చేసిరి.


మా తండ్రిగారు చాల మిత్రవ్యయసరులు. మా తల్లి గారికి గట్టిపట్టు చేతగాదని ఆమెను కోపించుచుండెడివారు. మా తండ్రిగారు ఆ కోమటి గుమాస్తాపనియే చేయుచుండిరి. మధ్యాహ్నమున భోజనమునకు ఇంటికి వచ్చునపుడు వాకిటిలో ముష్టిపెట్టునపుడు రాలినగింజలు చూచి కోపించి ఆగింజలు ఎత్తువరకును లోపలికి వచ్చువారుకారు. ఎవ్వరియొద్దను అరువు గాని, బదులుగాని తెచ్చుట ఆయనకు అగుష్టము. ఇంట లేని వస్తువు మూడుగా చెప్పవలసినదని మాటిమాటికి మాతల్లిగారిని హెచ్చరిం చుచుండెడివారు.

తాకట్టుఋణము తీర్చెనపిమ్మట వా రెవ్వరివద్దను అప్పు తెచ్చియుండలేదు. ఇతరులకు ఋణము లిచ్చుచుండెడివారు.

బాకీచెల్లింజవచ్చినవారు సాధారణముగ చదువుగానివారుగనుక తెక్క-ఋజువుచూచుకొనుటకు తెలిసినవారి నెవ్వరినైన తెచ్చుకొనుడని నిర్బంధించు మండెడివారు. ఎవ్వరును దొరకనిపక్షమున తామే వడ్డి కట్టి, ఒక కాగితముమీద వ్రాసియుచ్చి ఎవ్వరికైన చూపించుకొని సరిగానున్నదని చెప్పినమీదటనే బాకీ చెల్లుపుచ్చుకొనుచుండిరి. ఋణస్థుడు ఎంతగా కోరినను ఒక్కదమ్మిడి యెసను తీసివేయక చాల నిష్కర్షగను నిష్పక్షపాతబుద్ధికోను వర్తించు మండెడివారు. దేని నిమిత్తమెసను ఇతరుల నాశ్రయింప నొల్లకుండెడివారు. మాయూరిలో పేరుపొందిన పెద్దకుటుంబముల వారితో సుబంధములు పెట్టుకొనుటయు, వారి యిట్లకు బోవుటయు ఆయనకు అభ్యాసములేదు. చాల స్వతంత్రప్రియులు, అభిమానవంతులును.

నా యేడవయేట మాతల్లి రెండవ కుమారునికనెను. ఆమె సూర్యసమస్కారములు చేయుచుండెనుగాన వానికి సూర్యనారాయణ అని పేరుపెట్టిరి. మరల మూడేండ్లకు నా రెండవ తమ్ముడు జన్మించెను. ఇతనికి ఆదినారాయణ యని పేరుపెట్టిరి. సిమ్మట కొలదికాలమునకు మాతల్లి మరణించుటచేత పసిబాలుడు గానున్న మా చిన్నతమ్ముని మా అమ్మమ్మగారు వలివేరు తీసుకొనివెళ్లి కొన్ని సంవత్సరములు పెంచినది. అప్పుడో, మరికొంత కాలమునకో వానిని హరినారాయణయని పిలువ నారంభించిరి.

మాతల్లిగారు వైద్యుని షోవి కుక్కవలన ఆశిష్టికముగ మృత్యువువాతబడినది. ఏదియో నిక్కాక తగులుచు కాళ్లు



కొమ్మచున్నవని మా తండ్రిగారితో పలువూర్లు చెప్పు మండుట చేత నొక మధ్యాహ్నము పేరుపడిన తంబల వైశ్య నొకని పిలుకొనివచ్చిరి. ఆయన తన యిత్తడిపెట్టెలో నున్న కుప్పకట్టులు కొన్ని బండమీద నూరి, మాత్రలుకట్టి, ఒక పెద్దమాత్ర ఆమెచే తినిపించుటయేగాక బండకడిగిన ఔషధపునీళ్లుగూడ త్రాగించి వెళ్లిపోయెను. సాయంకాలమగుసప్పటికి విరేచనములు ప్రారంభమై పలుసారులు రక్తముగూడ పడుసాగెను. పిమ్మట నొడలు చలువలుగమ్మి నోటిమాట పడిపోయినది. ఆ వైద్యుని పిలిపించిననూ మరల వాలేదు. పిమ్మట పదునైదురోజులు దాదామియీ యను యునానీడాక్టరు, పేరుపొందినవాడే, ఏనేవో ఔషధములిచ్చెను గాని దినదినము క్షీణించి పదునారవరోజున మాతల్లిగారు మరణించిరి.

ఆమె చనిపోవునాటికి ముప్పదియేండ్లది. ఆమె మొదటి నుండియు సుకమారముగ పెరిగినది. గాన బలహీనరాలు. సామాన్యముగ ఆరోగ్యముగనే యుండునది. ఇంటిలో దాసీపని వారు లేరుకావున కసవుణ్ణెచ్చుట, ఇల్లుఅలుకట, అంట్లలోముట చెరువుకు పోయి నీళ్లుతెచ్చుట, మడిబట్టలు తడిపి పిండి ఆరవేయుట, బావికి పోయి మడినీళ్లుతెచ్చుట మొదలగు పనులన్నియు ఆమె యొంటిగనే చేయుచుండెను. బిడ్డలపోషణ, ఇంటిలో వంట, పెట్టుఅనునవి ఆమెకుతప్పనివే. సాధారణముగ ప్రతిగృహమందును ఆడవారు ఈపనులన్నియుచేయుట ఆకాలమున అగౌరవముగ నెంచెడివారు కారు. ఈదినములలో నైనను పల్లెటూళ్లలో సామాన్యకుటుంబములలో ఈరీతినే ఆడవారుపాటుపడుచుందురు.

మాతండ్రి కావసారుగా నుండు దృఢకాయుడు. ప్రతి దినమును ఉదయముననే చెరువుకు బోయి స్నానముచేసి సంధ్యా వాదనముచేసుకొని, పేటకు బోయి, మధ్యాహ్నమునకు ఇంటికి వచ్చి, మడిగట్టుకొని సంధ్యవార్షి భోజనముచేయువాడు. రాత్రి ప్రొద్దుపోయి ఇంటికివచ్చినను సంధ్యవార్షుకొనియే భోజనము చేయుచుండిరి. ఇట్లు ప్రతిదినము మూడుసారులు సంధ్యావందనముచేయుటయు, అప్పుడప్పుడు దేవాలయమునకు బోయి దేవదర్శనము చేసుకొనుటయు వారికి అభ్యాసము. ఇంతకుమించిన మతవిషయమైన ఆలోచనలు ఆయనకు ఉండినట్లు కనపడవు. ఆయన సాధారణముగ కోపదారి. కొంత కఠినహృదయముకలిగి మిక్కిలి మితభాషిగా నుండెడివారు. తనసొమ్ము రవ్వంతయైన నితరులకు బోసేయక మితవ్యయముతో కాలముగడపుచు ఉన్నంతలో ద్రవ్యము కూడబెట్టి వృద్ధిచేసిరి. పాతభూమికి ఎరువుదోలించి బాగుచేయించి పాలికిచ్చి ఫలదాయకముగావించిరి. మరికొన్ని కొత్త భూములు కొనిరి. తనద్రవ్యము బీరుపోకుండ నెంత గట్టిపట్టుగనుండునో యితరులసొమ్ముపట్టుగూడ అంత పట్టు గనే యుండి తృణమైన అపేక్షించువారు కారు. ఇతరులపై నాధారపడక స్వప్రయత్నమువలననే తనపనులు సాగించుకొనవలె నను గట్టిదీక్షతో వర్తించుచుండెను. మాతల్లి దయాదాక్షిణ్యములు గలది. బీదసాదల కష్టములకు జాలిచెందియు, ఒక్క కాసై నను చేతలేమి, నేమియు చేయలేకుండెను. ఇంటిలో బియ్యము, పప్పు మొదలగు ద్రవ్యములు సమృద్ధిగ నుండినను వానిలోనుంచి ఇతరుల కిచ్చినచో మాతండ్రిగారు కోపపడునని మిక్కిలి భయపడుచుండెను. కాని ఒకానొకప్పుడు, మిక్కిలి

కష్టములోనున్నవారి కెట్లో రహస్యముగ కొలది. సాయము చేయుచునేయుండెను. కాని ఆమె యకాలమరణమువలన అప్పుడప్పుడే కూడబారుచున్న కాపురము ఒక్కసారిగ కూలినట్లుండెను. ఆమె చనిపోవునాటికి మా సిన త్తగారు మాయింటిలోనే యుండెనుగాని కొలదిమాసములకే మా తండ్రిగారితో కలహించి ఆమె అత్తవారిడిలో సవతికొమారునియొద్దకు వెడలిపోయెను. అందువలన ఇంటిలో ఆడదిక్కు కరవాయెను. మాతండ్రి విశేష ధనవంతుడు గాకపోవుటచేతను ఎవరియందును విశ్వాసములేక పోవుటచేతను ఇంటిపనులకు మరెవ్వరిని ఏర్పాటుచేయలేదు. తాను ఇల్లు కనిపెట్టుకొనియుండువాడు కానందునను, మేము ఏమియు తెలియని చిన్నవాండ్రమగుటచేతను ఇంటి నొక పరాయివంట మనిషిపై వదలిపెట్టుటకు సాహసించలేకపోయెను. అందువలన ఇంటిపనులన్నియు తనమెడను వేసుకొని ఈదవలసివచ్చెను. నౌకరీ వదలివేయుటకు తగిన ఆర్థికస్థానము లేనివాడగుటచేత ముందు కాపురముగడ మట కష్టముగావచ్చునను భయముకూడ ఆయన నావహించెను. ఆయన కప్పటికి సలుబదియేండ్లు. మరల వివాహముచేసుకొనుటకు తగిన యవకాశము లుండెను. కాన ఇతరుల ప్రేరణచేత అందుకు కొంత ప్రయత్నముచేసెను. గట్టిగ పట్టుపట్టినయెడల వివాహము సమకూడియేయుండునుగాని, ముగ్గురము మగపిల్లలము చెడిపోవుదు మని యోచించి, వివాహ యత్నము మానివేసెను. అప్పటినుండియు ధృఢవ్రతుడై బ్రహ్మ చర్యమునే నడుపసాగెను.

గుమాస్తానౌకరీచేయుచు, ఇంటిపనులన్నియు చక్కబెట్టి మమ్ము అన్నివిధముల సాకుచు మోయరానిమోపు తలపై

మోయవలసివచ్చెను. కాని నిసుగక, ఏమరుపాటులేక ఇంత భారమును వహించుటకు సంసిద్ధుడయ్యెను. ప్రతిదినమునను తెల్లవారుఝాముననే లేచి దాశరథీశతకములోని పద్యములు సాడుకొనుచు ఇల్లు శుభ్రముచేసి, పాత్రలుకడిగి తెల్లవాగకమునుపే చెరువుకుబోయి స్నానముచేసి బానిసీరు కావిడితో మోసుకొనివచ్చుచుండిరి. అప్పుడే వంటగూడ ప్రారంభముచేసి ఎనిమిదిగంటలలోపల తాను భోజనము ముగించుకొని బజారులో నౌకరీనిమిత్తము పోవుచుండిరి.

మాతల్లి చనిపోవునప్పటికి నేను పదేండ్లవాడను. నేనే ఆమెను ఆంధ్ర్యక్రియలు జరిపియుంటిని. మా తండ్రిగారు నా స్రుక్కినాండి ఆసులన్నియు నాచేత చేయించిరి. అప్పటి కింకను నేను తెలుగుబడిలోనే చదువుచుంటిని. నా పెదతమ్ముని అయిదవ యేట ఊరబడిలో చదువవేసిరి. కెండవతమ్ముడు తొమ్మిది మాసముల పసిబాలుడగుటచేత మా అమ్మను కన్నతల్లి వానిని పెంచుచుండెను.

ఇంగ్లీషు చదువు

ఇక నాచదువునిషయమై కొంత సమస్య యేర్పడెను. ఇంగ్లీషువిద్య చెప్పించుటయా, లేక పార్షి చదివించుటయా? కొన్ని దినములు ముఖతబ్ అనగా ఉర్దూపాఠశాలకు పంపిరిగాని కొలది దినములలోనే అచ్చటనుండి మార్చి ఇంగ్లీషుబడికి పంపించిరి. అది యొక ప్రైవేటు గ్రాంటుస్కూలు. గోవిందరాజు సూర్యనారాయణ

రావుగారు ప్రధానోపాధ్యాయుడుగానుండి బాగా చదువునేర్చువా
 రని పేరుగాంచెను. ఈపాఠశాలలో నాకంటె చాల పెద్దవారు,
 పదునారు పదునేడేండ్ల వయస్సుగలవారుగూడ చదువుచుండిరి.
 ఒక్కొక్కప్పుడు ఈబాలురను బెత్తముతో వీపుమీద మాష్టరు
 గారు బాదుచుండ చిన్న బాలురము మిక్కిలి భయపడుచుంటిమి.
 ఆదిసములలో విద్యార్థులను బెత్తముతోకొట్టుట చదువులపంతు
 ల్ళకు అభ్యాసము. ఇంగ్లీషు బళ్ళలో బెంచిఎక్కించినిలువబెట్టు మరి
 యొక శిక్షగూడ వాడుకలోనుండెను. తెలుగుబడిలో చదువు
 నప్పుడుగూడ పంతులుబడిలో లేనపుడు పిల్లలు అల్లరిచేయు
 చుండిరి. పంతులుగారు ఇంటిలోపలినుండి కోపముతో వచ్చి
 కేకలువేయుచు బెత్తముతోనందరిని వరుసగ బాదుచుండెడివారు.
 దైవశమున నేనుమాత్రము బెత్తపుడెబ్బలు తినుట ప్రాప్తించ
 లేను. నాపాఠములు ఏమరుపాటులేక చదివి ఒప్పుజెప్పుచుంటిని.
 కనుక నాయందు వారు దయతోనుండెడివారు. ఒకటిరెండు సంవ
 త్సరములు ఈసూర్యనారాయణగారిస్కూలులో చదివినతర్వాత
 మిషన్ హైస్కూలులో మూడవక్లాసు అనగా ఇప్పటి ఘట్ట
 ఫారమునకు సరిపోవు తరగతిలో ప్రవేశపెట్టిరి. ఈపాఠశాల పాఠ
 గుంటూరునుంచికొత్తగుంటూరువచ్చురోడ్డుమీదనే యుండెడిది.
 కావుననేను పోయివచ్చుటకు సుకరముగనుండెను.

ఇక్కడ చదువుచుండగా మాతండ్రి ఉదయమున ఇంట
 నంటచేసి భోజనముచేసి, మాతమ్మని బడికిపంపి తాను బజారు
 నకు పోవుచు ఇంటితాళముచేవి నా బడిదగ్గరకు వచ్చి నా కిచ్చి
 పోవుచుండిరి. నేను బడివిడిచిసపదప పదిగంటలకు ఇంటికిపోయి

మాతమ్ముడును నేనును కలిసి అన్నముతిని మధ్యాహ్నము రెండు
 గంటలవరకును ఉండి మరల నిరువురమును అన్నముతినినపిమ్మట
 తమ్ముని బడికిపంపి నేను బడికిపోవుచుండెడివాడను. మరల
 సాయంకాలము ఇంటికిచేరి చీకటిపడునప్పటికి దీపమువెలిగించి
 యింటిలో నుండలేక మే మిరువురమును తలవాకిట గూరుచుండి
 మాతండ్రిగారిరాకకు ఎదురుచూచుచుండువారము. ఒక్కొక్క
 సారి లోపలికిబోయి అమ్మా యని పిలిచి ఏడ్చుచు మరల వెలు
 పలకునచ్చుచుండువారము. మానాయనగా రింటికివచ్చినపిమ్మట
 ప్రొద్దుటివంటసదార్థములనే మువ్వరమును తిని పరుండెడివారము.
 ఈరీతికష్టములు ఏడుసంవత్సరములు పడినపిమ్మట మా మేనత్త
 గారు తమంతటతానే మాయింటికి వచ్చినందున అప్పటినుండి
 మానాయనగారికి ఇంటిపనులభారము తప్పెను. మేమందరము
 కొంతసౌఖ్యమునుభవించితిమి. నేను నాబడిలో చక్కగ
 పరీక్షలలో కృతార్థుడనగుచుండుటయేగాక తరగతిలో మెరుగుగ
 నుండుటచే జీతమీయనక్కరలేకుండ ఉపకారవేతనము నిచ్చు
 చుండిరి. ఇదిగాక కొన్ని పుస్తకములును బహుమతిగ నిచ్చు
 చుండెడివారు. ఏటేట జరుగువారి కోత్సవసభలలో బాలురచేత
 పద్యములు పాడించుచు వినోదసంభాషణలు (Dialogues)
 చేయుచుండిరి. ఒకసారి మరియొకవిద్యార్థిలో నట్టి సంభాషణ
 గానిండుటలో నేను రోకంటిపాటవలెగానుండ సహజరీతి భాషిం
 చుటచేత సభ్యులందఱు నానందమొందిరి. అప్పుడు మాకు
 ఆంధ్రోపాధ్యాయులుగానుండిన శ్రీ కొండుభొట్ల సుబ్రహ్మణ్య
 శాస్త్రిగారు కొన్ని నాటకములు వ్రాయున వచనశైలిని వ్రాసి
 వానిని ప్రదర్శింపవలెనని కుతూహలపడుచుండిరి. వారు అందుకు

నాటక పాత్రలుగ మార్చితలచినవారిలో నన్నుగూడ చేర్చి ప్రోత్సహించిరి.

అదివరకు దేశములో వీధినాటకములు సామాన్యముగ నాడుచుండిరి. చాలవరకు ఈ నాటకములలో దరువులుపాడుచు నృత్యముచేయుచుండుటచేత సంగీతము ప్రధానముగ నుండెను. ఈ నాటకబృందములలో చాలవరకు బ్రాహ్మణులే చేరియుండిరి. వీరిలో కొందరి నడవడి చెడ్డదిగ నుండెను. అందువలన భాగవతులు అంతగా గౌరవపాత్రులుగ నెంచబడకుండిరి. కాని కూచిపూడిభాగవతులనువారు ఈప్రాంతమున మిక్కిలి పేరు పొందిరి. వీరిలో భరతనాట్యము, అభినయశాస్త్రములందు ప్రవీణులై పేరెక్కినవా రుండిరి.

నే నప్పటికి మిడిల్ స్కూలుపరీక్షలో కృతార్థుడనై యుండియుందును. అది ఇప్పటి ఘోర్తుఫారమువంటిది.

నాటకములు - వేషధారణ

ఆ దినములలోనే ధార్వాడనాటకసంఘము గుంటూరులో నాటకములను ప్రదర్శించి ప్రేక్షకుల నెక్కువగ నాకర్షించి గొప్పగా ధనము నార్జించెను. వీరు వీధులలో నాటకములు ఆడక పెద్ద పాకవేసి ఆపాకాగో నాటకరంగమేర్పరచి దానిలో పలు రంగుల తెగ లమర్చి అలంకరించి ఆకర్షణీయముగ జేసియు, నాటకపాత్రలకు వీధినాటకములలోవలె మోటుగ కిరీటములు,

భుజకీర్తులు మొదలగు నలంకారములు చేయక నారివారి స్థితుల ననుసరించి సహజముగ ప్రజలు ధరించు దుస్తులను ధరింపజేసి వచన శైలిని సామాన్యముగ నొకరితోనొకరు మాట్లాడినట్లు నాటకప్రదర్శనము గావించుచుండిరి. ఇందులో శృంగారము, క్రోధము, శోకము మొదలగు రసములు మిక్కిలి నిపుణముగ సహజముగ ప్రకటితమగుచుండెను. శోకమును పాడుచు, ప్రదర్శించుట సహజానుభవమునకు విరుద్ధముగ దోచకమానదు. కాబట్టి సహజమార్గమున శృంగారాదిరసములను ప్రదర్శించుట యను నూతనపద్ధతి పలువురకు ఆనందము గొల్పుచుండెను.

ఈ నాటకసంఘము ఆంధ్రదేశములో చాల స్థలములందు ప్రదర్శనములుగావించి ప్రఖ్యాతిగాంచెను. కావున వచనముననే కొన్ని నాటకములు వ్రాసి, సిద్ధముచేసి శ్రీ సుబ్రహ్మణ్యశాస్త్రి గారు కొందరు విద్యార్థులను నాటకములందు ప్రీతిగాలవారిని చేర్చి, సొమ్ము సంపాదించవలెనను ఉద్దేశ్యముతోగాక, కేవలము ఆత్మానందమునిమిత్తము ప్రజలనానందింపజేయుటకు నుద్దేశించి గుంటూరుహిందూనాటకసమాజమును నొకసమాజమును స్థాపించిరి. శ్రీరామజననము, నీతాకళ్యాణము, ప్రహ్లాదనాటకము, హరిశ్చంద్రోపాఖ్యానము, మొదలగునాటకములు వేసవిసెలవులలో వరుసగ కొన్ని సంవత్సరములు ప్రదర్శింపజేయుచువచ్చిరి. వీరిరచనలు రసపూరితములై మిక్కిలి జనరంజకములుగనుండెను. కొందరు సమర్థులగునటులు నేర్పడిరి. తగిసస్థలములో పాక వేయుట, తెరలు సిద్ధముచేయుట నాటకపాత్రలకు కావలసిన దుస్తులు అలంకారములు మొదలగుపనులు సర్కారు కచ్చేరీలలో

గుమాస్తాలుగానుండిన పొత్తూరు కృష్ణయ్య, భువనగిరి హనుమ
 ద్వీక్షితులు, భాగవతులు రాఘవయ్యగార్లును, గుంటూరు ఉన్నత
 పాఠశాలలో ఉపాధ్యాయుడుగానున్న భాగవతుల చెన్న
 కృష్ణయ్యగారును చాల శ్రద్ధతో జరుపుచుండిరి. శ్రీ మల్లాది
 సోమయాజులు, ఇవటూరి వియ్యన్నగార్లును విదూషక వేషమున
 మిక్కిలి సమర్థులు. ప్రతినాటకమునందు నాయకపాత్రకు
 కలపటపు నరసింహము అను నొక విద్యార్థి సమర్థుడుగనుండెను.
 ఈయన బందరులో పిమ్మట కొంతకాలమునకు శైకండుగ్రేడు
 స్త్రీ డరుగ పనిచేసిరి. నాకు ప్రతినాటకమందును ముఖ్యమగు
 స్త్రీపాత్ర నియమించిరి. చెన్నూరు సూర్యప్రకాశరావు,
 భువనగిరి సూర్యనారాయణ యను మరియురువుగుూడ
 స్త్రీవేషములు వేయుచుండిరి. వారివేషములు ఎక్కువ అంద
 ముగ నుండెడివిగాని వారిలో కథనడిపించు సామర్థ్యము కొంత
 కొరవబడియుండుటచేత నన్నే ప్రధానస్త్రీపాత్రగా నేర్పరచ
 పలసివచ్చినది. ఆకృతిగూడ పాత్రోన్నతికి అనుకూలముగనే
 యుండి ప్రసంగములలో సందర్భోచితముగ రసపోషణచేయుచు
 ప్రేక్షకుల హృదయముల నాకర్షించుచుంటినని పలువురు నన్ను
 మిక్కిలి అభినందించుచుండిరి. మంగళపల్లి శాస్త్రి యను నొకరు
 నాటకములలో విశ్వామిత్రవేషమును, రాద్రరసప్రధానమగు
 ఇతరవేషములను వేయుచుండిరి. ఇతని ప్రసంగములు మిక్కిలి
 శ్లాఘ్యములుగ నుండెడివి. మొత్తమున ఈనాటకసంఘమున
 చేరినవారందరును సమర్థులని పేరుపొందినారు. ఈ నాటక
 సంఘము గుంటూరులో ఘస్టుకంపెనీ ఆని పిమ్మట కొన్ని
 సంవత్సరముల వరకు పేరుగాంచెను. పిమ్మట మరియొకసంఘము

మేర్పడుటచేత దీనిని అట్లు ప్రజలు పిలువనారంభించినారు. మేము ఈ సంఘము నడిపినంతకాలము ద్రవ్యాపేక్షలేక కేవలము వినోదముగానే నడిపించియుంటిమి. ఒక్కసారి రాజమహేంద్ర వరములో మా నాటకసంఘము హరిశ్చంద్రనాటకము ప్రదర్శించెను. మొదటిసారి ఆనాటకము వేసినరోజున ఎవ్వరో పాకపై నిప్పువేయుటచేత ప్రేక్షకులలో కలవరముకలిగి పాకలోనుండి వెలుపలకు తప్పించుకొనిపోవలెనను తొందరలో నొకరినొకరు త్రొక్కుకొనుట, కొందరికి గాయములగుట మొదలగు ప్రమాదములు సంభవించినవి. కాని రెండవసారి వేసిననాటకము చాల జయప్రదముగ నడిచెను. అక్కడ ప్రధానన్యాయవాదులలో నొకరైన మాకర్ల సుబ్బారావునాయుడుగారును గవర్నమెంటు కాలేజీలో లెక్చరరుగానున్న శ్రీ వావిలాల వాసుదేవశాస్త్రి గారు మొదలగు పురప్రముఖులు నాటకముదర్శించి పాత్రల సామర్థ్యమును మిక్కిలి పొగడిరి.

నాటకములలో పాత్రవహించిన కారణమున చిన్నతనము నుండియే గుంటూరుపట్టణమునందు సామాన్యముగ నన్ను పలువురు గుర్తించుచుండిరి.

ఇట్లు నాటకములలో పాల్గొనుచున్న కారణమున నా బడిలో పాఠములకు లోటురాకుండ చక్కగానే చదువుచు పరీక్షలలో మెప్పుగ కృతార్థతచెందుచు ప్రతిసంవత్సరము వార్షికోత్సవ సభలలో బహుమతులను పొందుచుండుటచేత మా తండ్రి గారికి నాటకములలో తిరుగుట ఇష్టములేకపోయినను నాకు ఆవిషయమున ఎట్టి అడ్డుపాటును గావించినవారుకారు.

మిషను పాఠశాల

నేను చదువుకొనుచున్న మిషన్ పాఠశాలలో ప్రధానోపాధ్యాయులు అమెరికా దేశమునుంచి వచ్చిన యొక పాదరి. ఆయన పేరు డాక్టర్ యూలు. వీరు మిక్కిలి దైవభక్తి గలవారు. నీతివర్తన యందు ఈడులేనివారు. అసిధారావ్రతచర్య నడుపు మహార్య శ్రేణిలో వేరిన మహానుభావుడు. క్రీస్తు సిద్ధాంతములను తదేక నిష్ఠతో ఆచరింప ప్రయత్నించుచుండెడివాడు. ఇట్టి సత్పురుషుని యొద్ద నేను విద్యాభ్యాసము బడయు అవకాశము కల్పించి సంఘము ఇప్పటికిని పరమేశ్వరుని కృతజ్ఞతతో తలచుచుందును. నా జీవితములోని నైతికవిషయములందు తండ్రిగారును ఈ విద్యాగురువులగు యూలుదొరగారును నాకు మేలుబంతులు. వారు పెట్టిన ఒరవడిని నేను అనుదినము ననుసరించి ప్రవర్తింప ప్రయత్నించినాను. తక్కిన పాఠములవలెనే క్రైస్తవ మతగ్రంథముగు బైబిలుపాఠమును క్రమముగ పఠించెడివాడను. సామాన్యముగ తక్కిన విద్యార్థులకంటె శ్రద్ధతో చదువుచు, చురుకుగానుంట గమనించి, నాయందు ఉపాధ్యాయులు ప్రేమ పూరితులై యుండిరి. ప్రథమఫారములలో చదువు ప్రారంభించి నప్పుడే శ్రీ నారప్పగారను నొక ఉపాధ్యాయులు నన్నెక్కువ ఆదరించుచుండిరి. వారింటికి బోయి రాత్రివేళ అక్కడనే చదువుకొనుచుండెడివాడను. వారింటిలో ఆడవారు సహితము నన్నాదరణతో చూచుచుండెడివారు. పై తరగతులలోనికి వచ్చిన కొలదియు నావిషయము శ్రీ ఊలుదొరగారు ఎక్కువగ పరికించుచుండిరి.

న నొక క్రైస్తవవిద్యార్థి అకారణముగ కొట్టినందున నేను ఊలుదొరగారితో చెప్పుకొంటిని. ఆ కుర్రవానిని బిలిచి, చేయిచాపించి అరచేతిలో బెత్తముతో పదిదెబ్బలుకొట్టిరి.

మాచిరాజు సుబ్బారావు నా సహాధ్యాయి గజ్జితో తరగతిలో అందరితో కలిసి కూర్చొనుచుండగా నేను ఊలుదొరగారితో చెప్పటతోడనే ఆయన తరగతిలో చివరను ఇతరవిద్యార్థులతో కలియకుండ నిండుక దూరమున నాతని కూర్చుండచేసెను.

నే నొకప్పుడు జబ్బుపడి, దేహమున నీరుజూపి, బడికి పోవుట కొన్నిదినములు మానవలసివచ్చెను. అప్పు డొక దినమున ఊలుదొరసాని మాయింటికి వచ్చి, నాస్థితి చూచి, నన్ను గవర్నమెంటుఆస్పత్రికి తీసికొనివెళ్ళి, అక్కడి డాక్టరుతో చెప్పి, నాకు మందిప్పించెను. ఆ ఔషధముతో నాకు ఆరోగ్యము కలిగి తిరిగి బడికిపోవుట కవకాశముకలిగినందున ఊలుదొరగారు ఆయనభార్యగారును మిక్కిలి సంతసించిరి. దైవాను గ్రహమున వారికి నాపై నిట్టి అభిమానము గలిగెను.

నేను అయిదవతరగతిలో చదువుచుండగా రివరెండుపాలు అను నొక క్రైస్తవుడు హెడ్ మాష్టరుగా నుండెను. అగ్రహారీకులగు మాచిరాజువారికుటుంబములో చేరిన కృష్ణమూర్తియను సుబ్బారావు అను ఇరువురుబాలురుగూడ విద్యార్థులుగా నుండిరి. వీరితో మొదటివాడు మాకు పై తరగతిలోనూ, రెండవవాడు

మాతరగతిలోనూ చదువు మండిరి. వీరు చక్కని రూపములకు దోడుగా విలువగల దుస్తులు ధరించి, తాము గొప్పవారమను గర్వముతో వర్తించుచుండిరి. తెలివితేటలుగూడ వీరి కుండెను. వీరియందు మా హెడ్ మాష్టరుగారికి అభిమానము. వారిని మెచ్చుకొను మండెడివారు. ప్రతిఆదివారమును ఈసోదరు లిర్వరును హెడ్ మాష్టరుగారింటికి పోయి, వారితో సరసస్థలాపములు గావించుచు వినోదముగ కాలముగడుపుచుండిరి. బడిలోగూడ హెడ్ మాష్టరుగారు తమవృత్తి నట్లు, సంభాషణలవలనను, నడవడివలనను బయలుపరచుచుండిరి. ఇట్లుండ క్లాసుపరీక్షలు సమీపించినవి. రాబర్డు అను నా సహాధ్యాయి యొకడు బడిలోనుండి వెలుపలకు నన్ను బిలిచి, రహస్యముగ నిట్లనెను. “మన హెడ్ మాష్టరుగారు మాచిరాజు సుబ్బారావుకు, ఆయన అనుకొన్న పరీక్షాప్రశ్నలు ముందుగానే చెప్పినాడట. ఇది మిక్కిలి అన్యాయముగదా! ఈసంగతి నీవు ఊలుదొరగారికి తెలుపవలెను. వారు విచారణచేసినయెడల నిజము బయటపడును” అని నన్ను బలవంతపరచెను. నేను అందుకు సమ్మతించి, ఊలుదొరగారిలో “పరీక్షాప్రశ్నలు ముందుగానే హెడ్ మాష్టరుగారు తమకభిమానపాత్రులైన సుబ్బారావునకు, ఆయన అన్నగారికి చెప్పినారని అనుకొనుచున్నారు. వారిరువురును ప్రతిఆదివారము హెడ్ మాష్టరుగారి యింటికిబోయివినోదములతో కాలముపుచ్చుచుందురు” అనినేను మనవిజేసితిని. అంతట ఆయన కొన్నిరోజులు విచారణజేసి హెడ్ మాష్టరు రివరెండుపాలుగారిని ఉద్యోగమునుండి బర్తరపు చేసిరి. ఇంత కఠినమైనశిక్ష విధింతురని మే మెవ్వరిము అనుకొన

లేదు. మాకును ఈచర్య మిక్కిలి సంతాపము కల్గించెను. పాలుగారు బడివిడిచిపోవురోజున బడిలోనిబాలుర నందరిని సమావేశపగచి తా నేపాపము నెరుగననియు, ఎవ్వరో దుర్మార్గులు చేసినపితూరినిబట్టి అక్రమముగా తన్ను ఉద్యోగమునుంచి తొలగించుట కలిగినదనియు, ఇట్టి ఘోరకృత్యమునకు పూనిన వారికి తనకువలెనే అపకారముజరిగినప్పుడుగాని, తాను పడుచుండు పరితాపము తెలియదనియు, పరమదయాళుడగు దేవుడు వారిని క్షమించుగాక యనియు, ప్రార్థించుచు కన్నుల నీరుగార్చి దుఃఖించెను. ఆయన చేసిన భాషణ యంతయు నన్నుగూర్చి చేసినట్లును, నేనే ఆ గొప్పయపకారియైచెట్లును మిక్కిలి పరితపించితిని. హెడ్ మాష్టరుగారు పక్షపాతమువహించి ఆబాలురకు ప్రశ్నలు ముందుగానే చెప్పియేయుండు రనువిషయము నిజమే అనుకొన్నను ఇంతకారిత్యము దొరగారు వహింతుగని ఎప్పుడును తలచియుండలేదుగాన పాలుగారు అప్పుడు చెప్పిన వాక్యములు మనస్సున సూచులుగ్రుచ్చినట్లు బాధించినవి. నే నిట్టిపితూరి ఊలుదొరగారితో నెందుకు చేసిననాయని పశ్చాత్తాపము నొందితిని గాని, ఏదియో గొప్పతప్పు లేకుండిన ఊలుదొరగారి వంటి నీతివర్తనుడు ఇట్టి విక్షేపించియుండరని మరల హృదయమున సంతృప్తి చెందితిని.

రివరెండుపాలుగారిస్థానే రెంటాల వెంకటసుబ్బారావు బి. ఏ; బి. యల్. గారిని నియమించిరి. వీరు చాల సమర్థులనియు నెలకు రు 150 లో, రు 200 లో జీతముమీద వారీపనిని కంగీకరించిరనియు, ఒకటిరెండు సంవత్సరముల కాలమునకు మాత్రమే వారీయుద్యోగము స్వీకరించిరనియు చెప్పుకొనిరి.

ఈ సుబ్బారావుగారు Physics, Chemistry పాఠ్యపుస్తక ములలోని విషయములను పాఠకులకు సుబోధకమగునట్లు పుస్తక ములుగా ప్రకటించి, దేశ మంతట ఖ్యాతిగాంచుచుండిరి. ఇంగ్లీషు వ్యాకరణముమొదలగువానికీసయితము **Made Easy series** సులభసంగ్రహనూపావళులను ప్రకటించుచుండిరి. ఇట్టి విద్యా గరిష్ఠులు మాకు హెడ్ మాష్టరుగా వచ్చినందుకు విద్యార్థులగు బాలురము మిక్కిలి సంతోషించితిమి. నే నప్పుడు మెట్రీక్యు లేషన్ క్లాసులో బ్రవేశించితిని. కనుక మాకు ముఖ్యముగ సుబ్బారావుగారే పాఠములను చెప్పుచుండిరి. చెప్పునపుడు విషయ ములు సుకరముగ బోధపడుచుండెను.

వీరు ఇంచుక కోపస్వభావులగుటచేత తప్పులుచేసిన విద్యార్థులను బెత్తముతో కఠినముగ కొట్టుచుండిరి. వీరికాల మున బాలు రందరు ఎక్కువ భయము కలిగి మెలగుచుండిరి. పాఠశాలయెడల ప్రజలకు కొంత గౌరవము హెచ్చెను. కాని మిషన్ వారు వీరికి హెచ్చుజీత మిచ్చి భరింపజాల రనుట స్పష్ట ముగనే యుండెను. వీరు మనశక్తికి మించినవా రని ఊలు దొరగారే యనినట్లు చెప్పుకొనుచుండిరి.

శ్రీ సుబ్బారావుగారు హెడ్ మాష్టరుగా మా పాఠ శాలకు వచ్చిన మొదటిసంవత్సరముననే 1883 డిసెంబరులో నేను మెట్రీక్యులేషన్ పరీక్షనిచ్చితిని. గుంటూరులో గవర్న మెంటు హైస్కూలు ఒకటి కొత్తగా వెలసినది. ఆ పాఠశాలకు శింగారవేలు మొదలియారుగారు హెడ్ మాష్టరు. వీరు

మిక్కిలి సమర్థులు. ఊలుదొరగారివలెనే నీతివర్తనులగు సాధు పురుషులు: వీరు కొంతకాలము గుంటూరు మునిసిపాలిటీకి ఛైర్మనుగా నుండి మంచివారని శ్లాఘ్యులగాంచిరి. ఆ పాఠశాలలో మెట్రిక్యులేషన్ చదువుబాలురలో శేడింబి హనుమంత రావు అను చిన్నవాడు మంచి తెలివిగలవాడని చెప్పుకొనుచుండిరి. మే మొకరినిగూర్చి యొకరు వినుచుంటిమేగాని ఇరువురము కలుసుకొనుటమాత్రము సంభవించలేదు.

మెట్రిక్యులేషను పరీక్ష

గవర్న మెంటు హైస్కూలులో చదువుకొనుచుండు మల్లాది సోమయాజులుగూడ ఆ యేడు మెట్రిక్యులేషన్ చదువుచుండెను. ఈ సోమయాజులే నాటకశాలలో హాస్యముచెప్పు విదూషకుడుగ నుండుటచే నాకు స్నేహితుడు. ఈతడు నాకంటె రెండుమూడేండ్లు పెద్ద. హనుమంతరావని పైన చెప్పబడిన గవర్న మెంటు పాఠశాలావిద్యార్థి నాయీడువాడే.

ఈ ప్రాంతముల మెట్రిక్యులేషన్ పరీక్షనిచ్చువారు మచిలీపట్టణ కేంద్రమునకే పోవుచుండిరి. కాని సోమయాజులును మరికొందరు మిత్రులును గలసి మచిలీపట్టణముకంటె బాగుండుననియెంచి రాజమహేంద్రవర కేంద్రమునకు దరఖాస్తులు పెట్టుకొనిరి. నాచేతను నాకు సహపాఠిగానున్న కోడూరి చంద్రశేఖరముచేతను ఆ కేంద్రమునకే దరఖాస్తులు పెట్టించిరి.

ఈ చంద్రశేఖరము అనునతడు పాతగుంటూరులో అతని పెదతల్లిగారి యింటిలో భోజనముచేయుచు మాయింటిలోనే నిదురించుచు నాతో మిక్కిలి స్నేహముగ మెలగుచుండెను. అతనికి చదువుటకు పుస్తకములు లేకపోయినను నాపుస్తకములనే తీసికొని చదువుకొనుచుండెను. ఇతడు కొలదికాలము గవర్నమెంటుపాఠశాలలో చదివి పిమ్మట మిషన్ పాఠశాలలో చేరెను. గవర్నమెంటుపాఠశాలలో నున్నపుడు హనుమంతరావుతో పరిచయమేర్పడెను. సంబూరి తిరునారాయణస్వామియను మరియొకవిద్యార్థి పాతగుంటూరులో బందుగుల్లయింటిగోనుండి గవర్నమెంటుపాఠశాలలో మెట్రిక్యులేషన్ చదువుచుండెను. తరచు మాయింటికి వచ్చుచు నాతోడను చంద్రశేఖరముతోడను కలిసి చదువుకొనుచుండెను. షికారుబోవుచు ముచ్చటలు చెప్పుకొనుచు మైత్రితో కాలము గడుపుచుండెడివారము. ఈవిద్యార్థియు రాజమహేంద్రవరమునకే దరఖాస్తుపెట్టుకొనెను.

ఇట్లు రాజమహేంద్రవరములో పరీక్షనిచ్చుటకు నిశ్చయించుకొన్నవారందరమును అష్టదిక్పాలకులవలె ఎనిమిదిమందియును కలిసి యొక్కసారిగానే రాజమహేంద్రవరము చేరి, అచ్చట ఇన్నీస్ పేటపెద్దవీధిలో రెండుమూడు కొట్లను అద్దెకు తీసికొని నివసించుచు పూటకూలిబసలో భోజనముచేయుచుంటిమి. అప్పుడు మేము వెలుపలకుపోయినపుడెల్ల అందరము కలిసియేపోవుచుంటిమి. ధోవతులు కట్టుకొని తెల్లలాంగుకోట్లు తొడిగి, ఎఱ్ఱటోపీలను ధరించి, యేగుచుండుమమ్ము చూచువారలకు వినోదముగానుండి “మీ రేవూరి వా” రని ప్రశ్నించు

చుండిరి. మాసంగతి ఆపట్టణమున పలువురు విచిత్రముగ చెప్పు
కొనుట సంభవించెను. గుంటూరుజిల్లాకారూరి అగ్రహారములో
సుప్రసిద్ధులగు వర్ణంవారి కుటుంబముతో సన్నిహితబాంధవ్యము
గలిగిన శ్రీ వావిలాల వాసుదేవశాస్త్రి బి. ఏ. గారు రాజ
మహేంద్రవర గవర్నమెంటుకళాశాలలో ఉపాధ్యాయులుగా
నుండిరి. వారికి గుంటూరువారియెడల సహజముగ అభిమా
నము కలదు. మరియును మాకు విద్యాగురువులగు కొండుభొట్ల
సుబ్రహ్మణ్యశాస్త్రిగారు మిక్కిలి సమీపబంధువగుటచేత మా
గుంటూరువిద్యార్థులయెడ వారికి హెచ్చుగా ప్రేమభావము
కలిగెను. మేము వసతిగా ఏర్పరచుకొనిన కొట్లను వారింటికి
సమీపముననే యుండెను. కావున మా బసయొద్దకు వచ్చి
మా క్షేమసమాచారములు విచారించుచుండిరి. పరీక్షలు పూర్తి
యైనపిదప మమ్ముల నందరిని వారియింటికి భోజనమునకు బిలిచి
పిండివంటలతో నిందుగావించిరి.

రాజమహేంద్రవరమున పరీక్షనిచ్చినవారిలో నొక్కరు
తప్ప తక్కిన మేమందరము పరీక్షలో కృతార్థులమైతిమి.

మేము రాజమహేంద్రవరములో శ్రీ కందుకూరి
వీరేశలింగముపంతులుగారు శ్రీపునరుద్వాహములు చేయుటను
గూర్చి విని వారియింటనే వారిదర్శనము చేసియుంటిము. కాని
అప్పటికి సంఘసంస్కరణముమొదలగు ఉద్యమములవిచారణ
గాని వారు వ్రాయుచున్నగ్రంథములనుగూర్చిన విచారణగాని
మా కెవ్వరికిని పట్టలేదు.

ఈ మెట్రిక్యు లేషనుపరీక్షి నిమిత్తము రాజమ హేంద్రవరము
 నకు పోవుటయేగాక అంతకు రెండు సంవత్సరములముందు కొండు
 భొట్లసుబ్రహ్మణ్య శాస్త్రిగారు నన్నును, నాసహాధ్యాయుడు
 చెన్నురిప్రకాశమును, అప్పటికి మిషనుపాఠశాలలో క్రింది
 క్లాసులో చదువుచుండిన కొలచిన అప్పయ్యదీక్షితు లనువిద్యార్థిని
 గూడతనవెంటబెట్టుకొని రాజమ హేంద్రవరము తీసికొనివెళ్ళిరి.
 మధ్యదారిలో ఏలూరులో వారిబందుగులయింట నొకటిరెండు
 రోజులుండినపిమ్మట రాజమ హేంద్రవరము తీసికొనిపోయిరి.
 శాస్త్రిలవారు తమకుటుంబముతోగూడ బయలుదేరిరి. అప్పుడు
 గుంటూరునుండి బెజవాడకు బోవుటకు రెండెద్దులబండియే
 సాధనము. ప్రయాణీకులు ఉండవల్లిరేవుకొద్ద చక్రాలబోటు
 మీద నెక్కి కృష్ణ దాటి బెజవాడ చేరుచుండిరి. మేమును
 ఆప్రకారమే ప్రయాణముచేసి, పడవమీద కృష్ణకాలునపైన
 ఏలూరువరకు బోయి, అక్కడ మరియొకపడవ నెక్కి రాజ
 మ హేంద్రవరమునకు పయనమైతిమి. కాని ఒకరాత్రివేళ మేము
 ఎక్కిన పడవకళాసులు మమ్ము మరియొకపడవలోనికి మా
 సామానులతోగూడ మారవలసినదని బలాత్కరించుటచే తప్పని
 సరియై ఆ బోట్ల ఖామందులదే మరియొక పడవలోనికి సామా
 నులు మార్చుచుంటిమి. అప్పయ్యదీక్షితులు ఒకకాలు మేము
 యెక్కియుండిన పడవపడిచెక్కమీద బెట్టి ఆ రెండవపడవ పడి
 చెక్కమీద రెండవపాదమును బెట్టి నిలువబడి ఒకపడవలోనుండి
 సామానులు రెండవపడవలోనికి అందించుచుండెను. ఇట్లు
 అందించుచుండగా ఆనుకొనియున్న రెండుపడవలు కొంచెము
 దూరమైపోవుటచేత రెండుపడవలమధ్య సందు ఎక్కువవెడల్పై

కాలుజారి అప్పయ్యదీక్షితులు కాలువలో రెండుపడవలసందున పడిపోయెను. చీకటిగ నుండెను. పడవక్రిందికి అతడు మునిగి పోయేనేమోయని గొప్పభయము తోచెను. చైవానుగ్రహము వలన ఎట్లొ పడవకళాసులు నీళ్ళలోనుండి ఆతనిని లేవనెత్తిరి. ఇట్లు ప్రాణోపద్రవముతప్పినది. ఈ అప్పయ్యదీక్షితులు శ్రౌత-స్మార్తకర్మలు నేర్చినపిమ్మట ఇంగ్లీషుచదువుటకు ప్రారంభించినాడు. ఫస్టుఫారములో ప్రవేశించునప్పటికి ఆయనవయస్సు పదునారేండ్లు. నేను ఈ మొదటితరగతిలో పదమూడవపట ప్రవేశించితిని. కనుక ఆయన నాకంటె పెద్దవాడు, పొడవరి, దృఢకాయుడు. క్లాసులో మిక్కిలి బుద్ధిశాలియని పేరుపొందెను. హెడ్ మాష్టరు వెంకటసుబ్బారావుగా రతనిప్రజ్ఞకు మెచ్చుకొనుచుండెడివారు. కావున ఇట్టియుపద్రవము సంభవించినందుకు శాస్త్రీగారు మిక్కిలి భయాక్రాంతులైరి. కాని ఉపద్రవము తప్పినపిమ్మట ఇతడు గొప్పవాడుకానున్నాడని యోచించి సంతసించిరి. మరునా డుదయమున రాజమహేంద్రవరమురేవు చేరితిమి. శాస్త్రీగారు వారిబందుగులయింటిలో బసచేసిరి. మాకును అక్కడనే భోజనముపెట్టించిరి. వారు ఆ పట్టణములో ప్రముఖులను చూడబోయి మమ్ములనుగూడ తమతో తీసికొనిపోవుచుండిరి. శ్రీ కందుకూరి వీరేశలింగము పంతులుగారియింటికి పోయియుందుముగాని వారి నప్పుడు దర్శించినట్లు జ్ఞాపకములేదు. వారిలాని వాసుదేవశాస్త్రీగారప్పుడు గ్రామమున లేరు. సోమంచి భీమశంకరముగారనువారు శ్రీ వీరేశలింగముపంతులుగారికి కుడిభుజముగానుండి శ్రీ పునర్వివాహములు జరుపుటలో మిక్కిలి ధైర్యముతో చేయుత

నొసంగుచుండిరి. స్త్రీలు పునర్వివాహముచేసుకొనుట తలి
 దండ్రులకుగాని బంధుగులకుగాని తెలియకుండగనే నడిచిపోవు
 చుండెను. కాన ఆ స్త్రీలను వారియిండ్లనుండి బయలుదేరతీసి
 రాజమహేంద్రవరములో శ్రీ పంతులవారియొద్దకు భద్రముగ
 గొనివచ్చి వాడికి నొప్పజెప్పుటలో అతినైపుణ్యముతో కృషి
 చేయుచుండిరి. ఆ భీమశంకరముగారిని చూచినట్లు జ్ఞాపకము
 కలదు. ఈ ఉద్యమమును దూషించువారు ఇట్లు స్త్రీలను
 రహస్యముగ తీసికొనివచ్చుట గొప్పతప్పుగా భావించుచుండిరి.
 మరియు మేము అచ్చటికి వెళ్ళినది. డిశంబరుశలవ్రోజులగుట
 చేత కళాశాలయు, పాఠశాలయును మూసివేయబడియుండెను.
 రాజమహేంద్రవరముదగ్గర గోదావరి రమారమి ఆరుమైళ్ళ
 వెడల్పుగలిగి విశాలముగనుండుటచేత అది అఖండగోదావరియని
 పిలువబడుచున్నది. గోదావరిగట్లుపై నిలిచి చూచినయెడల
 ఆదృశ్యము నేత్రానందముగావించుచుండెను. ధవళేశ్వరముదగ్గర
 ఆనకట్ట అప్పుడు చూచినట్లు జ్ఞాపకములేదు. సారంగధరమెట్ట
 రాజమహేంద్రవరముదగ్గరనే యున్నట్లు తెలిసికొంటిమి. రాజ
 మహేంద్రవరములో నున్నరోజులలోనే యొక్కనాటిరాత్రి
 శాస్త్రీగారిన్నే హితునియింట జంగము కోటయ్యగారు అను
 సంగీతవిద్వాంసుడు ఫిడేలువాయించి పలువుర నానందపరచెను.
 ఆయన బందరుకాపురస్థుడు. దక్షిణదేశముపోయి ఫిడేలు
 వాయిచుటయు, పాడుటయు క్రొత్తగా నేర్చుకొని వచ్చి పాట
 కచ్చేరీలు చేయుచుండెను. అదియే ఆయనపాట మేము వినుటకు
 ప్రారంభము. అంతమాత్రముగ హృద్యమైనపాట అదివరకు
 మేము వినియుండలేదు. మరలివచ్చునపుడు తిరుగ ఏలూరులో

దిగిపిమ్మట పడవమీద బెజవాడచేరితిమి. బెజవాడనుంజిగుంటూరు వచ్చునపుడు మధ్య ఒకరాత్రిమగళగిరిలో బసచేసి తెల్లవారు ఝామున బయలుదేరి గుంటూరు చేరితిమి. నేను మిషన్ పాఠశాలలో చదువుచున్న కాలములోనే నా పెదతమ్ముడును తెలుగుచదువు ముగించి ఇంగ్లీషుచదువు ప్రారంభించెను. నా చిన్నతమ్ము డింకను తెలుగుబడిలోనే చదువు నుండెను.

కుగ్గురుదొరసాని - కైస్తవమతాభిమానము

మెట్రిక్యులేషన్ పరీక్షనిమిత్తము రాజమహేంద్రవరము వెళ్ళినవారము గుంటూరుచేరినదిప పరీక్షాఫలితములు తెలియ వచ్చులోపల నాజీవితమం దొక చిన్న చిత్రకథ నడచినది. నా చెలికాడగు కోడూరుచంద్రశేఖరము జ్వరపడి యేదియో యొక వాతప్రకోపమున నొకరాత్రివేళ మాటపడిపోవుటచేత నారి బంధుగులు మిక్కిలి భయముచెంది మాయింటికి వచ్చి నన్ను నిద్రలేపి డాక్టరుకుగ్గురుదొరసాని నెట్లయిన తీసికొనినానబసినదని మిక్కిలి ఆతురతతో చెప్పసాగిరి. డాక్టరుకుగ్గురుదొరసాని కొలది మాసములక్రిందట ఆమెరికానుంచి మిషనరీగా వచ్చి ఈ యూరిలో ఇండ్రకుబోయి ఉచితముగ రోగులకు చికిత్సచేయు చుండెను. సమర్థురాలని అప్పటికే పేరుపొందెను. కాబట్టి ఎట్లయిన ఆమెను తీసికొనివచ్చి ఆమెచేత చికిత్సచేయించిన యెడల చిన్ననాడు దక్కునను ఆశతో నన్ను కోరిరి. నాకు ఆమెతో నెంతమాత్రమును పరిచయములేదు.

కాని ధైర్యముచేసి అర్ధరాత్రివేళయైనను నొక్కడనే యూలుదొరగారిబంగళాయొద్దకు బోయి, మేడమీద పడుకొని యున్నవారిని గట్టిగా కేకలువేసి లేపి, చంద్రశేఖరము ప్రాణావశిష్టుడుగానున్నసంగతి చెప్పి కుగ్గరుదొరసానిగారిని తీసికొని రమ్మని అతని బంధువులు తెలిపి రని పలికితిని. అంతట యూలుదొర, దొరసానిగారిని నాతోకూడ అప్పుడు 'ఊరివెలుపల నొక మిషన్ బంగళాలో నివసించుచున్న కుగ్గరుదొరసానియొద్దకు బంపెను. ఊలుదొరసాని కుగ్గరుగారిని లేపి విషయములు తెలియజెప్పగా వెంటనే నేను తెచ్చిన యొంటెద్దుబండిమీద పాతగుంటూరువచ్చి, రోగిని చూచునప్పటికి అతనికి బొత్తిగా మాట పడిపోయి, మనుష్యులను గుర్తించుట దుస్సాధ్యముగ నుండెను. అప్పు డామె ఇన్ జెక్షన్ ఇచ్చినసిమ్మట కొలదినిముషములకు తెలివివచ్చి రోగి మెల్లగ మాటలాడ నారంభించెను. అందరికిని ధైర్యముకలిగెను. ఆమె ఇంటికి వెళ్లెదనని పోబోవుచుండగా అతని బంధువులందరును తగిన ఔషధ మిచ్చి జాడ్యము నయము చేయవలసినదని ఆమెను కోరిరి. ఆమె “నేను చెప్పినప్రకారము పథ్యపానములు జరిపి క్రమముగ ఔషధసేవచేయుట ఇచ్చట నెవ్వరికిని అభ్యాసములేదు. చెప్పినప్రకారము నడిపించనివోట ఔషధమిచ్చుట ప్రయోజనములేదు” అని చెప్పివేసెను. ఆమెకు అప్పటి కింకను తెలుగుభాష రాదు. నేనే ఆమె చెప్పినమాటలను తెలుగులో రోగిదగ్గరనున్న బంధువులకు తెలియజెప్పితిని. అంతట వారు ఆమె చెప్పినప్రకారమే క్రమముగా ఔషధసేవయు, పథ్యపానములును నడిపెదమనియు, ఆమెయే ఔషధమియవలె ననియు ప్రార్థింపసాగిరి. ఆమె తుదకు నన్ను బిలిచి నీవు క్రమ

ప్రకారము నడిపించుటకు పూచీపడినయెడల నేను మందిచ్చెదనని నుడివినందున నే నందుకు సమ్మతించితిని. ఆమె ఔషధమిచ్చుట ఆనాడే ప్రారంభించెను. నిత్యమును రోగిస్థితిని తెలిపి, ఆమెవద్ద నుండి ఔషధము తెచ్చి, రోగి కిచ్చి, అది క్రమముగా నాతడు నేనించునట్లుచూచుచు ఆమె చెప్పినప్రకారము పథ్యపానములు అతనిబంధువులు జరుపునట్లు జాగ్రత్తో పరికించుట నావిధిగా భావించితిని. ఇట్లొక్కనెల దినములపై కాలము ప్రాతఃకాలము, సాయంసమయములందును తప్పక డాక్టరు కుగ్గరుగారి బంగళాకు పోయివచ్చుచు, ఆబంగళాలో ఆమెతో కలిసి నివాసముచేయు చున్న మరికొందరు మిషనరీలు వారి బాలబాలికలతో దినదినము సాయంకాలమున అందరునుగూడి దైవప్రార్థనలు జరుపుట చూచుచు, వారి సంభాషణలు వినుచు, కొంతవరకు క్రైస్తవ మతప్రభావమును పరికించగలిగితిని. అందు ముఖ్యముగ డాక్టరు కుగ్గరుదొరసానిగారి దైవభక్తియు, ఉదారస్వభావమును, త్యాగ శీలమును నాహృదయమున క్రైస్తవమతముపై నభిమానము కల్పింపసాగెను. సాయంకాలము జరుపుచుండిన ప్రార్థనలలో వారితోకలిసి ప్రార్థనచేయుచుంటిని. ఇట్లు కొంతకాలము ఔషధ సేవ చేయగా నామిత్రుడు చంద్రశేఖరము ఆరోగ్యవంతు డయ్యెను. ఇందువలన నా మనస్సున కెంతయు ఆనందముగలి గెను. డాక్టరుగారితో చెప్పినప్రకారము ఔషధసేవ మొదలగు నవి జరిపించగలిగితినిగాదా యని సంతోషింపొందితిని. డాక్టరు కుగ్గరుగారును నాయెడ సదభిప్రాయము ప్రకటించుచుండిరి. నామిత్రునికొరకు ఔషధమునిమిత్తము ఆమెఇంటికి వచ్చును బోవు మన్న రోజులలో నొకదినము సాయంకాలము ప్రోద్దు

గ్రుంకినపిమ్మట క్రొత్తగుంటూరులో నొక బాలింతకు నేదియో
 జాడ్యము ఉపద్రవముగ నున్నదని ఆమెబంధువులు డాక్టరు
 గారితో చెప్పుకొని, ఆమెను రోగియొద్దకు తీసుకొనివెళ్ళవలెనని
 వచ్చి, ఆమెతో మొరపెట్టుకొనుచుండిరి. నేను అప్పుడు
 అచ్చటనే యుండుటచేత వారిమాటలను ఇంగ్లీషులో డాక్టరు
 గారికి స్పష్టముగ తెలిపినవెంటనే ఆమె మిక్కిలి ఆతురతతో
 బయటదేరి వారు తెచ్చిన బండ్లిపై నెడలిపోయెను. ఆమెకు
 బాధనొందు దీనులపై గల దయార్ద్రహృదయమును గమనించి
 నేనును కొంతసేపటికి ఆ బాలింతయున్న ఇంటికి చేరితిని. బాలింత
 యున్నది చిన్న పెంకుటిల్లు. అది వీధి నానుకొనియున్నది.
 బాలింతయున్న గదియు ఆ వీధివైపుననే యున్నది. ఆ గదికి
 కిటికీలు లేవు. ఒక్కటే ద్వారము. ఆ గదిలో నొకకుంపటిలో
 కుమ్ము పెట్టినందున ఆకుమ్ము కాలివవాసన చుట్టును ఆవరించి
 నది. పొగ గదియంతటను నిండినది. గాలి దూరనివోటగుటచేత
 ఆగదిలోనికి బోవుటయే మిక్కిలి కష్టముగనుండెను. అయినను
 దేనిని లక్ష్యముచేయక డాక్టరుగారు గదిలో ప్రవేశించి,
 బాలింతను పరీక్షించినపిమ్మట గదిలోపలనుండి నెలుపలను
 వచ్చుటతోడనే నేను రోగిస్థితి యెట్లున్నదని అడిగితిని. చాల
 ఉపద్రవస్థితిలో నున్నదనియును తా నచ్చటనే రోగియొద్ద కని
 పెట్టుకొని యుండెదననియు చెప్పి, ఆమె ఇంటికి బోయి బట్లరుతో
 పాలుగాని మరియేదియైన ఆహారముగాని తీసుకొని తన కిమ్మని
 చెప్పవలసినదని నన్ను కోరెను. అప్పటికి రాత్రి ప్రొద్దు కొంత
 గడచినది. క్రొత్తగుంటూరు చిన్న బజారులో నున్న ఆరోగి
 యింటివద్దనుండి ఊరివెలుపల దూరమున ఆమె బంగళాకు

అనగా కొరిటిపాడురోడ్డుప్రక్క ఇంగ్లీషుచర్చికి దక్షిణముననున్న రోడ్డుమీద కొంతదూరము పడమటకు బోయినపిమ్మట అప్పుడు 'రావుదొర' అను మిషనరీపేరున పిలువబడు బంగళాకు అనగా ఇప్పుడు సానీబాలికాపాఠశాల యున్నచోటికి పోవలసివచ్చెను. చీకటిలో నొంటరిగ మనుష్యసంచారములేని ఆరోడ్డుమీద పోవుట చిన్నవాడనగు నాకు భయముగ తోచవలసినదేగాని నా కేమియు అట్టిభయము తోచలేదు. మహోపకారబుద్ధితో, మురికికూపముగ నున్న గదిలోనికి బోయి అసహ్యించుకొనక శాంతముతో రోగిని పరీక్షించి ప్రాణోపద్రవస్థితిని బరికించి కూర్చుండుటకు కుర్చియొనను లేక రోగి ప్రక్కనే నేలను గూర్చుండి, మానవసేవ చేయు ఆ మహనీయురాలికి అంత మాత్రముగ నైన నే నుపకరించగలిగితి నను సంతోషోత్సాహము లతో బంగళాకు బోయి బట్లరుతో ఆమె చెప్పినమాట చెప్పి నేను పాతగుంటూరులో మాయింటికి చేరి భోజనముచేసి నిదు రించితిని. తెల్లవారవచ్చుచుండగానే మెలకువ వచ్చుటచేత ఆబాలింత ఎట్టుండెనో, డాక్టరుగారు రాత్రి యెట్లుగడపిరో తెలుసుకొనవలెనని వెంటనే బయలుదేరి రోగియున్న యింటికి బోవునప్పటికి యింటివారు పెద్దగ నేడ్చుచుండిరి. బాలింత అంతకుముందే చనిపోయెననియు, డాక్టరుగారు రాత్రియంతయు ఔషధము లిచ్చుచు రోగి ప్రాణము పోవునరకు నుండి అప్పుడే వెడలిపోయెననియు విచారించగా తెలిసినది. చనిపోయిన బాలింత పదునారు సంవత్సరముల బాలిక. డాక్టరుగా రెంత శ్రమచేసి నను న్యుత్యువాతబడెనని చింతించితిని. ఉచితారముగ కేవల పరోపకారబుద్ధితో ఎంతటి శరీరకష్టమునకైన యొచ్చి, దృఢ

వ్రతయే మానవసేవజేయుట కామె క్రైస్తవమతసురాలగుటయే
 కారణముగ దలంచితిని. ఇందువలన నాహృదయమునందు
 క్రైస్తవమతాభిమానము గాఢమగుచుండెను. ఇదిగాక మాకు
 మిషన్ పాఠశాలలో నుపాధ్యాయులుగా నుండిన ప్రభల రామ
 చంద్రయ్య బి. ఏ. గారు దక్షిణాదినుంచి వచ్చిన బ్రాహ్మణుడు,
 కొలది సంవత్సరములకు మునుపే భార్యాసమేతముగ క్రైస్తవ
 మతములో కలసెను. గుంటూరులో తహశీలుదారుగా నుండిన
 చేవెండ్ర వెంకటచలముపంతులుగారును క్రైస్తవమతమును స్వీక
 రించిరి. కనుక నేనుమాత్రము క్రైస్తవమతమునేల కాగూడ దను
 ప్రశ్న నన్ను బాధించగా చివరకు క్రైస్తవమతములో చేరవలెనని
 నిశ్చయించుకొని శ్రీరామచంద్రయ్యగారియొద్దకు పోయి,
 నాకోరికను తెలిపితిని. కాని నన్ను ప్రోత్సహింపక “బాగుగ
 ఆలోచించుకొని చేరవలెను. ఇంతలో తొందరపడనేల” అని
 వాక్రుచ్చిరి. మరియొక క్రైస్తవపెద్దమనుష్యునియొద్దకు గూడ
 పోయి వారితో ముచ్చటించితిని. ఆయనయెనను ప్రోత్సహము
 చేయలేదు. నాకుమాత్రము ఉత్సాహము తగ్గలేదు, గాన క్రైస్తవ
 మతములో కలియవలెనని దృఢనిశ్చయముచేసుకొని యూలు
 దొరగారియింటికి పోతిని. యూలుదొరసాని వారిబంగళావెలు
 పల వరండాలో ఆసీనయెయుండెను. ఆమెతో నాకోర్కె తెలు
 పుటతోడనే మిక్కిలి సంతోషముతో లేచి నా జంధ్యము తీసి
 వేయుమని నాతో చెప్పుచు లోపల గదిలో ఎదియో వ్రాసు
 కొనుచున్న యూలుదొరగారియొద్దకు పరుగెత్తుకొనిపోయి నేను
 క్రైస్తవమతమును స్వీకరించుటకు వచ్చితిని పరమోత్సా
 హముతో చెప్పెను. ఆయన వెలుపలకు వచ్చి, నన్ను ప్రశ్నిం

చగా నేను క్రైస్తవుడనుకావలెనని దృఢసంకల్పముతో వచ్చినా
 నని చెప్పితిని. క్రైస్తవమతమునందు గాఢమగువిశ్వాసముకలదా
 యని వ్రాశించి, కలదు కలదని నేను గట్టిగ చెప్పినపిదప తాను
 మోకరించి, నాహృదయమున నిట్టిమార్పు కలిగించినందుకు
 దేవుని కృతజ్ఞతతో స్మరించుచు తమ మతమునందు నాకు
 విశ్వాసము మరింత కలుగజేయుమని ప్రార్థించెను. నేనును
 ఆయనతో కలసి ప్రార్థించితిని. యూలుదొరసానిగూడ ప్రార్థ
 నలో పాల్గొనెను. కాని మధ్యమధ్య ఆమె నాజంధ్యము వెంటనే
 తీసివేయుమని మిక్కిలి ఆతురతతో చెప్పుచుండెను, గాని యూలు
 దొరగారు ఆమెను తొందరించవలదని వారించి, క్రైస్తవమతము
 నందు నీ వింకను గాఢమగువిశ్వాసము కలుగునట్లు ప్రార్థించుము
 అని నాకు చెప్పిన న్నింటికి బోయి మరునాడు రమ్మని పంపి
 వేసెను. ఇంతలో నెట్లో నేను క్రైస్తవమతములో కలియబోవు
 చున్నాననువార్త యూరంతట వ్యాపించెను. మాతండ్రి
 మిక్కిలి దుఃఖాక్రాంతుడై నే నెక్కడికి బోయినదియును తెలి
 యక నానిమిత్తము ఊరిలో వెదకుచుండెను. నే నింటికి చేరు
 నప్పటికి ఆయనయు చేరెను. నన్ను కూర్చుండబెట్టి నాతండ్రియు,
 నాతమ్ములును నాచుట్టును కూర్చుండి చింతాక్రాంతులై పరిత
 పింపసాగిరి. “నాయనా! ఎప్పుడును నిన్ను నాప్రాణమునకు
 ప్రాణముగ జూచుకొనుచుంటిని. మీతల్లి పోయినదిమొదలు
 నీకొరకు నే నెన్నికష్టములు పడుచుంటినో నీ వెరుగవా? నీ కేమి
 కొరతగావించితిని? నీకొరకు నాప్రాణములనైన ఇచ్చుటకు
 సిద్ధముగనున్న నన్ను విడిచిపోయెదవా? ఈ చిన్నతమ్ములను
 విడనాడెదవా? ఎందుకు దేవుడు నీ కిట్టిబుద్ధి పుట్టించె”నని

మిక్కిలి దుఃఖింపసాగెను. నాతమ్ము లిరువురును ఏడువసాగిరి. నాకును ఇదంతయు భరించరాని దుఃఖముకల్పించెను. ఇంతలో నావిద్యాగురువులు మిక్కిలి గౌరవపాత్రులు అయిన కొండుభొట్ల సుబ్రహ్మణ్యశాస్త్రిగారును మరికొందరు ఉపాధ్యాయులును మాయింటికి దయచేసి నన్ను ఏల ఈపనికి బూనితివని హెచ్చరించుచు నీకు కైసవమతము మిక్కిలి మంచిదని విశ్వాసము కలిగిన కలుగవచ్చును. మన హైందవమత మెట్టిదో ఏచారించితివా? ఏమియైన గ్రంథములను చదివితివా? పెద్దలతో ముచ్చటించితివా? మన పెద్దలందఱు రాచరించిన మత మెట్టిదో తెలుసుకొనకుండ పరమతమును స్వీకరించుట వెఱ్ఱితనముగాదా? నీ ఏంకను చిన్నవాడవు. ముందింకను మనశాస్త్రములను చదివి మనమతమునందలి గుణగుణములు తెలుసుకొని పిమ్మట పరమతముసంగతి ఏచారించవచ్చునుగాని మనమతముసంగతి ఏమియు తెలియక అన్యమతములో కలియుట బొత్తుగా సరిగాదని వారు నాకు హితోపదేశముగావించిరి. ఈహితోపదేశమును దానికంటె నాతండ్రిగారియొక్కయు నాతమ్ములయొక్కయు దుఃఖితాపములు నామనస్సును త్రిప్పివేసెను. అప్పటికి కైసవమతములో ప్రవేశించుట మాని మనమతవిషయము ఆలోచించుకొనెదగాక యని మనస్సును శాంతింపచేసుకొంటిని.

మరునాడు అనుకొనినట్లు యాలుదొరగారియింటికి వెళ్లుటకు ముఖము చెల్లకుండెను. అంతగాఢముగ కైసవమతమునందు విశ్వాసముకలదని చెప్పిన నేను ఈనాడు ఆయనతో నేమని చెప్పగలనని తర్కించుకొనుచు వారియొద్దకు పోవుటమానితిని. కాని

మూడవనాడు వారియొద్దకు బోయి, నామనస్సున కలిగినమార్పు స్పష్టముగ చెప్పివేయుటయే యుక్తమని వారియింటికి వెళ్ళితిని. నిన్న నేల రాలేదని వారు నన్ను ప్రశ్నించిరి. జరిగినవిషయములను మనచేసితిని. అదంతయు శాంతముగా విని “మంచిది నీవు క్రైస్తవుడవు గాకపోయినను మంచిహిందువుగా నుండు” “Be a good Hindu” మని నాకు ప్రేమతో హితోపదేశము గావించిరి. అప్పుడు నిజమైన ఆయనగొప్పతనము నాకు మరింత విస్పష్టమయ్యెను. ఆ శాంతమును, ఆ ఉదారభావమును ఆయనపై నాప్రేమగౌరముల వేయిరెట్లు హెచ్చుగావించెను. మానవులలో నిటీమహాపురుషులు అరుదనియు ఆదర్శప్రాయులనియు యెప్పుడును తలంచుచుంటిని.

ఎఫ్. ఏ. చదువు

అంతట కొలది దినములకే పరీక్షాఫలితములు తెలియవచ్చెను. నేనును నామిత్రులు పలువురును కృతార్థులమైతిమని ఊరంతట చెప్పుకొనుచుండిరి. ఆనాడు మెట్రిక్యులేషనుపరీక్షలో ఉత్తీర్ణులగుట మిక్కిలి అపరూపముగ తలంచుచుండిరి. సుమారు ఇరువదివేలజనులతోగూడిన గుంటూరుప్రజలలో మాయశస్సు ప్రాకిపోయెను. హనుమంతరావు ఒక్కడుమాత్రము ఫస్టుక్లాసులో ఉత్తీర్ణుడయ్యెను. పరీక్షాఫలితములు తెలిసినపిమ్మట యఫ్. ఏ., పరీక్షకుగూడ చదువవలెననియే నాకు ఉత్సాహముండెను. మా తండ్రిగారు భారమువహించుట కష్టమని కొంత సంశయించెను. కాని తుదకు సమ్మతించెను. గుంటూరులో కాలేజీ లేదుకాబట్టి

బందరో, రాజమహేంద్రవరమో, చెన్నపట్టణమో పోవలసి
 యుండెను. చెన్నపట్టణములో కై స వకళాశాల ప్రసిద్ధమైనదిగా
 చెప్పబడుచుండెను. ఆకళాశాలలో చేరి చదువవలెనని కుతూహ
 లము హెచ్చుగానుండెను. కాని చెన్నపట్టణము చాలదూరముగు
 టచేతను, ఆకాలమున రైళ్లు లేవు గనుకను అచ్చటికి బోవుట
 చాలప్రయాసగా నుండెను. పెద్దపట్నవాసముగుటచే ఖర్చులును
 హెచ్చుగానుండునను కారణముచేత మాతండ్రిగారికి చెన్నపురికి
 పంపుట కిషములేకుండెను. యూలుదొరగారు చెన్నపట్టణములో
 కై స వకళాశాలకు బోయి చదువవలెననియు, అట్లయిన నెలకు
 పదిరూపాయలు ఉపకారవేతనము ఆకళాశాలవారిచ్చినట్లు
 సిఫారసుచేసెదననియు గట్టిగా చెప్పుచుండెను. నాకు అంతవరకు
 మిషన్ స్కూలులో జీతముఇచ్చుట అవసరములేకుండ ఉపకార
 వేతనము బహుమానముగా నియ్యబడుచుండెను. పుస్తకములకు
 దప్ప మరి ఏమియు నావిద్యకై ఖర్చులుపెట్టవలసిన ఆవశ్యకము
 లేకుండెను. చెన్నపట్టణము కాలేజీలోగూడ ఉపకారవేతనము
 లభించుట మేలుగనేయుండునుగాని నాకు కై స వమతాభిమానము
 వలన లోగడ నడచినకథ గమనించి మాతండ్రిగారు కై స వ
 కళాశాలకు నన్ను బంపుటకు బొత్తుగా సమ్మతించకుండిరి. చివ
 రకు రాజమహేంద్రవరము బోవుటకే నిశ్చయించుకొంటిని.
 హనుమంతరావు అక్కడికే సిద్ధమయ్యెను. కాబట్టి ఉభయము
 కలసి రాజమహేంద్రవరము బోయి అక్కడ గవర్నమెంటు కళా
 శాలలో యఫ్. ఏ., తరగతిలో ప్రవేశించితిమి. మెట్ కాఫ్.
 యమ్. ఏ., అను ఆంగ్లేయవిద్యాపండితుడు ఆకళాశాలకు ప్రిన్సి
 పాల్ గానుండి ప్రసిద్ధిగాంచెను. ఆయన రూపమున నొడ్డుపొడవు

గలిగి యించుక లావుగా నుండుటచేత పొట్టిగానున్న ట్లగపడు చుండెను. షేక్స్పియర్ నాటకమును, గ్రీకు, రోమనుచరిత్రలును మాకు జెప్పుచుండెను. ఈయన చాల సత్స్వభావముకలిగి విద్యార్థులయెడ దయతో మెలంగుచు శ్రద్ధతో పాఠముల బోధించు చుండెను. కళాశాలను కట్టుదిట్టములతో నడిపించుచు విద్యార్థులను అదుపాజలలో నుంచి వారి శ్రేయస్సును గోరుచుండెను. సాయం కాలము ఆటలలో బాలురతోగూడ పాల్గొనుచుండెడివాడు. ఒక్కొక్కప్పుడు బాలురను ఆయాటలలో తన వీపుపై నెక్కించు కొనుచుండెను. ఇందువలన విద్యార్థులు వారియెడ ప్రీతితో, భక్తితో మెలగుచుండిరి. పాఠములు బోధించు సమయమున సందర్భముల ననుసరించి అప్పుడప్పుడు చిన్నకథలను చెప్పి విద్యార్థులకు సంతసమును ఉత్సాహమును కల్పించుచుండెను. వీరినిగూర్చి ఒకకథ చెప్పుకొనుచుండిరి.

వీరు రాజమహేంద్రవరములో పడమర యూరివెలుపల ఇంచుకదూరమున నొక చిన్నతిప్పపై నున్న బంగాళాలో కాపురముండిరి. ఒక సెలవుదినమున ఆబంగాళా ప్రహారీగోడ పోయిన చోట నొంటరిగానే తనచేతులతో మట్టిగలిసి రాళ్లువేసి పూడ్చుచుండెనట. ఆసమయమున ఆయనయొద్ద చదువుకొనిన వ్రాత విద్యార్థి, తహశీలుదారియుద్యోగమును పొందినపిదప ఆయన దర్శనమునకై పోయెనట. అప్పుడు మెట్ కాఫ్ గారు తాను చేయుచున్న మట్టిపని చేయుమనే ఆవిద్యార్థిలో సంభాషణజరుపుచు ఇంచుక దూరముననున్న ఒకరాతిని అందియ్యమని ఆవిద్యార్థిని కోరెను. అంతట ఆ తహశీలుదారు తనతోవచ్చినజవానును

ఆరాయి దొరగారికి అందించుమని చెప్పెను. ఇంతలో మెట్ కాఫ్ గారు “రాయి తెమ్మని నిన్ను కోరినానుగాని నీబంజ్రాతును కోర లేదు. నీకు అది చేయుట అశౌరవముగ తోచినదా” యని చెప్పుచు తాను స్వయముగనే ఆరాతిని తెచ్చుకొనెనట. అంతట తహశీలుదారు సిగ్గుపడి క్షమాపణగోరెను.

కాలుచేతులతో పనిచేయుట తప్పుగాదని యిట్లు ఆయన బోధించెను. కాయకష్టముచేయువారు తక్కువవారనియు విద్యలు సంపాదించి యుద్యోగముచేయువారెక్కువవారనియు నేటికిని మనదేశమున తలంచుచుండుట శోచనీయము.

ఆకాలములో వస్తువులు అగ్గువగను డబ్బు అరుదుగ నుండుటచేత పూటకూలిబసలలో భోజనము పూటకు మూడణాలకంటెను తక్కువగ నుండెను. రాజమహేంద్రవరములో నేనును హనుమంతరావును కళాశాలకు సమీపముననే నొకపూట కూలిఅమ్మవారియింట నెలకు రు 7 ల చొప్పున మూడుపూటల భోజనమున్ను వారవారమును తలంటుకును ఏర్పాటుచేసుకొని మరియొకయింటిలో అద్దెకు గదితీసుకొని చదువుకొనుచుంటిమి. కళాశాలలోని ఉపాధ్యాయులలో సుందరరావుగారు ఆంగ్లమును, నాగోజీరావుగారు గణితమును బోధించుచుండిరి. వీ రిరువురును ఎఫ్.ఏ. సీనియర్, బి.ఏ., తరగతుల కే చదువుచెప్పుచుండెడివారు. కాన మాకు వారితో బరిచయములేకుండెను. శ్రీ కందుకూరి వీరేశలింగముపంతులుగారు ఆంధ్రపండితులుగా నుండిరి. కాని వారెనను మాతరగతి కేపారమును చెప్పుటలేదు గాన మాకు

పరిచయము లేకపోయెను. ఇళ్లువదలి ఇతరగ్రామములో నివ
 సించుట మాకు క్రొత్తయగుటచేతను చదువునందు శ్రద్ధ
 తక్కువగుటచేతను ముచ్చటగ తిరుగుచు కాలము గడపుటకు
 అభ్యాసపడితిమి. ముఖ్యముగా చెన్నపట్టణములో చదువనలెనను
 అభిలాష మొదటినుండి హెచ్చుగానుండుటచేత రాజమహేంద్ర
 వరములో చదువుపై లక్ష్యములేకపోవుటవలన పాఠములు
 పట్టుపడలేదు. కాని ఏమో పెద్దకాసులో చదువుచున్నామని
 గర్వము మమ్ముల ఆవహించెనని చెప్పవచ్చును.

చెన్నపట్టణము - సంగీతసాహితులు

సంవత్సరాంతమున గుంటూరు నాటకసమాజమువారు
 రాజమహేంద్రవరములో నాటకప్రదర్శనముచేయుటకు వచ్చిరి
 గాన అందులో నాటకపాత్ర నేను వహింపవలసినచెప్పును. హరి
 శ్చంద్రనాటకమునకు పౌరులు మమ్ము హెచ్చుగా పొగడిరసతెలిపి
 యుంటిని. వారిలో అచ్చటి న్యాయవాదులలో ప్రముఖులుగా
 నుండిన మాకర్ల సుబ్బారావునాయుడుగారు నాయందెక్కువ
 అభిమానమువహించియుండిరి. ఈలోపల హనుమంతరావు,
 నేనును చెన్నపట్టణమున క్రైస్తవకళాశాలలో ప్రవేశించి చదువ
 వలెనని నిశ్చయించుకొంటిమి. రాజమహేంద్రవరములో రెండవ
 సంవత్సరము చదువుటకై జీతముమొదలగువాని నిమిత్తము మా
 తండ్రుల నడిగి డబ్బు తెచ్చుకొని, శ్రీమాకర్ల సుబ్బారావు
 నాయుడుగారియొద్దకు బోయి, మేము చెన్నపట్టణ క్రైస్తవకళా
 శాలలో చదువనిశ్చయించుకొంటిమి గాన అచ్చట తగినవారికి

సిఫారసు ఉత్తరము వ్రాసి యియ్యవలసినదని కోరగా క్రైస్తవ
 కళాశాలలో ఉపాధ్యాయుడుగానుండి అచ్చట పఠనమునుండి
 వచ్చిన విద్యార్థుల భోజనాదివసతులను చూచుచుండు డబ్లియం.
 రామయ్యగా రనువారికి మమ్మునుగూర్చి సిఫారసు ఉత్తరము
 ప్రేమతో వ్రాసి యిచ్చిరి. అది తీసుకొని మేము కాకినాడలో
 ఎల్లారా యను స్టీమరు నెక్కి చెన్నపట్టణమునకు పయనమైతిమి.
 ప్రొద్దుననే భోజనములు చేసి బయలుదేరితిమి. సముద్రములో
 దాదాపు ఆరుమైళ్ల దూరమున లోతునీళ్లలో స్టీమరు నిలచి
 యుండెను. కాన స్టీమరు నెక్కుటకు సముద్రములో చిన్నపడవల
 మీద పోవలసియుండెను. ఆపడవలనెక్కి కొంచెము దూరము
 పోవునప్పటికి నాకు ఒడలుత్రిప్పి డోకులు ప్రారంభమయ్యెను.
 ఎట్లో ప్రయాణతో స్టీమరు అందుకొని దానిపై టాపుమీద
 అనగా 'డెక్' మీదకు చేరితిమి. నాకు వమనము లెక్కువ అగు
 చుండుటచేత చాల బాధగానుండెను. ఆరో జంతయు ఆసితిలోనే
 యుంటిని. మరునాడు స్టీమరు బందరు రేవు చేరునప్పటికి డోకులు
 కొంత తగ్గుటచేత మిత్రులతో మాటలాడుటకు అవకాశము కలి
 గెను. నంబూరు తిరునారాయణస్వామి అనుమిత్రుడు మాతో
 రాజమహేంద్రవరమున మెట్రిక్యులేషన్ పరీక్షనిచ్చినవారిలో
 నొకడు. మేము చెన్నపట్టణమునకు బోవుటకు ముందుగ మాతో
 వచ్చి కలుసుకొనెను. అతనికిగాని హనుమంతరావుకుగాని ఈ
 ఒడలుత్రిప్పుట లేక సుఖముగనేయుండిరి. గుంటూరులో నుపా
 ధ్యాయుడుగా నుండిన శ్రీఅభిరామయ్యకు అను నొక అరవ
 బ్రాహ్మణుడు కొంత వయస్సుచెల్లినవాడు మాతో స్టీమరులో
 'డెక్' మీదనే ప్రయాణికుడుగానుండెను. మేము సాహసించి

చెన్నపట్టణములో చదువనిశ్చయించుకొన్నందుకు మమ్ము నభి
నందించెను. ఆకాలములో ఈప్రాంతములనుండి చెన్నపట్టణ
ములో చదువబోవువారు మిక్కిలి అరుదుగా నుండిరి. అంతకు
మునుపు గుంటూరులో మెట్రిక్యులేషన్లో కృతార్థులైనవారి
సంఖ్య మిక్కిలి స్వల్పము. అందు పైపరీక్షకు చదివినవా
రొక్కరో యిరువురో యుండిరి. చెన్నపట్టణమునకు పోయినవా
రెవ్వరు లేరనియే చెప్పవచ్చును. కనుక మేము చెన్నపట్టణమునకు
బోవుట సాహసకృత్యముగానే తలంచవచ్చును.

మూడవదినము ఉదయమున చెన్నపట్టణపు రేవునకు
స్త్రీమరు చేరెను. నేను ప్రయాణములో రెండవరోజుమాత్రము
పెరుగులో నానిన అటుకులు కొలదిగా తిని నీళ్లుత్రాగితిని.
చెన్నపట్టణము చేరునప్పటికి శరీరము బలహీనముగానున్నను
తేటచిక్కినది. ఉల్లాసముగాగూడ నుండెను. చెన్నపట్టణము
వంటి మహాపట్టణమును దర్శించుట అదియే ప్రథమముగాన
అంతయు విచిత్రముగను వినోదముగను గనుపించుచుండెను.
మేము స్త్రీమరుదిగుటతోడనే కూలీలు మొదలగువారు మాట
లాడు అరవభాష శ్రుతికటువుగ తోచెను. మేము రేవునొద్ద
నుండి సరాసరి రాయపురములో శ్రీ డబ్లియు. రామయ్యగారి
యొద్దకు బోయి మేము వచ్చినపని చెప్పి, మాకర్ల సుబ్బారావు
నాయుడుగా రిచ్చిన ఉత్తరము వారిచేతి కిచ్చితిమి. వారు
దానిని చూచుకొని మమ్ము ప్రేమతో ఆదరించి లింగిచెట్టి
వీధిలో విద్యార్థులవసతిగృహములో ప్రవేశమునకు చీటియిచ్చి
మమ్ము ఎఫ్. ఏ. క్లాసులో చేర్చుకొనుటకు డాక్టరు మిల్లరు

గారి కొకయు త్తరము వ్రాసియిచ్చిరి. అంతట మేము వసతి గృహము చేరి భోజనముచేసి కళాశాల ప్రిన్సిపల్ గారైన డాక్టర్ మిల్లర్ గారిని కళాశాలలోనే దర్శించి, డబ్లియు. రామయ్యగా రిచ్చిన ఉత్తరము నిచ్చితిమి. వారు సంతసించి మీరు ఎఫ్. ఏ., జూనియర్ లో చేరుట మంచిదని మాకు సలహానిచ్చిరి గాని మేము జూనియర్ లో గతసంవత్సరమే యున్నాము గనుక ఈ సంవత్సరము సీనియర్ లో చేర్చుకొనవలెనని కోరితిమి. అందుకు సమ్మతించి మమ్ము ఎఫ్. ఏ., సీనియరులోనే చేర్చుకొనెను.

పరస్థలమునుంచి వచ్చిన విద్యార్థులనిమిత్తము మిల్లరుదొర 'స్టూడెంట్స్ హోమ్' అను పేరుతో నొక విద్యార్థి వసతి గృహమును తనస్వంతద్రవ్యముతో కట్టించెను. ఆ గృహములో మేము చెన్న పట్టణము వెళ్లిన కొలదిదినముల కే గృహప్రవేశము జరిపితిమి.

మేము మా పెద్దలతో చెప్పకే చెన్న పట్టణము ప్రయాణము చేసి, అక్కడ చేరినపిదప, కాలేజీలో చేరుచున్నాము గనుక సొమ్ముపంపవలసినదని ఉత్తరమువ్రాయగానే వారికి మే మిచ్చటికి బోవుట యిష్టము లేకపోయినను వెంటనే సొమ్ముపంపిరి. మాకు అన్నియు సుఖముగానే జరుగుచుండెను.

ఇంగ్లీషు, తెలుగు, చరిత్ర, శరీర శాస్త్రము మొదలగువానియందు అభిరుచికలవాడ నైనను లెక్కలనిన నాకు తల నొప్పి. కనుక బీజగణితము (Algebra) క్షేత్రగణితము (Geometry) (Trignometry) లలో పుస్తకములలోని భాగము (Book work)

మాత్రము గట్టిగా నేర్చుకొనుచుంటినిగాని (Problems) ప్రాబ్లములు
 చేయుటలో బొత్తుగ నసమర్థుడుగ నుంటిని. ఈ కారణముననో
 మరి జూనియర్ క్లాసులో బాగా చదువని కారణముచేతనో
 ఆ సంవత్సరము ఎఫ్. ఏ., పరీక్షలో నెగ్గలేదు. హనుమంతరావును
 తప్పిపోయినాడు. కాబట్టి మరల ఎఫ్. ఏ., సీనియర్ లో చదువ
 వలసివచ్చెను. ఈసారి పరీక్షలో ఇరువురము కృతార్థులమైతిమి.
 1888-వ సంవత్సరములో బి. ఏ. లో ప్రవేశించితిమి. నేను బి. ఎల్.
 చదువవలెనని దృఢనిశ్చయముతో నున్నాను. ఫిలాసఫీ (తత్వ
 శాస్త్రము) అభిమాన విషయముగా నేను చదువుటకు నిరయం
 చుకొంటిని. హనుమంతరావు గణితములో ప్రవేశము గలవా
 డగుటచేత ఫిజిక్సు (Physics) చదువుటకు నిశ్చయించుకొనెను.
 తిరునారాయణస్వామిగూడ క్రైస్తవకళాశాలలో జేరి ఎఫ్. ఏ.
 మొదటితరగతిలో ప్రవేశించినాడు. అప్పటికే వివాహితుడై యుండి
 నందున తనకుటుంబమును రప్పించుకొని తండ్రియార్ పేటలో కాపు
 రము ఏర్పరచుకొని యుండెను. మెట్రిక్యులేషన్ లో మాతోడనే
 ఉత్తీరుడైన నాసహాధ్యాయి కోడూరు చంద్రశేఖరము మిక్కిలి
 బీదవాడగుటచేత ఎఫ్. ఏ. లో జేరుటకు అవకాశము లేకపోయెను.
 కాని రెండుసంవత్సరములు గడచినపిమ్మట అతడు ఎటులో
 చెన్నపట్టణము జేరి తిరువల్లి క్లెనిలో ఉద్యోగములలోనున్న
 తెలుగువారియిండ్లలో వారములేర్పరచుకొనియు, కొన్నిరోజులు
 స్వయముగ వంటచేసుకొని భోజనముచేయుచు ఎఫ్. ఏ. క్లాసులో
 క్రైస్తవకళాశాలలోనే చేరి చదువనారంభించెను. కాని జరుగు
 బాటు మిక్కిలి కష్టముగ నుండెను. మాటిమాటికి నన్ను కలి
 యుచు తన కష్టములు చెప్పుకొనుచుండెను. నాకైనను మా

తండ్రిగారు కావలసిన ఖర్చులన్నియు నియ్యజాలరని నేను డాక్టరు కుగ్గురును కోరియుండగా ఆమె నెలకు రు 7/- ల చొప్పున కొంతకాలము దయతో పంపుచుండెను. మరి కొంతకాలము చెన్నపట్టణములోనే యొక ఆంగ్లో - ఇండియనుకుటుంబములోని పిల్లకు ఉదయమున నొకగంట తెలుగుచెప్పుటకై నన్ను కోరి అందుక్రింద నాకు తానిచ్చుచుండిన రు 7/- లు జీతముగా చూచుకొనవలెనని ఆమె నిర్ణయించెను. ఆప్రకారమే ఆచిన్నదానికి తెలుగుచెప్పుచుంటిని. నా తండ్రిగారు నాకు కావలసినసొమ్ము పంపుచుండినందున నాకు వచ్చుచున్న రు 7/-లును చంద్రశేఖరమునకు ఇచ్చుచుంటిని. నాఅవసరమునిమిత్తము అని చెప్పి కుగ్గురుగారియొద్దనుంచి తెప్పించుకొనుచున్నసొమ్ము ఆమెకు తెలుపకుండ నే నితరుల కిచ్చివేయుట తప్పు అని తెలియకపోలేదు. నా కవసరములేదని ఆమెకు తెలిపినయెడల ఆమె దానిని పంపుటమానివేయుననియు, అప్పుడు నాన్నేహితునకు సహాయము చేయజాలననుమాటయే మనస్సున బెట్టుకొని ఆమెకు తెలుపకుండ గనే ఇట్లు వినియోగించుచుంటిని. కొంతకాలమునకు ఆమెకు ఎట్లా తెలిసి ఆమె సొమ్ముపంపుట మానివేసెను. కాని నేను దానిని మిక్కిలి కష్టమునకోర్చి చదువుచున్నవిద్యార్థియొక్క అవసరము నిమిత్తము వినియోగించితిని తెలుసుకొని కొంతవరకు నావిషయమై కలిగిన అభిప్రాయమును మార్చుకొనెను.

నేనును హనుమంతరావును మిల్లరుగారి విద్యార్థివసతి గృహములోనే నివసించుచుంటిమి. ఈ భవనము మూడంతస్తులు గలమేడ. దీనిలో టవరును, ఆటవరులో ఒకదానిపై నొకటిగా

నున్న రెండుగదులు ఉండెను. ఈభవనములో సుమారు ఏబది మంది విద్యార్థులు ఎఫ్. ఏ. మొదలు బి. ఏ. తరగతులవారు మాత్రమే నివసించుచుండిరి. భోజనములకు వంటశాల, వంట బ్రాహ్మణులు ఏర్పడియుండిరి. ఇందు బ్రాహ్మణవిద్యార్థులు మాత్రమే నివాసముచేయుచుండిరి. తక్కినకులములవారికి ఖెన్ను విద్యార్థిగృహము మరియొకటి కొంతకాలమున కేర్పరచబడెను. మేము దిగువగదులలో నలుగురువిద్యార్థులకు సరిపోవున ట్లెర్ప రచబడిన పెదగదిలో నుంటిమి. నెల 1కి ఒక్కొక్కరము ఒక్క రూపాయిచొప్పున అద్దెయిచ్చుచుంటిమని జాపకము. భోజనము నకు నెల 1కి 10 రూపాయలు నిరణయమని జాపకము. విద్యార్థి వలన వసూలుచేయబడిన మొత్తము అంతయు వసతిగృహమునకు వలయు ఖర్చులక్రిందనే వినియోగింపబడుచుండెను. ఈ వసతిగృహ విచారణకర్తగా అయ్యారాయ్యంగారనువారు, కాలేజీలో సంబంధించిన హైస్కూలులోని ఉపాధ్యాయులుగానున్నవారు నియమింపబడి పనిచేయుచుండిరి.

ఈ వసతిగృహములోనే చిత్తూరువా రిరువురు బి. ఏ. తరగతివిద్యార్థులు నివసించుచుండిరి. వారు తెలుగువా రగుట చేత మాకు వారితో చెలిమిచేకూరెను. వారిలో నొకరు విండ్లచెరువు రామయ్యగారు. వీరు చాల బక్కపలచగానుండెడి వారు, కాని లెక్కలలో మంచినమర్దులు. తక్కినవిషయము లందుచు చురుగుగలవారే. రెండవవారు పిడతల సీతాపతయ్య గారు. ఈయన తెలివిగలవారు. తెలుగులయందు మంచి ప్రవేశముగలవారు. వీరిసహపాఠి నాగపూడి కుప్పుస్వామయ్య

గారు వసతిగృహములో నుండక తండియారుపేటలో భార్యతో
 కాపురముచేయుచు కాలేజీకివచ్చి చదువుచుండెడివారు. వారు
 అన్నివిషయములందును సమానముగా సామర్థ్యముగలవారు.
 వారు అరవవారయ్యును తెలుగుభాషయందు ఎక్కువ అభి
 మానము గలిగి అందు పాండిత్యము సంపాదించిరి. సీతాపతయ్య
 గారును కుప్పుస్వామయ్యగారునుగూడ తెలుగులో పద్యములు
 వ్రాయుచుండెడివారు. వీరుమువ్వరకు (Chittoor trinity)
 చిత్తూరిత్రయమని మేము పేరుపెట్టితిమి. దినములు గడచిన
 కొలది వారికిని మాకును ఎక్కువ స్నేహభావ మేర్పడెను.
 మాయందు వా రెక్కువ ప్రేమతో మెలంగుచుండిరి. మేము
 బి. ఏ. క్లాసులో చదువుకాలమునకు తిరునారాయణస్వామి
 ఎఫ్. ఏ. సీనియరులో చదువుచుండెను. ఈతనిభార్య గర్భిణియై
 యుండినందున ఆమెను పుట్టినొంటికి పంపి మరియొకచోట భోజ
 నముచేయుచుండెను. ఆకాలములోనే నాకు గుంటూరులో
 విద్యాగురువుగనుండిన శ్రీకొండుభొట్ల సుబ్రహ్మణ్యశాస్త్రిగారు
 చెన్నపట్టణములో పచ్చయప్పకళాశాలలో తెలుగుపండితులుగా
 నియమింపబడుటచేత వారు తిరువల్లిక్కేణిలో కాపురము చేయు
 చుండిరి. వారియింటిలో వారిబంధువు అమ్మాయమ్మగారు అను
 వృద్ధురా లుండెను. ఆమెయు తెలుగుకవిత్వమందు కొంతప్రవే
 శము కలిగినవారగుటచేత మేము అప్పుడపుడు శాస్త్రిగారిని
 చూడబోయినపుడు ఆమెతోగూడ సంభాషించుచుంటిమి. తిరు
 నారాయణస్వామి తెలుగుపద్యములు సుకరముగ వ్రాయుచుం
 డెను. తాను వ్రాసినపద్యములను ఆమెకు చదివి వినుపించుచుం
 డెను. ఇట్లుండగా అతనిభార్య ప్రసవించి కుమారునిగనె ననువార్త

వచ్చినతోడనే పోయి తల్లిని బిడ్డనుచూడవలెనని ఆతురపడుచుం
డెను. ఆసమయమున నే నీపద్యమును

అనుపమనిత్యసత్యవ్రత యంబుజలోచన కృష్ణవేణి ప్రా
గ్వనిత యుదీర్ణతేజు రవి గాంచినయట్టుల దాను పుత్రునికా
గనె ననువార్త వీనుల కనంతము విందులునేయుచుండగా
మనమలరార జూచుటకు మాటికి కోరిక వీరికల్గినె.

వ్రాసి అతని యాతురత వర్ణనచేసితిని. ఇదియే నేను నాజీవితమున
వ్రాసిన మొట్టమొదటి పద్యము. తప్పులతడకయే యగును గాని
నాకు పద్యములందుగల యభిరుచి కొంత కన్నడుచున్నదని చెప్ప
వచ్చును. ఆరోజులలో ముక్కు-తిమ్మన్నగారి పారిజాతాపహర
ణమునం దెక్కువ యభిమానముండుటచేత దానియందలి కొన్ని
పద్యములను కంఠస్థముచేసుకొని పాడుకొనుచుండెడివాడను.
మరియు ఆకాలములో సంగీతమనిన నాకు ప్రేమ యధికముగ
నుండెను. మావసతిగృహములో అరవదేశపువిద్యార్థులు పలువు
రుండిరి. వారిలో కొందరు కృతులుమొదలగునవి పాడుచుండిరి.
వానిని వినుచుండుటయేగాని వారివలె పాడవలెనను పట్టుదల
యేమియు లేకుండెను. తుదకు అరవభాషమాట్లాడుటకై న
ప్రయత్నముచేయలేదు. అది వినుటకు కొంత కటువుగానుండుట
చేత దాన్నిపై బుద్ధిపోలేదు. ఆకాలమున దక్షిణదేశమున మిక్కిలి
ప్రసిద్ధిగాంచిన సంగీతవిద్వాంసు లొకరు అప్పుడపుడు చెన్నపట్ట
ణమునందు ధనాధికులయిండ్లలో పాడుచుండెడివారు. వారి
గానము రెండుమూడుసారులు నేను వినుటకు బోయియుంటిని.
వారిపాట వినుటకు వేలకొలదిజనులు మూగుచుండిరి. వారి
కంఠధ్వని మిక్కిలి మనోజ్ఞముగ నుండెను. హెచ్చుస్థాయిని

పాడుచుండు వారిపాట వీధులలో మూగియుండిన జనులకు సయితము వినవచ్చుచుండెను. చెన్నపట్టణమునకు వచ్చినపుడెల్ల వేలకొలది ద్రవ్యము ఆయన మూటగట్టుకొనిపోవుచుండెను. ఆయన కొంచెము పొట్టిగానున్నను స్ఫురద్రూపముగలిగి పవిత్ర చరిత్రముగలవాడని పేరుచెందెను. వారిపేరు జాపకముచాలదు. ఏదో వాధ్యాయులు అని పిలిచెడివారు. మరియు ఏనాదిపిల్లలను ఇరువురుస్త్రీలు పాటకచ్చేరీలలో మిక్కిలి హృద్యముగ పాడి పలువురచే మెప్పుగాంచుచుండిరి. వీరు పేరుకు పిల్లలుగాని వయస్సున యువతులే. పిమ్మటికాలములో పట్టణము సుబ్రహ్మణ్యము అయ్యరుగారిపాట ప్రఖ్యాతముగ చెప్పుకొనుచుండిరి. వారిపాట నేను వినుట సంభవించలేదు.

జావళులను కొందరు సంగీతపాటకులు పాడుచుండెడివారు గాని అవి సాధారణముగ గొప్పపేరు పొందినవిద్వాంసులు పాడుట లేదు. జావళీలలో కొన్ని అశ్లీలములుగా నుండుచవిగాన నానాట వానిప్రచారము దేశమున తగ్గిపోయినది. త్యాగరాజకృతులే విశేషముగా ఖ్యాతిగాంచినవి. త్యాగరాజు తెలుగువాడయ్యు అరవదేశమున బుట్టి అక్కడనే ఈకృతులను వ్రాసి ప్రచారము గావించియుండుటచేత మహావిద్వాంసులు వారికృతులనే ముఖ్యముగ పాడుచుండిరి. తెలుగుదేశమున మువ్వగోపాలపదములు మొదలగువానిని భోగముమేళములలో పాడుచుండిరి. కాని త్యాగరాజకృతులుపాడుట మనవారి కెవ్వరికిని ఆకాలమున అభ్యాసములేకుండెనని చెప్పవచ్చును. నేనెఱిగినంతలో గోదావరి, కృష్ణా, గుంటూరుజిల్లాలలో ప్రధమమున కృతులుపాడినవారు జంగం

కోటయ్యగారు. హరిదాసులు కొందరు రామదాసుకీర నలు పాడు చుండిరి. ఉత్తరమున విజయనగర సంస్థానములో గొప్ప సంగీత పాటకు లుండిరని చెప్పుకొనుచుండిరి. అప్పటి విజయనగరసంస్థానాధీశుడు ఆనందగజపతిజమిందారుగారు చెన్నపట్టణమునకుపలుమారు వచ్చుచుండిరి. మరియు అక్కడ అప్పుడప్పుడు జరుగుమహాసభలకు వచ్చుచుండిరి. వారిస్వరూపము అత్యంత నిపుణుడగు శిల్పి చెక్కిన పచ్చనిబంగారుప్రతిమవలెనే యుండెను. వారి ముఖారవిందము ఎన్నిసార్లుచూచినను ఇంకను చూడవలెననియే కోర్కె పుట్టచుండెను. తెల్లనిలాగును తెల్లని అంగరఖాను తొడిగి, దానిపైన నల్లనిపూసలుగల బంగారుతావళము మెడలో వేసుకొని, రవలు చెక్కిన తురాయిగల ఎఱ్ఱని టోపీ పెట్టుకొని సభలకు వచ్చుచు ప్రేక్షకుల కానందముగొల్పుచుండెను. ఆనందగజపతియను నామధేయము వారియెడ పూర్ణముగ సార్థకమయ్యెను. ఆకాలమున వారిరూపము చిత్రపటములలో వ్రాసి బజారులలో నమ్ముచుండిరి. వారు పండితులు, విద్యాభిమాను లగుటచేత గొప్ప విద్యాపోషకులై తమ యాస్థానమున సంస్కృతపండితులను, సంగీత పాటకులుమొదలగు కళానిధులను ఉంచుకొని వారిని పోషించి గౌరవించుచుండిరి. వీరికాలముగానే కాబోలు విజయనగరములో ఆంగ్లేయకళాశాల స్థాపింపబడినది. వీరు గొప్పరసికులని సయితము చెప్పుకొనుచుండిరి. గ్రాంటుడఫ్ అను నతడు మద్రాసుగవర్నరుగా నుండెను. ఆయనకు భార్యయు, వయస్సువచ్చిన కుమార్తెలు నుండిరి. ఆనంద గజపతి తరమ వారింటికి బోవుచు ఆడవారితో మిక్కిలి పరిచయముతో ప్రవర్తించుచుండెననియు గొప్పగా ద్రవ్యముగూడ నిచ్చుచుండెననియు చెప్పుకొనుచుండిరి.

శ్రీ వీరేశలింగముపంతులు

అప్పటికి శ్రీ కందుకూరి వీరేశలింగముపంతులుగారు రచించిన వచనగ్రంథము తెలుగుభాషయందు ప్రజలలో నూతనాభిమానమును కల్పించెను. తెలుగువచన శైలికి ప్రథమభిక్షు వీరేశలింగముపంతులుగారిదనియే చెప్పవచ్చును. చిన్నయ్యసూరి యనువారు నీతిచంద్రిక యనుపేర పంచతంత్రమునందలి సంధి విగ్రహములనే వివరించుచు నొక వచనగ్రంథమును వ్రాసిరి గాని అది సంస్కృతపదజటిలమగుటచే చదువరులకు కఠినముగ దోచు చుండెను. వీరేశలింగముగారు ఆవిషయమునే తమ పంచతంత్ర గ్రంథమునందు తేటయగు తెలుగుపదములను వాడుచు సులభముగ తెలియునట్లు వ్రాసిరి. వీరు ఆంగ్లేయమున షేక్స్పియరు రచించిననాటకములలోని కథలను పాత్రలపేర్లను కథాక్రమమును మనదేశమున కనురూపముగా మార్చి హృద్యముగ నుండునట్లు సులభ శైలిని రచించిరి. బాలురకు సుకరముగనుండుటకు తెలుగువ్యాకరణమును, శరీర శాస్త్రము, తర్కము, జ్యోతిశ్శాస్త్రము మొదలగు నవీన శాస్త్రగ్రంథములలోని విషయములను కుపపరచి లోకజ్ఞానము దేశమున వ్యాపించుటకై పుస్తకములు ప్రచురించిరి. ఇదిగాక వివేకవర్ధనియను నొక పత్రికయు, చింతామణియను మాసపత్రికయు ప్రకటించి, దేశమున తెలుగుభాషా పరిచయము పెంపొందించుటయేగాక రాజకీయపరిపాలనావిషయములు, సాంఘికవిషయములును దేశవార్తలును ప్రకటించుచుండిరి. అప్పుడు చెన్నపట్టణములో ప్రెసిడెన్సీ కళాశాలలో ఆంధ్రపండితులగు కొక్కొండ వెంకటరత్నముపంతులు, నెల్లూరులోని మానేపల్లి

పురుషోత్తము అను మరియొక ఆంధ్రవిద్వాంసులు నుండిరి. ఈపండితులకును వీరేశలింగముపంతులుగారికిని భాషావిషయక మైన వాదప్రతివాదములు తీవ్రముగ జరుగుచుండెను. ఇవి పత్రికలలో ప్రకటితము లగుచుండెను. ప్రభుత్వోద్యోగులు చేయు అక్రమములు వివేకవర్ధనితో నిర్భయముగ విమర్శింపబడుచుండెను. సాంఘికదురాచారములును నైషికులమని పేరుపెట్టుకొన్నవారు కొందరు సమాజమున జరుపుచుండు దుశ్చేష్టలును బట్టబయలు చేయబడుచుండెను. బాల వితంతువుల వైధన్యమువలన కలుగుచున్న యనర్థములు వివరింపబడుచుండెను. స్త్రీ పునర్వివాహములు వీరేశలింగముపంతులుగారు జరిపి, సంఘబహిష్కారమునకు పాత్రులై కష్టములపాలగుచుండుటచేత దేశమున ఈసంఘ సంస్కరణమునుగూర్చి గొప్పకలవరము సొగెను. ఆంగ్లేయవిద్యాధికులలో గొందరు సంఘసంస్కరణాభిమాను లేర్పడిరిగాని తక్కిన వారీ సంస్కరణపట్ల మిక్కిలి విముఖులై యుండిరి. మరియు ఆంగ్లేయవిద్యాధికులగు న్యాయవాదులకును ధనికులగు వైశ్యులు మొదలగువారికిని భోగముసానులతో బహిరంగసంబంధములుండెను. పలువురు దానిని వారి గొప్పస్థితికి తగిననడవడిగ పరిగణించుచుండిరి. భోగముబాలికలు వ్యక్తురాండ్రగుటతోడనే కన్నెరికముపెట్టుట యొకగొప్పకార్యముగ ప్రజలు పరిగణించుదుస్థితి సంఘమున నేర్పడెను.

ఇట్లు దేశమున నడచుచున్న దుష్కార్యములుచు దురాచారములును బయటపెట్టుటకు వీరేశలింగముగారు మిక్కిలి ఓనోదములగు చిన్నకథలను కల్పించి, ప్రహసనములు వ్రాసి

ప్రకటించుచుండెడివారు. సంస్కరణలవిషయమై పూర్వార్చార పరాయణులగు పండితులకు, వీరేశలింగముపంతులుగారికిని రాజమహేంద్రవర మహాసభలలో వాదప్రతివాదములు పలుమారు జరుగుచుండెను. ప్రభుత్వోద్యోగులు చేయు అన్యాయములను వెలిబుచ్చుటయందు పంతులుగారు మిక్కిలి శ్రద్ధయు పటుదలయు ప్రకటించుచుండిరి. రాజమహేంద్రవరములో ఒకడి సి కుమునసబు లంచముపుచ్చుకొన్న కేసును పట్టియిచ్చుటకు వారు జరిపినచర్య పలువురు చాలకాలము ఆశ్చర్యముగ చెప్పకొనుచుండిరి. ఆ మునసబు ఒకవ్యాజ్యములో పార్టీ యొద్ద లంచముపుచ్చుకొని పక్షపాతము వహించి తీర్పు ఆపార్టీ కనుకూలముగ వ్రాసి ఆఫీసులో పెట్టెనట. ఆ కేసులో ఎదిరిపక్షము ఆవ్యాజ్యములో మునసబు లంచముపుచ్చుకొని న్యాయవిరుద్ధముగ తీర్పువ్రాసినట్లు తెలిపిన తోడనే పంతులుగారు జిల్లాజడ్జిగారి కీపక్షపాతమును విన్నవించిరి. జిల్లాజడ్జి మునసబుకోర్టుకు వచ్చునప్పటికి మునసబు తీర్పును తన ఆఫీసు పెట్టెలో పెట్టి తాళమువేసి కోర్టునుండి వెడలిపోయెను. ఆ పెట్టెను కోర్టుజవాను మునసబుగారింటికి మామూలుప్రకారము తీసికొనివెళ్లుటకు సిద్ధముగా నుండెను. జిల్లాజడ్జి ఆ పెట్టెకు తాళముపై సీళ్లువేసి మరునాడు దానిని తెప్పించి చూడవచ్చుననుకొని జవానుయొద్దనే యుంచి వెడలిపోయెను. జవాను మునసబుగారియింటికి పెట్టెను తీసికొనివెళ్లి జడ్జిగారు వేసినసీళ్లు చూపించెను. ఆ పెట్టె కొయ్యదగుటచేత ఆరాత్రి దాని అడుగు చెక్కకు వేసినమరమేకులను మెల్లగ నూడదీసి, లోపల తాను వ్రాసిపెట్టిన తీర్పును చించిపారవైచి, రెండవపక్షమువారి కే అనుకూలముగ తీర్పు మరియొకటి వ్రాసి ఆ పెట్టెలో బెట్టి, ఊడదీసిన

అడుగుచెక్కను మరల మరమేకులతోనే బిగించి, జడి వేసినసీళ్లు
 చెడకుండ భద్రముగ నుంచెను. మరునాడు జడి^జ ఆపెటెను^ట
 తెప్పించి తాళముతెరిపించి చూడగా తీర్పు వీరేశలింగముగారు
 చెప్పినప్రకారముగా గాక ఎదిరిపక్షముగనే వ్రాయబడియుండెను.
 వీరేశలింగముగారు ముససబు లంచము పుచ్చుకొనెననిచెప్పుటయే
 అన్యాయమైనట్లు ఏర్పడినది. పెటె అడుగుచెక్కను విప్పి వ్రాత
 తీర్పు చించివేసి క్రొత్తతీర్పు వ్రాసిపెటె ననుమాట పంతులు
 గారికి తెలియవచ్చినది. కాని యిది రుజువుపఱచుట అసాధ్య
 ముగనేయుండెను. వారు నెమ్మదిగ యోచనచేసి, ముససబుగారి
 యింటిలో పనిచేయు పనికత్తెను పిలిపించి ముససబుగారి ఆఫీసు
 గది ప్రక్కను పారవేసియున్న కాగితపుముక్కల నన్నిటిని ప్రోవు
 చేసి తెప్పించిరి. వాని నన్నిటిని జాగ్రతగ చదివి అందలిఅక్షరము
 లను సందర్భోచితముగ పదములుగ కూర్చి పదములను వాక్య
 ములుగ జేర్చి మొత్తమున మొదటవ్రాసిన తీర్పు మరల రూప
 మెత్తించెను. ఈ ముక్కల నొకదానితో నొకటి అంటించి
 దానిని జడిగారియొద్దకు గొనిపోయి చూపించెను. అది అంతయు
 ముససబు^జ స్వహస్తముతో వ్రాసినదగుటచే ముససబుచేసిన
 దురంతమంతయు స్పష్టమయ్యెను. ఈ విషయమును విని, ముససబు
 ఆత్మహత్య చేసుకొని రాజదండన తప్పించుకొనెను. వీరేశలింగము
 గారి వాక్యముల సత్యము నిర్ధారణయగుటయేగాక అక్షరముల
 గూర్చువిద్యయందు వారికిగల ప్రావీణ్యము తేటపడెను. మరియు
 వారు దుర్ఘాతులగు ప్రభుత్వోద్యోగులకు సింహస్వప్నముగ
 నుండిరి. వారి ప్రభావము దేశమున ఎల్లెడల వ్యాపించెను.

ఆదినములలోనే న్యాపతి సుబ్బారావుపంతులుగారు జిల్లా కోర్టులో న్యాయవాదిగానుండి ఖ్యాతిగాంచి ప్రధానపురుషుడుగా పరిగణింపబడుచుండెను. వివేకవర్ధని ప్రకటన మొదలగు కార్యములందును పునర్వివాహసంక్షిప్తములలోను వీరేశలింగముగారికి చేయూతనొసంగుచు వారితో మిక్కిలి మైత్రితో ప్రవర్తించుచుండిరి. వారితమ్మునికి వితంతువుతో వివాహము, తనకు తెలుపకుండ వీరేశలింగముగారు జరిపినందుకు వారిపై కోపించి అప్పటి నుండియు భేదభావముతో ప్రవర్తించుచుండిరని పలువురు చెప్పుకొనుచుండిరి.

రంగయ్య సెట్టి - మిల్లరుదొర

మేము బి. ఏ., క్లాసులో జేరునప్పటికి మామిత్రులగు విండ్లచెరువు రామయ్య, పిడతల సీతాపతయ్య, నాగపూడి కుప్పు స్వామయ్యగార్లు బి. ఏ. పరీక్షలయందు కృతార్థులైరి. విండ్లచెరువు రామయ్యగారు గుంటూరులో హిందూఉన్నత పాఠశాలలో ఉపాధ్యాయులుగా జేరిరి. కుప్పుస్వామయ్యగారును, సీతాపతయ్యగారును సెకండుగ్రేడుప్రీడరీ నిమిత్తము చదువుచుండిరి. మరియు కుప్పుస్వామయ్యగారు కాళహస్తిలో జమీందారుగారి యింటిలో పిల్లలకు చదువుచెప్పు ఉద్యోగమును సంపాదించుకొనిరి. అదివరకు బి. ఏ., చదువుసమయముననే తండ్రియారు పేటలో అబ్బయ్యనాయుడుగా రను నొక గొప్పవర్తకునియింటిలో ట్యూటరుగా నుండిరి. ఆయన అందువలన తండ్రియారు పేటలో భార్యతో కాపురముచేయుచుండెను. ఒకప్పుడు ఏదో

పండుగనాడు వారియింటికి నన్ను బిలుచుకొనిపోయి భార్యచేసిన భక్ష్యభోజ్యములను మిక్కిలి ప్రేమతో కుడువబెట్టిరి. అరవవారి యింట నేను భోజనముచేయుట కదియే మొదలు. కుప్పుస్వామయ్యగారు నన్ను తనకు నెడమప్రక్కను గూర్చుండబెట్టుచు అది వారియిండ్లలో సాంప్రదాయముగ జెప్పిరి. కుప్పుస్వామయ్య అరవలైనను తెలుగుభాషయందువలెనే తెలుగువారి ఆచారముల పట్ల వారికి అభిమానము మెండు.

తాము అబ్బయ్యనాయుడుగారి పిల్లలకు ట్యూటరుపదవి మానుకొనిపోవునప్పుడు నన్ను ఆపనిలో ప్రవేశపెట్టుటకు తీసికొని పోయిరి. అప్పుడు ఇంగ్లీషుపాఠమును బాలురకు చెప్పుమని కోరిరి. నేను చెప్పి ముగించి యింటికివచ్చితిని. నేను (Pudding) 'పుడ్డింగ్' అను పదమును 'పుడ్డింగ' నుటకుబదులు 'పడ్డింగ'ని ఉచ్చరించితి నట. అందువలన నన్ను ట్యూటరుగా నేర్పరచు కొనుట వారికి సమ్మతముగాకపోయెనని కుప్పుస్వామయ్యగారు నాతో నొచ్చుకొనుచు జెప్పిరి.

మేము ఎఫ్. ఎ. క్లాసులో చదువునపుడు 'మారన్' అను నొక ఉపాధ్యాయుడు ట్రిగ్నా మెట్రీ బోధించుచుండెను. ఆయన చెప్పనదేదియు బోధపడకుండెను. ఆయనకు సహాయోపాధ్యాయు డొక యరవబ్రాహ్మణుడుకూడ ఆశాస్త్రమునే చెప్పుచుండెడి వాడు గాని ఆయన చెప్పుచుండగా విద్యార్థులు మితిలేని అల్లరి చేయుచుండెడివారు. ఆయనయును బోధనాశక్తి యం దసమర్థుడే. కాబట్టి ఈశాస్త్రము బాగుగ బోధపడక మొదటిసారి ఎఫ్. ఎ.

పరీక్షలో తప్పిపోవుట కలిగినది. బి. ఏ. క్లాసులకు రంగయ్యచెట్టి
 గారను నొక దక్షిణాదివైశ్యుడు ఉపాధ్యాయుడుగా నుండెను.
 ఈయన గణితశాస్త్రమునందు మంచి ప్రవేశముకలవాడని చెప్పు
 కొనుచుండిరి. ఆయన తెలుగువాడగుటచేత కాలేజీలో తెలుగు
 క్లాసులపై తనిఖీకి అప్పుడప్పుడు వచ్చుచుండెడివారు. గురు
 మూర్తిశాస్త్రిలుగారు తెలుగుపాఠములు బోధించుచుండిరి.
 ఈయన వయోవృద్ధులు. వీరిమాట విద్యార్థులెవ్వరును లక్ష్య
 పెట్టుటలేదు. ఎప్పుడును క్లాసులో అల్లరి మిక్కుటముగా నుండె
 డిది. రంగయ్యచెట్టిగారు తనిఖీకివచ్చునందడి తెలియగానే అందరు
 నిశ్శబ్దముగ నుండెడివారు. శాస్త్రిగారు ఏవేవో కథలుచెప్పి అం
 దరిని నవ్వించుచుండిరి. ఒకనాడు 'మారన్' మాక్లాసుకు
 రాలేదు. క్లాసులో అల్లరి ఎక్కువగా నడచుచున్న సమయమున
 రంగయ్యచెట్టిగారు వచ్చిరి. వీరి దేహచ్ఛాయ నల్లగానున్నను
 సుందరరూపులు. తెల్లనిధోవతిగట్టి తెల్లనిలాంగుకోటు తొడిగి,
 సరిగంచుతలగుడ్డ పెట్టుకొని కాళ్లకు తిరుచునాపల్లిముచ్చలజోడు
 తొడుగుకొని ఏమియు చప్పుడుచేయకుండ నడచుచుండువాడు.
 ఈయన దుస్తు లేనాటి కానాడు ఇస్త్రిచేసిన మడతలే. వెషవ
 నామములు దిదినముఖము, వంకరలుతీరిన నల్లనిమీసము ఆయన
 యాకృతికొకరీతి సొంపును గంభీరతను నొడగుర్చుచుండెను.
 ఈయన క్లాసునకు వచ్చి నేడు మీ పాఠ మేమి యని యడిగి,
 కుర్చీలో కూర్చుండి పాఠము చెప్పబోవుచుండగా బైనామినల్
 థీరమ్ చెప్పవలసినదని విద్యార్థులు కోరిరి. అంతట ఆ థీయరీని
 చాల నెమ్మదిగ అందరికిని సులభముగ తెలియునట్లు బోధించెను.
 అంతకుముందు అగమ్యగోచరముగనున్న ఆథీరమ్ అరటిపంస

లిచి చేతిలో పెట్టినట్లుండుటచే మిక్కిలిసంతోషముతో విని, వీరే మాకు బోధకులుగా నుండిన ఎంత భాగుండెడిదో గదా యని అనుకొంటిమి. ఉత్తరాది తెలుగువిద్యార్థులయందు వీరి కభిమానము మెండు.

మా కళాశాలాభవనమును పెంపుచేయవలెనను సంకల్పముతో మార్చి, కట్టమండగా, ఆకస్మికముగ నొకనాడు గొప్ప తుఫాను వీచుటచే క్రొత్తగాకట్టచున్న టవరు కూలి హాలు మీద బడి క్రిందిగదులనుగూడ నష్టపరచెను. వరము వరుసగ కొన్నిరోజులు మిక్కుటముగ కురియుచుండెను. సమీపమున నున్న యాండర్సన్ హాలులోనికి మాక్లాసు మార్చబడెను. చరిత్రపాఠము చెప్పు ఉపాధ్యాయుడు ఒకనాడు కళాశాలకు రాలేదు. విద్యార్థులు ఆనాడు చేసినఅల్లరి మిన్నముట్టిపోవుచుండెను. మా ప్రెసిసిపాల్ డాక్టరు మిల్లరుగారు క్రొత్తకట్ట ముల్లపడిపోవుటచే కలిగిన నష్టమునకు మిక్కిలిచింతాక్రాంతులై కళాశాలాభవనమందున్న సమయమున మాక్లాసులో విద్యార్థులు చేయు అల్లరి వారికి మిక్కిలి దుస్సహముగతోచి కోపోద్దీపితులై వరములో తడియుచు యాండర్సన్ హాలులోనికి వచ్చిరి. మిల్లరు దొరగారు పొడవును పొటియునుగాని నడితరమువత్తుగలిగి లావును గాక సన్నమునుగాక తగినంత దృఢకాయముకలిగి గుండ్రని ముఖమున, ముచ్చటగొలుపుమీసములతో శోభిల్లుచుండెను. ఆయన కనుబొమలపై వెండ్రుకలు ఇంచుక దట్టముగ పొడవు పెరిగి కోపమువచ్చినపుడు ముడిబడుచుండెను. గంభీరమగు వారి ముఖారవిందము చూచినంతనే గౌరవముకలుగుచుండును. ఆనా

డాయన యాండర్సును హాలు వాకిలి దాటి లోపల, అడుగుపెట్టి,
 (My Boys) మై బాయిస్ అని యొక కేకవేయుటతోడనే అల్లరి
 యంతయు చల్లారెను. ఆయన కోపోద్దీప్తితో మొనముఖమును జూచి
 అందరును భయమునొందిరి. (Shame, my boys, shame) సిగ్గు,
 పిల్లలారా సిగ్గు అని నుడివి, శాంతించి నేడు మీ పాఠమేమి
 యని ప్రశ్నించగా గ్రీకులచరిత్రలో పిలపోనిషియన్ యుద్ధము
 అని చెప్పగా విని ఆయుద్ధమునకు కారణములను విపులముగ
 విశదీకరించి ఆయుద్ధమున గ్రీకునేన లెట్టుపోరాడెనో తెలుపుచు
 యుద్ధప్రచారమును వరించి అనన్యముగు వారి వాగమృతమును
 వరించుటయేగాక ఆ చరిత్రాంశముల పరిజ్ఞానమును ప్రకటించిరి.
 తలవనితలంపుగ క్లాసుకు వచ్చి, ఏప్రయత్నమును లేకయే
 పిలపోనిషియన్ యుద్ధమును గూర్చి ఇన్ని వివరములు ఇంత విపు
 లముగ తెలుపుట మాకు మిక్కిలి ఆశ్చర్యమును కల్పించెను.
 వా రెప్పుడును కళాశాలలో షేక్సుపియరు పాఠము తప్ప మరి
 యొకటి చెప్పెడి వాడుక లేదు. చరిత్రవిషయములో ఆయన
 కే జోక్యమును లేదు. వారు చెప్పిన దంతయు పూర్వ మెప్పుడో
 చదివినదే నను, అంత బాగుగా చెప్పుట వారికిగల అసాధారణ
 మగు జాపకశక్తిని ప్రకటించెను. అట్టి జాపకశక్తి చేతనే తన
 విద్యాశాలలో చదువు సుమారు రెండువేలమంది విద్యార్థులలో
 ప్రతివానిని పేరుపెట్టి పిలువనేర్చిరి.

పడవ ప్రయాణము

మేము బి. ఏ. మొదటితరగతిలో చదువుచుండగానో ఎఫ్. ఏ. చదువుకాలములోనో ఒక్క-వేసవిసెలవలలో కళాశాల మూయుటతోడనే బకింగుహాముకాలవ అను చెన్నపట్టణపు కాలవపై పడవలమీద చేబ్రోలు చేరి, అక్కడనుండి గుంటూరు చేరవచ్చునని యోచనచేసి పడవవారిని అడుగగా వారము రోజులలో వెళ్ళవచ్చునని వారు చెప్పినందున కొందరు విద్యార్థులము కలసి పడవనెక్కి ప్రయాణముచేసితిమి. (Lake Pulicut) ప్రళయకావేరి యని పిలువబడు ఉప్పునీటిమడుగును పడవదాటి పోయిన కొలది దినములనుండి మాకు ఈ ప్రయాణములో కష్టములు ప్రారంభమైనవి. వెంట తెచ్చుకొన్న లడ్లు, కారపుబూంది మొదలగునవి తినివేసితిమి. మాపడవలోనే యొక బ్రాహ్మణ వితంతువును ఆమెకుమారు డొకబాలుడును ప్రయాణము చేయుచుండిరి. ఆమె చాల బీదరాలు. ఆమె మాకు ప్రతిదినమును వండిపెట్టునట్లును మాకును ఆమెకును ఆమెకుమారునకును కావలసిన బియ్యముమొదలగు భోజనద్రవ్యము మేము తెచ్చి యిచ్చునట్లును ఏర్పాటు చేసుకొంటిమి. మే మెక్కినపడవగాక మరికొన్ని పడవలుగూడ మాపడవతోడనే ప్రయాణముచేయుచుండెను. ప్రళయకావేరి దాటినతర్వాత నొక మధ్యాహ్నమున నొక సరుగుతోటయొద్ద పడవలు ఆపివేసి, సమీపమున పల్లెలో కలాసులు వారివారి బసలకు భోజనమునకు బోయిరి. మేము తెచ్చుకొన్న బియ్యము మా కందరికి కావలసినవి కొలిచి ఆమె కిచ్చితిమి. సమీపగ్రామములో ఉప్పు, గూరగాయలు, మజ్జిగ

దొరకునని ఆశతో ఒకరిదరు పోయిరి. మాకు వంటచేయుటకు
 ఒప్పుకొనిన ఆమె కాలువలో స్నానముచేసివచ్చునప్పటికి
 తోటలో నొక-చోట సలము బాగుచేసి పొయ్యినమర్చి నిప్పు
 రాజబెట్టుడని ఆమె కోరినందున మేము రాళ్ళుతెచ్చి వానిని
 పొయిగా నమర్చి పుల్లలు వెతకికొనివచ్చి పొయిలో నుంచి
 నిప్పుపెట్టెలో పుల్లగీచి ముట్టించునప్పటికి పుల్లలు కాలుటయే
 గాక పొయిక్రిందను దానిచుట్టును నేలమీదనున్న సరుగుచెట్ల
 ఆకుమొదలగునవి భగ్గునమండి మంట నలుప్రక్కల బ్రాకనారం
 భించెను. అంతట చుట్టునున్న తుమ్మను వెనుకకు నెటి మంట
 ప్రాకనీయకుండ చేసి మరల ఆ దుగ్గేమియు లేకుండ తీసివేసిన
 నేలపై పొయి నమర్చితిమి. తోట అంతట సుమారు అరగజము
 ఎత్తున పడియున్న సరుగుచెట్లఆకు అలము సులభముగ రవులు
 కొనిపోవుననుమాట గుర్తించక ఆదుగ్గుమీదనే పొయిపెట్టుట
 వలన ఈ యుదంతము సంభవించెను. కాని దై వానుగ్రహము
 వలన ఆమంటలు ప్రాకకుండచేయగలిగితిమని సంతసించితిమి.
 కూరలు మొదలగునవి తేవలెనని దగ్గరిగ్రామమునకు బోయిన
 వారు ఉప్పుమాత్రము తెచ్చిరి. తక్కినవేవియు దొరకలేదు.
 కనుక ఏ మూడుగంటలకో పచ్చిపుల్లుసుతో అన్నముతిని అంతట
 పడవనెక్కి ప్రయాణముచేసితిమి.

మాతోడ నొక వెషవాచారిగూడ ప్రయాణము
 చేయుచుండెను. ఆయన ఆతోటలోనే చుట్టును గుడ్డలుకట్టి
 రహస్యస్థానము నేర్పరచుకొని కాలవలో స్నానముచేసి తిరునామ
 ములు దిద్ది, దడిలోపల సుఖముగ భుజించి మావంట ప్రారంభ

మగుచుండగనే వెలుపలకు వచ్చెను. బందరుకాపురస్తులు కట
 మూడి చీదంబరరావు అనువారు భార్యతోగూడ ప్రయాణము
 చేయుచుండిరి. వారికి కావలయువస్తువు లన్నియు జాగ్రత్తగ
 పట్నమునుండియే తెచ్చుకొనిరి గాన వారును త్వరలోనే వంట
 చేసుకొని భోజనముచేసిరి.

కాలువపొడవున పువ్వుల సముద్రపుపోటుతో ఇసుక
 కొట్టుకొనివచ్చి దిబ్బలు పెట్టియుండుటచేత పడవలు తేలుటయే
 కష్టముగానుండెను. దిబ్బలమీద పడవలవారును మే మందర
 మునుగూడ కలసి పడవలను నెట్టుచు దాటించవలసివచ్చుచుం
 డెను. ఇందువలన ప్రయాణము సాగక దినములు గడచిపోవు
 చుండెను. నిత్యమును పచ్చిపులుసు మెతుకులే గతియయ్యెను.
 అవియేనియు ఒక్కపూటమాత్రమే. ఇట్లు మేము క్రొత్తపట్
 ణము నొద్దకు వచ్చునప్పటికి పదు నెదురోజులు పట్టెను. ఆయూరు
 చేరుసరికి మట్టమధ్యాహ్న మాయెను. కాలువకును ఊరికిని చాల
 దూరము అయినను ఏపూటకూలిబసలోనో భోజనము చేయ
 వచ్చునను ఆశతో ఎండచే తల మాడచు ను కార్లు కాలుచు
 న్నను ఊరికి చేరితిమి. ఆయెండకు తాళలేక పిటయొకటి చెట్టు
 నుండి జారిపడెను. అటియెండలో మేము ఊరుచేరినను ఒకఅమ్మ
 ఇంత అన్నముపెట్టి ఏదోపచ్చడివేసి నీళ్లమజ్జిగతో సరిపుచ్చెను.
 పడవప్రయాణమిక చాలునని బండిచేసుకొని చినగంజాము చేరి
 అక్కడనుండి మరయొకబండిమీద ఎట్లో గుంటూరు చేరునప్ప
 టికి ప్రాణములు శల్యగతములే యుండుటచేత మాతండ్రిగార్లు
 మమ్ముజూచి మిక్కిలి భయపడిరి. ఎట్లో కొన్నివారములకు

నెమ్మదిగ మామూలుమనుష్యులము కాగలిగితిమి. ఆకాలములో
రెళ్లులేని కారణమున బందరో, కాకినాడో చేరునీమర్లు దొరికి
నప్పుడే ప్రయాణముసాధ్యమగుటచేత అట్టిప్రయాణమును వ్యయ
ప్రయాసలతో కూడియుండుటచేతను గుంటూరు చెన్నపట్టణ
ములమధ్య రాకపోకలు మిక్కిలి కష్టసాధ్యముగనుండెను.

ఈచెన్నపట్నపు కాలువమీదనే నేను గుంటూరుమిషన్
హైస్కూలులో చదువుచున్నకాలమున మేడముబ్లావట్ స్కీ
యును, కల్నల్ ఆల్ కాట్ గారును చేబ్రోలుచేరి, చేబ్రోలునుండి
గుంటూరువచ్చిరి. ఆదినములలో కాలువ దిబ్బలువేయక మంచి
స్థితిలో నుండనేమో. ధియసాఫికల్ సొసైటీ అనగా దివ్యజ్ఞాన
సమాజ మప్పుడే యాయూర స్థాపించబడెను. అప్పుడు గుంటూ
రులో మాడభూషి వేదాంతం వెంకటాచార్యులుగారు అను
గొప్పసంస్కృతపండితు లొక రుండిరి. వారు ఏకసంధాగ్రాహి
యని పేరుపొందిరి. ఏవిషయమైనను ఒక్కసారి చదివినను విని
నను దానిని ఏమియు మరచిపోక అంతయు పాఠముగ చెప్పగల
బుద్ధి సామర్థ్యము వారి కుండెను. మాడము బ్లావట్ స్కీగారు
రుషియాదేశవాసి యగుటచే ఆమె దేశభాషలో నేదియో చెప్పిన
దానిని ఆపండితుడు విని వెంటనే తప్పులేకుండ ఒప్పజెప్పినట్లు.
ఈయన మరయొకసారి జిల్లాగారులో నూజవీడు జమీందారీ
కేసులో సాక్షిగ విచారించబడెను. అప్పుడు చాలదీర మగు
వాజ్మాలమునిచ్చియుండెను. దాని నంతయు తాను చెప్పినది
చెప్పినట్లు మొదటినుండి తుదివరకు మరల ఏకరువుపెట్టినను
సాధారణముగ చెప్పుకొనుచుండిరి. వీరు ఇప్పుడు గుంటూరులో

వకీలుగానున్న శ్రీ మాడభూషి వేదాంతం నరసింహాచార్యులు గారి పెంపుడుతండ్రి. అట్టి మహాపండతులు ఈకాలములో కనబడుటలేదు.

వివాహము

మేము బి. ఏ. చదువుట ప్రారంభించినపిమ్మట నాకు వివాహముచేయవలెనని మాతండ్రిగారు ఉద్దేశించుకొనిరి. మొట్టి క్యులేషనులో చేరకపూర్వమే సంబంధములు వచ్చుచుండెను గాని మాపిల్లవాడు చదువుకొనుచున్నాడు గనుక వివాహము చేయతలచలేదని పంపివేయుచుండిరి. కాని ఇప్పుడు ఇంటితో మేనత్త అబ్బాయికి వివాహముచేయు మని చెప్పసాగినది. కనుక తగిన సంబంధమునిమిత్తము కొన్ని గ్రామములకు బోయి, తుదకు వంగోలు సమీపమున లింగమగుంట అనుగ్రామములో లింగమ గుంటవారిపిల్లను జూచివచ్చిరి. కొలదిరోజులకు ఆపిల్లమేసమామ గారును మరియొకబంధువును మాయింటికి వచ్చి, సంబంధము నిశ్చయించుకొని పిల్లకు వివాహము తిరుపతిలో మ్రొక్కుబడి యుండుటచే అక్కడనే చేయవలసియుండునని చెప్పివెళ్ళిరి. ఆపిల్లకు తండ్రిగారు కొలదిసంవత్సరములక్రిందటనే గతించిరి. తల్లియును, ఎనిమిదేండ్లవా డొకతమ్ముడు నుండిరి. లింగమ గుంటవారిది వంగవోలుతాలూకాలో పేరుపోందిన వంశము. ఈపిల్ల తండ్రిపేరు కోదండరామయ్యగారు. వారితండ్రి కోటయ్య గారు. ఆగ్రామకరణీకమువారిదే. వారు భారీవ్యవసాయదారులు. స్వంతముగాని, ఇతరులవలన కవుళ్లుపోందిన మాన్యములుగాని రెండువందల ఎకరములవరకు నుండెడిది. అన్నదానమునకు

ప్రసిద్ధికెక్కిన కుటుంబము. తండ్రికొడుకు లిరువురును ఆకాల
 మున మంచి వ్యవహారాలని పేరుగాంచిరి. కోటయ్యగారు కరిణీ
 కము చేయవచ్చునప్పటికి లింగముగుంటగ్రామమునకును చుట్ట
 ప్రక్కల హద్దులులేవు. కాబట్టి పాలిమేరత్రొక్కుటకు కోటయ్య
 గారినే గవర్నమెంటు ఉద్యోగులును గ్రామములోని ప్రజలును
 కోరిరి. పాలిమేరత్రొక్కుటకు సామాన్యముగ నందరును ఒప్పు
 కొనరు. ఏయూరి ఆసామీలు చేసుకొన్న పొలములు ఆయూరి
 వారికే యుండులాగున జాపకముపెట్టుకొని న్యాయదృష్టితో
 జాగ్రత్తగా చేయవలసిన కార్యమది. అట్లు హద్దులుత్రొక్కు
 టలో అక్రమము జరిగినయెడల ఆ త్రొక్కినవారివంశము నాశన
 మగు ననుచిశ్వాసము గూడ ప్రజలలో వ్యాపించియుండెను.
 ప్రజలు కోటయ్యగారుతప్ప మరియొకరు సమర్థులుగారని పలు
 పట్టుటచేత సమ్మతించెను. పూర్వచారప్రకారము ఆనాడు
 చెరువులో స్నానముచేసి, తడిగుడ్డలతోనే రామాయణము
 నెత్తిన బెట్టుకొని అనేకజనలు వెనుక నడచుచుండగా లింగమ
 గుంటపొలములచుట్టును ప్రదక్షిణముగ తిరిగివచ్చెనట. అప్పు
 డొక నల్లనికుక్క ఆయనకు ముందు నడిచెననియు, ఆకుక్క
 నడిచిన త్రోవనే ఆయన నడిచెననియు చెప్పిరి. ఆప్రకారము
 చుట్టివచ్చిన త్రోవయే లింగమగుంటగ్రామమునకు పాలిమేరగా
 నేర్పడినది. ఆనాడు ఆయన యుపవాసముచేసి దీక్షతో నుండెను.
 వారియింటిలో ఏ చిన్నప్రాణి గతించినను ఆయన పాలిమేర
 త్రొక్కుటలో అన్యాయముచేసినట్లు ప్రజ లూహింతురుగాన
 కొన్నాళ్ళవరకు ఇంటిలో పశువులు, పిల్లి, కుక్క మొదలగు
 వానిని జాగ్రత్తగా కాపాడుచుండిరట.

వీరు విస్తారముగ భూమికలవారగుటచే వీరికిగల యొద్దులతో పనులు తూగకుండెనట. అమావాస్యనాడు ఆయూరి ఆసామీలుగాని దగ్గరపల్లెల ఆసామీలుగాని భూమి దున్నరు. కావున ఆనాడు వారి అరకలు వీరిభూములు దున్నిపోవుచుండెనట. ఇందువలన వీరికి పలుకుబడి విశేషముగా నుండెనని తెలియుచున్నది. వ్యవసాయమాత్రమే గాక కొంతకాలము వీరు నీలిమందువ్యాపారము చేయుచుండెడివారు. ఆకాలమున చెన్నపట్టణములో గాజుల లక్ష్మీనరసింహచెటియను గొప్ప వర్తకుడు సీమకంపెనీతరపున నీలిమందు ఖరీదుచేసి యోడమీద సీమకు రవాణాచేయుచుండెను. లింగమగుంటవారు వంగోలు, అద్దంకిమధ్య నుండు గ్రామములలో తయారైన నీలిమందు లక్ష్మీనరసింహచెటిగారికి ఏజంట్లుగా కొనుగోలుచేయుచుండిరి. ఈవ్యాపారమునిమిత్తము పైకము చెన్నపట్టణమునుంచి లింగమగుంటకు కావిళ్ళమీద మనుష్యులు తెచ్చుచుండెడివారని గ్రామములోని ముదుసళ్లు చెప్పుచుండెడివారు.

కోదండరామయ్యగారు ఆడంబరపురుషుడు. అప్పుడు వంగోలు నెల్లూరుజిల్లాలో చేరియుండెనుగాన నెల్లూరులోను వంగోలులో నుండు సర్కారుఉద్యోగులలో ముఖ్యులైన వారితో స్నేహము సల్పుచుండెను. వారిని తమగ్రామమునకు రప్పించి విందులుచేయుచుండెను. తెల్లవా డొకడు వంగోలులో డాక్టరుగా నుండెను. ఆయనతో చాల స్నేహము సంపాదించెను. ఆయననిమిత్తము కావలసిన వస్తువులు తెచ్చి, కుదువబెట్టుచుండెను. కొన్నాళ్లు రోడ్డుకంట్రాక్టు పనులుగూడ

చేయుచుచుండెను. ఎక్కి తిరుగుటకు, తెల్లని పెద్దగుఱమును, రెండెద్దులపెట్టెబండియు, ఇతరగ్రామములనుండి ఉద్యోగులు మొదలగువారు వచ్చినపుడు వారిసౌకర్యమునిమిత్తము డేరాయును, సమకూర్చుకొనెను. ఈయన భోగపురుషు డగుటచే చెడిపోయిన ఒక బ్రాహ్మణస్త్రీని ఉంచుకొని దాని నిమిత్తము చిన్నమేడను కట్టించెను.

మరియును కోర్టులలో వ్యాజ్యములుండు కక్షీదారులకు సలహాలనిచ్చి వారివలన బహుమానములు పొందుచుండెను. ఇట్లు సలహాలు పొంది జయించిన కక్షీదారులు తొమ్మిదియకరముల భూమి నిచ్చి తెల్లని పెద్దగుఱము నిచ్చి దానిపై నెక్కించి ఆయనకు ఊరేగింపుఱుత్సవము గావించిరట. మరియొకరు మంచి కేకుకలప కొనితెచ్చి, వీర్తిగ్రామములో నూరివెలుపల పండ్రెండుదూలముల పశువులశాలను కట్టియిచ్చిరి. మరియు ఈయన గరిడీనేర్చిన జవాను. ఎప్పుడును ఫైలువానువంటి ముసల్మానొకడువెంట తేనాతిగా నుండెను. భజనలుచేయుట యం దెక్కువ ప్రీతియగుటచే సమీపమున నున్న క్రొత్త పల్లినుండి హరిదాసులను బిలిపించి, శనివారమునాడు దేవాలయములో భజనలు, పూజలు గావించి భోజనములుపెట్టి బహుళ కరించుచుండెడివాడు.

బాపట్లతాలూకా ఉప్పటూరిలో బెండపూడివారిది గొప్ప భూవసతిగల ప్రసిద్ధవంశము. వారికిని ఉప్పటూరిగ్రామమునకు కఠిణిక మిరాసికలదు. వీరిపిల్లను కోదండరామయ్యగారి తమ్మునకు

ఇచ్చుటకు లింగముగుంట వచ్చి సంబంధము నిశ్చయించుకొని
 లగ్నముగూడ నిర్ణయించుకొని, పెండ్లికి తరలిరమని చెప్పిపోయిరి.
 పిల్ల నిచ్చినవారెంతవారైనను పిల్లను తీసికొనువారికి లొంగి
 ఉండవలసివచ్చుట అందరు ఎరిగినదే. కోదండరామయ్యగారు
 మిక్కిలి ఆడంబరప్రియుడగుటచేతను తండ్రి కోటయ్యగారికి
 ఆయన జరిగించుపనులు కొన్ని యిష్టములేకున్నను తనమాటకు
 చెల్లుబడి లేదని యూరకుండుటచేతను వియ్యాలవారికంటె తాము
 పై చెయ్యి అనిపించుకొనవలెనని తరలిపోవుటకు గొప్పప్రయత్న
 ములు గావించెను. ఊరిలోని ఆసామీల బండ్ల నన్నింటిని
 చేర్చి, బండి కొక్కరిని కూర్చుండబెట్టి ప్రయాణముసాగించెను.
 ముందుగా తనక్రింద నున్న సాహెబులను పంపి గ్రామములలో
 ఫలానివారు పెండ్లికి తరలిపోవుచున్నారని దండోరావేయించి
 మధ్య నొకటిరెండు గ్రామములలో నూరివెలుపల బాగుచేయించి
 వీరు బండతో వచ్చునప్పటికి ఎద్దులకుమేత, నీళ్లు సిద్ధముచేయించి
 డేరాను పాతించి, వంటలుచేసుకొనుటకు వసతులుమొదలగు
 నేర్పాట్లు గావించెను. కోదండరామయ్యగారు గుఱమునెక్కి
 ముందు బోవుచుండ వెనుకనుండి మంగళవాద్యములతో పెండ్లి
 కొడు కెక్కిన మేనా, పిమ్మట ఆడవారెక్కిన, పెల్లెబండి, దాని
 వెనుక ఊరివారివలన కట్టించిన రెండెద్దులబండ్లను వరుసగా
 గ్రామములగుండ మెల్లమెల్లగ ప్రయాణముచేయుచు మధ్య
 వసతు లమర్చిన గ్రామములలో బసచేయుచు ఉప్పుటూరు అట్ట
 హాసములతో చేరిరి. బండపూడివారు సంపన్నులైనను ఇంత
 ఆడంబరములు, అట్టహాసములకు నభ్యాసపడినవారు కారు.
 అయినను వీరికి ఏవిధమైన లోపము జరుగకుండ చక్కని యేర్పా

టులుగావించి సిద్ధముగా నుండిరిగాన వివాహము చక్కగానే జరిగిపోయెను.

ఇట్లు కొంతకాలము జరిగినపిమ్మట వీరికి కొన్ని వ్యవహారపు జిక్కులు సంభవించినవి. గాజుల లక్ష్మీనరసింహచెటిగారు వీరిమీద నలుబదివేలరూపాయలకు మదరాసు హైకోర్టులో దావాతెచ్చి డిక్రీపొందినారు. వీరు దానిని తప్పించుకొనుటకు కొన్ని అవకతవకపనులు గావించినారు. తండ్రికొడుకులు విడిపోయినట్లు ఏర్పరచి, కోదండరామయ్యగారివంతుకు వచ్చిన ఆస్తిలో కొన్నిభూము లితరులకు విక్రయాదులు జరిపించిరి. కొన్ని తనమామగారిపేరనే వ్రాసిరి. కొన్ని డిక్రీబాకీక్రింద అమ్మకమైపోయినవి. ఇట్లు భీభత్సమైనకాలముననే కోటయ్యగారు మృతినొందిరి. జప్తుతెచ్చిన కోర్టుజవానును కొటినట్లు కోదండరామయ్యగారిపై క్రిమినల్ ఛార్జి వచ్చి అందులో సుమారు నెలరోజులు శిక్షబడుట సంభవించినది. జైలునుండి విడుదలయై వచ్చినతోడనే పక్షవాతమునలన ముచమెక్కి, అట్లు కొలదిసంవత్సరములు జీవించి, కోదండరామయ్యగారు మరణమునొందిరి. అంతకుముందు చాలకాలమునుండియు ఆయన మామగారితండ్రిగారికుటుంబము వీరియింటిలోనే వీరిపోషణలోనే యుండిరి. ఆయనబావమరది సీతారామయ్య వ్యవహార దత్తుడై యింటి వ్యవహారముల బాధ్యత వహించి పనులు నడిపించుచుండెను. నా పెండ్లిసంబంధమును కుదుర్చుకొనుటకు మాయింటికి వచ్చినది యీ సీతారామయ్యగారే. నా పెండ్లినాటికి మా అత్తవారికి ఉన్న ఏడరకలవ్యవసాయమును ఈయనే నడిపించుచుండెను.

కాని ఋణములు కొన్ని యింకను బాధించుచుండెను. మీదు
 మిక్కిలి సీతారామయ్యగారి తల్లిదండ్రులును, అక్కచెల్లెండ్రును
 యీ ఆదాయమువలననే జీవించుచుండిరి. కా²టి భూములవల్ల
 వచ్చు ఆదాయముతో ఋణముతీర్చుమార్గము కనబడకుండెను.
 కుటుంబ మింకను కొంత అటహాసముతో కనబడినను నిజముగ
 నానాట క్షీణదశకు వచ్చుచుండెను. ఈసమయముననే పిల్లకు
 వివాహమును పిల్లవానికి ఉపనయనమును జరిపిరి. మొట్టమొదట
 తిరుపతివెళ్లవలెనని అనుకొనిరిగాని ఏదియో యిబ్బందివలన
 ఆప్రయత్నము మాని, వివాహమునకు ముందురోజు కొండకు
 నడచినట్లు మంగళవాద్యములతో మమ్ము నిర్వరను ఊరివెలు
 పల ఇంచుక దూరముననున్న మట్టిచెట్లవరకు నడిపించుకొనివెళ్లి
 యిదికివచ్చి, వేంకటేశ్వరపూజచేసి మరియొకప్పుడు కొండకు
 వచ్చెదమని మ్రొక్కుకొని సమారాధన గావించిరి. మరుసటినాడు
 పిల్లవాని ఉపనయనముచేసి ఆమరునాడు వివాహము జరిపిరి
 పెండ్లికార్యము సాధారణముగనే జరిగిపోయెను. పెండ్లిలో నాకు
 అయిదుయకరముల మొక్కయినాముభూమిని, రు 100/- ల
 రొక్కమును, ఒక ఆవుపెయ్యను కన్యాదానసమయమునందు
 ఇచ్చిరి. ఈదానము లేవియు మాతండ్రిగారు నిర్బంధించినందున
 ఇచ్చినవిగావు. వారు మనసోత్సాహముతో కుటుంబమర్యాద
 ననుసరించి యిచ్చినవే. ఈపెండ్లికి మాతండ్రిగారు మూడువందలు
 మాత్రమే వ్యయపఱచినారు. నావివాహము సర్వజిన్నామసంప
 త్సర శ్రావణశుద్ధమునందు జరిగినది. వివాహానంతరము కొన్ని
 రోజులకు లింగముగుంటనుండియే చెన్నపట్టణము చేరి కళాశా
 లలో చదువనారంభించితిని. గృహప్రవేశము జరుపుటకు అవకా

శము లేకపోయినది. అప్పుడు లింగమగుంటనుంచి మరియొకరిని తోడుతీసికొని కొత్త పట్టణముదగ్గర చెన్నపట్టణముకాలువమీద పడవనెక్కి వారమురోజులలోపలనే చెన్నపట్టణము చేరితిని. నాభార్య కప్పుడు పండ్రెండవయేడు. చామనచాయరూపము. మిక్కిలి పలచగానుండెను. తెలుగు కొద్దిగా చదువను వ్రాయను మాత్రమే నేర్చియుండెను. నేను బి. ఏ. సీనియరులో చదువు చుండగానే వేసవి సెలవులలో నాకు కార్యముజరిపిరి. పిమ్మట చెన్నపట్టణముచేరి యధాప్రకారము చదువుసాగించుచుంటిని.

పట్టణము

మేము చెన్నపట్టణములో విద్యార్థి వసతిగృహము ప్రారంభించినపిమ్మట కొన్నాళ్ళకు ఆగృహములోని విద్యార్థులము కొందరము కలసి డిబేటింగుసొసైటిని స్థాపించి, అందు ప్రతి ఆదివారమును ఏదో ఒకవిషయమును చర్చించుచుంటిమి. ఆచర్చలు ఆంగ్లేయభాషలోనే జరుపుచుంటిమి. ఒకప్పుడు ఇంగ్లీషులో వ్యాసములువ్రాసి చదువుటయు జరుగుచుండెను. ఆచర్చలలోను, ఉపన్యాసములలోను నాకు ఒకకొంచెము ప్రవీణత యున్నట్లు కొందరు విద్యార్థులు చెప్పుకొనుచుండిరి. ఇట్లు జరుగుచుండ నొకనాడు షేక్స్పియర్ వ్రాసిన “జూలియస్ సీజరు” నాటకములో నొకటి రెండు ప్రధానాంకములు ప్రదర్శింపవలెనని నిర్ణయించి బ్రూటసుపాత్ర హనుమంతరావుకు, కాసియస్ పాత్ర నాకు నిచ్చిరి. ఆప్రదర్శనమున కాసియస్ పాత్ర అందరి కంటె బాగుగ నున్నదని చెప్పుకొనిరి. నన్ను సుశిక్షితుడగు

నటసుడని శ్లాఘించిరి. నా చిన్ననాటి నాటకముల అనుభవము
 ఆనా డుపయోగించెననుట స్పష్టమే. పిమ్మటి కాలములో
 న్యాయవాదవృత్తియందు న్యాయమూర్తియెదుట నా కక్షి
 దారునిపక్షమున సభాకంపములేక వాదించుటలో సయితము
 ఈ అనుభవము కొంత యుపకరించెను.

బి. ఏ. సీనియర్ లో చదువు మండగా నొక శనివారము
 నాటి సాయంకాలము తంబుచెట్టి, లింగిచెట్టివీధులలో విద్యార్థులు
 గుంపులుగూడి గొప్పయుపద్రవము సంప్రాప్తమైనట్లు కేకలు
 వేయుచు తిరుగనారంభించిరి. కారణము విచారించగా మా
 కళాశాల విద్యార్థియగు ముట్నూరి సుబ్రహ్మణ్యము అనువానిని
 క్రైస్తవమతములో మనునాటి ఉదయముననే కలుపుకొనబోవు
 చున్నారని గావున దానిని ఆపివేయుటకే ఈసంరంభమని తెలిసి
 నది. నేనును హనుమంతరావును ఆగుంపులతో కలుసుకొని
 ఒకయింట సభగాజేరి కొంత చర్చించుకొన్నపిమ్మట ఆచిన్నవాడు
 రాయపురమున ప్రొఫెసర్ రే అను మిషనరీయింట ఉన్నట్లు
 తెలిసినది. అప్పుడు మాంజ్ కొందరిని ఆ మిషనరీతో మాట్లాడు
 తుకు, మతప్రవేశము నాపుటకు, ఆసి, బందరులో అతని బంధు
 వుల కిది తెలుపుటకు నియమించిరి. అందు హనుమంతరావును
 నేనుగూడ నియుకుల మైతిమి. మేము ఆరాత్రి రే దొర యింటికి
 బోయి ఆయనతో ముచ్చటించగా అతనిని మనునాడు మత
 ముగ్ధుల కలుపుకొనవలెనను ఆలోచనయేమియు లేదనియు అతని
 బంధువులకు వర్తమానముచేసి పిలిపించవచ్చుననియు, వాగ్దా
 నముచేసెను. అతనికి బ్రాహ్మణహోటలులో భోజనముపెట్టించు

శము లేకపోయినది. అప్పుడు లింగమగుంటనుంచి మరయొకరిని తోడుతీసికొని కొత్త పట్టణముదగ్గర చెన్నపట్టణముకాలువమీద పడవనెక్కి వారమురోజులలోపలనే చెన్నపట్టణము చేరితిని. నాభార్య కప్పుడు పండ్రెండవయేడు. చామనచాయరూపము. మిక్కిలి పలచగానుండెను. తెలుగు కొద్దిగా చదువను వ్రాయను మాత్రమే నేర్చియుండెను. నేను బి. ఏ. సీనియరులో చదువు చుండగానే వేసవి సెలవులలో నాకు కార్యముజరిపిరి. పిమ్మట చెన్నపట్టణముచేరి యథాప్రకారము చదువుసాగించుచుంటిని.

పట్టణ వాసము

మేము చెన్నపట్టణములో విద్యార్థి వసతిగృహము ప్రారంభించినపిమ్మట కొన్నాళ్ళకు ఆగృహములోని విద్యార్థులము కొందరము కలసి డిబేటింగుసొసైటిని స్థాపించి, అందు ప్రతి ఆదివారమును ఏదో ఒకవిషయమును చర్చించుచుంటిమి. ఆచర్చలు ఆంగ్లేయభాషలోనే జరుపుచుంటిమి. ఒకప్పుడు ఇంగ్లీషులో వ్యాసములువ్రాసి చదువుటయు జరుగుచుండెను. ఆచర్చలలోను, ఉపన్యాసములలోను నాకు ఒకకొంచెము ప్రవీణత యున్నట్లు కొందరు విద్యార్థులు చెప్పుకొనుచుండిరి. ఇట్లు జరుగుచుండ నొకనాడు షేక్స్పియర్ వ్రాసిన “జూలియస్ సీజరు” నాటకములో నొకటి రెండు ప్రధానాంకములు ప్రదర్శింపవలెనని నిర్ణయించి బ్రూటసుపాత్ర హనుమంతరావుకు, కాసియస్ పాత్ర నాకు నిచ్చిరి. ఆప్రదర్శనమున కాసియస్ పాత్ర అందరి కంటె బాగుగ నున్నదని చెప్పుకొనిరి. నన్ను సుశిక్షితుడగు

నటసుడని శ్లాఘించిరి. నా చిన్ననాటి నాటకముల అనుభవము
 ఆనా డుపయోగించెననుట స్పష్టమే. పిమ్మటి కాలములో
 న్యాయవాదవృత్తియందు న్యాయమూర్తియెదుట నా కక్షి
 దారునిపక్షమున సభాకంపములేక వాదించుటలో సయితము
 ఈ అనుభవము కొంత యుపకరించెను.

బి. ఏ. సీనియర్ లో చదువు మండగా నొక శనివారము
 నాటి సాయంకాలము తంబుచెట్టి, లింగిచెట్టివీధులలో విద్యార్థులు
 గుంపులుగూడి గొప్పయుపద్రవము సంప్రాప్తమైనట్లు కేకలు
 వేయుచు తిరుగనారంభించిరి. కారణము విచారించగా మా
 కళాశాల విద్యార్థియగు ముట్నూరి సుబ్రహ్మణ్యము అనువానిని
 క్రైస్తవమతములో మరునాటి ఉదయముననే కలుపుకొనబోవు
 చున్నారు గావున దానిని ఆపివేయుటకే ఈసంరంభమని తెలిసి
 నది. నేనును హనుమంతరావును ఆగుంపులతో కలుసుకొని
 ఒకయింట సభగాజేరి కొంత చర్చించుకొన్నపిమ్మట ఆచిన్నవాడు
 రాయపురమున ప్రొఫెసర్ కే అను మిషనరీయింట ఉన్నట్లు
 తెలిసిపది. అప్పుడు మాలో కొందరిని ఆ మిషనరీతో మాట్లాడు
 టకు, మతప్రవేశము నాపుటకు, ఆపి, బందరులో అతని బంధు
 వుల కిది తెలుపుటకు నియమించిరి. అందు హనుమంతరావును
 నేనుగూడ నియుకుల మైతిమి. మేము ఆరాత్రి కే దొర యింటికి
 బోయి ఆయనతో ముచ్చటించగా అతనిని మరునాడు మత
 ముగో కలుపుకొనవలెనను ఆలోచనయేమియు లేదనియు అతని
 బంధువులకు వర్తమానముచేసి పిలిపించవచ్చుననియు, వాగ్దా
 నముచేసెను. ఆతనికి బ్రాహ్మణహోటలులో భోజనము పెట్టించు

చున్నాముగాని తమయింటిలో నన్నము పెట్టుటలేదనికూడ
స్పష్టముగ చెప్పెను.

రెండుమూడు రోజులకు సుబ్రహ్మణ్యముతల్లియును,
భార్యయును అతనిని కలుసుకొనుటతో క్రైస్తవమతములో
కలియుట మానుకొని బందరుకు వెడలిపోయెను. ఈ యాందోళన
మింకను చల్లారకుండగనే ఒకనాటి మధ్యాహ్నము కళాశాలలో
జూనియర్ ఎఫ్. ఏ. క్లాసులో ప్రొఫెసర్ రివరెండు లాయిడ్
అనునతడు బై బిల్ పాఠము చెప్పుసమయమున తనబూటుకా
లెత్తి మీరు విగ్రహమును పూజించుటకన్న నాబూటును
పూజించవచ్చునని మిక్కిలినీచముగ బల్కెనట. అంతట ఆక్లాసు
లోని ఇన్నూరువిద్యార్థులును మిక్కిలి కోపముతో కేకలు
వేయుచు బల్లలను బిగ్గరగ కొట్టచు కల్లోలముగావించుచుండిరి.
ఇంతలో మధ్యాహ్నము టిఫిన్ గంట కొట్టబడెను. ఆ ప్రొఫెసర్
లేచిపోయెను. విద్యార్థులును తొందగగ పరుచ్రలిడుచు అతని
వెంట బడిరి. ఆయన తప్పించుకొని ఉపాధ్యాయులగదిలో
ప్రవేశించెను. ఆసమయమున మా ఫిలాసఫీ శైక నుకు రివరెండు
డాక్టరు కూపర్ గారు పాఠముచెప్పుచుండిరి. మేము ఆతురతతో
లేచి, వెలుపలను బోవుచున్న తక్కినవిద్యార్థులతో కలుసు
కొంటిమి. ఇట్లు కాలేజీలోను హైస్కూలులో నుండు విద్యార్థు
లందరును చేరి, జరిగినవిషయమును విని, హిందూమతమునకు
గావింపబడిన అవమానమునకు సంతాపమునొందుచు కళాశాల
సమీపమున ఆవీధిలోని కపాలేశ్వరస్వామి కోవెలముందు స్వామి
వారి ఉత్సవములనిమిత్తము అప్పుడే క్రొత్తగా వేయబడిన పెద్ద

కొఠాయిలో జేరి సభగావించి, అందులో కొందరు ప్రొఫెసర్ లాయిడ్ అవినీతివాక్కులను అందువలన కలిగిన అవమానమును ఖండించుచు ఉపన్యాసము లిచ్చినపిమ్మట ప్రొఫెసర్ లాయిడ్ చేసిన దుర్భాషణనుగూర్చి తగినచర్య ఆయనపై చేయువరకును మేము కళాశాలకు రాకుండ సమ్మెకట్టుటకు నిరణయించుకొంటిమి అని తీర్మానించి ఆతీర్మానమును కళాశాలాధికారులకు అందచేసితిమి.

అందుపై కళాశాల సిండికేటు సమావేశమై విద్యార్థు లిటి తిరస్కారభావమును బూనియున్నందున వారి తీరుమానము విచారింపబడదని వ్రాతమూలకముగ మాకు తెలియజేసెను. ఇట్లు మాసమ్మె పదిదినములు సాగినది. క్రైస్తవవిద్యార్థులు తప్ప తక్కిన విద్యార్థులెవ్వరును కళాశాలకుగాని హైస్కూలుకుగాని పోలేను. ప్రతిదినము ఉదయముమొదలు సాయంత్రము చీకటిబడువరకు సభ జరుగుచునేయుండెను. చెన్నపట్టణములోని కొందరు హిందూసంఘపుబెద్దలు సయితము మాసభకు వచ్చి క్రైస్తవకళాశాలవారును మిషనరీలును హిందూమతమును నాశనముచేయగోరుచున్నారనియు వారుచేయు అవమానములు భరింపరానివనియు విద్యార్థులు గావించిన సమ్మె క్రమమైన దనియు మమ్ముప్రోత్సహించుచుండిరి. అప్పుడు చెన్నపట్టణములో ఎఫ్. ఏ. చదువుచున్న శ్రీ వల్లూరు సూర్యనారాయణ రావుగారు ఒకరోజున మాసభకు వచ్చి, మిక్కిలి ఆవేశపూరి తులై కళాశాలాధికారులను ప్రొఫెసర్ లాయిడ్ను విమర్శించుచు దీర్ఘముగ ఉపన్యసించిరి. హిందూపత్రికా కార్యాలయము లోని కొందరు ఉపసంపాదకులును అటులనే ఉపన్యసించుచుండిరి. మద్రాసు మెయిలుపత్రిక క్రైస్తవకళాశాలపై పూర్వముచుండి

తనకున్న వైషమ్యబుద్ధిని వెలిబుచ్చుచు సమ్మెజరిగినందుకు కళాశాలాధికారుల అసమర్థతను విమర్శించుచు ప్రతీదినమును ఏదో ఒకవ్యాసము వ్రాయుచు, మిషనరీ సగఘములవారు క్రైస్తవకళాశాలకు చేయుచున్న ద్రవ్యసహాయము వ్యర్థమని చాటింపసాగెను.

ఈసమయమున కళాశాలాప్రిన్సిపాల్ డాక్టరు మిల్లరుగారు వారి స్వదేశముకు స్కాట్లండునకు సెలవుమీద పోయియుండెను. రివరెండు డాక్టరు కూడరు అను అతిశాంతపురుషుడు కేవల ఋషితుల్యుడు ప్రిన్సిపాల్ గా నుండిరి. వీరు ఆరోజులలో అప్పు డప్పుడు మావిద్యార్థివనతిగ్రహమునకు వచ్చి, ఈసమ్మె పనికిరా దని చెప్పుచుండిరి. లాయడ్ గారి అవమానకరముగు దుర్భాషణను గురించి చెప్పగా “గోరంతలు కొండంతగా చేయుచున్నా” రని చెప్పి, మమ్ము సమాధానపరుప యత్నించుచుండెను.

ఇట్లు పదిరోజులు జరుగునప్పటికి మాకును త్రోవ యేదియు దొరకకుండెను. గౌ. ఆనందాచార్యులవారు, హైకోర్టు వకీలు కాంగ్రెస్ మహాసభకు అధ్యక్షతవహించినవారు గలరు. క్రైస్తవకళాశాలలో పూర్వము వారు చదివికొనిరి. మరియును వారు గవర్నరుజనరల్ గారి (Executive Council) కార్యచరణ సలహాసంఘములో సభ్యులు. ఈయన మాసమ్మె పదియవనాడు మాసభకు వచ్చి, తాను కళాశాలాధికారులతో మాట్లాడితిమనియు, ఇక నెప్పుడును హిందూమతమును గురించి యెట్టి దుర్భాషలుగాని ఆడకుండ కట్టుబాటుచేయుదుమని తమతో

నారు గట్టిగా చెప్పినవియు, గావున నింతట సమ్మె చాలించి బడికి పోవుట మంచిదనియు లేకున్న చదువుకు భంగముకలుగునుగాన విద్యార్థుల కే నష్టమనియు ఎంతవారైనను ఒకప్పుడు తప్పులు చేయుదురు గనుక వారిపై కారణ్యము వహించుట సరికాదనియు, ఎట్లయిన వారు విద్యార్థులు మీరు విద్యార్థులను విషయము మరువవలదనియు శాంతముగా మాకు సచ్చజెప్పుటలో మేము సమ్మెమానుటకు నిశ్చయించుకొంటిమి.

ఆనాడు మా బి. ఏ. సీనియర్ క్లాసుకు ఏదో పరీక్ష ప్రారంభముకాబట్టి మేము పెదహాలులో కూర్చుండి పరీక్షా ప్రశ్నలను చదువుకొనుచుండగానే అప్పుడప్పుడే అచ్చవేసిన చిన్న కరపత్రమొకటి మాలో పడుగురకు అందిచ్చిరి అందు “నీవు సమ్మెకు ప్రధాననాయకులలో నొకడవుగా నున్నట్లు మాకు స్పష్టమైచది గనుక పదిరూపాయలు జరిమానావిధించబడినది. ఈ జరిమానా చెల్లించనియెడల నిన్ను గురించి విశ్వవిద్యాలయాధికారులకు తెలిసి పరీక్షలలో చేర్చుకొనకుండ నిషేధపుటు తీరువు తెప్పించబడు”నని వ్రాయబడియుండెను. దీనినిబట్టి కష్టసుఖముల నాలోచించుకొంటిమి. అప్పుడు క్లాసులో జరుగు పరీక్షకు గూడ హాజరగుటకు అవకాశము లేదనిరి. మాలో గురుస్వామి, రామచంద్రన్ అనువారిద్దరుమాత్రము సంస్కృతవిద్యార్థులగుట చేత వారు కలకత్తాలో చదువ నిశ్చయించుకొని జరిమానా చెల్లించలేదు. నేను, హనుమంతరావును తెలుగువిద్యార్థులము. బి. ఏ. పరీక్షలో తెలుగు మాకు రెండవభాష, తెలుగులోనే పరీక్ష ఇయ్యవలసియున్నది. మరి యే యితరవిశ్వవిద్యాలయ

ములలోను తెలుగునకు స్థానములేదనియు బి. ఏ. పరీక్ష కొలది దినములలో జరుగనున్నదిగావున దీనిని వదలి, మరల సంస్కృతమును చదువుటకు మొదలుపెట్టి ఇన్ని సంవత్సరములు చదివినదంతయు వ్యర్థపరచుకొనుట దుర్భరమగు కాలహారణమునకు, దుస్సహమగు ద్రవ్యనష్టమునకును గారణమగుననియు తలంచి అవమానమునకు లోనై జరిమానాసొమ్ము పదిరూపాయలను చెల్లించితిమి. ఈసమ్మె చల్లారినప్పిమ్మట నన్ను, హనుమంత రావునుగూడ విద్యార్థివసతిగృహమును విడిచివెళ్ళవలసినదని ఉత్తరువుచేసిరి. అవి బి. ఏ. పరీక్ష సమీపించురోజులు. మేము ఉండుటకు తగినస్థలము దొరకుట దుస్సరముగానుండెను. కాని దై వానుగ్రహమువలన విద్యార్థివసతిగృహమునకు ప్రక్కనున్న తంబుచెట్టిగారియింటిలో నొకహాలు అద్దెకు గుదిరినది. హాలులో సోఫాలు, చలవరాళ్ళబల్లలు, పటములు ఛాండిలియరులు మొదలగు విలువగలిగినవస్తువులు రమణీయముగ నమర్చబడియుండెను. అవి యన్నియు అందుండగనే మాకు నెలకు రు 2/- లకు మాత్రమే అద్దెకిచ్చిరి. ఆయింటివారినిబట్టియే ఆవీధికి పేరు వచ్చినది. వారు ఒకప్పుడు ప్రసిద్ధులయ్యు అప్పటికి హీనస్థితిలోనికి వచ్చియుండిరి. కాని యిల్లు అద్దెకిచ్చినారని యితరులకు తెలియుట గౌరవహానిగా నెంచి, మాకు అతిరహస్యముగ అద్దెకిచ్చిరి. మరికొందరు ఆంధ్రవిద్యార్థులును మాతో చేరిరి. కొలది రోజులలో నామేడ అంతయు విద్యార్థులతో నిండిపోయెను. ఇట్లు చదువుకొనుటకును నివసించుటకును మంచివసతి దొరకినందున సంతసించితిమి. మిల్లరుగారి వసతిగృహమునుండి వెడల గొట్టబడినకొరత మా కేమియును లేకుండెను. భోజనమునకు

రామలింగయ్యయను తెలుగుబ్రాహ్మణుడు పెట్టిన హోటలులో
 ఏర్పరచుకొంటిమి గాన తెలుగు భోజనముగూడ సమకూడెను.

ఇంతలో డాక్టరు మిల్లరుగారు మరల చెప్పవట్టణము
 వచ్చి కళాశాలాధ్యక్షతను బూనెను. సమ్మెవిషయము ఆయ
 నకు మిక్కిలి పరితాపము కల్గించెను. అందుచే ఆసమ్మెలో
 పాల్గొనిన కొందరు ముఖ్యులను పిలిపించి జరిగిన వృత్తాంతమును
 సావధానముగ చెప్పవలసినదని కోరిరి. నేను జరిగినదంతయు చెప్పి
 తిని. “ఒకకంటితో మిముచూచుచున్నంతవరకు మీరు చక్కగనే
 ప్రవర్తించుచుందురు. చూచువారు లేనప్పుడు మీరు త్రోవ
 తప్పుదురు. అదిగాక స్వభావము, నడవడి (Character and Conduct)
 వీని రెంటికినిగల తారతమ్యమును ఎవ్వరును సాధారణముగ
 గ్రహించరు. మనుజునిస్వభావము మారునది గాదు. నడవడిని
 మాత్రము ముఖ్యముగ దిద్దుకొనుచుండవలెను. నడవడి అప్ప
 టప్పటికి మాచుచుండును” అనుచు, లాయిడ్ గారి ఆనాటి
 వర్తనముగూర్చి ఏమియు అసక మిక్కిలి ఆదగముతో ముచ్చ
 టించెను. తుదకు సంభాషణ ముగింపచు, ఇంతవరకును మిమ్ము
 నాబాలసులారా (my boys) యని పిలుచుచుంటిని. ఇకముందు
 నా బిడ్డలారా (my Children) అని పిలచెదనని వాక్రుచ్చి, నన్ను
 దగ్గరకు బిలిచి నాచెంపమీద తన యరచేతితో నెమ్మదిగ కొట్టి
 నవ్వుచు మమ్ము నందర వెళ్ళిపోమ్మని ఆనతిచ్చెను. మేము
 ఆయన బౌదాధ్యమును మెమ్మకొని వారే ఆసమయమున
 నుండిన ఇంత జరిగియుండదని అనుకొంటిమి. పిమ్మట కొలది
 కాలమునకు బి. ఏ. పరీక్షలు గడచినవి. అంకు నేనును
 హనుమంతరావును సెకండుక్లాసులో కృతార్థులమెతిమి.

అప్పుడు బి. ఎల్. మూడు సంవత్సరములు చదువవలసి
 యుండెను. బి. ఏ. చదువుచుండగానే బి. ఎల్. లోగూడ చేరి
 చదువుటకు అవకాశముండెను. గాన ఒక సంవత్సరము కలిసివచ్చు
 నను తాత్పర్యముతో బి. ఏ. నీనియరుచదువుచుండగానే బి. ఎల్.
 లో చేరితిని. అప్పుడు సముద్రపుటాడ్డున మెరీనాయదుట ప్రెసి
 డెన్సికాలేజీలో బి. ఎల్. క్లాసులు పెట్టుచుండిరి. అందుకు
 హెల్థ్ డిపార్టుమెంటు ఉపన్యాసకర్త లుగనుండిరి. విద్యార్థులు హాజరై
 నటు క్లాసువెలుపల రిజిష్టరులో దస్కతుచేయుటమాత్రమే కాని
 మేము క్లాసుకు హాజరైనది లేనిది విచారించు వా రెవ్వరును
 లేకుండిరి. ఓపిక ఉన్నంతవరకు శ్రద్ధగలవారు వినుచుండెడివారు.
 లేనివారు క్లాసులోనికి రాకుండనే రిజిష్టరులో దస్కతుచేసి వెలు
 పల మెరీనాలో షికారుచేయుచుండెడివారు. సామాన్యముగ
 నాయంకాలము 5 గంటలకు పిమ్మటనే ఈ క్లాసులు జరుగుచుం
 డుటచేత క్రైస్తవకళాశాలలో క్లాసులు ముగిసినతర్వాత అచ్చ
 టికి పోవుటకు అవకాశముండెను. సామాన్యముగ కాలినడకను
 బోవుచుండెడివారము. హనుమంతరావు బి. ఎల్. లో నావలె
 చేరలేదు. నేనెననూ బి. ఎల్. లో చేరితినన్న మాటయే కాని
 చదువు పూజ్యమే. బి. ఏ. చదివి అది పూర్తిచేయుటకే శ్రద్ధ
 వహించి, అందు తీరుడ నె తిని. కానిమొదటిసంవత్సరము బి. ఎల్.
 చదువనికారణమున బి. ఎల్. పరీక్షకు ముమ్మారు బోయి
 మూడవసారి కృతార్థుడనగుట సంభవించెను. హనుమంతరావు
 చదువుకాలమునకు బి. ఎల్. రెండు సంవత్సరములుమాత్రమే
 చదువవచ్చునని నిర్ణయమయ్యెను. అతడు రెండవయేట తప్పి
 పోయెను. కావున నాతోపాటుగానే కృతార్థుడయ్యెను.

హనుమంతరావు బి. ఎల్. మొదటిసారి తప్పినపిమ్మట గుంటూరు హైస్కూలులో ఉపాధ్యాయుడుగా ప్రవేశించి కాలముజరుపుచుండెను. నా కీమధ్యనే కార్యమొనండునను మాయత్తవారి కుటుంబవిషయములు నేను విచారించవలసివచ్చినందునను లింగమగుంటలో ఎక్కువకాలము గడపుట సంభవించినది. ఇందువల్ల నా బి. ఎల్. చదువుగూడ కొంత భంగమొనదని చెప్పనచ్చును.

కాంగ్రెసు - దివ్యజ్ఞానము

నేను బి. ఏ. జూనియర్ చదువుచుండగానే భారత దేశీయ మహాసభ (Indian National Congress) మూడవసమావేశము 1887 డిసెంబరులో చెన్నపట్టణములో జరిగినది. అప్పుడు నేనును, హనుమంతరావును ఐచ్ఛికభటులుగా పనిచేసితిమి. ఆసభకు డబ్లియు. సి. బెనర్జీ యను వంగదేశీయుడు, బారిస్టరు అధ్యక్షుడుగా నుండెను. ఆజానుబాహువిగ్రహము; పెద్ద గడ్డము ఆయనవక్షిస్థలమున వ్రేలాడుచుండెను. ఆయన కంఠధ్వని మేఘగరనమువలె నతిదూరము వినబడుచుండెను. ఆసభకు సురేంద్రనాథబెనర్జీ యను ప్రసిద్ధవక్తగూడ వచ్చియుండెను. శ్రీ గోపాలకృష్ణగోఖలేగారును, మహాదేవ గోవిందరణడేగారును ఆసభకు హాజరైరి. వారు ప్రత్యేకముగ విషయములనుగూర్చి యోచనలుచేయుచుండిరి. తిలక్ గారు రాలేదు. పండిత మదన మోహనమాలవీయ, బాబూ బిషినచంద్రపాలును యువకులుగా

నుండిరి. వీ రిద్దరు కాంగ్రెస్ లో ప్రథమముగా నుపన్యాసముల నిచ్చి సభాసదుల మెప్పించిరి. దేశప్రభుత్వమునందు ప్రజాప్రాతినిధ్యముండవలెననియు, శాసనసభలలోను, మునిసిపాలిటీలు, జిల్లాబోర్డులు, తాలూకాబోర్డులలోను ప్రజలప్రతినిధులు చేరవలెననియు, వీరికి పరిపాలనాబాధ్యత నొసగవలెననియు దీర్ఘోపన్యాసములనొసంగిరి. జాతీయమహాసభాపతాకము విప్పారిన దసయు దానిపై ప్రాతినిధ్య మను పదము స్వరాక్షరములతో లిఖింపబడినదనియు గంభీరముగ వచింపటతోడనే సభాసదులు పులకాంకితులైరి. కరతలధ్వనములు మిన్నముట్టెను. అప్పటికి దేశపరిపాలనలో ప్రజాప్రాతినిధ్యము కోరుటయే గొప్పవిశేషము. ఆసభలో మరియొకవిషయము చర్చించబడెను. చెన్నపట్టణములో హైకోర్టులో న్యాయవాదిగా పనిచేయుచున్న ఎడలినారన్ అను సుప్రసిద్ధ ఆంగ్లేయు డొక ఆంగ్లేయస్త్రీతో అవినీతిగ ప్రవర్తించి ఆమెభర్తనుండి వివాహబంధవిచ్ఛేదమును హైకోర్టుద్వారా సంపాదించి, తాను, ఆమెను వివాహముచేసుకొనకయే ఆమెతో కలిసి నివసించుచు ఈజాతీయమహాసభకు ఆమెతో హాజరయ్యెను. అట్టి అవినీతిపరులను జాతీయమహాసభలో పాల్గొననియ్యవచ్చునాయను చర్చ తలయెత్తెను. ఈమహాసభలో సభ్యుల సంసారిక జీవితములందలి నీతిధర్మములను విచారించుట తగదనియు, ఏది నీతియో, ఏది అవినీతియో విచారించి తేల్చుటకష్టమనియు, గాన అట్టి నిషేధమును ఈమహాసభ చేయజాలదనియు స్పష్టపరచబడెను. అంతట ఆసభకు వచ్చియుండిన తీవ్రనీతివాదులగు (Puritans), శ్రీ నెంకటరత్నంనాయుడు ఎం. ఏ. మొదలగువారు సభనుండి వెడలిపోయిరి.

గోక్తే మొదలగు ముఖ్యులుతప్ప సభ్యులలో పలువురు మహాసభాకార్యక్రమము వినోదముగ భావించుచు వక్తల యుపన్యాసముల పదగాంభీర్యము, భావౌన్నత్యము, తర్కశుద్ధి, తీవ్రతమొదలగు విశేషముల నెన్నుచుండిరి. కాంగ్రెసుకార్య భారముగాని బాధ్యతలుగాని వారికి పట్టలేదనియే చెప్పవచ్చును. ఒకరోజు మధ్యాహ్నము అట్టివా రందరును గూడి చెన్నపురిలో ప్రసిద్ధురాలగు కళాసంతురాలిని పిలిపించి ఆమెచే పాటలు పాడించి, అభినయముజరిపించి తమ రసికత్వమును వెల్లడించిరి.

మూడురోజులు సభాకార్యములు నడచినవి. నాల్గవనా డుదయమున నిదురలేచునప్పటికి అందరును వెడలిపోయిరి. ఈ మహాసభాకార్యక్రమమును అందు పాల్గొనిన దేశభక్తుల స్వరూపములును మా హృదయములందు నూతనోత్సాహము గల్పించినవి. అట్టిసభలో మాచేత నైన సేవచేయుటకు అవకాశము కలిగెనుగదా యని ఆనందము నొందితిమి. ఇట్లు 1887 వ సంవత్సరములో మొట్టమొదట కాంగ్రెసుమహాసభతో నాకు సంబంధము చేకూరెను.

చెన్నపట్టణము పెద్దది యగుటవలన మా కళాశాలకు సమీపమున నున్న లింగిచెట్టితంబుచెట్టివీధులును, ఆర్మినియన్ చర్చివీధి ఫోఫముబ్రాడ్ వే చె నాఅంగళ్ళు పచియప్పకళాశాల చిల్లరసామానులు (Second hand) చౌకగా దొరకెడి ఈవినింగు బజారు సెంట్రల్ రైలుస్టేషనులు గాక తక్కిన తిరువళ్ళిక్కేణి, మైలాపురము, అడయూరు, ఎగూరు, నుంగంబాకం, రాయపురము,

తండ్రియారుపేట మొదలగునవి మాకు అపరిచితములుగనే యుం
 డెను. తిరువళ్ళిక్కేణిలో రెంటాల వెంకటసుబ్బారావుగారు
 హైకోర్టు వకీలుగానుండి వాసముచేయుచుండిరి. తాము ప్రక
 టించిన గ్రంథముల మూలకముగ ద్రవ్యసముపారస దండిగ
 జేయుచు పేరు ప్రతిష్ఠలు జెందుచుండెను. హైకోర్టు వకీలువృత్తి
 ఆయనకు నామమాత్రమే. వారిని చూచుటకు నే నప్పుడప్పుడు
 పోవుచుంటిని. ఒకటిరెండుసార్లు ఇంటియొద్దనుండి డబ్బు వచ్చు
 టకు ఆలస్యమైనప్పుడు వారి నడిగితెచ్చుకొని మరల వారికి
 చెల్లించితిని. ఆయనయందు గురుభావ ముండెను. వారును
 నాపై ప్రేమగలిగియుండిరి. వీరిస్థితి మిక్కిలి ఉచ్చదశలో నున్న
 పుడు వీరి చెల్లెలికుమార్తెకు సంబంధమునిమిత్తము మేము బస
 చేసియున్న తంబుచెట్టివీధిలో మాయింటికి వచ్చి, మమ్ము నంద
 రిని కలుసుకొని, అప్పుడు మాతోడనే ఆయింట వాసము
 చేయుచున్న కాశీనాథుని నాగేశ్వరరావుగారికి ఆపిల్లను ఇచ్చు
 టకు నిశ్చయించుకొనిరి. అప్పుడు నాగేశ్వరరావు ఎఫ్. ఎ.
 సీనియర్ లో చదువుచుండెనని జ్ఞాపకము. అచ్చట నున్న తెలుగు
 విద్యార్థులము పెండ్లిపెద్దల మెతిమి. వివాహమునకు తిరువళ్ళి
 క్కేణికి నాగేశ్వరరావును పిలుచుకొనిపోయిరి. మమ్ము నందరిని
 వివాహమునకు ఆహ్వానముచేసినందున మేము కళ్యాణమహోత్స
 వము జూచి, మాలో నొక్కడుగా నుండిన నాగేశ్వరరావుకు
 గొప్ప సంబంధము ఏర్పడినందుకు గర్వపడితిమి. నాగేశ్వరరావు
 అప్పటినుంచి రెంటాలవారి యింటనే నివసించుచుండెను.
 ముందు కాలములో నాగేశ్వరరావు ఇంత గొప్పవాడు కాగలడను
 మాట మా కప్పుడు తోచలేదు.

అదిసములలో మేము క్రైస్తవకళాశాలలో చదువుచుండి
నప్పుడు, దివాన్ బహద్దూర్ రఘునాథరావుగారు గొప్ప సర్కారు
ఉద్యోగములుచేసి ఇందూరు సంస్థానములో దివానుగ కొంత
కాలము పనిచేసి, న్యాయవర్తనచేతను, దైవభక్తి మొదలగు
నున్నతగుణములచేతను పేరుపొందినవారుగా నుండిరి. ఇంచుక
పొట్టిగా నున్నను పచ్చనిదేహకాంతి గలిగి, భోవతికట్టుకొని
పసుపుపచ్చ పట్టులాంగుకోటు తొడిగి, దేశసులు చుట్టుకొను
తలపాగా చుట్టుకొని మనోజ్ఞ మగు స్వరూపముతో దైవభక్తిని
గూర్చియు, న్యాయవర్తనమునుగూర్చియు, అండర్సన్ హాలులో
ఉపన్యసించుచుండిరి. వీరియందు మా కెంతయో గౌరవభావము
సమకూడెను. వారు ఉపన్యసించుసమయములలో చదివిన

ఓన్నమః పరన్నై పురుషాయ భూయనే. నదుద్భవ

స్థాన నిరోధలీలయా గృహీతశక్తి త్రితయాయ

దేహినామ్ అంతర్పవానుపలక్ష్యవర్తనానే #

యీ శ్లోకము నేను మాటిమాటికి నుచ్చరించుచు, ఇప్పటికిని
ప్రతిదిసము నా సంధ్యావందనసమయమునందు పఠించుచుందును.
వీరికి వీణావాద్యము ప్రియమనియు స్వయముగనే వీణ
వాయించుకొని పాడుచు, ఆనందమునొందుచుందురనియు
వింటిని. ఇట్టి సచ్చారిత్రులు చిరస్మరణీయులు.

చెన్నపట్టణములో దూరపుబేటలకు భోవలయునన్న
సామాన్యజనులకు దేశవాళిపొట్టిగుట్టములు గట్టిన పెటెబండ
ఆధారము. ఈబండ్లు భోషాణములవలె నుండి, యిరుకుగా
నుండెడివి. నలుగురిని ఒక్కసారి ఎక్కించుకొని పోవుచు, దూర

మునుబట్టి బాడుగను తీసుకొనుచుండెడివారు. మేము ఉండెడి భాగమునకు బ్లాకుటాను అని పేరు. (నల్లవారి బస్తీ యని) ఈపేరు బహుశః తెల్లవారు పెట్టియుందురు. ఈ బ్లాకుటాను నుండి తిరువళ్ళేణి పోవుటకు ఒక్కొక్కరికి మూడుఅణాల బాడుగ అని జాపకము. అప్పటికింకను త్రాములు, బస్సులు లేవు. కొన్ని వీధులలో తిరుగునప్పుడు, కొన్ని ఇండ్లకు వెలుపల, ద్వారముదగ్గర, అన్నసత్రము అని వ్రాసినబల్లలు కట్టబడి యుండెను. ఇట్టివి అనేకములు కనబడినందున, అన్నదానము విశేషముగా చేయుదురుకాబోలు అనుకొంటిమి. విచారించగా, అన్నసత్రము లనునవి పూటకూళ్ళని తేలికది. మరియు, చెన్న పట్టణములో ఏవస్తువునైనను బేరముచేయుట మిక్కిలి కష్టముగా నుండెను. వస్తువుధరకు నాలుగురెట్లు అయిదురెట్లు ఎక్కువ వర్తకుడు చెప్పుచుండును. మిక్కిలి తగ్గించి అడిగిన నత దేమనుకొనునో యనియు పట్టణమున ధరలు అతిశయముగా నుండునేమో అనియు దలంచి, అర్థమో, పావలో తగ్గించి అడిగినప్పుడు “తీసుకొనుడు, మీకుగనుక ఇచ్చుచున్నా”నను ఇచ్చకములు పలికి వస్తువునకు హెచ్చుధర రాబట్టుకొనుచుండెను. ఈపరిస్థితులు పరిచయమైనపిదప, సగమునకు సగము తగ్గించి ధరయడుగ నేర్చుకొంటిమి. కావుననే చెన్నపట్టణమున బురిడి (మోసము) మోపని అంతటను వాడుక అయినది. ఇప్పుడు మన తెలుగుదేశమున బస్తీలలో బేరగాం డి టి ధరలే చెప్పి, తెలియనివారిని మోసగించి హెచ్చుధరలు గుంజుకొనుచున్నారు. వర్తకమనిన మోసమే యనుభావము దేశమున వ్యాపించియుండుట శోచనీయము.

మేము చెన్నపట్టణము చదువునిమిత్తము పోవకముందే
 భారతదేశమున ఆసేతుహిమాచలము కూడ మదాంబ్లావట్ స్కీ,
 కల్నల్ ఆల్ కాట్ గార్లు సంచారముచేసి, భారతీయసంస్కృతిని
 గూర్చియు, ఆర్యమతసాంప్రదాయములనుగూర్చియు మహోప
 న్యాసముల నిచ్చుచు ప్రముఖులతో సంభాషణలుగాపించు
 చుండిరి. పాశ్చాత్యవిద్యలపైను పాశ్చాత్యాచారసాంప్రదా
 యములందును వ్యామోహము ప్రబలి మన పూర్వపుణ్యముని
 గుర్తెరుంగని భారతీయులందు సంచలనము గల్పించి, భారతదేశ
 పూర్వచారిత్రమునందును సంస్కృతియందును, అభిమానము
 నంకురింపజేసిరి. ఒకప్పుడు చెన్నపట్టణములో. కల్నల్ ఆల్కాట్
 ఇంగ్లీషులో గావించిన మహోపన్యాసము మహోన్నతహిమా
 లయశృంగాలనుండి అతివేగముగా దిగబారు గంగాప్రవాహము
 వలె వీనులవిందై ఆశ్చర్యముగూర్చెను. పదసౌష్ఠవమును ఉదార
 భావములు నటులుండ మనపూర్వశాస్త్రములు కళలులోనగు
 ఘానివివరణలు, యోగశాస్త్రాభ్యాసములవలన మహాపురుషులు
 పొందిన అద్భుతశక్తులు, మనపూర్వపుణ్యమును, ఇప్పటి
 పతనమును వర్ణించుటలో సభ్యులహృదయములు నూతనో
 త్సాహభరితములయ్యెను. మదామ్ బ్లావట్ స్కీ రుషియా
 దేశపుస్త్రీ యగుటవలన ఆంగ్లేయభాషలో ఉపన్యసింపజాల
 కుండెను. ఆమె హిమాలయములలో నివాసముచేసి, అద్భుత
 మైన శక్తులు సమకూర్చుకొనెనని ప్రజలలో గాఢమగు విశ్వాస
 ముండెను. వారు అడమూరులో నెలకొల్పిన దివ్యజ్ఞానసమాజ
 మను సంస్థ భారతదేశములోనే గాక, లోకమున అనేకదేశము
 లలో పిమ్మట స్థాపించబడిన దివ్యజ్ఞానసమాజములకు, కేంద్ర

సంస్థగా పరిణమిల్లినది. అడయారులోని కార్యస్థానమునుండి
 మేడమ్ బ్లావట్ స్కీ, దూరదృష్టిదూరశ్రవణపరకాయప్రవేశములు
 మొదలగు అద్భుతకార్యముల ప్రదర్శించుచుండెననియు, అక్కడ
 నుండి హిమాలయములలోని కుటీ, హ్యూమి మొదలగు
 మహానుభావులతో సంభాషణలు జరుపుచుండెననియు, చెప్పకొను
 చుండిరి. కొందరు ఈమె దగ్గర శుశ్రూషచేయనారంభించిరి.
 థియసాఫికల్ సొసైటీజర్నల్ అను పత్రికలో ఈ అద్భుతచర్యలు
 ప్రకటితములగుచుండెను. మరియు దివ్యజ్ఞానసమాజము కేవ
 లము ఆర్యమతమునందేగాక ఇస్లాము, క్రైస్తవ, బౌద్ధమతము
 లలోగూడ ఉదారములు, ఉన్నతములునగు ధర్మములను,
 ఆశయములను గ్రహించి మన్నించుచుండెను. ఈసమాజము
 కులభేదములు, జాతిభేదములు పాటింపదు. ఈసమాజమున
 చేరినంతమాత్రమున వారివారిమతముల విడనాడిన ల్లెంచరాదు.
 ఇట్లు స్వేచ్ఛాస్వాతంత్ర్యము లున్న కారణమున హింకువులు,
 క్రైస్తవులు, ముసల్మానులు, బౌద్ధులు, జైనులు మొదలగు
 పలుమతములవారు ఆసమాజమున సభ్యులుగాచేరిరి. ప్రతి
 ముఖ్యపట్టణమందును దివ్యజ్ఞానసమాజశాఖలువెలసెను. అందు
 భాండాగారములు నెలకొల్పిరి. సర్కారుఉద్యోగులు పలువురు
 ఈసమాజములో జేరిరి. ఇందువలన ఆంగ్లేయవిద్యాధికులలో
 హిందూమతమునందు అభిమానము ప్రబలసాగినది. పురాణము
 లలో చెప్పినగాధ లన్నియు వాస్తవములైనట్లు సకారణ
 ముగా స్థాపించుచుండుటచేత, కొన్ని వెత్తివిశ్వాసములు
 వ్యాపింపనారంభించెను. ఇట్లు దివ్యజ్ఞానసమాజప్రభావము పలు
 దెసల వ్యాపించుచుండగా “కుట్ హ్యూమ్ కూలిపోవుట”

అను వ్యాసములు వరుసగ క్రైస్తవకళాశాల మాసపత్రికలో ప్రకటింపబడెను. అందులో అడయారులో ప్రదర్శితములైన అద్భుతములెల్ల మాయోపాయములచే చేయబడినవని నివరించుటచేత, దివ్యజ్ఞానసమాజముపైన విశ్వాసము ప్రజలలో తగ్గిపోవ నారంభించెను. కాని అద్భుతములమాట ఎట్లున్నను, మనపూర్వశాస్త్రములందలి యభిమానము నానాటికి హెచ్చుచునే వచ్చినది. ఆధునికభౌతికశాస్త్రము కంటె మన మహారుల ఆధ్యాత్మికవిద్య ఉత్తమమని ప్రజలు గుర్తించసాగిరి. ఈ దివ్యజ్ఞానసమాజము మొత్తమున మన భారతజాతిని మేలుకొలిపెననుట స్పష్టము. పిమ్మట దేశములో ఉద్భవమొందిన రాజకీయాందోళనమునకు ఈసమాజప్రబోధములు కొంత తోడ్పడినవనుటకు సందియములేదు. మరికొన్ని సంవత్సరములకు ఆనిబిసెంటు అనునామె దివ్యజ్ఞానసమాజమునకు అధ్యక్షురాలుగా నున్నకాలములో అనన్యమగు విజ్ఞానసంపత్తి, అసమానమగు స్వానుభవమును సంపాదించి లోకమునకు అన్నివేళలయందును సేవచేసి, పొగడ్త నందినది.

“గోవిందరెనడి” అనువారు పూనాపట్టణవాస్తవ్యులు, మహారాష్ట్రబ్రాహ్మణులు, దేశస్థులను శాఖకు చెందినవారు. వీరు బొంబాయిహైకోర్టులో న్యాయమూర్తిగానుండిన కాలములోనే చెన్నపట్టణములోని మూడవ కాంగ్రెసుసమావేశమునకు వచ్చినట్లు పైనచెప్పబడినది. ఆరోజులలోనే నను ప్రభుత్వోద్యోగులు కాంగ్రెసుకు బోవుటకు ఆక్షేపణగాని ఆటంకముగాని లేదు. పిమ్మట మరియొకసారి వారు చెన్నపట్టణము వచ్చి,

పచ్చయప్పకళాశాలలో ఆంగ్లేయమున ఉపన్యసించిరి. మన
 దేశపు బరిసీతులనుగూర్చి చెప్పుచు “బెబిలులో పాలసెన్
 దేవుని కభిమానదేశమని చెప్పబడినది. కాని నాయూహలో
 భారతదేశమే అట్టిదనితోచుచున్న” దనిరి. ఏలననగా, ఈదేశము
 నందు లోకమునందలి సర్వజాతులయొక్కయు, సర్వమతముల
 యొక్కయు ప్రతినిధులు నివసించుచున్నారుగాన, మానవసంఘ
 పరమావధి, ఈదేశమునందే నిర్ణయముకానున్నదని నక్కాణి
 చిరి. ఆనాడు వారు చెప్పిన వచనములను పరమసత్యములుగా
 పరిగణించవచ్చును. ఈనాడు మనకు లభించిన స్వాతంత్ర్యమును,
 నిజముగా రామరాజ్యము చేయగలిగితిమేని భారతదేశము లోక
 మున కంతకును మార్గదర్శకము కాగలపరిసీతులు ఏర్పడును.
 రెనడిగారు అప్పటికి ఏండ్లుచెల్లిన ముదుసలిగా నుండి, కనుచూపు
 సయితము లోపించి యుండెను. ఆయన పొడగరి. గండు
 మొగము, విశాలఫాలభాగము పెద్దశిరస్సు గలిగి వారు శాంత
 స్వరూపులుగానుండిరి. ధోవతియు, బొందుల తెల్లని అంగరఖా
 మహారాష్ట్ర పగిడి, ఉత్తరీయమునుధరించి, నెమ్మదిగా సులభము
 లగు పదములతో భావములను దొరలించుచుండెను. ఆధోరణి
 వినుటకు ఇంపును, మనస్సునకు ఆనందమును గల్గించి, జానబోధ
 గావించుచుండెను. వీరు ఆనాటి పెద్దలలోకెల్ల బెద్దలు. దేశసేవా
 తత్పరులు, విద్యాప్రవీణులు, రాజకీయములందును, ఆర్థిక విష
 యములందును ఆరితేరినవారు. దైవభక్తిచే న్యాయవర్తనముచే
 ప్రసిద్ధి కెక్కినవారు. ఆర్థికశాస్త్రముగూర్చి యొకగ్రంథమును
 వ్రాసి ప్రకటించిరి. మిక్కిలిపెద్దవారై మరికదలలేని కాలములో

యింటిలోనే సాయంకాలమున పురాణముచదివి వినుపించుచుండెడివారని వినియున్నాను. వీరిపత్ని గూడ పూనాలో స్త్రీవిద్యను గురించి శ్రద్ధగా పనిచేసియుండెను.

నేను రెండుసార్లు బి. యల్. తప్పిపోయి, మూడవసారి పరీక్షనిమిత్తము చదువుచున్న కాలములో ఏదయినా ఉద్యోగమునిప్పించుటకు, రిజిస్ట్రార్ జనరల్ గారికి దరఖాస్తుపంపి, అందుతో నాకు డాక్టరు మిల్లరుగా రిచ్చిన యోగ్యతాపత్రమునుగూడ పంపితిని. దానిఫలితము తేలకముందే బి. యల్. పరీక్షలో గెలిచితిని. ఆనాటి సాయంకాలమే బాపట్ల ప్రాబేషనరీ సబ్ రిజిస్ట్రారుగా నియమించి, బందరులోనున్న హెడ్ రిజిస్ట్రారుగారి యొద్దకు హాజరుకావలెనని, రిజిస్ట్రారుజనరల్ గారి కార్యాలము నుండి ఉత్తరువువచ్చెను. హెడ్ రిజిస్ట్రారుగారు గుంటూరులో సబ్ రిజిస్ట్రార్ గా నున్నప్పుడు నన్ను ఎరిగినవారగుటచే “నీవిప్పుడు బి.యల్. లో కృతార్థుడవైనావు గనుక ఈ ఉద్యోగము నకు రావని తలంచుచున్నా”నని యుత్తరముగూడ వ్రాసినారు. నేను ఆఉద్యోగములో ప్రవేశించుటలేదని ప్రత్యుత్తరము వ్రాసి పంపినాను.

చాలకాలమునుండి న్యాయవాదిగా పనిచేయవలెనని నామిత్రుడు హనుమంతరావునూ నేనును కోరుచుంటిమి. కావున మే మిరువురమును బందరుజిల్లాకోర్టులో న్యాయవాదులుగా ప్రవేశింప నిశ్చయించుకొంటిమి. మాకు ఉభయులకును మిత్రుడగు కలపటపు లక్ష్మీనరసేంహము సెకండరీగ్రేడు ప్లీడరుగా

బందరులో పనిచేయుచున్నందున, గుంటూరులో కలసికొని,
 మనముగ్గురము కలసి జాయింటుఫరముగా వకలాలు పుచ్చు
 కొని పనిచేయవచ్చుననియు, బందరులో తనకు తెలిసినవారు పలు
 వురు కలరుగావున మనకు పని ప్రోత్సాహకరముగా నుండుననియు
 చెప్పగా ఆంగీకరించి ముగ్గురము కలసి బందరు గొడుగుపేటలో
 ఇల్లు అద్దెకుతీసుకొని ఆఫీసు పెట్టితిమి. గృహస్థాల నిరువుగను
 నియమించితిమి. 1894 సంవత్సరము ఆగస్టులో 21వ తేదీనో
 లేక 24వ తేదీనో నేనూ హనుమంతరావును న్యాయవాదు
 లముగా జేరితిమి. ఈమధ్యనే హైకోర్టువారివలన ఫస్టుగ్రేడు
 పీడరీషట్టాలను పొందితిమి. శ్రీ దేవమ్మగారు అనునామెతండ్రి
 నాయుడుగారు మామిత్రుడు లక్ష్మీనరసింహముగారి పె ఎక్కువ
 అభిమానము కలవాడుగానుండుటచేత, శ్రీ దేవమ్మగారికి
 సంబంధించిన చిన్న రివెన్యూ సివిల్ వ్యాజ్యములలో వకలాలు
 మేము మువ్వగము కలసి దాఖలుచేసితిమి. ఆప్రధమదినములలో
 బందరుకు సమీపమున గూడూరులో జరిగిన కూనీ కేసులో
 ముద్దాయిలపక్షమున నేను, హనుమంతరావును వకలాలు
 పుచ్చుకొంటిమి. లక్ష్మీనరసింహంగారి బంధువులు ఆగ్రామంలో
 కొందరు ఉండుటచేత మమ్ములను ముద్దాయిలపక్షమున
 ఏర్పరచుట జరిగినది. ముద్దాయి బ్రాహ్మణుడు. అతడు చంపి
 నట్లు చెప్పబడినస్త్రీ వయస్సుచెల్లిన శూద్రురాలు. ఈబ్రాహ్మ
 ణునకును, ఆస్త్రీకిని వ్యభిచారసంబంధము ఉండి వీరిమధ్య గల్గిన
 ద్వేషములనుబట్టి ఆమెను అతడు చంపివేసెనని ప్రాసిక్యూషను
 వాదము. అప్పుడు ఎల్విన్ అనువారు న్యాయమూర్తిగా
 నుండిరి. నేను ఆ కేసును నడిపించుటలో ఎక్కువబాధ్యత వహిం

చితిని. సాక్షులను విచారణచేయుటలో ప్రశ్నలు, అడ్డుసవాళ్ళు మొదలగునవి అప్పటికి నేర్చినరీతిని వేసి, చివర ప్రాసిక్యూషన్ తరపున గవర్నమెంటువకీలు వాదన ముగించిన పిదప, నేను వారికి ప్రత్యుత్తరమిచ్చుచు, ముద్దాయి నేరస్తుడు కాడనియు, నేరము రుజువుచేయుటకు విచారించినసాక్షులు విశ్వాసపాత్రులు గారనియు, సందర్భములుగూడ ముద్దాయి నిరపరాధియైనట్లే నిరూపించుచున్నవనియు చెప్పి ముగించితిని. ఆరోజులలో ఆరోజులలో ప్రముఖుడగు న్యాయవాదిగానున్న శ్రీ వావిలాల శివాట వధానులు బి.ఎ.బి.యల్. ఆ కేసులో వారి కేమియుసంబంధము లేకపోయినను, కోర్టులోనుండి నేను చెప్పినదంతయు విని నేను (Pedantic) వాగాడంబరము చూపుటచే కాబోలు కన్నులు చేతితో మూసుకొనుచుండిరి. కోర్టులలో వ్యవహారోచితమైన భాషయే యుచితముకాని, నాకు కోర్టులలో బాషించుట కొత్తయగుటచేత, కొన్ని యాతపదములు కొత్తకొత్తవి పెద్దపెద్దవి పడినవి. న్యాయమూర్తి నేను కొత్తవాడనని గ్రహించి శాంతముగా నేను చెప్పినదంతయు వినెను. న్యాయమూర్తి అసెసర్లకు చెప్పటలో సాక్షులు విశ్వాసపాత్రులుకారని వినరించి అభిప్రాయమును అడుగగా ముద్దాయి నిర్దోషియని చెప్పిరి. న్యాయమూర్తియు సమ్మతించి, ముద్దాయిని విడుదలచేసిరి. ఇట్లు ఒక ఖాసీ కేసులో మేము జయముగాంచుటచేత, న్యాయవాదులు కొందరు మమ్ములను ప్రశంసించుటచేత, కొంతవరకు మంచి అవకాశము కలిగెను. ఆ కేసు నడిపించుటలో, పట్టిన కేసు గెలుచు టెట్లు అనే యోచన ప్రధానముగా నుండనేకాని సత్య మెట్లున్నదను విషయము మా కంతగా పట్టలేదని చెప్పట

తప్పదు. నిర్దోషిని రక్షించితి మనుభావము నాకు లేదు. పిమ్మట చిన్న క్రిమినల్ కేసులో ముద్దాయితరపున పనిచేయుట తటస్థించినది. చాలావరకు జయప్రదముగానే ఆ కేసు నడిచినది. కాని యోచనచేసినకొలది మనస్సునకు ధర్మసందేహములు కలుగుచు, కొంతబాధ కలుగుచు వచ్చినది. సాక్షులు చెప్పుమాటలు కేసు గెలుచుటకు తగినట్లుండుటకు కొంత ప్రయత్నము చేయవలసి వచ్చినది. కేవలము సాక్షులకు పాఠము నేర్పించకపోయినను, సాక్ష్యమట్లుండిననేగాని కేసు మనకు అనుకూలము గానేరదని సూచనలు చేయవలసివచ్చెను. ఇట్లు కొంతకాలము మనః కేశమును పొందుచుండగానే, మామిత్రుడు లక్ష్మీనరసింహంగారు మాలోనుంచి విడిపోయి తాను వేరుగా వ్యవహరించుకొనెదనని చెప్పుటచే మే మందుకు సమ్మతించితిమి. నేను, హనుమంత రావును మాత్రమే కలసిపనిచేయుచుంటిమి.

లక్ష్మీనరసింహముతో కలసిపనిచేయుచున్న కాలములోనే శ్రీదేవమ్మతండ్రి తాయి సుబ్బారావునాయుడుగారిపై దావా దాఖలుచేయుటకు ఎవరో పూనుకొని, ముందుగానే ఆస్తికి ఫైలు జప్తు పెట్టుదురని తెలిసి, ఆయన, నాకు, హనుమంతరావుకు వకాల్తాలిచ్చి అట్టి పిటీషన్ న్యాయవాది ఎవరైన పెట్టినపుడు ఫైలుజప్తుకు ఉత్తరువు చేయ నవసరములేదనియు తగినఆస్తి జామీ నిచ్చుటకు సిద్ధముగా నున్నాడనియు, ఆస్తి అన్యాయ క్రాంతముచేయు నుద్దేశ్యము లేదనియు అఫిడవిట్ దాఖలుచేయ వలసినదని నన్ను కోరియుండిరి. నేను ఆప్రకారమే కోర్టులో కనిపెట్టియేయుంటినిగాని వావిలాల శివావధానులుగారు న్యాయ

మూర్తి కూర్చున్న కీతముదగ్గరకు బోయి వారితో నేమియో
 ఎవ్వరికిని వినపడకుండ నచ్చచెప్పి, ఉత్తరువు వేయించుకొనుట
 చూచుచుండియు, అది పిటీషన్ అనిగాని దానిమీద నుత్తరువు
 పొందుచున్నారనిగాని నేను తలచలేదు. ఏదైన పిటీషన్ పెట్టిన
 ఎడల తక్కిన అన్ని వ్యవహారములలోవలెనే బహిరంగముగానే
 పిటీషన్ పెట్టబడుననియు నేను వకాల్తును అఫిడవిట్ ను డాఖలు
 చేసి చెప్పవలసిన అంశములు చెప్పవచ్చు ననుకొంటిని. తాయి
 సుబ్బారావునాయుడుగారుకూడ ఆ ఫైలుజపు ఉత్తరువు పడి
 నప్పుడు కోర్టువెలుపల వరండాలో నుండెను. ఈ ఉత్తరువు పడి
 నట్లు విని, నాయొద్దకు వచ్చి “ఏమి చేసితివయ్యా” అని నాపైన
 గొప్ప అయిష్టముతో పలుకుచు ఇంతగా నమ్మితే ఇంత మాన
 భంగము మీవలన గావలసివచ్చెనని నన్ను చురచురచూడ
 సాగెను. అప్పటికి జరిగినమోసము గ్రహించితినేకాని అప్పటికైన
 వెంటనే న్యాయమూర్తియొద్దకు బోయి తగినంత ఆస్తి జామీ
 నిచ్చుటకు కక్షీదారుడు సిద్ధముగానున్నాడని చెప్పవచ్చునను
 ఆలోచన నాకు తోచక పోయెను. ఫైలుజపుకు ఉత్తరువు
 పడినదన్నతోడనే ఇక నేమియు చేయశక్యముగా దనుమాట
 యొక్కటె తలచుకొని మిక్కిలి తెలివితక్కువగ ప్రవర్తించి,
 మనల నమ్ముకొన్న కక్షీదారున కవమానము గూర్చితినేఅని
 మిక్కిలి చింతించితిని. నా యవజ్ఞత నామిత్రులగు లక్ష్మీనరసిం
 హము, హనుమంతరావుగార్లకు భేదము కలిగించెను. ముఖ్య
 ముగ కక్షీదారునకు ఏవిధమయిన అవమానము జరుగకుండ
 వ్యవహారము నడుపబడునని అభయహస్తమిచ్చినకారణమున
 ఆయనకు మరింత మనఃకేశము కల్గెను. ఈ ఉత్తరువు కోర్టులో పడి

నప్పుడు హనుమంతరావును, లక్ష్మీనరసింహమును ఇతర కోర్టులలోనుండిరి. అప్పటినుండి శ్రీ దేవమ్మగారి పనులతోను, తాయి సుబ్బారావునాయుడు పనులతోను సంబంధము విడిపోయెను.

నేను బందరుకు మొదట నొంటరిగానే వెళ్ళితిని. హనుమంతరావు తన తలిదండ్రులను, చెల్లెండ్రును భార్యనుగూడ తీసికొనివచ్చి గొడుగుపేటలో నొకయింట కాపురముండెను.

నే నొంటరిగానే యుండి లక్ష్మీనరసింహముగారి ఇంటిలో భోజనముచేయుచుంటిని, తర్వాత కొన్నాళ్ళకు మా ఆఫీసు పెట్టిన ఇంటిలో నొక వంటయామె వంటచేసి పెట్టుచుండెను. నాతమ్ముడు సూర్యనారాయణ చెన్నపట్టణములోనే చదువు కొనుచుండెను. నేను బి.యల్ చదువుచుండగానే 12-11-1892 న నాకు ప్రథమసంతానము ఆడశిశువు కలిగెను. బందరుచేరిన పిమ్మట నాభార్యపుట్టినంటనే మరల కుమార్తెను గనెను. ఇట్లుండగా నాతమ్మునికి పిల్లనిచ్చెదమని కృష్ణాజిల్లా తిరువూరు తాలూకా కనుమూరి గ్రామవాస్తవ్యులు జమీందారులు గాడిచర్ల కృష్ణమూర్తి గారు. నాకు వర్తమానమందిరి. మాతండ్రి గారిని అడగవలసినదిగా కబురందితిని. కొన్నిరోజులకు మనుము నిశ్చయమయ్యెను. నేను బందరులో నుండగానే నాభార్యను పిల్లలను గుంటూరుకు తీసికొనివచ్చిరి. అంతకుముందొకసారి నాచిన్న తమ్ముని ఉయ్యనమునకు నుండు పెద్దపిల్లను కడుపుతోనుంకగా నాగ్యాను తీసుకొనివచ్చిరి. మరల కాన్పు నిమిత్తము కొలడునములలోనే లింగమగుంటకు వెళ్ళవలసి

వచ్చెను. కనుక నాభార్య అత్తవారింటి కొత్తకాపురమునకు అదియే మొదలని చెప్పవచ్చును. కొలది రోజులలో తమ్ముని వివాహమునకు లగ్నము నిశ్చయమయ్యెను. అప్పుడు మండు వేసగి. నాభార్యను పిల్లలను గుంటూరుకు తీసుకొనివచ్చినారని విని వారిని చూచుటకు వచ్చి, రెండుపూట లుండి మరల బందరు వెళ్ళితిని. పెద్దపిల్లది పచ్చని దేహాచ్ఛాయ, కనుముక్కు-తీరు మంచిది. నా కెంతో ఆనందముగ నుండెను. రెండవపిల్ల అంతకంటెను అందముగ నుండుటచే మిక్కిలి సంతసించితిని. కాని నేను బందరుచేరిన కొలదిరోజులకే రెండవపిల్ల మృతినొంది నట్లు ఉత్తరము వచ్చినందున నాలో నేను చింతించితిని. మరల ఒక్కసారి భార్యనుచూచి ఓదార్పుటకు పోతిని. భరింపరాని కడుపుకుఃఖి మంతయు తనలో తాను మ్రింగుచున్నదేగాని అంతగా వెలిబుచ్చనందుకు కొంత సంతోషించెందితిని. ఒక్కరోజు ఉండి, ఓదార్చి మరల బందరుచేరితిని. గుంటూరునకు ఎండలలో తీసుకొనివచ్చినందున పిల్ల చనిపోయెనని నాభార్య మనస్సున పరితపించుచుండెను. నేను విధివశము తప్పదుగదా యని ఊర డిల్లితిని. వేసవిసెలనలకు కోర్టులు మూసివేసినతర్వాత నేను గుంటూరు చేరినాను. అప్పుడు మా మేనత్తగారు పెద్దది యొక్కతెయే ఆడదిక్కు. ఆమెయే నాభార్యను ఓదార్చుచు ఆమెను పిల్లనుగూడ ప్రేమతో చూచుచుండెను. ఇంతలో కొలదిదినములలో వివాహమునకు బయలుదేరి వెళ్ళితిమి. కను మూరు అడవిపట్టణ నున్న చిన్నపల్లె. అంకు గాడిచర్లవారు రెండుకుటుంబములనూ రుండిరి. అందు పెద్దవారికి కనుమూరులో రెండువంతులును, మాతమ్మునకు పిల్లనిచ్చిన కృష్ణమూర్తి గారికి

ఒక్కవంతును, మరియొక గ్రామములో నొకవంతును మరికొన్ని గ్రామములలో ఈనాములు, ఇండ్లుమొదలగునవి యుండెను. కృష్ణమూర్తిగారే వారికుటుంబము కలసియున్నపుడు వారి జమీను ఎనిమిదిగ్రామముల వ్యవహారములను నడుపుచు వ్యవహారము, కార్యదక్షుడును, పలుకుబడికలవాడుగా నుండెను. వారితో పోల్చినచో మాస్థితి చాలచిన్నది. మేము ముందు ముందు హెచ్చుస్థితికి రాగలమని వారిఆశ. అసమానమైన వియ్యమైనను, వివాహము మొత్తమునకు మర్యాదతోనడిచినది.

వేసవిసెలవలు నుగిసి, కోర్కెలు తిరుగ తెరచునమయమున నేను నాకుటుంబమును తీసుకొని బందరు వెళ్ళవలెనని యుద్దేశించుకొని, అంతకుముందే బందరులో హనుమంతరావున్న ఇంటిప్రక్కనే యొకభాగము తీసికొంటిని. ఆ ఇంటివారే నాకు వండిపెట్టుటకు ఏర్పాటుచేసుకొని కొన్నిమాసములు గడిపితిని. ఇప్పుడు ఆయింటనే కాపురము పెట్టితిమి. మొట్టమొదట బందరులో న్యాయవాదిగా జేరుటకు వచ్చినపుడు ఖర్చుల నిమిత్తము మాతండ్రిగారు ముప్పదిరూపాయలు మాత్రమిచ్చిరి. పిమ్మట నేను వారియొద్దనుండి ఏమియు తీసికొనలేదు. ఇప్పుడు నాభార్యను పిల్లను తీసికొని బందరులో కాపురముచేయుటకు బయలుదేరుచు నొకబిందెయు, అన్నమువండుకొనుట కొకగిన్నెయు, కూరగిన్నె, రెండుచెంబులు మొదలగునవి మాచిన్న కాపురమునకు మిక్కిలి అవసరమైన సాత్రలుమాత్రమే తెచ్చుకొంటిమి. మాతండ్రిగారు, మేనత్తగారు, నాతమ్ములును గుంటూరులోనే భూముల అజమానిషీతో కాలక్షేపము

చేయుచుండిరి. కొన్ని రోజులకు నాతమ్ముడు బందరులో మెట్రిక్యులేషన్ చదువుటకు వచ్చి నాదగ్గరనే యుండెను.

మా మేనత్త గారికుమారుడు రావూరి కృష్ణయ్య, అతని చెల్లెలు మాయింటనే యుంటూయుండిరి. ఆచిన్నదానికి వివాహమై కాపురమునకు వెళ్ళినది. ఆపిల్లలకు తలిదండ్రులు గతింబిరి. కనుక కృష్ణయ్యకు మాఅత్త గారే ఆధారము. ఇట్లుండగా మానాన్నగారికిని ఆమెకును ఏదోమనస్పర్థ తేర్పడినందునను, ఆమె మనుమడు కోమట్లవద్ద గుమాస్తాగా చేరి కొంచెము జీతము తెచ్చుకొను మండుటచేతను ఆమెయు, అతడును మాయింటినుండి లేచిపోయి వేరొక వోట కాపురముండిరి. అప్పుడు నాభార్యయే ఇంటిపను లన్నియు చేసి వంటవండి, తక్కినవారికి భోజనములు పెట్టి తాను భోజనముచేయును, భార మంతయు వహించుచుండెను. చిన్నతనమునుండి పుట్టినింట పనిపాటలు చేసియుండకపోయినను దురభిమానముండుకొనక అన్నిపనులు తానే చేయుమండెను. అందువలన మానాన్నగారు, కడుపున బుట్టిన కుమార్తెవలె కోడలిని ప్రేమతో చూచుచుండిరి. ఇట్లు కొలదికాలము జరిగెను. ఇంతలో మామేనత్త గారిమనుమడు కృష్ణయ్య జబ్బుచేసి దైవవశమున చనిపోయెను. కాన ఆమెను మాతండ్రిగారు మరల మాఇంటికి తీసుకొనివచ్చిరి. కనుక నేను నాభార్యను బందరు తీసుకొనివచ్చినను పూర్వమువలెనే మామేనత్త గారు వండిపెట్టుటమొదలగు ఇంటిపనులు చేయుచుండిరి.

నేనిట్లు బందరులో నావ్యవహారములు చూచుకొనుకాలములోనే బాపట్ల చెరువులో తట్టుభూములు పల్లపుసాగునిమిత్తము

వేలము వేయబడునని కృష్ణాజిల్లాగెజిట్ లో ప్రకటనగావించిరి. నేను గుంటూరు వెళ్ళి మానాయనగారితో సంప్రదింపగా వారు మనకు అక్కరలేదని చెప్పిరి, నేను గట్టిపట్టు పట్టినమీదట నాకు రు 300/- లు మాత్రమిచ్చి భూమికొనుటకు నన్నే పొమ్మనిరి. ఆసొమ్ము చాలదని తెలిసియు ఏదియో మొండి ధైర్యముతో వెళ్ళి పాటపెట్టితిని. జాగరముండి నాయుడు అను నొక పెద్ద ఆసామీతో పోటీగా పాడవలసివచ్చెను. ఆయన పట్టుదలతో పాటపాడుటచే ధర హెచ్చిపోయెను. మొత్తము 21 యకరములభూమి 1800 రూపాయలకు నాపేరనే కొట్టివేయ బడెను. 300 ల రూపాయలుమాత్రమే భూమినిమిత్తము ఖర్చు పెట్టదలచిన మాతండ్రిగారి అభిప్రాయమునకు భిన్నముగా స్వతంత్రించి ముందువెనుక లాలోచించక భూమియందలి ఆశతో హెచ్చుపాటకు పాడితిని. ఆవేలము ఖాయపడుటకు ఆరోజుననే 500 ల రూపాయలు చెల్లించవలసివచ్చినది. నావద్ద నున్న 300లు గాక తక్కిన 200 ల నిమిత్తము ఆయూరియో బ్రహ్మాండం బౌపయ్య గారను ధనికుడగు ప్లీడరును చేబదులడిగితిని. ఆయన నిర్మోగమాటముగ తనదగ్గర పైకము లేదని తప్పించుకొనెను. అంతట మాకు దూగపుబంధువులు కాజ సుబ్బారావుగారు బౌపట్లతాలూకా హెడ్ అక్కొంటెంటుగా నుండిరి. వారు మరియొకరివలన 200 లు ఇప్పించుటచేత 500 ల రూపాయలు సర్కారుకుచెల్లించి గుంటూరుచేరితిని. మానాయనగారికి సవిస్తరముగా అన్నివిషయములునుచెప్పితిని. 1800 లకు 21 యకరముల భూమి కొనుగోలువిషయమై సమ్మతించిరిగాని తనయొద్ద పైకము హాజరులేకుగనుక ఎక్కడనైన నోటువ్రాసి రుణముతేవలసివదిగ

చెప్పిరి. వారివద్ద హాజరులో సొమ్ము లేనిసంగతి వాస్తవమే. కనుకనే
 భూములు కొనుటయనిన ఇష్టములేకపోయను. ఇతరులయొద్ద
 రుణము తెచ్చుట వారికి బొత్తుగా సమ్మతములేవిపని. కాన నేనే
 ఏదో యుక్తమైన ఆలోచన చేయవలసివచ్చినది. కొంతవిచారిం
 చగా మిషన్ కాలేజీ అధ్యక్షుడుగా నున్న రివరెండు ఉల్పుదొర
 గారు రహస్యముగా రుణములిచ్చుచున్నారని తెలిసినందునను
 డాక్టరుకుగ్గురుదొరసానిద్వారా వారితో నాకు పరిచయమేర్పడి
 నందునను నేను బందరులో ప్లీడరుగా నున్న నిషయము వా
 రెణిగినదే గనుకను నా అవసరము తెలిపి 1500 ల రూపాయలు
 రుణముకావలెననియు అందుకు నేనును నాతండ్రిగారును కలిసి
 ప్రామిసరీనోటు వ్రాసి ఇచ్చెదమనియు త్వరలోనే తీర్చెదమనియు
 చెప్పగా ఆయన సమ్మతించి రుణమిచ్చిరి. బాపట్లలో స్నేహితు
 నకు పంపవలసిన 200 లును మానాయనగారే సరుబాటుచేసిరి.
 ఈ 1500లు వాయిదాలోపల సర్కారుకు కట్టివేసితిమి. ఈ
 భూములకు నేను పాటదారుడ నగుటచే నాపేరటనే పట్టా జారీ
 చేసిరి. మా తండ్రిగారిపేరనే పెట్టించవలెనని ఆలోచన నాకు
 తోచలేదు. నాపేర నున్నను జాయింటుగుటుంబముదే నను
 భావముతో నేను వ్యవహరించితిని. పిమ్మట ఆభూములున్న
 జమ్మలపాలెము పోయి, ఆసామీలను కుదిర్చి, వాటిని సాగుకు
 తెచ్చుట మొదలగు పనులన్నియు నేనే చేసితినిగాని మాతండ్రి
 గారు ఆపని పెట్టుకొనలేదు. ఉల్పుదొరగారి కియ్యవలసిన
 సొమ్ము పెద్దమొత్తముగానుండుటచేతను మానాయనగారు
 సంపాదించిన మొట్టభూమి కొంత ధర పలుకుచున్నందునను
 దానిపై సాలుకు సుప్పది నలుబదికంటె ఆదాయము లేకుగాన

తొమ్మిదియకరముల మెట్టభూమిని రు 900 లకు అమ్మి ఆసొమ్మును ఉల్పుదొరగారికి కటితిమి. ఇంకను రు 600 లు, వడ్డీయును ఇవ్వతేలితిమి. ఆ మొత్తమును పిమ్మట నెమ్మదిగా చెల్లుబెటితిమి. ఒక్కసారి యివ్వక జాగుచేసినందుకు దొరగారికి, డాక్టరు కుగ్గురుదొరసానికి కొంత అయిషము నాపై కలిగెను. కొలదికాలములోనే అంతయు చక్కబడెను. ఇది యంతయు నేను బందరు వెళ్ళిన రెండుమూడు సంవత్సరములలో జరిగిన వ్యవహారమే.

మేము మావృత్తిలో ప్రవేశించిన మొదటిరోజులలో అక్కడి న్యాయవాదు లెవ్వరును మమ్ము నభిమానించలేదు. జూనియరులుగా నుంచుకొని కొన్ని అప్పీళ్లు వాదించుట కిచ్చిన యెడల మావిషయము ఇతరుల కెరుకబడుట కవకాశ ముండె డిది. కాని అట్టి వీలు ఏర్పడదాయెను. గుంటూరునుండి సెకండు గ్రేడు స్ట్రీ డరుగా పనిచేయుచుండిన న్యాయపతి హనుమంతరావు గారును, గండవరపు సుబ్రహ్మణ్యముగారును అప్పుడప్పుడు కొందరు కక్షిదారులను అప్పీళ్ళు దాఖలుచేయునిమి త్తము పంపుచుండెడివారు. వారిమూలమున కొంచెముపని మాకు లభ్యమగుచుండెను. కాని మా ఇరువురకు సరిపడునంతపని లేకపోయెను.

ఇట్లుండగానే కొలచలమల అప్పయ్యదీక్షితులు అనగా నీటిలో బడి బ్రదికిన చిన్నవాడు బి. ఏ. పరీక్ష నిచ్చి, రాజ మహేంద్రవరమున గవర్న మెంటుకళాశాలలో నుపాధ్యాయు

డుగా నుండి, పిమ్మట ఫస్టుగ్రేడు పరీక్షయందు కృతార్థుడై
 బందరు జిల్లాకోర్టులో న్యాయవాదిగా జేరెను. ఈయన మంచి
 తెలివిగలవాడు. వావిలాల శివావధానులుగారికి బంధువునగుట
 చేత వారు కొన్ని అప్పీళ్ళు మొదలగునవి ఇచ్చి, ఈయన సామర్థ్య
 మును ప్రకటించుటకు అవకాశము కల్పించుచు, శ్రద్ధవహించు
 చుండెను. మాకును ఆయన మిత్రుడగుటచేత సంతసించు
 చుంటిమి. ఇట్లుండగా ఆయనకు భార్యాయోగము సంభవించి
 నది. మరల వివాహము చేసుకొనెను. కొలదికాలములోనే
 కొన్ని భూములు సంపాదించి, ఆభూములనిమిత్తము వేసవి
 సెలవులలో గుంటూరుజిల్లా కారుమూరు పోయి, అక్కడ జబ్బు
 చేసి గుంటూరుకు వచ్చుచుండగా అకస్మాత్తుగా చనిపోయెను.
 ఎంతయో వృద్ధికి రాదగిన వ్యక్తి ఇట్లు కొలదికాలములోనే
 ప్రొద్దున పువ్వు పికెసింది, సాయంకాలమునకు నశించినట్లు లోక
 మును విడిచిపోయెను. వీరి అకాలమరణమునకు పలువురు
 చింతించిరి. ఆయనకు ప్రథమభార్యాయోగము కలిగినపిమ్మట
 మరల వివాహముచేసుకొనకముందు మిక్కిలి విరాగముతో
 నున్నకాలములో నేనును ఆయనయు కలిసి కొన్నిసాయంకాల
 ములు ఊరివెలుపలకు పికారుగా పోవుచుండినపుడు సంభాష
 ణలో ఎందరో ఆపులు మరణించియుందురుగాని యొక్కరై నను
 మరణానంతరము తమస్థితి యీప్రకారము ఉన్నదని చెప్పినవారు
 లేరుగదా, దేహము నశించినను జీవుడు నశించడని చెప్పెడిమాట
 యెంతవరకు విశ్వాస్థార్థము మొదలగుసమస్యలు చర్చించు
 చుండువారము. మరల వివాహముచేసుకొని కొన్నిమాసముల
 లోనే మృతినొందెను. ఇంతశ్రద్ధతో చర్చించిన ఆయనయైనను

నాతో తన జీవితానంతరస్థితి యెట్లున్నదో తెలుపలేకుండా యని నేను పలుమార్లు అనుకొనుచుంటిని. లండన్ (Psychical Research Society) సైకికల్ రిసెర్చి సొసైటీ అనుపేరుతో సర్ ఆలివర్ లాడి మొదలగు శాస్త్రప్రవీణులు నడుపుచుండిన మానసికసంశోధనాసంఘమునకు కార్యదర్శిగానుండిన సభ్యుడును గొప్పశాస్త్రజ్ఞుడు నగునతడు చనిపోవుచు తాను మరణించిన తోడనే తనస్థితిగతు లెట్లుండునో సోదిలో చెప్పెదనని చెప్పి మరణించెనట. కాని ఆయన చెప్పినట్లు సోదిలో రాలేదు. పండ్రెండేండ్లయినతర్వాత తలవనితలంపుగ ఆయన సోదిలో గనుపడి తాను ఫలానాఅని చెప్పినప్పుడు, పరిశోధకులు విశ్వసించక, దృష్టాంతములు అడుగగా దానికి మిక్కిలి నిర్దుష్టములును తృప్తికరములునగు దృష్టాంతములను చూపించుటచే వారు తృప్తి పొంది నీస్థితిగతు లెట్లున్నవని యడుగగా అవి మీకు వివరించుటకు సాధ్యము కావనియు, మరణానంతరపరిస్థితులు మిక్కిలి విపరీతములనియు మాత్రము చెప్పి ముగించెనట. ఈవిషయము ఆ సంశోధనసంఘము ప్రకటించినగ్రంథములో చదివితిని. మొత్తముమీద ఈ విషయము గొప్ప మాయగానే యున్నది.

కృష్ణాజిల్లా కాంగ్రెస్ సంఘము.

బందరులో న్యాయవాదవృత్తి ప్రారంభించిన రెండు మూడు సంవత్సరములకు పిమ్మట అక్కడ అప్పటికే స్థాపించబడి వ్యవహరించుచున్న కృష్ణాజిల్లా కాంగ్రెసు సంఘములో సభ్యుడ నుగా జేరితిని. ఇప్పటి గుంటూరుజిల్లాలో వంగోలుతాలూకా తప్ప తక్కినదంతయు కృష్ణాజిల్లాలోనిదే. కాంగ్రెస్ కార్యమునకు మిక్కిలి శ్రద్ధాపేక్షలు గల సెనగపల్లి రామస్వామిగుప్త యను నొక వైశ్యయువకుడు గుంటూరు వాస్తవ్యుడు, నాకంటె పెద్ద వయస్సుకలవాడు, గుంటూరు మిషన్ కాలేజీలో గుమాస్తాగా ఉన్నను దగ్గముగలవ్యక్తిగా ప్రవర్తించుచుండెను. ఈతడు కృష్ణాజిల్లా కాంగ్రెస్ మహాసభ గుంటూరులో నడిపిండుటకు గొప్పప్రయత్నము చేసి సొమ్ము వసూలుపరచి, మహాసభాసమావేశము గావించెను. వానిలాల శివావధానులుగారు అధ్యక్షత వహించిరి. నే నప్పుడు బి. ఎల్ చదువుచున్న విద్యార్థి నగుటచేత ఆసభకు గుంటూరులో నుండియు హాజరు కాలేదు. సభ జయ ప్రదముగ నడచినది. అదియే ప్రప్రథమమున కృష్ణాజిల్లాలో జరిగిన జిల్లా కాంగ్రెస్ మహాసభ. అప్పటికి దక్షిణదేశమున నెక్కడను జిల్లా మహాసభలు జరిగినట్లు గానుపించదు. ఈసభాసమావేశమునకు పిమ్మటనే బందరులో జిల్లా కాంగ్రెసుసభ స్థాపితమైనవని తలచెదను. ఆకాలములో కాంగ్రెసువిషయములలో సెనగపల్లి రామస్వామిగుప్త వంటి ఉత్సాహపురుషులు మరియొకరు లేరనియే చెప్పవచ్చును. ఆయన నిర్భయముగ ఆవేశపూరితుడై ఉపన్యసించుచుండెను. కాని ఆయన గుంటూరులో నుండువా

డగుటచేత బందరులో నున్న జిల్లాసంఘముతో ఆయనకు సంబంధము లేదయ్యెను. నేను త్వరలోనే జిల్లాసంఘమునకు కార్యదర్శిగా నెన్నుకొనబడితిని. 1896 సంవత్సరమున కాబోలును కృష్ణవరదలవలన అవనిగడ్డతాలూకా గ్రామములు నీళ్ళలో మునిగిపోయి ప్రజలు కృష్ణానదిపొడుగున కట్లమీదను చెట్లమీదను, దిబ్బలమీద నెక్కి ప్రాణములు రక్షించుకొనిరి, పశువులు మొదలగు ఆస్తి చాలవరకు వరదలో కొట్టుకొనిపోయెను. ప్రజలు తినుటకు తిండిలేక పసిపిల్లలతోను, ముసలివారితోను, రోగులతోను పడరానిపాట్లు పడిరి. అప్పుడు నేను బందరులో చందాల నిమిత్తము తిరిగినను రు 130 ల కంటె ఎక్కువ వసూలు చేయలేకపోతిని. బస్తీవాసులకు కష్టపడుప్రజలపై సానుభూతి మృగ్యముగ నుండెను. అట్టి వసూలునిమిత్తము ఎవరైన సర్కారుఉద్యోగి పూనినయెడ గొప్పగా ద్రవ్యసహాయము చేసియుందురు. అంతియే కాని సామాన్య లెంత యత్నించినను బస్తీవాసుల హృదయములు చలింపవని తేలినది.

ఆ వచ్చినసొమ్ముతో బియ్యము, ఉప్పు, మిరపకాయ, చింతపండు కొని పడవమీద వేసుకొని, నాగుమాస్తాను తోడు దీసికొని, బందరువరకు వరదనీరు నిలచియుండుటవలన ఆనీటి మీదనే పడవ సాగించుకొనిపోయి కొందరికి ఆనస్తువులను పంచి పెట్టి ఏదో కొలదిసహాయము చేయగలిగితిని. నిజమైన సంతోషి లేకపోయెను. స్వయముగ శరీరకష్టము చేయగలిగితేగాని ద్రవ్యము వెచ్చించు అవకాశము లేకపోయెను. ఆసంవత్సరమే మద్రాసుగవర్నరు వచ్చినపుడు కాంగ్రెసుకమిటీతరపున సన్మాన

పత్రము సమర్పించు మరు 130 లు చందా వసూలుచేసి వరద బాధ పడినవారికి బియ్యము మొదలగునవి కాంగ్రెసుకమిటీతరపున పంచిపెట్టబడినదని వ్రాయగా గవర్నరుగారు కాంగ్రెసువారు నూటముప్పదిరూపాయలు ఖర్చుపెట్టిరా అని హేళనచేసిరి.

మరికొంతకాలమునకు బాబూ బిపినచంద్రపాలు అను బంగాళాదేశస్థుడు, కాంగ్రెసునాయకుడు గొప్పవక్త బందరుకు వచ్చెను. ఆయన బ్రాహ్మణమాజముతరపున ఉపన్యాసము లిచ్చుపనిమీద వచ్చినను కాంగ్రెసునాయకుడగుటచే ఆయనను సన్మానించుటకు కాంగ్రెసుకమిటీ తీర్మానించెను. నేను కార్య దర్శిని. వారిని తీసుకొనివచ్చి బస ఏర్పాటు గావించితిని. ఆయన హిందూ హైస్కూలులో నని జాపకము-లేకపానుహాలు లోనో-ప్రస్థానత్రయమునుగూర్చి మహాత్తరమగు నుపన్యాసము నొసంగెను.

మరునాడు మా న్యాయవాదులును తక్కిన పురప్రము ఖులు పౌరులనిమిత్తము ఏర్పడిన క్లబ్బులో వారికి విందు నేర్పాటుచేసితిమి. గోపాలరత్నంగా రనున్యాయవాది, వైశ్యులు క్లబ్బులో సభ్యులుగా నుండిరి. వారియింటిలో చక్కెరపొంగలి తయారుచేయించి ఆవిందులో వినియోగించిరి. అప్పటి నామన సితినిబట్టి వైశ్యులు చేసిన ఫలహారమును పుచ్చుకొనుట ఇష్టము ల్లేకుండెను, కాన నేను తినలేదు. నేను తినలేదని తక్కినవారికి తెలియదు. ఇందుకు ఆయూరిలోని బ్రాహ్మణసభవారు ఆవిందులో పాల్గొన్నవారి నందరిని బహిష్కారముచేయవలె

నను ఉద్దేశ్యముతో నెవ్వరో స్వాములవారు ఆసమయముననే
 వచ్చిఉన్నందున - వారిసభకు మమ్ముల వందరిని హాజరుకావలసి
 నదిగా నొటీసులిచ్చిరి. మేము చాలమందిమి నిర్భయముగనే
 హాజరయితిమి. ఆ బ్రాహ్మణసభాపతులలో నెవ్వరో లేచి,
 మేము వైశ్యులయింటి ఫలహారమును భుజించితిమికాబట్టి మమ్ము
 బ్రాహ్మణసంఘమునుండి బహిష్కరించవలసినదని చెప్పుచు,
 “మీరు ఫలహారమును భుజించిరా, లేదా” యని ప్రశ్నవేయగా
 మమ్ము నాప్రశ్నవేయుటకు వీ రెవ్వరికిని అధికారము లేదనియు,
 బ్రాహ్మణసభలో సభ్యులుగా నున్నవారు చేసిన, ఇప్పటికిని
 చేయుచున్న దుష్కార్యములు అనగా భూణహత్యలు చేసిన
 వారియొద్ద, వ్యభిచారులై కులముచెడిపోయిన వితంతువుల
 యొద్దను రహస్యముగ డబ్బు తీసికొని వారితప్పలను కప్పి
 పుచ్చుచు స్వాములవారికి వారిచే దక్షిణ లిప్పించి బహిష్కా
 రమునుండి తొలగించుటయు మొదలగుపాపకార్యము లెన్నియో
 చేసినారుగనుక వారిని ముందు విచారణచేసి తగినశిక్ష విధించిన
 పిమ్మట మామీద ఆరోపించబడిన నేరములను విచారించవలసిన
 దని నేనే లేచి ఘటాపథముగ వాదించునప్పటికి ఔనా నని
 మా మిత్రు లందరు కేకవేసిరి. సభకువచ్చిన పెద్దలు అక్కడ
 నుండి మెలమెల్లగ లేచిపోయిరి. వారు వెడలిపోయినపిమ్మట
 మేమును మాయిండ్లకు చేరితిమి. అట్లు నేను తీవ్రముగ మాట్లా
 డుటలో ఆసభకు వచ్చిన జంధ్యాల గౌరీనాథశాస్త్రిగారిని
 గూడ అట్టి దుర్మార్గులను వెనుకవేసుకొని ఏముఖముతో ఇక్క
 డికి వచ్చితిరని కొంచెము పరుషముగనే మాట్లాడితిని. వారును
 ఏమియు మారుపలుకక సభనుండి లేచిపోయిరి. నామిత్రులు

నన్ను శ్లాఘించిరి. కాని గౌరీనాథశాస్త్రిగారినిగూర్చి పరుష
వాక్యములు పల్కినందుకు నామనస్సు మిక్కిలి వ్యధజెందెను.
ఆయన పూర్వాచారపరాయణులైనను నీతిధర్మముల పాటించు
చుండిరి. వేదాంతగ్రంథపఠనమునందు సంప్రీతిగల పండితుడాయన.
పండితులను పూజించుచుండెను. ఆయనయందు నాకును గౌరవ
ముండెను. కాని ఆనాడు ఆసభలో ఆయన పాల్గొనవచ్చినం
దుకు ఆశ్చర్యమునొంది కొంచెము కఠినముగానే పలికినందుకు
పరితపించి, నేను పరుషములు పలికినందుకు క్షమింపుడని ఆయన
పేర జాబువ్రాసి పంపితిని. అందుకు వారు మీమాటలవలన
తమమనస్సు ఆయాసముచెందలేదనియు తాము క్షమింపవలసిన
నేరము నే నేమియు చేసియుండలేదనియు శాంతప్రియవచన
ముతో జవాబువ్రాసిరి.

బందరు న్యాయవాదులు

బందరులో న్యాయవాదులుగా నున్నవారిలో ప్రము
ఖులు అయిదారుగురుమాత్ర ముండిరి. కక్షిదారులు పలువురు
వారియొద్దకే పోవుచుండిరి. తక్కినవా రందరము జూనియర్ల మే.
మేము అనగా హనుమంతరావును, నేనును జూనియరులుగా
పనిచేయుచుంటిమిగనుక ఒకరికింద నున్నట్లే లెక్క. మాకు
వచ్చెడి కేసులనుబట్టి మేము బొత్తిగా హీనముగాను లేము.
ప్రాముఖ్యముగాను ఉండలేదు. మాకు వచ్చెడి కేసులు తక్కువ
యైనను జాగ్రత్తగా చేయువారమేయని పేరుమాత్రము పొంది
తిమి. మొత్తమున సివిల్ వ్యాజ్యముల అపీళ్ళలో ప్రముఖులు

పురాణము వెంకటప్పయ్యగారు, అన్నవరపు పుండరీకాక్షుడు గారు, వానిలాల శివావధానులుగారు. వీరు మువ్వురు పైన వ్రాసినక్రమముననే పేరుపొంది యుండిరి. ఇంక అన్నవరపు పుండరీకాక్షుడుగారు కొన్ని సంవత్సరములు బాపట్ల మునసబు కోర్టులో నుండి, పిమ్మట ఫస్టుక్రేడు ప్లీడరీపరీక్ష నిచ్చి జిల్లా కోర్టులో న్యాయవాదిగా జేరిరి. ఈయన ఎక్కువ పలుదలతో పనిచేయుచుండెనుగాని వెంకటప్పయ్యగారికంటె తక్కువ శ్రేణి లోనే పరిగణింపబడుచుండెను. వీ రిరువురును చాలవరకు తమ వృత్తికార్యములందు శ్రద్ధజూపుటతప్ప సంఘవిషయములుగాని దేశవిషయములుగాని వారికి పట్టకుండెను. తక్కిన న్యాయ వాదులలో నైనను పలువురు ఆటివారే. వానిలాల శివావధా నులుగారు తమవృత్తియందే గాక, సంస్కృతజ్ఞానము కలవారగుటచేతను, దివ్యజ్ఞానసమాజసభ్యుడగుటచేతను మతవిషయము లందు శ్రద్ధజూపుచుండిరి. జంధ్యాల గౌరీనాథశాస్త్రిగారు పండితసన్మానముచేయు పండితుడు, నెప్పికుడు. శ్రీ వెంకటరెడ్డి నాయుడు, జె. డి. శామ్మయ్య అనువా రిరువురు క్రిమినల్ కేసులలోనే ఎక్కువగా పనిచేయుచుండువారు. వారైనను స్వకార్యములుతప్ప ఇతరవిషయము తెవ్వియు పయిబెట్టుకొనక దూరముగ నుండువారే.

రెండవతరగతి న్యాయవాదులు వయసులో చిన్న వారును, కొంత ఉత్సాహము కలిగి దేశహితై కకార్యములందు అభిమానము గలిగి యుండిరి. వేమూరి వెంకటసుబ్బారావును నొక సెకండుక్రేడుప్లీడరు బందరులో పేరుబడ్డ కుటుంబములోని

వాడు. ఈయన జిల్లాకాంగ్రెసుసంఘమునకు కొంతకాలము
 అధ్యక్షుడుగ నుండెను. కటమూడి చిదంబరరావు వచు మఱి
 యొక సెకండుగ్రేడుప్లీడరు కల్లకపట మెరుగని సత్స్వభావుడు,
 దయార్ద్రహృదయుడు; కాంగ్రెస్సంఘవిషయములందును, ఇతర
 సాంఘికవిషయములందును ఉత్సాహముతో పాల్గొనుచుండెను.
 న్యాయవాదులలోనేగాక ఉపాధ్యాయులును కొందరు కాంగ్రెస్
 అభిమానులు సాంఘికసంస్కరణాభిలాషులు నుండిరి. బందరులో
 నోబిల్ కళాశాలయను ఆంగ్లేయవిద్యాశాల యొకటి యుండెను.
 దానిలో శ్రీ వేంకటరత్నంనాయుడు ఎమ్. ఏ. గారు ప్రసిద్ధి
 కెక్కిన ఉపాధ్యాయులు. వీరు మతమున బ్రాహ్మసమా
 జికులు. మిక్కిలి నీతిధర్మదీక్షారతులై తనయొద్ద చదివెడి
 విద్యార్థులకు నట్టి నీతిమార్గము పట్టుపడునట్లు చేయవలెనని
 ప్రయత్నము చేయుచుండిరి. ఆరోజులలో భోగముమేళములు
 వివాహములు మొదలగు శుభసమయములందు రప్పించి సానుల
 చేత అభినయముతో ఆటలాడించి పాటలుపాడించుట సామ్యా
 న్యముగ జరుగుచుండెను. భోగముమేళము లేనిపెండ్లి పెండ్లి
 యేగా దనుచుండిరి. దేవాలయములలోను దేవునిఊరేగింపు
 లందును భోగముమేళములు తప్పక సడచుచుండెను. ఈ ఉత్సవ
 ములకు వచ్చువా రనేకులు భోగముమేళమునందలి ప్రీతిచేతనే
 వచ్చుచుండిరి. గొప్పవారును, కొద్దివారునుగూడ తమయింట
 కార్యములలో భోగముమేళము లేకపోయినయెడల గొప్పలోప
 ముగ తలంచుచుండిరి. కాని వాటియందలి అవినీతి గ్రహింప
 జాలకుండిరి. కాని శ్రీ వేంకటరత్నమునాయుడుగారు తమ
 విద్యార్థులచే అట్టిమేళము లున్నచోటికి ఎప్పుడును పోమని

దీక్షపట్టించిరి. ఈ దీక్ష మాతరగతిన్యాయవాదులలోను ఉపా
 ధ్యాయులలోను అంగీకృతమై అనుష్ఠింపబడుచు వచ్చెను.
 మొత్తమున భోగముమేళములు కొలదికాలములో బందరులో
 మాత్రమే గాక తక్కిన గ్రామములందును ఆగిపోయెను. ఈమధ్య
 భోగముకులమువారిలోనే ఒక నూతనాందోళన సాగి పడపు
 వృత్తి నీచమని గ్రహించి ఆడపిల్లలకు సక్రమముగ వివాహ
 ములు చేయనారంభించుటతో నానాట వారిలో కన్యలుగా
 నుండువా రరిదియై, వివాహముచేసుకొను ఆచారము ప్రబలి
 నందున భోగముమేళములు దేశములో తరిగిపోయెను. ఇంకొక
 ముఖ్యకారణము దీనికి తోడ్పడెను. దేవాలయములలో దేవ
 దాసీలుగా నుండువారి కేర్పడిన ఈనాముభూములు నొకరి
 చేయవలసిన నిర్బంధము లేకుండగనే వారికి సంపూర్ణ హక్కు
 కలుగజేయుచు నొక శాసనము చెన్నరాజ్యములోని శాసన
 సభలో అంగీకరింపబడి అమలుపెట్టబడినది. అందువలన భోగము
 సానులు పూజ్యమువలె దేవాలయములో ఆటలకు పాటలకు
 బోవుట మాని, ఈనాముభూములను అనుభవింపజొచ్చిరి.

ఈ మహాయత్నమునకు అంకురము శ్రీ వేంకటరత్నం
 నాయుడుగారి ప్రబోధమేయని చెప్పవచ్చును. ఆయనకు పిన్న
 వయసునందే భార్యవియోగము కలిగెను. మరల వివాహము
 చేసుకొనక, బ్రహ్మచర్యమునేతాల్చి, మార్గదర్శకముగ లోక
 మున సంచరించెను. వీరు ఆంగ్లేయభాషలో ప్రవీణులు. గొప్ప
 వక్తలు. ఎల్లపుడు స్వచ్ఛమగు తెల్లని దుస్తులనుధరించుచుండెడి
 వారు. వీరి ప్రభావముననే పిఠాపురముజమీందారుగారు అనాధ

శేగణాలయమును కాకినాడలో గట్టించిరి. అందు బాలబాలికలకు కులభేదములు లేకుండ భోజనాదివసతులు, విద్యావకాశములు గల్పించిరి. శ్రీ నాయుడుగారు చెన్నపట్టణమున కాంగ్రెస్ మహాసభనుండి నార్తన్ చర్య నాక్షేపించుచు తమ సహచరులతో లేచివచ్చినప్పటినుండి కాంగ్రెస్ వ్యవహారములలో పాల్గొనుటలేదు. నాయుడుగారు హరిజనబాలికలను పెంచి పెండ్లిండుచేసిన జగదేకకుటుంబకులు.

బందరులో ఉపాధ్యాయులుగా నున్నపుడు కోపల్లి హనుమంతరావుగారు, భోగరాజు పట్టాభిసేతా రామయ్యగారు, ముత్తూరు కృష్ణరావుగారు వీరి శిష్యులుగా నుండిరి. వీరు మువ్వరు ఆంధ్రదేశమున ప్రఖ్యాతపురుషులై గావించిన మహాత్కార్యములు ముందు వివరించబడును. నేను బందరులో న్యాయనాదిగా నున్న కాలములో వీరు విద్యార్థులలో గణ్యత కెక్కుచుండిరి. ఆరోజులలో బందరులో కళాశాలలోపాధ్యాయులుగా నుండిన చెన్నాప్రగడ భానుమూర్తిగారు నాకు రాజమహేంద్రవరములో సహపాఠి. వీరుబుద్ధికుశలుడు, నిరాడంబరులు, నీతిపరులు. తెలుగునందు కవిత్వము చెప్పుచుండేడివారు. కాంగ్రెస్ కార్యములందు పాల్గొనువారికి ఉత్సాహము కల్పించుటకు రసవంతమైన పద్యములు వ్రాసి ప్రకటించుచుండిరి. వీరివలననే కళాశాలలో ఉపాధ్యాయులుగానుండిన శ్రీ దుగ్గిరాల రామమూర్తిగారు గొప్ప సంఘసంస్కరణాభిమూని. బ్రాహ్మసమాజసభ్యులు.

ఈసందర్భమున మరియొక ప్రధానపురుషునిగూర్చి చెప్పవలసి యున్నది. వల్లూరి సూర్యనారాయణరావు అనువారు హైకోర్టుపట్టా పుచ్చుకొని బందకు జిల్లాకోర్టులో న్యాయవాదిగా ప్రవేశించిరి. వయస్సున కొంచెము పెదలెనను నాకు సమకాలికులే. వీరు కాంగ్రెస్వ్యవహారములందును, సంఘ సంస్కరణవిషయములలోను ఉత్సాహముతో పాల్గొనుచుండిరి.

కాంగ్రెస్ కమిటీసభలు పట్టణములో అప్పుడప్పుడు జరుగుటయేగాక వారి కసభలు వానితోపాటు సంఘసంస్కరణసభలు కూడ జరుగుచుండెను. నెల్లూరు, ఉయ్యూరు, నూజవీడు, నరసరావుపేట, గుంటూరు, బెజవాడమొదలగుచోట్ల ఈసమావేశములు జరిగెను. నే నప్పుడు చాల వరములు జిల్లాకాంగ్రెస్ సంఘకార్యదర్శిగ నుండుటచే ఈమహాసభలలో పాల్గొనుట తప్పనిసరి యయ్యెను. ఈ సభలలో తెలుగుభాషలో నుపన్యసించుట నాకు బాగుగ నభ్యాసమైనది. ఒక్కొక్కప్పుడు నేను చేసిన ఉపన్యాసములను పలువురు మెచ్చుకొనుచుండిరి. అప్పుడు సామాన్యముగ ఆంగ్లేయవిద్య నేర్చినవా రొక-చో చేరినపుడు ఆంగ్లేయభాషలో సంభాషించుకొనుటయు, మహాసభలలో ఆంగ్లేయభాషలో నుపన్యసించుటయు గౌరవకారణముగ నుండెను. కాంగ్రెస్ సభలలో తప్ప తక్కిన సభలలో నేనును ఆంగ్లేయములోనే మాట్లాడుచుంటిని. కోర్టులోను, పాఠశాలలోను ఆంగ్ల మెట్లును తప్పదు. క్లబ్బులలోగూడ సంభాషణల కాంగ్లమే పరిపాటియాయెను.

ఆంధ్రదేశములో నప్పుడు స్త్రీపునర్వివాహసమస్య బలముగా చర్చింపబడుచుండెను. వితంతువులైన యువకులను తలిదండ్రుల సమ్మతిగాని పోషణకర్తల సమ్మతిగాని లేకుండ రహస్యముగ గొనివచ్చి, వివాహమునేయుట ఆక్షేపణార్హముగ నెంచుచుండిరి. పూర్వాచారపరాయణత్వముచేతనో, సంఘ బహిష్కారభయముచేతనో తలిదండ్రులీ యుద్వాహము లంగీకరింపకపోవుటచే ఈ రహస్యమార్గము లవలంబించక తప్పినది గాదు. ఇట్లుండగా బందరుతాలూకాలో నొకగ్రామమునుండి పదిసంవత్సరముల బ్రాహ్మణవితంతుబాలికను ఆమె యన్న బందరు తీసికొనివచ్చి తగినవరుడు దొరకన-చో వివాహము చేయుటకు పూనుకొనెను. నోబిల్ కళాశాలలో బి. ఏ లోనో ఎఫ్. ఏ లోనో చదువుకొను నొకవిద్యార్థి ఆపిల్లను వివాహమాడ సమ్మతించెను. అతడు మైనరు కాడుగాని బందరులో వారికి తోడ్పడువారు లేకపోయిరి. వివాహమునకు కొంత సొమ్ము కావలసియుండెను. ఇల్లు కావలసియుండెను. పురోహితుడును అవసరమే. బందరులోనే ఈయవకాశములు దొరకనపుడు మరియొక-చో బొత్తుగనే దొరకవు. ఒకనాటి రాత్రి వేమూరి సుజ్ఞాపావుగారు, చిదంబరరావుగారు మొదలగున్యాయవాదులము, కొంద రుపాధ్యాయులును ఒక మిత్రునియింట విందుచేసి, లోకాభిరామాయణము మాట్లాడుచుంటిమి. అప్పుడు ఈబాలవితంతువివాహమునుగూర్చి ముచ్చట బయలుదేరినది. ఆబాలిక దురవస్థ కందరును పరితపించుచుండిరి. నే నంతట “మనముమాత్రము ఈ సంఘస్థితికి బాధ్యులముకాదా, మనమే భారము పై నవేసుకొని వివాహము జరిపించకూడ?” దని

ప్రశ్నించితిని. వట్టిమాటలు చెప్పవారేగాని కార్యముఖమునకు వచ్చునప్పటికి నిలుచువా రుండరని సుబ్బారావుగారు నన్ను హెచ్చరించిరి. “మీ రీ యూరిలో పేకుప్రతిష్ఠలు పొందిన వారు, మీకు చేబట్టినయడల వివాహము సుకరముగ జరగు” నని నేను మొదటిబాధ్యత వారిమీదనే పెట్టితిని. “నిలువు నిలువు మనువారేగాని తోడు నిలుచుండువా రెవ్వరు నుండ” రని మరల ఇంచుక కోపముతో వా రనిరి. వెంటనే నేను “రేపటి ఉదయం రి గంటలకు నలుబదిమందిని మీకు తోడుగ నిల్పు వారిని సమకూర్చెదను. మీకు వివాహము జరుపు భారము వహించెదరా” యని పందెమువేసినట్లు మాట్లాడితిని. “నీవు నలుబది మందిని అంగీకరింపచేసినయెడల నేను వెనుదీయ” నని ఆయన వాగ్దానముచేసెను. కాని నే నంతమందిని సమకూర్చలే నను ధృఢ శ్వాసముతోడనే వా రట్లు చెప్పిరని తలచి, నామాటనిలుపుకొన నెంచి, అపుడే అచ్చట నున్న మిత్రులతో సంప్రదించి, వారి ఆమోదమును పొందితిని. మరునా డుదయముననే బయలుదేరి ఈ వివాహము జరుపుటకై సుబ్బారావు గారితో నిలిచి నిర్వహింతు మని నలుబదిమందిచే సంతకములు చేయించి, తొమ్మిదవ గంట కొట్టచుండగనే సుబ్బారావుగారి కా కాగితము నందిచ్చితిని. వారు “ ఇదియంతయు గాదు; నాఆప్తబంధువుల చస్త్రులు కావలె”నని ఇంచుక కోపముతో వాక్రుచ్చిరి. “ఆప్తబంధువు లెవ్వ” రని ప్రశ్నించితిని. వడ్లమన్నాటి నరసింహారావు, కట్టమూడి చిదంబరరావు గార్ల పేర్లు చెప్పిరి. “ఇవిగో వారిసంతకములుగూడ ఇం దున్న” వని కాగితము చూపితిని. వా రంతట మంచిదని అంగీకరించి,

మరునాడు కాబోలును, సంతకములు చేసినవారి నందరిని భోజనమునకు బిలచి, వివాహమునకు వలయు సొమ్ము, ఇల్లు, పురోహితుడు మొదలగువిషయములు నిర్ణయించిరి. సుబ్బారావు గారు దక్షిణవల్లూరుసంస్థానమువారికి దివాన్ జీగా నుండుటవలన వల్లూరివారి దివాణము వారిస్వాధీనములోనే యుండెను. అంకు వివాహము నడుపుటకును, అవనిగడ్డనుండి పురోహితుని పిలిపించుటకును, తక్కినపర్పాటులు చేయుటకును సుబ్బారావుగారే యొప్పుకొనిరి. వివాహము శాస్త్రప్రకారము మంత్రములతో జరిగెను. సంతకములు చేసినవారందరు హాజరైరి. నేకును కొంతమంది మిత్రులు భార్యలతోగూడ హాజరైతిమి. ఆడువాండ్రందరు పెండ్లికూతును మధ్య నిడుకొని ఛాయాపటము తీయించుకొనిరి. ఇంతచేసితిమిగాని ఆవధూవరులతో భోజనము చేయ సాహసింపలేకపోతిమి. ఏనుగుపై అంబారీలో వధూవరుల గూర్చుండబెట్టి మేళతాళములతో ఊరేగింపు జరిపితిమి.

ఇంత బాహుటముగ నిర్లక్ష్యముగ వివాహముచేసినందుకు బ్రాహ్మణసంఘము మమ్ము సంఘబహిష్కృతు లని తీర్మానించెను. మేమును దానిని లక్ష్యపెట్టక తగిన పురోహితునివలన మాయిండ్లలో కార్యములు నడుపుకొనుచు ఒకరితోనొకరము సఖ్యముగ నుండి కొంకక జంకక వర్తించితిమి. ఆరునెలలలో మొలమెల్లగ బహిష్కారము సడలిపోయెను.

1900 సంవత్సరముననో లేక మరుసటిపేడో మిత్రులము ముచ్చటించుచుండగా తెలుగున వార్తాపత్రికలు మనజిల్లాలో

లేకుండుట శోచనీయమని తలచి, ఒకపత్రిక ప్రకటించుటకు ప్రయత్నములు జరుపుట యుక్తముగదా యనుకొంటిమి. దానికి తగిన ప్రయత్నము లెవ్వరును పైన బెట్టుకొనరైరి. అంతట నేనును న్యాయవాదులలో నొకరగు దాసు నారాయణ రావుగారును తుదకు ఒక తెలుగువారపత్రిక ప్రకటించవలెనని నిశ్చయించుకొంటిమి. నేను ముందు కావలసిన సొమ్ము విహితుల వలన వసూలుపరచియు, కొంత స్వంతమున పెట్టుకొనియు మాయిరువురిపేరను కృష్ణాపత్రిక యను పత్రికను ప్రచురించసాగితిమి. నారాయణరావుగారు తెలుగులో నాకంటె ఎక్కువ ప్రవేశము కలవారు, సరసమైన కవిత్వముచెప్పుటకు సమర్థులు. మొదటి రోజులలోనున్న శ్రద్ధ వారికి క్రమముగా సన్నగిలెను. మొదటి నుండియు వ్యాసములు, వార్తలు సమకూర్చి, పత్రిక వారము నాటికి అచ్చుబడి, వెలువడు భారమంతయు నేనే పూనితిని. పత్రికాకార్యాలయమున అవటపల్లి నారాయణరావు వనునొకరు గుమాస్తాగా నేర్పడిరి. ఆయన ఉత్సాహశీలి గావున సంపాదకత్వనిర్వహణమున తోడ్పడుచుండెను. పత్రికపై నభిమానము నానాట హెచ్చుచుండెనుగాని తగినంత ధనసహాయములేక, సహకారములేక విశేషవ్యాప్తి కలిగింపలేకపోయితిమి. ఇంతలో నారాయణరావుగారు అకాలమరణముపొందుట సంభవించెను. పత్రికాప్రకటన మానక సాగించుచునేవచ్చితిని. ఆయూరిలో నొక్కటే ముద్రణాయంత్రము కలదు. అందు పనులు చురుకుగ జరగక పత్రిక సకాలములో చందాదారుల కందింపలేకపోతిమి. ప్రభుత్వోద్యోగులచర్యలు తీవ్రముగ విమర్శించినందుకును, సంఘమందలి దురాచారములను ఖండించినందుకును పురజనులు

మమ్ము తీవ్రవాదులని యెంచుచుండిరి. ఎన్ని లోపము లున్నను పత్రికాప్రకటనమాత్రము జరుపుచునేయుంటిమి.

ఈ సంవత్సరములలో నాకుటుంబమున కొన్ని యవాంతరములు నడచినవి. బందరుకు కాపురమునకు వచ్చునప్పటికి నాకు నాలుగేండ్ల కుమార్తె యొకతె యుండెను. పిమ్మట నిరువురు మగపిల్లలు గలిగిరి. అందొకనికి నాన్నేహితుడు చంద్రశేఖరుని పేరిడితిని. ఆ చిన్నవాడు రెండుసంవత్సరములు పెరిగి ప్రిహవ్యాధివలన చనిపోయెను. పిమ్మట కొలదిదినములకే నాభార్య ఇంకొక మగశిశువును ప్రసవించెను. స్ఫురద్రూపియగు పిల్లవానిని చూచుకొని, తల్లి పూర్వదుఃఖమును కొంత మరచిపోయెను. ఈ చిన్నవాడు మూడేండ్లలోపల మాటలన్నియు నేర్చి ఆమోదముగొల్పు సంభాషణలు చేయుచుండెను. చూచిన ప్రతివస్తువునుగూర్చి ప్రశ్నించి, తెలుసుకొనుచుండెను. రాత్రి వేళల ఆకసమువంక జూచి, నక్షత్రముల వివరము లడుగసాగెను. కాని వీడును అయిదేండ్లు వచ్చునప్పటికి వ్యాధిగ్రస్తుడై 1902 లో మృతుడయ్యెను. రెండుమూడు నిఘోషములలో జీవములు విడువబోవును ఎదుటనున్న తల్లికి రెండుచేతులు మోడ్చి నమస్కరించెను. పిమ్మట తలప్రక్కనున్న న్నావైపునకు ప్రయత్నపూర్వకముగ తిరిగి నమస్కరించెను. ఎన్నియో ఆశలు గొల్పిన ఈపిల్లవాడు పోవుటచే తల్లి మరింత దుఃఖసముద్రమున మునిగిపోయెను. నాకును హృదయవేదన అతిశయముగ నుండెను.

ధిల్లీ దర్బారు

ఆసంవత్సరము డిశంబరులో అహమ్మదాబాదులో కాంగ్రెస్ మహాసభ సమావేశమయ్యెను. ఆసమయముననే ఢిల్లీలో ఎడ్వర్డు పట్టాభిషేకసందర్భమున ఉత్సవమునకు స్వతంత్రసంస్థాన ప్రభువుల నందరిని రప్పించి గొప్పవేడుకలు సలిపి ఆంగ్లేయ సామ్రాజ్య ప్రాబల్యమును ప్రకటింపవలెనని కర్జనప్రభువు ప్రకటించి, రాష్ట్ర శాసనసభాసభ్యులు మొదలగువారికి ఆహ్వానములు పంపించెను. బందరునుండి కాంగ్రెసుసభకును, ఢిల్లీఉత్సవము జూచుటకును వెళ్ళవలెనని చాలమందిమి కుతూహల పడుచుంటిమి. మా కెవ్వరికి ఆహ్వానములు రాలేదు. ప్రయాణ సమయమునకు అందరును వెనుతగ్గిరి. నరసరావుపేటలో స్టేషనుగా నుండిన వంకాయల శేషావతారముగారు మాత్రము ఒకసారి నాకు గనుపడి, తాను తప్పక వచ్చెదననియు బెజవాడ స్టేషనులో కలుసుకొందుననియు తారీఖుగూడ నిరయించి చెప్పెను. నేను బయలుదేరి నిరయించిన వేళకు బెజవాడ చేరితినిగాని నా కాయన కనపడలేదు. ఒక్కడనే రైలెక్కి చక్కగ అహమ్మదాబాదు చేరితిని. అక్కడికి హిందూపత్రికాధిపతిగా నుండిన కిస్తూరి రంగయ్యంగారు, రంగస్వామయ్యంగారు అను హైకోర్టువకీలు, గౌరవనీయులగు పేరరాజుగారు మొదలగు దక్షిణప్రాంతీయు లెందరో సభకు వచ్చిరి. దక్షిణాదిప్రతినిధులకు ప్రత్యేకముగ బస ఏర్పరచిరి. చలి ఎక్కువగా నుండెను. స్నానమునకు బాగుగ మసలుచుండిన వేడినీళ్ళుగూడ పైన పోసుకొను నప్పటికి చల్లబడి శీతబిందువులు ఉష్ణబిందువులు కలియబోసిన

టుండెను. పండిత అయోధ్యనాథ్ గారు మహాసభ కధ్యక్షులుగ నుండిరి. వ్రాసి అచ్చొత్తించి ప్రకటించిన ప్రారంభోపన్యాసమును చేతబట్టకనే అందులో నున్న పదములతోడనే ఎచ్చటను మార్పు లేకుండ మిక్కిలి నిపుణత్వముతో సహజసంభాషణవలె ప్రసంగించిరి. సురేంద్రనాథబెనర్జీ గారి ఉపన్యాసము అకృతముగ నుండెను. ఇతరులు వ్రాసిన విషయములు విడికాగితములమీద వ్రాసి, ఆయన భాషించుసమయములో సందర్భమునుబట్టి జాపకార్థము వారి కార్యదర్శి కంటిఎదుట పెట్టిపెట్టకముందే గ్రహించి, ప్రసంగములో వాని నిమిడ్చిచెప్ప వైఖరియు వారి జాపకశక్తియు ఆశ్చర్యముకల్పించెను.

ఢిల్లీమహోత్సవము చూడవలె నను కోర్కె యున్నది గాని నా కాహ్వానము రాలేదు. ముందుగా బసనిమిత్తము ప్రయత్నము చేయలేకు. ఇంతగా వ్యయప్రయాసల కోర్చి ఢిల్లీకి చేరినను అచట వసతి లేనియెడల ప్రయోజనముండదు. బసలు దొరకవని బయలుదేరినప్పుడు తెలియదు. ఢిల్లీకి రాను పోను రెండవతరగతికికెట్లు ముందుగానే కొంటిని. పేరరాజుగార నడుగగా తన బసలో మరియొకరికి వీలుండునో యుండదో తెలియదని చెప్పిరి. కాంగ్రెసుకు వచ్చిన ప్రముఖు లెందరో ఢిల్లీలో ముందే బసలేర్పరచుకొనిరి. వారందరును ఢిల్లీకి ప్రయాణమయి పోవుచుండిరి. నేనును కానీ, చూతమని వారితోగూడ పయనమై పోతిని. రైలుస్టేషనులో నిలువగానే ఎవరికివారు వెడలిపోయిరి. నేను నాసామానులతో స్టేషనులో నిలచిపోతిని. కూలీలు మాటిమాటికి వచ్చి సామాన్లు తెచ్చెద

మని వేధింపసాగిరి. తుద కొక చిన్న కూలివా డుండగా వానిని బిలిచి నా కప్పటికి వచ్చిన హిందూస్థానీభాషలో సమీపమున వదైనా బస కలదా యని ప్రశ్నించగా సత్రము కలదని జవాబు చెప్పెను. అంతట వానిచే సామాను పట్టించుకొని కాలినడకనే ఒక పెద్ద మేడయింటివాకిటికి పోతిమి. ద్వారములో ప్రవేశించగానే రెండువైపుల నెత్తగు గచ్చుటరుగు లున్నవి. అం దొకదానిపై నిరువురు నల్లగడ్డాలవారు తలపాగలు పెట్టుకొని చొక్కాలు తొడుగుకొని మనప్రాంతముల మహమ్మదీయులవలె హుక్కా పీల్చుచుండిరి. వ్రాతబల్లమీద రిజిష్టరు పెట్టుకొని లోపలికి పోవువారిపేర్లు వ్రాసుకొనుచుండిరి. ఆమేడ ఎవ్వరిదో స్వంత గృహము. నేను హిందూస్థానీలో నాకు ఆయింట బస దొర కునాయని వారిని అడిగితిని. దక్షిణపుమూల ఖాళీగాయున్నదని రోజు 1 కి రు 6/- లు అద్దెఅనియు, ప్రశ్న తరమిచ్చిరి. నే నందుకు సంతసించి ఆరోజుకు రు 6/- లు నిచ్చి రసీకు తీసికొని మేడమీదికి సామానుతో పోతిని. తలదాచుకొనుట కిట్లు సలము దొరికినందుకు సంతసించుచు భోజనమునకై సమీపమున పూటకూలిబస కలదాయని విచారించితిని. కాని క్రిందనున్న నల్లగడ్డములవారు హిందువు లని తెలుసుకొనినపిమ్మట హిందువు లెవ్వరో, ముసల్మాను లెవ్వరో, హిండువులలో బ్రాహ్మణు లెవ్వరో, బ్రాహ్మణేతరు లెవ్వరో, బ్రాహ్మణు లైనను మాంస భక్షకు లెవ్వరో, కానివా రెవ్వరో నిర్ణయింపలేక, ఆకలితీరుకు సాలును పండ్లును రొట్టెయును దిని కాలము గడపనెంచితిని. వీధివెంట బయలుదేరి కొంతదూరము పోవునప్పటికి ప్రతి అంగడి లోను పెద్ద కళాయిలవంటి పాత్రలలో పాలు పోయిలమీద

క్రాగుచుండెను. ఒక అంగడిలో పాలును, అప్పుడప్పుడు చేసిన
 రొట్టెయును కొని గదికి తెచ్చుకొని భుజించి, మంచినీరు ద్రావి
 నిదురించి, కొంతసేపటికి మేల్కొని, పట్టణము చూడవలెనని గది
 తాళమువేసి బయలుదేరితిని. డిశంబరునెలలో నచట మిక్కిలి
 చలిగాన ఉన్నిలాగును, ఉన్నిషర్టును దట్టమైన ట్వీడ్ లాంగు
 కోటును, సరిగతలపాగయు, మెడకు ఉన్నికంఠరూపును ధరించి,
 కాళ్ళకు ఉన్నిమేజోళ్ళును బూటులును తొడిగికొనియుంటిని.
 చేతిలో అందమగు చేతికర్ర యుండెనని జాపకము. మరియు
 బంగారుగొలుసుగల వెండి జేబుగడియారమును కోటుజేబులో
 వేసుకొనియుంటిని. నాకు అప్పటి వయస్సు ముప్పదియారు
 సంవత్సరములు గాన దార్ధ్యముతో కాలినడకనే మెల్లమెల్లగ
 పోవుచుంటిని. పట్టణములో హస్తినాపురము అని యొకభాగ
 మున, ఇంకొక భాగమున వీధులలో ఇంద్రప్రస్థ మని బల్లలపై
 వ్రాయబడి యుండెను. చాందినీచౌకు, జుమ్మామసీదు చుట్టు
 ప్రక్కల దర్శనీయముగ నుండెను. పెద్ద మైదానములో ఇప్పుడు
 క్రొత్తధిలీ కట్టిన స్థానముననే ఉత్సవము నిమిత్తము ధిలీకి వచ్చెడి
 సంస్థానాధీశు లుండుటకు ప్రత్యేకస్థలము లేర్పరుపబడెను.
 బరోడామహారాజు కొయ్యపలకలతో రాజమందిరమువలె నొక
 కట్టడమును నిర్మాణము చేయించుకొనిరి. దానిని మరల ఊడ
 దీసి మడతబెట్టి రెలుమీద వారి సంస్థానమునకు గొనిపోవుటకు
 వీలుగ నిర్మించిరి. రాకపోకలకు ఎఱమట్టితో బాటలను
 వేయించి, ఇంగిలీకమువలె నెఱ్ఱగ గన్నడు దానిపైన అభ్రకపు
 బొడి చల్లించుటచే తళతళ మెరయుచుండెను. మహారాజులు,
 నవాబులు చతురంగసమేతముగా దర్బారుకై వచ్చి విడిసియుండిరి.

దర్బారు సలమునకు చుట్టును ప్రహారీగోడ కట్టించి, దాని కొక ప్రక్క కొంచె మెత్తుగ పెద్ద అరుగును కట్టించి దానిపై సంస్థానాధీశుల కలంకృతములగు వీరము లమర్చిరి. మధ్యభాగమున మిక్కిలి సుందరముగు ఉన్నతాసనము నేర్పరచి, దిగువ వివిధ రాష్ట్రముల గవర్నరులు, నుద్యోగులు, శాసనసభ్యులును ప్రఖ్యాత పురుషులు మున్నగువారికి ఉచితాసనము లమర్చిరి. ఇవి గాక ప్రేక్షకులకుగూడ అవకాశములు సమకూర్చిరి. ఒక నాడు పురవీధులలో గొప్ప ఊరేగింపు, ఇంకొకదినము కాల్బలములు, అశ్వదళములుగల అరువదివేలనేన ఒక్కసారిగ ప్రదర్శింపబడుట, మున్నగు కార్యక్రమములు ప్రకటితములైనవి. సభాసలమునకు చుట్టును పహారాలుబెట్టి అడ్డములు గట్టినందున వెలుపలివారలకు లోపల నేమియు కనుపడదు. అందు ప్రవేశమునకు ప్రేక్షకులకు టికెట్లు ఇవ్వబడునని తెలియవచ్చినది. కాని ఈ టికెట్లు ఎప్పు డెవ్వ రిచ్చెదరో తెలియదు. పంజాబు దేశస్థుడగు ఒక డి.సి. కుమునసబుతో పరిచయము కలిగెను. ఆయనయు స్నేహపాత్రుడుగ నుండెను. టికెట్లునిమిత్తము ఆయన ప్రయత్నము చేయుచున్నాడు గాన నాకు నొకటి సంపాదించునని వాగ్దానముచేసెను. కాని తుద కాయనకు లభించుటే దుష్కరమైనది. ఇట్లుండగా నే నుండిన బసలో క్రింద నున్న కొళ్ళాయి యొద్ద ముఖము కడుగుకొనుచుండగా “వీరే నెంకటప్పయ్య” అని యెవరో అనిరి. నే నాశ్చర్యముతో తిరిగి చూచునప్పటికి నా చిరకాలమిత్రుడు నంబూరి తిరునారాయణస్వామి కనబడెను. నే నున్న మేడక్రింది కొట్లలో ఏలూరినుండి వచ్చిన మిత్రులతోగూడ మూడుదినములుగా వంటలుచేసికొనుచుంటి

మన ఆయన తెలిపెను. దర్బారునకు టికెట్లనిమిత్తము మరల ప్రయత్నముచేయ నారంభించితిమి. దర్బారునాటి ఉదయమున టికెట్లు ఇచ్చెడి స్థానము తెలుసుకొని మేము పోవునప్పటికి టికెట్లు అయిపోయిన వని తేలిపోయెను. రాజదర్బానము లేకున్నను తీరనేవయెనను చేయుదమని యమునానదిలో స్నానము చేసితిమి. పటణమునకు మరలివచ్చు సమయమున అడవిగడ్డి మోపులు దాల్చి వచ్చు బీంతులమంద కనబడెను. ఒక్కసారిగ అన్ని యొంటెల నెన్నడును చూచియుండలేదు. పిల్లపనుగులవలె నుండు గవనిబట్టెలుగూడ మందలై కన్పించినవి. ఇవి నిత్యము బిందెడుపా లిచ్చునని చెప్పుచుండిరి. వీని పెరుగు రాయివలె గడకటియుండును. ఒక రాత్రి నేను వీధివెంట బోవుచుండ విశాలమగు పెద్దతొట్టిలో పాలు బిందెలతో తెచ్చి కుమ్మరించు చుండుట కననయ్యెను. ఆ పాల నేమిచేయుదురని యడుగగా ఒక సంస్థానాధీశుని గుఱుములు త్రాగుటకై తొట్టిలో బోయి చున్నారని చెప్పిరి.

దర్బారు చూడకున్న మానె, ఊరేగింపు టుత్సవమైన చూత మనుకొంటిమి. దానిని చూచుటకై వీధులలో తగిన ప్రదేశములను ప్రజలు ముందుగా వెదకుకొనుచుండిరి. జుమ్మా మసీదు వాకిలిమెట్లు ఒకదానిపై నొకటిగ పొడవున వరుస వరుసగ పైకి బోవుచుండుటచే పెద్ద నాటక శాలలో గాలరీవలె నుండెను. కొన్ని వేల జనులు ఆమెట్లపై కూర్చుండవచ్చును. ఆమసీదు అధికారులు ఇదే సమయమని మెట్లకు టికెట్ల నేర్పరచి వసూలుచేయ నారంభించిరి. టికెట్లఖరీదు క్రమమున కొన్ని

వందలరూపాయలవరకు బెరిగెను. మసీదుబురుజులమీద సహితము స్థానము లేర్పరచి కొన్ని వందలరూపాయలు నసూలు చేసిరి. ఇక రాజవీధులప్రక్క ఇండ్ర మేడలమీదను, డాబాల మీదను గోడలమీదనుగూడ ప్రేక్షకులు తావులేర్పరచుకొనిరి. నేను మసీదుమెట్లమీద తొమ్మిదిరూపాయలకు టికెట్టు కొంటిని. ఉత్సవము మధ్యాహ్నము పండ్రెండ్రుగంటలకు ఆగ్రాద్వారము గుండ బయలుదేరెను. అందుకు సూచనగ పెద్దఫిరంగులమ్రోత వినబడెను. పిమ్మట నశ్వరాజము నెక్కిన భారతీయనాయక ప్రముఖుడొకడు పొడసూపెను. ఈతడు సర్ ప్రతాపసింగు అని కొందరు ప్రేక్షకులు చెప్పుచుండిరి. ఆయనవెంట గుఱ్ఱములపై బ్యాండువాయిద్యము బయలుదేరెను. వారివెనుక పదాతివర్గము నడువసాగెను. ఆ పదాతుల వెన్నుదన్ని మరయొక బ్యాండు వాయిద్యమును వారి వెన్నంటి అశ్వములపై రాజకుమార దళమును నడువసాగెను. సమానవయస్కులు, సుందరగాత్రులు నగు రాకుమారులు తెల్లనిషేర్వాణీలును, లేతనీలవర్ణపుదలపా గలును, రత్నస్థగితములై మెరయుచున్న కల్కితురాయిలు ధరించి, మణులుచెక్కిన కంఠహారములతో తేజోవంతములగు ముఖారవిందములతో చూచువారల కన్నులకు ఆనందము గొల్పుచుండిరి. నక్షత్రములు ఆకసమునుండి దిగివచ్చి ఈ మహోత్సవమున పాల్గొనుచున్నవా యన్నట్లు ఇరువదియేడు గురు రాకుమారులు ఆశ్రేణిలో నుండిరి. వీ రెక్కిన గుఱ్ఱము లును చిరుతపులిచర్మపుజీనులతో నొక్కరూపున నొప్పారు (Pony) పోనీలు. ఈదళము వెనుక ఆఫ్ గన్ పటానుయువకులు వదులుగానుండు తెల్లని చొక్కాలు తొడిగి, తోకలు విడిచిన

ఆకుపచ్చతలగుడ్డలు పెట్టుకొని పొట్టి టింగణాలపై సాగిపోయిరి.
 వారివెంట పెద్దగుఱములపై నందమగు దుస్తులు ధరించిన
 బ్యాండువాయిద్యమువారు హృద్యముగ వాయించుచు వెడ
 లిరి. పిమ్మట నొక వృద్ధగజరాజముపై బంగారునీరుపోసిన
 హాదాయందు కరనుప్రభువును ఆయనసతీమణియును వెడలి
 వచ్చిరి. సరిగపట్టెలుగల చిత్రవస్త్రములతో ఆభరణములతో
 నలంకరించిన ఈగజమున కీరుప్రక్కలను వెండికట్టలు బట్టుకొని
 వేత్రహస్తులు నడచుచుండిరి. ఈ ఏనుగు కాశీమహారాజుల
 వారిది. 1857 సంవత్సరమున విక్టోరియాగ్రాణీగారికి భారత
 చక్రవర్తిత్వము సిద్ధించినపుడు ఢిల్లీలో గావింపబడిన మహోత్స
 వమునాడు ఊరేగిన మహాగౌరవము గాంచినదిగాన దానిని
 మరల ఆమె కుమారుని పట్టాభిషేకకాలమున ఊరేగింపులో
 రాజప్రతినిధిగ తానెక్కవలెనని కరనుప్రభువు పట్టుబట్టి రప్పించె
 నట. ఆ యుత్సవమునకు ఎడ్వర్డురాజుగారిసోదరుడు కానాట్
 డ్యూకు భార్యాసమేతుడై మనదేశమునకు వచ్చెనుగాని రాజ
 ప్రతినిధియగు తానే ముందుబోవలెనని కరను శాసించెనట.
 అందువలన కానాట్ సతీమణితోగూడ గజారూఢుడై వెనుక
 వచ్చుచుండ కరను తాను ముందు నడిచెను. కానాటు వెనుక
 గజములనెక్కిన మహారాజులు ఏబదిమంది జంటజంటలుగ వారి
 వారి చోప్దారీలతో మెలమెల్లగ బోవసాగిరి. వా రెక్కిన
 గజములును చిత్రాలంకృతములు గావింపబడియుండెను. వారును
 వంకరతలపాగల రత్నములుపోదిగిన కలికితురాయిల నమర్చి,
 పలుచొక్కాయిలను తొడిగి మణిమయములగు కంఠహారములను,
 కంకణములను, భుజదండములను ధరించియుండిరి. ఆదృశ్యము

భారతదేశపు రత్నములన్నిటి నొక్క-చో రాశిబోసినట్లు చూప
 టెను. కాని ఈమహారాజు లందరు విదేశరాజప్రతినిధివెంట
 దాసులై పోవుట భారతదేశపుబానిసత్వముగూడ ఇచట రూపెత్తి
 నట్లే కనుపించెను. ఈసంస్థానాధిపతులలో ముందుజంటలో
 సెవ్వరి నేర్పరచవలెననుప్రశ్న వచ్చినపుడు మైసూరు, ట్రావె
 నూరుప్రభువులను మొదటిజంటగా నిర్ణయించిరట. ఈవార్త
 నెజామునకు తెలిసి తాను మొదటివరుసలోనే ఉండవలెననియు
 అట్లు గానిచో ఉత్సవమున పాల్గొనననియు పంతముబూని స్వంత
 రెలుమీదనే ఢిల్లీకి వచ్చి రెలుసేషనులో తన బండిలోనేయుండి
 రాజప్రతినిధితో ఉత్తరప్రత్యుత్తరములు నడిపి, తుదకు ట్రావె
 నూరుమహారాజును రెండవవరుసకు దించి, తన్ను మొదటి
 వరుసలో చేర్చినపిమ్మట బండిదిగి పట్టణములో తనబసకు చేరె
 నని చెప్పుకొనుచుండిరి.

దర్బారుసమయమున ఈమహారాజు లొక్కొక్కరు లేచి
 మధ్యపీఠాసీనుడై యున్న రాజప్రతినిధియగు కర్జనుప్రభువు
 నొద్దకు జని, కానాట్ ప్రభువు పరిచయము నొంది, ఆంగ్లప్రభు
 త్వముపట్ల తమభక్తిని ప్రకటించు ప్రమాణముసల్పుటకు నిర్ణయ
 మయ్యెనట. అట్లు వారిస్థానములనుండి లేచి కర్జనుప్రభువు
 నొద్దకు మరలివచ్చుటలో వీపులు కర్జనుప్రభువువైపునకు త్రిప్ప
 కుండ వెనుక వెనుకకు నడచిపోవలెనను నియమము నవలంబింప
 వలసియుండెనట. మహారాజు లందరును ఆప్రకారమే వారివారి
 స్థానములకు మెలమెల్లగ వెనుకవెనుకకే నడిచిరటగాని బరోడా
 మహారాజుగారు వీపు కర్జనుప్రభువువైపునకు త్రిప్పియే తన

సానమునకు బోయినందుకు కరనుప్రభువు కోపించి మహారాజు
మీద కొంత చర్యజరిపి, వారిపై నేదియో అపరాధము విధించి
నట్లు తెలియవచ్చినది.

ఈ మహోత్సవమున భారతజాతిపతనము నైతికముగ
కోచనీయమైనను ఆ దృశ్యము అపూర్వము ననన్యముగ వైభవ
ముతో నిలసిల్లినదని చెప్పవచ్చును. ఈ ఊరేగింపు జరిగిన
మరునాడు అరువదివేలసేన ఒక్కో ప్రదర్శింపబడెనుగాని దానిని
మేము చాలదూరమునుండి మాత్రమే చూడగలిగితిమి.

పురాతనముగు ఈమహానగరమున లాల్ ఖిల్లా కుతుబ్
మినారు మున్నగు అపురూపములగు దృశ్యములు తిలకించి
పిమ్మట ఆగ్రాకు చేరి, అచట నొక హిందూగృహస్థు ఇంట
బసచేసితిని. టాజమహల్ అక్కడికి సమీపముననే యుండుట
చేత మిక్కిలి ఆతురతతో ఆభవనముచేతకు బోయి కొంచెము
సేపు దానిని ఆశ్చర్యముతో పరికించి, పిమ్మట సావధానముగ
చూడవచ్చునని మరల బసకు వచ్చితిని. దుకాణమునుండి
పాలును, పండ్లు తెచ్చుకొని భుజించి కొంత విశ్రమించి మరల
టాజమహల్ ను దర్శించితిని. ఈదివ్యభవనమునకు బట్టిన పాల
తాయి యంతయు జయపూరునుండియు, ఎఱ్ఱయసుకరాయి
ఫట్టిపూరుసిక్రీనుండియు తెప్పించిరట. దాని నిర్మాణకౌశలము
గాని శిల్పవైచిత్ర్యమునుగాని వర్ణింపశక్యముగాదు. ఇది చంద్ర
శిలామయమైన అపురూపచిత్రనిలయము. దీనిని దర్శించునపుడు
కలలో జూచుచున్న మయసభ యని తోచును. 'పాలరాతితో

గట్టిన కవితాకల్పన' యని ఆంగ్లేయగ్రంథకర్త వర్ణించియున్నాడు. పచ్చలతివాచితో కప్పబడినట్లు పచ్చికతోడను వృక్షముల తోడను శృంగారముగనుండు ఉద్యానవనమధ్యమున కట్టబడి యున్నది. దీని చుట్టును ఎఱ్ఱరాతితో గట్టిన ప్రాకారము గలదు. ముఖద్వారము మహోన్నతమై, విశాలమై, సుందరముగా నున్నది. ఈ ద్వారమునుండి తోటలోనికి బోయి నిడుపగు పాలరాతితిన్నెమీదుగ భవనమునకు బోవుటకు బాట ఏర్పరుప బడినది. ఈ బాట కిరుప్రక్కల వృక్షములు గలవు. బాటగానున్న ఈతిన్నె మధ్య శుభ్రజలములతో నిండి విలాసార్థముగ కట్టిన పాలరాతికాలువ గలదు. ఇందు కలువమొదలగు పుష్పములు వికసించుచుండును. ఈ 'విలాసకుల్యల కిరుప్రక్కల చిన్న తొట్లలో గుమ్మటములుగ పెరుగుచున్న వన్నెవన్నెల మొక్కలు కనుపండువొనర్చుచుండును. ఈ తిన్నెమీదుగ బోయి కొంచె మెత్తుగను, విశాలముగ నున్న చలువరాతి వేదిక నెక్కి యించుక ముందు నడిచి దివ్యభవనమును ప్రవేశించవచ్చును. ఈవేదికకు నాలుగుమూలలను నాలుగు - ఎత్తును, ఎత్తునకుదగిన లావును గల చలువరాతి స్తంభములును, వానిపై అందములైన బురుజులును పొంకము లీనుచుండును. ఈ వేదికపై నిలచి ఆ దివ్యభవనమును దర్శించినప్పుడు హృదయము మహదానంద మున మునిగిపోవును. ముఖద్వారమున్న కుడ్యమున కిరుప్రక్కల గోడలు తలుపురెక్కలవలె నించుక లోపలికి వంపుదీర్చి కట్ట బడినవి. వానిపై చిన్నబురుజులు ముద్దులొలుకుచున్నవి.

గోడలమీదినుండి పై వరకు నొక్క-రాతితో కట్టబడిన
 ట్లున్న ఆభవనము నునుపుదేరి ఆద్దమువలె నీడ లీనుచుండును.
 ఈ నిర్మాణమునందు కలప వినియోగించక రాళ్ళతోడనే
 పైకప్పు అమర్చబడినది. భవనములోపల ప్రవేశింపగానే వెలుపలి
 గోడలకు కొంత యెడము వదలి, లోపలిభాగమున వెలుపలి
 రూపమునకు ప్రతిరూపముగ గట్టబడిన గర్భగృహము గలదు.
 ఈ రెండుగోడల మధ్యస్థలము గదులుగా నేర్పరుపబడినది. ఒక
 గదినుండి మరియొక గదికి పోవుటకు మధ్య గోడలు లేకపోవుటచే
 కొణములుదీర్చిన ఒకవలయముగుండ గర్భగృహమునకు చుట్టు
 ప్రదక్షిణముచేయుటకు వీలుగా నున్నది. ఇందు రెండు లేక
 మూడు గదులు దాటి మరియొక కొణమునకు జేరులోపల
 వెలుపలినుండి యొక పెద్దద్వారమును, దానికి నెదురుగ గర్భ
 గృహమునకు బోవుటకు మరియొక ద్వారమును గలదు. ఈ
 గదులలో గోడలమీద ఆకులు పువ్వులతీగలు అందముగ చెక్క
 బడి పచ్చలు, గోమేధికములు, పుష్కరాగములులోనగు విలువ
 గలరాళ్ళు పొదగబడి, ఎప్పుడును వాడకుండ జీవముతో పెరుగు
 చున్న పూదీగవలెనే గన్నడుచుండును. అక్కడక్కడ ఈ పుష్ప
 లతలప్రక్క అందములగు చిలుకలు, గోరువంకలు మొదలగు
 పక్షులును మణివికారములై, జీవకళ యుట్టిపడుచుండును.
 ఈ గర్భగృహము గోళాకారమగు పెద్ద చంద్రశిలాగోపురము.
 దాని శిఖరము సర్ధచంద్రాలంకార నిర్మితము. ఈ గోపురము
 ఇన్నూరడుగుల యెత్తు. గోపురముక్రింద గర్భగృహమధ్యమున
 రెండు సమాధు లున్నవి. అం దొకటి షాజహానుభార్యదనియు,
 రెండవది షాజహానుదనియు చెప్పుదురు. ఈ సమాధులకు చుట్టును

అనన్యమగు శిల్పవిద్యాకౌశల్యమును ప్రకటించు చలువరాతి
యలవ యొకటి కోణములుదీర్చి, మణిమయపుష్పలతాలృకం
తమై, యొప్పారుచున్నది.

మహాప్రసిద్ధమగు ఈ నిర్మాణమువెనుక దాని నానుకొ
నియే యమునానది ప్రవహించుచున్నది. వెన్నెల రాత్రులందు
చంద్రికాప్రవాహమున తేలియాడు ఈ చంద్రశిలాభవనసౌంద
ర్యము కన్నులార జూచియానందించవలసినదేగాని వర్ణింప దరము
గాదు. మరియొకమారు దీరికచ్చేసుకొని రాత్రివేళ అట్టి తరుణ
మున ఆసుందరభవనమును దర్శించితిని. అమందానందము
నొందితిని.

ఢిల్లీ నుండి నాకంటె ఒకపూట ముందు బయలుదేరి
ఆగ్రాలో నచ్చు కలిసికొందు ననిచెప్పిన మిత్రుడు తిరునారా
యణస్వామి కనుబడకపోయినందున, నతనియొద్ద దమ్మిడియైన
లేకుండ నేను తీసికొనియుండుటచే అత డెక్కడ నెంత నిస్సహా
యుడుగ నుండెనో, ఏమైపోయెనో యను చింత హృదయశల్యమై
బాధించుచుండెను. కాబట్టి మరునాడు రైలుస్టేషనుకుబోయి
రైలునిమిత్తము వంతెనపై నిలచి చూచుచుంటిని. కొంతవడికి
రైలు వచ్చినది. మిత్రుడు కనుపింపడాయను. ఇంతలో నెవ్వరో
వెనుకనుండి నాభుజములను పట్టుకొని నేను వెనుకకు తిరుగకుండ
నిలిపిరి. తిరునారాయణే యెయుండునని తలచి, ఇంతలో పట్టు
కొంచెము సడలుటచే దిరిగిచూచునప్పటికి వంకాయలపాటి
శేషావతారమును, మరియొకమిత్రుడును గనుపించిరి. ఢిల్లీ

ప్రయాణమునకు నన్ను బెజవాడలో కలిసికొందునని చెప్పిన
 ఈ మిత్రుడు ఇప్పటికి మరల తలవనితలంపుగ నిల్లు కంటబడెను.
 ఆయన మరికొందరు బెంగుళూరువారితో కలిసివచ్చెను. వారితో
 గలసి, పట్టణములోనికి బోయి వారి స్వహస్తపాకమున చేరితిని.
 వంకాయబజ్జితో స్వయంపాకము చేసుకొని భుజించితిని. అప్ప
 టికి అన్నము దిని పండ్రెండురోజులయినందున ఆవంకాయబజ్జి
 అమృతప్రాయమై తోచెను. పిమ్మట వారు మధుర, బృందా
 వనము మొదలగు తీర్థయాత్రల కరిగిరి. నేను కాళీ, ప్రయాగ,
 కలకత్తా జగన్నాథముల సేవింప క్రొత్తమిత్రులతో కలిసి పయన
 మైతిని. కాళీలో గంగాస్నానముచేసి విశ్వనాథుని దర్శనము
 చేసితిమి. విశ్వనాథాలయము చిన్నదియైనను సుందరముగనే
 కట్టబడినది. విశ్వనాథుని లింగము ఒక సావడిలో వెండి
 రేకు పొదిగిన నేలతోటికి మధ్య నున్నది. ఈ లింగము
 దగ్గర పూజారియొకడు దుప్పటికప్పుకొని, తలగుడ్డతో కూర్చుం
 డెను. మడిమొదలగు మర్యాదలుగాని మంత్రములుగాని
 లేనందున విపరీతముగ గానుపించెను. యాత్రికులు కులవివక్షి
 లేక, మంత్రసహితముగ అభిషేకముచేయగలవారు క్లప్తముగ
 మంత్రముచెప్పి, స్వయముగ లింగమును తాకి, అభిషేకముచేసి,
 పత్రములు పూవులు లింగముపై బెట్టి, తొటిలో దక్షిణలు
 వేసి పోవుచుండిరి. ఇతరులు లింగముమీద నీళ్ళుపోసి చేతులతో
 లింగమును ముట్టుకొని కండ్లకద్దుకొని పూలు సమర్పించి పోవు
 చుండిరి. ఇట్లు కులభేదములు పాటింపక లింగమును స్వయముగ
 ముట్టుకొని ఆరాధించు నాచారము అసాధారణమైనను గొప్ప
 సంతోషి కల్పించినది. శంభోశివ యని నామోచ్చారణచేయుచు

ఆరాధనచేయు మహాభక్తుల సందడిచే ఆసలము మహాపవిత్రముగ గన్పట్టినది. దేవాలయపు గ్రిందిభాగము మసీదు పోలికగా నుండుటచే మసీదునే దేవాలయముగా మార్చిచట్లు తలచితిని. ఔరంగజేబు కాలములో ఆలయము మసీదు కాగా, ఆ మసీదును మరల దేవాలయముగా మార్చిరేమో యనుకొంటిని. పిమ్మట ప్రయాగలో గంగాయమునానంగమున స్నానముచేసి ఆవెనుక గయకు బోయి, గయలో విష్ణుదేవుని ఆలయమున నా తల్లిగారికిని పితరులకును పిండములువేసితిని. తండ్రి బ్రతికి యుండగా పిండమువేయవచ్చునా, లేదా యను సంశయము కలిగినదిగాని మాతల్లికి నేను కర్మచేసితిని. పిమ్మట ప్రతీసంవత్సరము ఆబిక్ముపెట్టి పిండదానము చేయుచుంటిని. కనుక ఇట్టి పూర్ణాస్థలమున పిండ మేల వేయకూడ దని నమ్మి నా ధర్మమును తీర్చితి ననుకొంటిని. హిందూసానములో తీర్థవిధులు పెట్టించు గయావళులు మొదలగువారు ధనోన్మత్తులును ధనార్జనాసక్తులు మాత్రమేగాని నిజముగ భక్తిపరులు గారు. స్మార్తవిద్యాజ్ఞాన మొనను పూజ్యమే. గయలో నాకు లభించిన బ్రాహ్మణుడు తీర్థవాసియైనను గయావళిగాడు. మంత్రవిధానము తెలిసినవాడు. వారియింటనే నాకు భోజన మమచ్చెను. సజనుడుగ గన్పడి నాడు. ప్రయాగలో అంగళ్ళవీధిని పోవుచు నొక యున్నిదుప్పటి నాలుగు రూపాయలకు తీసికొంటిని. అది దట్టముగా ఇరువది మూళ్ళ పొడవుండెను.

అటనుండి కలకత్తానగరము ప్రవేశించితిమి. ఒక్కరోజు మాత్ర మక్కడ నుంటిమిగాని చూచిన విశేషము లేమియు

జాపకములేవు. కలకత్తానుండి జగన్నాథమునకు రాత్రి
 పండ్లెండుగంటలకు చేరితిమి. అచట దేవాలయములోపల
 జగన్నాథసుభద్రాబలభద్రుల విగ్రహములు మూడును వరుసగ
 ఎత్తుగ వేదికపై నిలువబెట్టియున్నవి. ఆ వేదికచుట్టును భక్తు
 లందరు ప్రదక్షిణమొనర్తురు. బంగాళీయులును, ఉత్కళియులును
 భక్తిపరవశులై పాటలుపాడుచు ప్రదక్షిణముచేయుదురు.
 ఈస్వామికి జాముజామునకు వంటకములు నివేదింతురు. ఈ
 వంటకములు కుమ్మరులు వండి, కావళ్లమీద దేవాలయము
 లోపలికి గొనిపోవుదురు. ఇవి స్వామికి నివేదనయైన పిమ్మట
 భక్తులకు అమ్ముదురు. ఈ ప్రసాదమును అన్ని కులముల
 వారును సేవింతురు. మేమును ఆప్రసాదమును కొని కొద్దిగా
 సేవించితిమి. కాని మాతోడి బ్రాహ్మణకుటుంబవాడు కండ్ల నీళ్ళు
 బెట్టుకొని అతికష్టముతో ఆప్రసాదమును స్వీకరించెను.

ఇంటికి జేరినపిమ్మట తిరునారాయణస్వామినిగూర్చి విచా
 రణసేయగా ఏలూరుకాపురస్థులు మోతేగంగరాజుగారు మొద
 లగువారు తోడై నందున వారితో బనారసు కలకత్తాల మీదుగా
 ఇల్లుచేరినట్లు తెలిసినది. ప్రయాణములో నెన్ని విశేషములు
 చూచినను, ఎన్ని అనుభవములు కలిగినను-స్వేచ్ఛగా ఆకాశ
 మున ఎంతో దూరము విహారముచేసిన పక్షి మరల గూటికి
 చేరినట్లునేను ఇంటికిచేరి, మామూలు వృత్తికార్యములు నడుప
 జొచ్చితిని. యాత్రలలోని నూతనానుభవముల జ్ఞానము కొంత
 విశాలవృష్టి కల్పించుటకు కారణమయ్యె నని తలంచుచున్నాను.

లాయరే ముద్దాయి ఆయెను

పిమ్మటిదినములలో ముఖ్యాంశ మొక్కటి వివరింపదగి యున్నది. బందరు సమీపమున అవనిగడ్డలో న్నొక డిప్యూటీ తహశీలుదారుడు మాజీ ^{ట్ర}టూగా సహితము వ్యవహరించు చుండెను. ఇతడు చాల లంచగొండియనియు, ప్రజలను పీడించు చున్నాడనియు చెప్పుకొనుచుండిరి. తనపశువులు మరియొకరి పొలములో బడి పైరు నష్టపరచిన వనుకారణమున వాని నారె తు బండెలదొడ్డికి తోలుకొనిపోవుమండగా నడగించి ఒక రె తు తనయింటికి తోలుకొనివెళ్ళి కట్టివేసుకొనెను. అవనిగడ్డ మాజీ ^{ట్ర}టూదగ్గర ఛారిదాఖలుచేయబడినది. ఇది అవ కాశముచేసు కొని పశువులఖామం ^జదే సరహితును జయిలులో బెట్టి నూరురూపాయల లంచము తీసికొని విడుదలచేసి, పిమ్మట కేసు విచారణచేసి దొంగనేరముక్రింద రు 10/-లు జరిమానా విధించెను. ఇట్టి వియే అనేసులవలన లంచములు పుచ్చుకొనినట్లు జిల్లాకలెక్టరుకు మహాజరులు వచ్చినందున డిపార్టుమెంటులో విచారణ చేయుటకు కలెక్టరు నిర్ణయించి, అందుకు తనకు సహాయోద్యోగియగు బోసు అనువారిని నియమించెను. ఆయన సాకల్యముగా విచారించి, మాజీ ^{ట్ర}టూ లంచములు పుచ్చుకొనినట్లు రుజువైనదని జిల్లాకలెక్టరుకు నివేదిక నంపెను. ఆకాలమున శ్రీ పండిత నాగేశ్వరరావుగారు హెడ్ క్వార్టర్సు డిప్యూటీమాజీ ^{ట్ర}టూగా నుండి, జిల్లాకలెక్టరుకు మిక్కిలి యిష్టులుగా నుండిరి. బోసుగారి నివేదికను కలెక్టరు నాగేశ్వరరావుగారి కిచ్చి, దానిని చదివి అభిప్రాయమును తెలుపుమనెను. నాగేశ్వరరావుగారు రా నివేది

కను పరికించి సాక్షులు ప్రమాణముచేసి సాక్ష్యమియలేకు
గనుక అది విచారణలో గొప్ప లోపమని తెలిపిరి. అంతట
కలెకరు నాగేశ్వరరావుగారినే సాక్షులను క్రమముగా విచారించి
నివేదిక పంపవలసినదని ఆర్డరువేసెను. ఇంతలోనే అవనిగడ్డ
మాజి సేటు నాగేశ్వరరావుగారిని దర్శించి, వారి అభిమానమును
సంపాదించుకొనగల్గెనని ప్రజలు బాహుటముగ చెప్పుకొనసాగిరి.

నాగేశ్వరరావుగారు మాజి సేటుమీద మహజరులు
పెట్టినవారిని వారి సాక్షులను విచారణచేయుటకు వాయిదావేసి
నోటీసులు పంపిరి. వానిని పుచ్చుకొనక తప్పించుకొని తిరుగుచు
మహజరులు పెట్టినవారు, సాక్షులు వాయిదాలకు హాజరుగాక
పోవుట సంభవించినది. నాగేశ్వరరావుగారియొద్ద హాజరైన
యెడల మహజరులోని అంశములు అబద్ధములని తీరుమానించి
తమపై నేరారోపణ చేయదు రనుభయము కలిగి వాగట్లు తప్పిం
చుకొనుచుండిరి.

ఇట్లుండగా చల్లపల్లి జమీందారుగారికి వారిసోదరులకును
గలిగిన విరోధములనుబట్టి వారి రహితులలో కక్షలు ప్రబలి
నొకరిపై నొకరు చౌరన్యములుజరుపుకొనినట్లు పెదకేసులు
మాజి సేటుకోర్టులో దాఖలైనందున ఆవిచారణ నాగేశ్వరరావు
గారే జరుపుట సంభవించినది. జమీందార్లమధ్య విరోధమును
బట్టి ఏర్పడిన కేసు గనుక బందరులోని పెద్దవకీళ్ళందరును ఏదో
ఒకపక్షమున పనిచేయుటకు వాయిదానాడు కోర్టులో హాజరైరి.
ఇతరు లనేకులుగూడ వింతజూమటకు వచ్చి కోర్టు నిండియుండిరి.
విచారణజరుగుచుండగా అవనిగడ్డమాజి సేటుగారికి నూరు

రూపాయలు లంచమిచ్చి రు 10/-లు జరిమానాపడిన రహితు గూడ ఏదో పనిమీద బందరుకు వచ్చి, కేసువిచారణ చూచుటకు కోర్టుకు వచ్చెను. ఆ రహితును నాగేశ్వరరావుగా రెట్లు గుర్తించిరో ఊహింపశక్యముకాదు గాని ఎట్లో గుర్తించి కేసువిచారణమధ్యనే ఆరహితును 'పకడ్ లేవ్' అని జవానుకు బిగ్గరగా ఆజాపించెను. ఆరహితు వెలుపలకు పరుగెత్తెను. జవాను వెంబడించి పట్టుకొని హాజరుపెట్టెను. రు 2000/-లకు జమీనిచ్చి తాము విచారించుచున్న అవనిగడ్డమాజ సేటుమీది విచారణవాయిదానాటికి హాజరుకావలసిన దనియు లేనియెడల జయిలులో నుండవలసినదనియు నాగేశ్వరరావుగా రు త్తరువు వేసిరి.

రామాయణములో పిడుకలవేట్లాటవలె విచారణమధ్య మున జరిగిన ఈ నిరంకుశచర్య కోర్టులో నున్నవా రందరకు విస్మయము కల్పించెను. అచ్చట నుండి ఈచర్య యంతయు చూచుచున్న భద్రాజు వెంకట్రాయుడుగా రను సెకండుగ్రేడు పీడరు త్వరితముగా సబుకోర్టుకు వచ్చి, అక్కడనున్న పీడ రందరితో నాగేశ్వరరావుగారు నడిపించిన దౌర్జన్యమునుగూర్చి వివరించి, దీనికి తగిన పరిహారము ఆలోచింపవలసినదని నొక్కి చెప్పెను. పీడరు వారివారి పనులనిమిత్తము నెడలిపోయిరి. వల్లూరి సూర్యనారాయణరావుగారును నేను మాత్రమే నిలచి యుంటిమి. వారు నాకు ఇంచుక సీనియ రయినను మిత్రులు గావునను స్వభావముచే ప్రభుత్వోద్యోగుల లంచగొండితనమును, సరకుశత్యమును నిరసించువా రగుటచేతను ఈసమయమున

మనము జోక్యము పుచ్చుకొనుట అవసరమని పలికినమీదట మేము ఇరువురమును భద్రాజు వెంకట్రాయుడుగారును కలిసి పండితనాగేశ్వరరావుగారితోడుకు వచ్చుసరికి ఆయన ఆనాటికి పని ముగించుకొని ఇంటికి వెడలిపోయిరి. ఆ రహితువలన వకాల్తునామ తీసికొని, అతని విడుదలనిమిత్తము నాగేశ్వరరావు గారియొద్దనే అరీ దాఖలుచేయుటకు నిశ్చయించుకొని పండిత నాగేశ్వరరావుగారు న్యాయనిరుదముగను, నిరంకుశముగను, ద్రోహబుద్ధితోడను ప్రవర్తించినాని అరీ లో వివరముగ వ్రాసి తిమి. నాగేశ్వరరావుగారు ఇంటిలో నుండగా అక్కడనే వారి కిచ్చితిమి. వారు దానిని చేత దీసుకొని చదువుచుండగా ఇంచుక చేయి వణికినదిగాని వెంటనే దృఢత్వమును బూని, “అరీ దారునిపై వేయబడిన ఉత్తరువును రద్దుపరచుటకు కారణము లే”దని యుత్తరువువేసెను. అంతట మేము అప్పటికి చేయునదే మియు లేదని యింటికి చేరితిమి. ఆ రహితు ఎటులనో జామీనిచ్చి యింటికి జేరెను. నాగేశ్వరరావుపంతులు తనకు మేమిచ్చిన అరీ లోతాను నిరంకుశముగను, ద్రోహబుద్ధితోడను ప్రవర్తించినా డని మేము వ్రాసిన అంశమును ఆధారముచేసుకొని మమ్ముల నిరువురిని ఎందుకు ప్రాసిక్యూషను చేయగూడదో సంజాయిషీ చెప్పవలసినదని నోటీసులు పంపించుచు, జిల్లాజడ్జిగారికిగూడ ఇందువిషయమున మామీద చర్యజరుపవలసినదని లేఖ యొకటి వ్రాసి పంపెను.

ఈనోటీసు మాకు పంపినవిషయము బందరుపురమునందంతట ప్రాకిపోయెను. నాగేశ్వరరావుగారి చర్యలును, అవనిగడ్డ

మాజి సేటుపట్ల ఆయనపక్షపాతమును అందరికీ తెలిసినవిషయ
 మగుటచే మేము వ్రాసినవాక్యములు సత్యదూరములుకావని
 ఎల్లరును గ్రహించినను మ మ్మాత డేమి చేయునోగదాయని
 వ్యాకులత నొందుచుండిరి. నాగేశ్వరరావుగారు ఆ ఆసామిని
 ఆకస్మికముగ పట్టి, పోలీసుహవాలులో నుంచిన సమయమున
 న్యాయవాదులు చాలమంది యుండినకారణమున హ రందరి
 వలనను జరిగినవిషయము జరిగినట్లు వివరముగ తెలుపు ప్రమాణ
 పత్రములను వ్రాయించి, తీసికొని శ్రీ జె. డి. సామ్యుయల్
 అను క్రిమినల్ లాయరును మాపక్షమున పనిచేయుడని కోరగా
 ఆయన తోడిన్యాయవాది యగుటవలన ఉచితముగనే పనిచేయు
 టకు సమ్మతించి, వాయిదానాటికి దాఖలుచేయుటకు అరీ
 తయారుచేసెను. మా అరీలో వ్రాసిన అంశములు సత్యము
 లనియు, పార్టీకి న్యాయముజరుగుటకు వ్రాయబడినవేగాని
 అధికారనిర్వహణమునకు అడ్డముగావించునవి కావనియు,
 మామీద జారీచేయబడిన నోటీసుచర్యను రద్దుపఱచవలెననియు
 వ్రాసి నాగేశ్వరరావుగారికోర్టులో మాతోపాటే హాజరై అరీని,
 న్యాయవాదు లిచ్చిన ప్రమాణపత్రములతోగూడ దాఖలుచేసి,
 తన పార్టీదారులైన పీడరు అరీలో వ్రాసినవిషయము అఫిడ
 విట్టుమూలకముగ ధృవపడుచున్నదిగాన వీరిమీద జరుపుచర్య
 న్యాయసమ్మతము కాదని వాదించెను. నాగేశ్వరరావుగారు
 ఈవాదనను అంగీకరించక మమ్ముల నిర్వరను క్రిమినల్ ప్రొసీ
 జరుకోడ్డు 477 వ శ్లోక నుక్రింద పోలీసుహవాలుచేసి వెంటనే
 మరియొక మొదటితరగతిమాజి సేటునొద్దకు బంపెను. ఈఉత్త
 రువు గ్రామములో గొప్ప సంచలనము గావించెను. పీడరును

పోలీసుహవాలా చేసి, క్రిమినల్ విచారణకై పంపుట అప్పటికే ఎన్నడు వినియెరుగని సంగతి. ప్రజల కది విపరీతముగ గన్న టెను. మొదటితరగతిమాజస్ట్రీటు ఎకుటకు మేము పోయి పోక్ముందే ఆయన మమ్ములను మర్యాదతో సంబోధించి “మీకు వాయిదా కావలసియున్నదికాబోలు, ఎంతకాలము కోరెదర”ని మమ్ము ప్రశ్నించెను. హైకోర్టులో రివిజన్ పిటీషను పెట్టుకొని ఉత్తరువుపొందువరకు మూడునెలలు కావలెనని కోరితిమి. మావలన స్వంతపూచీఖత్తులు పుచ్చుకొని ఆయన వాయిదావేసెను.

మేము అంత హైకోర్టులో స్వామినాథను అను బారిష్టరు ద్వారా శ్రీ శంకరనాయరుగారిని నియమించుకొని హైకోర్టులో శ్రీ సుబ్రహ్మణ్యఅయ్యర్ శ్రీ బోడాముగార్లు చేరిన కోర్టులో రివిజన్ పిటీషను దాఖలుచేయించితిమి. స్వామినాథను మా కిరువురకుగూడ స్నేహితుడుగాన ఆయనద్వారా చాల సానుభూతితో శ్రీ శంకరునాయరుగారు పనిచేసిరి. ఇట్టి విషయములో రివిజన్ పిటీషను ఫైలులో చేర్చుకొనుట దుర్లభమైనను కొన్ని తీర్పులు శోధించి ఫైలులో చేర్పించిరి. నాయరుగారికి నూరురూపాయలు ఫీజు వెంటనే చెల్లించితిమి. హైకోర్టులో విచారణ వాయిదా పడులోపల స్వామినాథను క్రిందికోర్టుకొర్రులు వగైరా తెప్పించి తరుమాచేయుమండెను.

ఇంతలో అవనిగడమేజస్ట్రీటుచే పదిరూపాయలు జరిమానా విధింపబడిన ఆ ఆసామీ బందరుడిపూట్రీ మాజస్ట్రీటు అనగా నాగేశ్వరరావుగారియొద్దనే అపీలు దాఖలుచేసెను.

నాగేశ్వరరావుగారు క్రిందికోర్టుతీర్పు ఖాయముచేసిరి. ఆతీర్పు మీదగూడ రివిజన్ పిటీషను హైకోర్టులో దాఖలుచేయబడెను. మరియు జిల్లాజడ్జిగారికి నాగేశ్వరరావుగారు తగు చర్యనిమిత్తము లేఖ పంపిరని పైన వ్రాసితిని. జడ్జిగారు దానిని తనపై బెటు కొనక మాత్రో సూర్యనారాయణరావు హైకోర్టువకీలుగాన మా యిర్వురవిషయముగూడ విచారణకు హైకోర్టునకే పంపి వేసెను. అనగా న్యాయవాదులచటముక్రింద విచారణనిమిత్తము పంపబడినదనుట. కాబట్టి అవనిగడమాజి సేటు వేసిన ఆరరులు తీర్పులు, మేము వ్రాసిదాఖలుచేసిన అరీయును నాగేశ్వరరావు గారు వేసిన ఆరరు తీర్పును, బందరుప్రీడరు ఇచ్చిన అఫిడవిట్టును, మాతరపున సామ్యుయల్ గారు దాఖలుచేసిన అరీయును ఈ కాగితములన్నియు మొత్తమున ఒక్కవ్యవహారముతో సంబంధించిన రికార్డుగా నేర్పడినవి. జిల్లాజడ్జి హైకోర్టుకుపంపిన కాగితములుగూడ వీనికి దోడయినవి.

ఈ వ్యవహార మంతయు ఒక్కసారిగ కొరుఎదుట విచారణకు వచ్చునట్లు హైకోర్టులో ఏర్పాటుచేయుటకు స్వామినాధిను చాల శ్రమచేసి అధికారులను ఆశ్రయించి, శ్రీ సుబ్రహ్మణ్యము, బోడాముగార్ల కోర్టులోనే ఒక్కవాయిదాకే విచారణకు వచ్చులాగున ఏర్పాట్లు గావించెను. శ్రీ సుబ్రహ్మణ్యము గారు న్యాయమూర్తిగా నుండుట మాకు అనుకూలమని తలచితిమి. కాని ఇంతలో శంకరునాయరుగారు హైకోర్టుజడ్జిగా నియమింపబడుటచే మేము మరియొక న్యాయవాది నేర్పరచుకొనవలసివచ్చెను. మావ్యవహారము విచారణకు వాయిదా

గూడ పడినది. నాల్గు అను సుప్రసిద్ధ క్రిమినల్ బారిస్టరును
 చూచి సంగతులు తెలిపి మాపక్షమున పనిచేయుడని కోరగా
 రు 500/- ఫీజు కోరిరి. అందుకు సమ్మతించితిమి. మా రికార్డు
 కూడ యిచ్చితిమి. సొమ్ముమాత్ర మియలేదు. శుక్రవారము
 రాత్రి బయలుదేరి తాను తంజావూరులో శనివారమునాడు పని
 చూచుకొని ఆదివారము ఉదయము మరల పట్టణమునకు వచ్చెద
 ననియు, ఆరోజున మాతో రికార్డు చదివెదననియు, ఈమధ్య
 అవకాశము కల్గినపుడు రికార్డు చదివెదననియు వాగానము
 చేసెను. ఆప్రకారము ఆదివారము ఉదయమున కలిసికొనగా
 భోజనముచేసివచ్చినతోడనే చదివెదనని చెప్పెను. మే మిర్వు
 రము శ్రీ రెయాల వెంకటసుబ్బారావుగారి ఇంటిగో భోజనము
 చేసి సుబ్బారావుగారితోగూడ నాల్గు గారిబంగళాకు చేరితిమి.
 అప్పటికే ఆయన ఏదో జమిందారీ కేసురికార్డు చదువుచున్న
 టును కొంచెము తాళినయెడల మా రికార్డు చదువుననియు
 గుమాస్తా చెప్పినందున మేము వెలుపల చెట్లక్రిందనే యుండిమి.
 ఎంత వేచియున్నను జమిందారు కేసురికార్డే చదువుచుండెను.
 లోపలికి కబురసి నపుడెల్ల ఇదిగో నదిగో ననుజవాబులే
 గుమాస్తా చెప్పుచుండెనుగాని లాయరుగారు మారికార్డు చదివే
 అవకాశము కనుబడలేదు. విసుగుబుట్టి వెంకటసుబ్బారావుగారు
 వెడలిపోయిరి. మేమిరువురము ప్రొద్దుజారిపోవుచున్నకొలది
 వ్యాకులచిత్తులమగుచుంటిమి. ప్రొద్దు తూలిపోయినది. కేపే
 విచారణకదా రికార్డు చదువుట కవకాశము లేదుగదా, ఏమి
 చేయదలదినారో గట్టిగా తెలుసుకొనవలసినదని గుమాస్తాను
 బలవంతపెట్టగా ఆయన లోనికి బోయి వచ్చి మరియొక రోజును

వాయిదావేయించెదనుగాన తొందరపడనవసరము లేదని సమా
 ధానముచెప్పినట్లు తెలిపెను. ఎంతయో శ్రమమీద మావ్యవ
 హార మంతయు శ్రీ సుబ్రహ్మణ్యము శ్రీ బోడాముగార్ల
 ఎదుట విచారణకువచ్చినట్లు ఏర్పాటుచేసుకొంటిమి. మరల
 వాయిదాపడునెడల మరి ఎవ్వరియొద్దకు పోవునో, అని ఎంచి
 ఏమైననుసరే మారికార్డు మా కిచ్చివేయవలసినదని కోరితిమి.
 గుమాస్తా రికార్డు తెచ్చియిచ్చెను. సూర్యుడు అస్తమించు
 సమయ మాసన్నమయ్యెను. రికార్డు చేతబట్టుకొని ఏమిచేయు
 టకు తోచక చింతించుచు మెలాఫూర్ లజ్ చర్చిరోడుమీద
 న్యాయవాది శ్రీ కృష్ణస్వామిఅయ్యరుగారి బంగళా కేగితిమి.
 వారు మిక్కిలి మర్యాదగా మా వర్తమానమంతయు వినిరి.
 మేము నాగేశ్వరరావుగారి కిచ్చిన అరీ లోని వాక్యములను చదివి,
 కృష్ణస్వామయ్యరు మాపై చాల కుపితుడై మీ రిట్లు
 వ్రాయుట ఎంతమాత్రము సరికాదని పలికెను; కాబట్టియే
 మేము మీవద్దకు రావలసివచ్చినదని నేను జవాబుచెప్పినమీదట
 రికార్డుతీసుకొని మమ్ము భోజనముచేసుకొని రండని పంపెను.
 మేము భోజనముచేసి వచ్చునప్పటికే ఇంటివాకిట తోటలో
 దీపమునెగుట రికార్డు చదువనారంభించెను. రికార్డు చదువు
 నపుడు మధ్యమధ్య పండ్లుకొరికి “ఎందు కింత మూర్ఖముగా
 ఈ దూషణవాక్యములు వ్రాసితి” రని మాత్ర మనుచుండెను.
 రికార్డంతయు చదివి, రేపు ఉదయము మరల చదివెద
 ననెను. మరునా డుదయమున మాతోగూడ భద్రాజు
 వెంకట్రాయుడుగా రుండిరి. ఆసామీమీద చోరీ కేసురికార్డు
 మొదలగు వ్యవహార మంతయు ఆయన అయ్యరుగారికి సావ

ధానముగ తెలియపరచెను. మొత్తమున తొందర లేదనునది ఆయన మాటవలన మాకు తోచెను.

పదునొకండుగంటలకు హైకోర్టులో శ్రీ సుబ్రహ్మణ్యము, బోడాముగార్ కోర్టుకు చేరితిమి. మొట్టమొదట నార్డునుకు సంబంధించిన జమిందారీఅప్పీలు తీసుకొనబడెను. నార్డును వాదన సాయంకాలము అయిదుగంటలవరకు సాగించినందున మా వ్యవహారము మరల వాయిదాపడుచు కనుపించెను. మాలాయరు గారు మనవిచేయగా మరునాటికే వాయిదానేయబడెను. మరి యొకసారి రికార్డు అంతయు చూచి, అందలి ప్రతివిషయమును పూర్ణముగ కృష్ణసామయ్యరుగారు ఆకళింపుచేసుకొనిరి.

మరునాడు మా వ్యవహారము మొట్టమొదటనే న్యాయ మూర్తులు చేపట్టిరి. కృష్ణసామయ్యరుగారు అరీ నిషయము మొదటనే ఎత్తుకొన “ఈ వ్యవహారమున పూర్వరంగము కొంత కలదు. అది ముందు మనవిచేయుదు”నని అనుమతిపొంది, అనగ ననగ నొకరాజు అన్నట్లు కథారంభముచేసి, పశువుల కడ్డము పోయిన ఆసామికి చోరీనేరముక్రింద శిక్షవిధించుటమొదలు ఆ ఆసామిని చెరలోబెట్టి నూరురూపాయలు లంచము పుచ్చుకొనుటయు, అవనిగడ్డ మేజునే టుమీద లంచగొండి యని మహజరు కలెక్టరుకు పోవుటయు, అందుపైన విచారణ, రిపోర్టు, నాగేశ్వరరావుగారి పక్షపాతము, చోరీకేసువిచారణలో అవనిగడ్డ మాజునే టుతీర్చును ఆయన ఖాయపరచుట, మహజరు విచారణ నాగేశ్వరరావుచేతబడుట, ఆకస్మికముగ ఆ ఆసామిని పట్టుకొని

జామీను ఆర రువేయుట మొదలగు అక్రమచర్య లన్నియు మొదటికుండి తుదివరకు జరిగిన గ్రంథ మంతయు తెలియపరచెను.

ఆసామీ తన పశువులను బండెలదొడ్డికి తోలగివ్వకుండ తీసికొనివచ్చుట చోరీగా నిర్ణయించినట్లు చెప్పుటతోడనే “ఈ మాజసేటు ఎవరు? ఎంతటిఘను?” డని న్యాయమూర్తులు ప్రశ్నించిరి. కృష్ణస్వామయ్యకు చెప్పిన దంతయు సావకాశముగ విన్నపిమ్మట, రివిజన్ పిటీషను కేసులలో సాక్ష్యము చదువుట ఆచారము గాకపోయినను ఈ వ్యవహారసందర్భమునుబట్టి సాక్షి వాగ్మూలములు చదివెదముగాక యని ఆ చోరీ కేసులోని వాగ్మూలములను చదువగోరి, కృష్ణస్వామిఅయ్యరు వాటిని చదివి వినిపించిరి. పిమ్మట మా పిటీషనుకు సంబంధించిన అఫిడవిట్లుగూడ చదివి వినిపించిరి. ఇవి అన్నియు వినిపించినపిమ్మట గవర్నమెంటు ప్రాసిక్యూటరు పవల్ గారిని ‘మీ రేమి చెప్పెద’ రని ప్రశ్నించిరి. మాజసేటునుగూర్చి దూషణవాక్యములు పిటీషన్ లో వ్రాసి, దాఖలుచేయుటచే అధికారిచర్యకు అడము అనునేరమునకు ప్లీడరు ప్రాత్రులేయని వాదించెను. “మాజసేటు ఇంటిలో నున్నప్పు డిచ్చినా, ఆయనకోర్టులో అధికారము చలాయించుచున్నట్టేనా” యని ప్రశ్నించిరి. ‘ఎక్కడై నా మేజసేటు మాజసేటే’ యని ఆయన మారుపలెకను. వెంట యింట్లో నున్నను మాజసేటేనాయని హేళనగ మాట్లాడిరి. అంతట పవల్ గారు మరేమియు మాట్లాడక కూర్చుండెను.

న్యాయమూర్తులు మా పిటీషన్ నుగూర్చి వ్రాయుచు “ప్లీడరు అధికారికి పెట్టిన పిటీషనులో ఆయననుగూర్చి అట్లు

వ్రాయుట వారికి విహితమగు నియమపదతి నతిక్రమించియు
 న్నను డిప్యూటీమాజస్ట్రేటు పండిత నాగేశ్వరరావుగారు
 ఆపీడర్లు వ్రాసినట్లు “నిరంకుశముగను, ద్రోహబుద్ధితోడను ప్రవ
 ర్తించినా”డనుట నిశ్చయము గాన ఇట్టి సందర్భములో పీడర్లపె
 ఎట్టి చర్యను జరుపనవసరములేదు. వారిపై మాజస్ట్రేటు
 వేసిన డీత్తువును రద్దుపరచితి”మనిరి. మరియు ఆసామికి
 చోరీనేరముక్రింద వేసినశిక్ష రద్దుపరచి, పీడర్లమీద న్యాయవాది
 చట్టముక్రింద విచారణ చేయనక్కరలేదు అని తీర్పుచెప్పిరి.

బందరు నుండి వీడ్కోలు

ఈ నాగేశ్వరరావుగారితో సంబంధించినవ్యవహారమునకు
 ముందే నామిత్రులు చన్నాప్రగడ భానుమూర్తిగారును, నేనును
 ఒకయింటిలోనే కాపురముండుట తటస్థించెను. ఈ కారణమున
 మామైత్రి గాఢమాయెను. మాఆడవారికి, వారి ఆడవారికిగూడ
 స్నేహమయ్యెను. వల్లూరి సూర్యనారాయణరావుగారును ఆ
 సమీపముననే కాపురముండిరిగాన వారి కుటుంబముతోగూడ
 మావాండ్రకు మైత్రికుదిరెను. వేసవిసెలవులలో నాకును భాను
 మూర్తిగారికిగూడ తీరికయే. ప్రతిదినము ఉదయమున ఆయన
 యింటిపెగటిలో పాదులు త్రవ్వి, అరటిమొక్కలును, పూల
 మొక్కలును నాటి, నీళ్లుపోసి పెంచుచుండెడివారు. గొడ్డలితో
 కట్టెలు చీల్చుచుండెడివారు. చెట్లెక్కి దిగుచుండెడివారు. స్వతః
 బలిష్ఠకాయులు గాన అట్టి వ్యాయామము వారు చేయగలిగి
 యుండిరి. నేను అంతటి బలువగు వ్యాయామముచేయలేక అరటి

మొక్కలువేసి, బావినుండి నీళ్లు తోడి పోయించుంటిని. అక్కడి బావులు వరలబావు లగుటచే నీళ్లుతోడుట సుకరముగా నుండెను.

మే మిట్లు వ్యాయామములు చేయుచు, జీవితాదర్శము లను గూర్చి సంభాషణలు సలుపుకొనుచు నుండెడివారము. సెలవుదినములలో పల్లెగ్రామములకు బోయి మనదేశపు బూర్వాన్నత్యముచు, ఇప్పటి దుస్థితులనుగూర్చి ప్రజలను ప్రబోధించుట యుచిత మని యెంచి, యొకదినము బయలుదేరి, బందరు తాలూకా పడమటిగ్రామములలోగుండా గుడివాడతాలూకా లోని కొన్ని గ్రామములుగూడ సంచారముచేసి, కొన్ని దినములకు ఇల్లుచేరితిమి. ఈ గ్రామములలో ఏ సత్రములోనో బసచేయుచు మా భోజనపదార్థములు మేమే కొనితెచ్చి వంటచేసికొని తినుచుంటిమి. భానుమూర్తి గారే వంటచేయుచుండిరి. ఎవ్వరైన పిలిచినయెడల అచ్చటను అప్పుడప్పుడు భుజించుచుంటిమి. మా యుపన్యాసములలో పూర్వమున మనదేశమున నుండెడి శాస్త్ర పరిజ్ఞానము, సత్యశీలము, ఔదార్యాది గుణసంపత్తి, గ్రామ కటుబాటులు, ఆర్థికసంపత్తి, వృత్తులు, దూరదేశములలో వర్తకవ్యాపారములు, శిల్పనైపుణ్యమును వర్ణించి, ఇప్పటి దాస్యము, విద్యావిహీనత, అజ్ఞానము, దారిద్ర్యము మొదలగు విషయములనుగూర్చి వివరించుచుండ స్త్రీపురుషులు మిక్కిలి శ్రద్ధాశువులై వినుచుండిరి. వారి కుతూహలమును చూచి మాకును ఉత్సాహముగ నుండెను. మేము భోజనముచేసిన బ్రాహ్మణగృహములు శుచిత్వము, దేవపూజ మొదలగు సదాచారములచే సంపన్నములుగ నుండెను. వేదాధ్యయనపరత్వము

గాని, శాస్త్రపరిజ్ఞానముగాని ఎచ్చటను మాకు గానుపించలేదు. నామాన్యశౌతస్మార్తకర్మపరులును, పూర్వాచారపరులు మాత్రము కనబడుచుండిరి. ఇందు స్త్రీలు విద్యావ్యాసంగము లేని వారయ్యు గృహకృత్య నిర్వహణమున నిపుణులుగానే యుండిరి. ముఖ్యముగ కొన్ని బ్రాహ్మణగృహములలో వితంతులైన యువతులు చేయుసేవయు, వారి వైరాగ్యమును శ్లాఘ్యముగా నుండెను.

ఇట్లెందరో వైధవ్యమును పొందిన యువతులు పుట్టి నింటనో అత్తవారింటనో నిర్బంధముగ సేవాపరత్వముచే జీవితము గడపుచుండిరిగాదాయని సంతాపము చెందితిమి. వారిలో బుద్ధి పూర్వముగ విరక్తలై సేవాపర లగువారు అరుదుగానుండురని యూహించితిమి. అట్టివారికి విద్యనేర్పుటకు విద్యాశాలలును, శరణాలయములును, దేశమున స్థాపించుట యవసరమని తలంచితిమి. మేము చేసిన ఉపన్యాసములధోరణి వినినపిమ్మట భానుమూర్తిగారి ఇంటిలోని ఆడవారు ప్రభుత్వాధికారులవలన ఏమి యొత్తిడికలుగునో యని భయముచెందిరని నాకు డెలియవచ్చినది. మరల సంచారము సల్పుట మాత్రము కలుగలేదు.

ఇంతలో కృష్ణాజిల్లాలోనుండి కృష్ణానదికి దక్షిణభాగమున నున్న గుంటూరుభాగమును విడదీసి, నెల్లూరుజిల్లాలో చేరియున్న వంగోలుతాలూకాను కలిపి, ప్రత్యేకజిల్లాగా చేయుట తటస్థి చెను. ఆ జిల్లాకు గుంటూరు ముఖ్యపట్టణమై అందు కలెక్టరు కచ్చేరి, జిల్లాకోర్టు నేర్పడెను. అంతట నా జన్మస్థానమగు గుంటూరులోనే నా వృత్తిని గడపవలెనని తలచితిని. భానుమూర్తి

గారి నెడబాయవలసివచ్చెను. ఖరువుకము ఒకనాడు ముచ్చటించు
 కొనుచు మన జీవితము లెప్పుడును కుటుంబపోషణకార్యము
 లందే వినియోగించుటయా, లేక మరి ఏదైన పరోపకారముచే
 ధన్యతజెంతుటయా యనిచర్చించుకొంటిమి. కుటుంబారము
 కొంత సొమ్ము నిలవచేయుటకై పదిసంవత్సరము లీ నృతులందే
 గడిపి, ఆ గడువు ముగిసినతోడనే వృత్తిని సరసముచేసి అప్పటికి
 యుక్తమని తోచిన దేశసేవాకార్యమునందు ఉభయాలము
 కలిసి పనిచేయవలెనని తీరుమానించుకొంటిమి. నామిత్రుడు
 హనుమంతరావు బందరులోనే సిరనివాసముచేయు నుదేశముతో
 ఊరివెలుపల విళాలావరణ గల పాతబంగళా నొకదానిని
 పదమూడువేలకు గొని అంకు ప్రవేశింపవలె నను సన్నాహ
 ములో నుండెను. ఆయనకు చల్లపల్లి జమీందారుగారి దివాను
 శ్రీ గోపలై కృష్ణారావుసంతులుగారి అభిమానమునలన చల్ల
 పల్లివారి ఫైలు లభించుననియు, పబ్లిక్ ప్రాసిక్యూటరు పనికీగూడ
 ప్రయత్నముచేయవలెననియు ఉద్దేశము గలిగెను. ఈ ప్రయత్న
 ములగూర్చి హనుమంతరావు నాతో ముచ్చటించలేకు. ఇతరుల
 నలసమాత్రమే నేను వింటిని. అదిగాక మేము కలిసి పనిచేయు
 చుండగానే చల్లపల్లివారి కేసులు కొన్ని తాను పుచ్చుకొని పని
 చేసెను. ఆ కేసులవృత్తాంతముగాని ఫీజుగాని నాకు దెలుపలేదు.
 ఆ మొత్తములు జాయింటులెక్కలో జమపడలేదు. కొంతవరకు
 నా కీవిషయము తెలిసినను సాటి మధ్యలైన కృష్ణారావుగారి
 అభిమానముచే లభించిన పనియగుటవలన ఆ కేసులలో వచ్చిన
 ఫీజులో నాకు భాగము రాకపోవుట సహజమేయని సమాధాన
 పరచుకొంటిని. ఇదిగాక కొలదికాలములో గుంటూరునకు

పోదలచిన నేను ఈవిషయమై వివాదముపెట్టుకొనుట సరికా
దనియు తలచితిని. నాకంటె హనుమంతరావు తెలివిగలవా
డనుట నిశ్చయమే. నేనును జాగ్రత్తగానే పనిచేయుచు కక్షి
దారులయు న్యాయమూర్తులయు అభిమానమును కొంత సంపా
దించుకొంటిని. ఏది యెట్లున్నను మా ఇర్వుర చిరకాలస్నేహ
బంధము మహాభాగ్యముగ నేను తలంచి దానికి భంగముకలుగు
మాటలుగాని చర్యలుగాని జరుపకుండ ప్రవర్తించు మంటిని.
మేము జాయింటుగా పనిచేయుకాలములో నేను పరగ్రామమున
నుండవలసివచ్చినపుడు సహితము ఆయన యొక్కడే పనిచేసి
ఆరించినసొమ్ములో నేను సగభాగము తీసికొన్నను ఆక్షేపించ
లేదు. ఆయన బాపట్లలో డిసి కుమునసబుపని ఒకమాసమో
రెండుమాసములో చూచు మన్నపుడు నే నొక్కడనే పనిచేసి
నప్పుడు వచ్చిన ఫీజులో ఆయనభాగము తీసికొనెను. నేను
సాంఘికములు, రాజకీయములునగు కార్యములలో నెక్కువ
ప్రవేశించుచుంటిని. హనుమంతరావు అనివార్యమైనపుడు తప్ప
అట్టి పనులలో జోక్యముకల్గించుకొనువాడు గాడు. అట్లయ్యు
నా ఈ అన్యవ్యాప్తుతి నాయన ఆక్షేపించియుండలేదు.

నేను అధ్యక్షుడుగ, వక్తిగ నుండిన సభలలో ఆంగ్లేయభాష
లోనే ప్రసంగించు మంటిని. ఉత్సాహము మౌచ్చుగా నున్నపుడు
ఇంగ్లీషులోఉపన్యాసము పలువుర నాకర్పించునట్లు చేయగలిగినను
సామాన్యముగ నా ప్రసంగము అంత సొష్టవముగ, హృద్యముగ
నుండెడివికావు. నాతో సమానులును నాకంటె కొంత వెనుక
బడినవారు నుండెడిసభలలో కొంత పటుత్వముగ భాషణచేయు

చుంటిని గాని నాకంటె పెద్దలున్న సభలలో సభాకంపము నన్ను బాధించుచుండెను. పిమ్మటికాలములో కాంగ్రెస్ సభలలో ఇట్టి మనోదౌర్బల్యముచేతనే ఇంగ్లీషునం దుపన్యసించుట మానవలసి వచ్చెను. నేను కాంగ్రెస్ నాయకులలో తగినంత ప్రాధాన్యము వహించకపోవుటకును ఇది యొక గొప్పకారణము. ఒక కాంగ్రెసు మహాసభలో తెంపుచేసి భాషణచేయవలెనని యూహించుకొని ఏదో తీరుమానమునుగూర్చి మాట్లాడుటకునాపేరు ఈయబోగా శ్రీ చక్రవర్తుల రాజగోపాలాచార్యులుగారు అంత మహా సభలో మన మాటలు వినబడవు గనుక అందుకు ప్రయత్నించ వలదని నాకు సలహా నిచ్చెను. అప్పటినుండి ఆప్రయత్నమే మానివేసితిని. విషయనిర్ణయసభలోమాత్రము అపుడపుడు మాట్లాడుచుంటిని. అఖిలభారతకాంగ్రెసుకార్యనిర్వాహకసభలో సభ్యుడుగా నున్నపుడుగాని అధ్యక్షుడుగా నున్నపుడుగాని నేను చాల మితభాషినని పేరుపొందితిని. ఇందుకు పైన చెప్పిన సభా కంపమే కారణము.

బందరులో నున్న పదునొకండు సంవత్సరములకాలము చక్కగనే గడచిపోయినది. కుటుంబములో పిల్లలను కోల్పోయిన దుఃఖముతప్ప తక్కినవిషయములలో నుత్సాహముతో నా యశావగమునందు ప్రధానమైన ఘట్టము గడచిపోయినది. అచ్చటి స్నేహితులతో కలసిమెలసి ప్రవర్తించుటవలన కలిగిన యనుభవములు పిమ్మటికాలములో చాల నుపయుక్తముగ పరిణమించిన వనుటకు సందియములేదు. అప్పుడచ్చట ఆంగ్లేయవిద్యాధికులలో ముఖ్యముగా యువకులగు న్యాయవాదులలో దేశహితైక

కార్యములందు అభిమానము, సాంఘిక రాజకీయములందు
చొరవయు నెక్కువగ నుండెను. నీతిబద్ధమైన జీవితాదర్శములు
వారిహృదయముల నాకరించుచుండెను. ఈ పరిస్థితికి వెంకట
రత్నంనాయుడుగారి జీవితమును, నీతిబోధయు ముఖ్యకారణము
లై యుండును. సంఘములో నొక వ్యక్తి యేనియు నీతివర్తన
డైనచో దాని ప్రభావ మూర్క పోదనుట కిదియే తార్కాణము.

కాబట్టి నేను గుంటూరున నా వృత్తి కార్యము వ్యవహా
రింప వచ్చునాటికి నా యశావనము కొంతగడచెను. జీవితా
దర్శమునుగూర్చి కొంత నిశ్చయమేర్పడెను. పదిసంవత్సరములతో
నా వృత్తికి స్వస్తి చెప్పి పదైన దేశహితకార్యమును చేపట్టి
వలయునను కృతనిశ్చయముతో వచ్చితినిగాని సంపాదనచేసి
సౌఖ్యముపొందవలె నను ఆశయముతో రాలేదు. అట్లని సంపాద్య
విషయమున వైరాగ్యమును కలుగలేదు. న్యాయముగ సంపాదన
చేయవలయు నను కాంక్ష పూర్తిగనే యుండెను. కనుకనే
గుంటూరుజిల్లాకోర్టులో పబ్లిక్ ప్రాసిక్యూటరుపని సంపాదింప
వలెనని ఆశించితిని. ఆ పనినిమిత్తము బందరుజిల్లాజడ్జిగారి
సహాయము కోరతలంచి కోర్టులో వారి పె వేటుగది కేగితిని.
నాకును ఆజడ్జిగారికిని కొలదిరోజుల క్రితమే పై నచెప్పిన సంఘురణ
జరిగియుండెను. గాన కొంత సంశయించుచునే లోపలి కేగి వారి
సహాయ ఘర్షించితిని. సిఫారసు ఉత్తరము కావలెనా యని దయ
తోడను శాంతముతోడను నన్ను వారు ప్రశ్నించిరి. సిఫారసు
అక్కరలేదుగాని యోగ్యతాపత్రము వ్రాసి యింకని కోరితిని.
సిఫారసుకోరుట వంచనము, ఆత్మగౌరవభంగము నని తలంచితిని.

ఆయనకు నన్ను గూర్చిన అనుభవము ఉన్నదున్నట్లు వ్రాయ
 వచ్చును గనుక యోగ్యతాపత్రము కోరుటయే యుక్తమని
 తలంచితిని. జడిగారు మరునాడు ఉదయము తన బంగాళాకు
 రావలసినదని చెప్పిరి. బెజవాడకు కాలువమీద పోవుటకు పడవ
 నొకదాని నేర్పాటుచేసుకొని నా సామానులు భద్రముగ
 నెక్కించుట కేర్పాటులు చేసికొని నామిత్రుడు హనుమంతరావు
 వద్దను, సోదరన్యాయవాదులవద్దను సెలవుపుచ్చుకొంటిని. శ్రీ
 జంధ్యాలశౌరినాథశాస్త్రిగారు తమగుంటూరుజిల్లా కక్షిదారుల
 రికార్డును నాకు దయతో నిచ్చివేసి, వారీ లకుగూడ ఉత్తరములు
 వ్రాసి, నాకు వకాల్తానామా వారిచే నిప్పించిరి. తమ కెదురు
 పక్షముననుండి వాదించిన కేసులలో నేను తృప్తికరముగ పనిచేసి
 యుంటిననియు, సాక్ష్యమును క్రాసుప్రశ్నలు వేయుటలో
 హనుమంతరావుకంటె నిపుణత్వముజూపితినియు, గుంటూరులో
 త్వరలో వృద్ధికిరాగలననియు పలికి నన్ను ఉత్సాహవచనములతో
 బహుకరించి వీడ్కొలిపెను. శ్రీ పురాణము వెంకటస్వయ్య
 పంతులుగారు అక్కడి న్యాయవాదులలో మిక్కిలి పేరుపొందిన
 వారు. ఆయనవద్ద సెలవుగైకొనబోగా “మీయొద్ద స్వతంత్ర
 కార్యచరణశక్తియు, ధైర్యమును, ఉత్సాహము నున్నవి. కాన
 ముందుకాలమందు పేరుప్రతిష్ఠ లెక్కువగా పొందగల”రని
 నన్ను దీవించి తమయొద్ద నున్న గుంటూరుకక్షిదారుల అప్పీళ్ళు
 రికార్డులు నొకటిరెండు నా కిచ్చిపంపిరి. ముససబుకోరుపీఠర లో
 నాకు బ్రయమిత్రులు సాధువర్తనులును, సత్యప్రియులు నగు
 శ్రీ కట్టమూడి చిదంబరరావుపంతులుగారిని నదలివచ్చుట
 కష్టముగనుండెను. స్నేహపాత్రులైన కొండూరి లక్ష్మీనారా

యణగారి నుండియు సెలవుపుచ్చుకొంటిని. నా ముఖ్యమిత్రుడు హనుమంతరావుతోడి చెలిమిమాత్రము గ్రామములువేరైనను శాశ్వతముగ నుండగలదను ధైర్యముచే గాబోలు ఆయనను విడచుట కష్టముగ తోచలేదు.

మరునాడు యోగ్యతాపత్రమునిమిత్తము ఎనిమిదిగంటలకు జడిగారి బంగళాకు పోతిని. ప్రయాణపుటేర్పాటులలో నుండుటచే కొన్ని నిముషము లాలస్యముగ చేరితిని. అంతకు ముందే ఆయన క్లబ్బుకు పోయెనట. కొంచెము వేచియుండి ఇంకను ఆలస్యము చేయనెడల ప్రయాణము సకాలములో సాగదని తలంచి మరలిపోవుటకు పదియడుగులు వేయునప్పటికి మరియొకదారిని జడిగారు వచ్చుచుండుట కనపడెను. అంతట నేను బంగళామెట్లయొద్దకు వచ్చునప్పటికి త్వరత్వరగ ఆయన మెట్లెక్కి లోని కేగెను. నన్ను చూచియు నిలువకుండ పోయినందున ప్రయోజన ముండదని తలంచి ఇంటికి పోవలెననుకొనుచుండగానే ఉత్తరమును చేతబట్టుకొని 'మెట్లుదిగివచ్చి నాకు ఉత్తరము నిచ్చి నాచేయి పట్టుకొని యాడించుచు "ఇచ్చట నడిపినట్లే వృత్తిని శ్లాఘ్యముగ నడపి జయమందుము" అని హితవచనములు బలికెను. నేను కృతజ్ఞత తెలిపి వీడ్కొంటిని.

గుంటూరు నివాసము

అప్పటికి గుంటూరులో నాకు ముఖ్యస్నేహితుడు న్యాయపతి హనుమంతరావు అగ్రహారములో కోపల్లెవారి మేడను ముందుగానే కుదిర్చియుంచినందున సామాను లన్నియు నచ్చట చేర్చి, పాతగుంటూరులో మానాయనగారును తమ్ములు నివసించుచున్న పురాతనగృహమునకు చేరితిమి. అచ్చట నొకటి రెండు రోజు లుండి, అగ్రహారములో కాపురముచేయ ప్రారంభించితిమి. గుంటూరులో జిల్లాకోర్టు 1905 సంవత్సరము ఆగస్టులో ప్రారంభింపబడెను. నేను గుంటూరు చేరునప్పటికి పబ్లిక్ ప్రాసిక్యూటరుపని శ్రీ కామరాజు మన్నారుకృష్ణరావుగారి కిచ్చివేయబడెను. నేను ఆపనినిమి త్తము వచ్చెదనని నిరీక్షించినట్లును నేను రానందున, మరియొకరి కీయవలసివచ్చినట్లును జిల్లాకోర్టుసిరస్తాదారు నాతో చెప్పిరి. అచటి జడ్జి పర్సీవల్ రైస్. వీరు బందరు జిల్లాకోర్టుజడ్జిగాకూడ నుండిరి. వారును నేను వచ్చెదనేమో యని యోచనచేసియుండవచ్చును. శ్రీమన్నారు కృష్ణరావు గారు ఫస్టుగ్రేడుప్రీక్ష రైసను వంగోలుముససబుకోర్టులో న్యాయవాదిగా పనిచేయుచు అక్కడ మునిసిపల్ ఛైరుమన్ గా నుండి ప్రాముఖ్యమువహించెను. వంగోలులో పశువులసంత నేటటులవుచు జిల్లాకలెక్టరులు, బోర్డుమెంబర్లు, గవర్నమెంటు సెక్రటరీలు మొదలగువారి ప్రాపకము సంపాదించెను. వారే చాలలము పబ్లిక్ ప్రాసిక్యూటరుగ నుండి దివానుబహద్దరుబిరుదును సంపాదించి గవర్నమెంటుపక్షపాతి అయిపించుకొనిరి. కాని సహాయోద్యమకాలములో మేము బాధలు పొందుచుండు

నప్పుడు సానుభూతి చూపుచు నన్ను కొంత ప్రస్తుతిచేయు చుండెను.

బందరుకోర్టునుండి నేళ్ళును. శ్రీ ఏకా లక్ష్మీనరసింహము పంతులుగారు మాత్రమే వచ్చితిమి. తెనాలి మునసబుకోర్టు నుండి గోవిందరాజు శ్రీనివాసరావుపంతులుగారును, వంగోలు మునసబుకోర్టునుంచి శ్రీ కొంపల్లి కోటిలింగముపంతులుగారును, శ్రీ గొల్లపూడి రామనాథయ్యగారువచ్చి, ఈ జిల్లాకోర్టులో న్యాయవాదులుగా చేరిరి. వీరందరిలో నేనే నీనియరును. అనగా జిల్లాకోర్టులో నా కెక్కువ అనుభవము కల దన్న మాట. బందరుజిల్లాకోర్టునుంచి ట్రాన్సుఫరుకాబడిన అప్పీళ్లు, అసలువ్యాజ్యములలో హెచ్చుభాగము నేను వకాల్తు పొందిన వగుటచే కోర్టులో హెచ్చుపని నాచేతులలోనే యుండెను. నా నేర్పు కక్షీదారులకు బోధపడుట కెక్కువ అవకాశము కల్గెను. ఆ కేసులు పూర్తిగ పరిష్కారమొనపిదపగూడ నాకు పని పూర్తిగనే లభించుచుండెను. కొలదిసంవత్సరములలో వ్యాజ్యములయు అప్పీళ్లయు సంఖ్య హెచ్చినకొలది తక్కిన న్యాయవాదులకుగూడ పని హెచ్చెను. అందులో గోవిందరాజు శ్రీనివాసరావుగారి వాదనాసామర్థ్యము హెచ్చుగ ప్రకటిత మగుచుండెను. కొంపల్లి కోటిలింగముగారును ఆయనతో కొంచె మెచ్చుసరి దీటుగ నేర్పరితనము వెల్లడించుచుండెను. శ్రీ గొల్లపూడి రామనాథయ్యగారు నానాట ఉపాయముగ కేసులు రాబట్టుకొనగల్గెను. టాటులను వినియోగించుకొని వారిద్వారా కేసులు సంపాదించుకొని దురాచారము నానాట

గుంటూరు నివాసము

అప్పటికి గుంటూరులో నాకు ముఖ్యస్నేహితుడు న్యాయపతి హనుమంతరావు అగ్రహారములో కోపల్లెవారి మేడను ముందుగానే కుదిర్చియుంచినందున సామాను లన్నియు నచ్చట చేర్చి, పాతగుంటూరులో మానాయనగారును తమ్ములు నివసించుచున్న పురాతనగృహమునకు చేరితిమి. అచ్చట నొకటి రెండు రోజు లుండి, అగ్రహారములో కాపురముచేయ ప్రారంభించితిమి. గుంటూరులో జిల్లాకోర్టు 1905 సంవత్సరము ఆగస్టులో ప్రారంభింపబడెను. నేను గుంటూరు చేరునప్పటికి పబ్లిక్ ప్రాసిక్యూటరుపని శ్రీ కామరాజు మన్నారుకృష్ణరావుగారి కిచ్చివేయబడెను. నేను ఆపనినిమి త్తము వచ్చెదనని నిరీక్షించినట్లును నేను రానందున, మరియొకరి కీయవలసినవచ్చినట్లును జిల్లాకోర్టుసిరస్తాదారు నాతో చెప్పిరి. అచటి జడ్జి పర్సీవల్ రెస్. వీరు బందరు జిల్లాకోర్టుజడ్జిగాకూడ నుండిరి. వారును నేను వచ్చెదనేమో యని యోచనచేసియుండవచ్చును. శ్రీమన్నారు కృష్ణరావు గారు ఫస్టుగ్రేడుప్రీడ రైనను వంగోలుముససబుకోర్టులో న్యాయవాదిగా పనిచేయుచు అక్కడ మునిసిపల్ ఛైరుమన్ గా నుండి ప్రాముఖ్యమువహించెను. వంగోలులో పశువులసంత నేటటు జరుపుచు జిల్లాకలెక్టరులు, బోర్డుమెంబర్లు, గవర్నమెంటు సెక్రటరీలు మొదలగువారి ప్రాపకము సంపాదించెను. వారే చాల కాలము పబ్లిక్ ప్రాసిక్యూటరుగ నుండి దివానుబహద్దరుబిరుదుమును సంపాదించి గవర్నమెంటుపక్షపాతి అయిపించుకొనిరి. కాని అసహాయోద్యమకాలములో మేము బాధలు పొందుచుండు


నప్పుడు నానుభూతి చూపుచు నన్ను కొంత ప్రస్తుతిచేయు
చుండెను.

బందరుకోర్టుచుండి నేన్నును శ్రీ ఏకా లక్ష్మీనరసింహము
పంతులుగారు మాత్రమే వచ్చితిమి. తెనాలి మునసబుకోర్టు
చుండి గోవిందరాజు శ్రీనివాసరావుపంతులుగారును, వంగోలు
మునసబుకోర్టుచుండి శ్రీ కొంపల్లి కోటిలింగముపంతులుగారును,
శ్రీ గొల్లపూడి రామనాథయ్యగారువచ్చి, ఈ జిల్లాకోర్టులో
న్యాయవాదులుగా చేరిరి. వీరందరిలో నేనే నీనియరును.
అనగా జిల్లాకోర్టులో నా కెక్కువ అనుభవము కల దన్న
మాట. బందరుజిల్లాకోర్టుచుండి ట్రాన్సుఫరుకాబడిన అప్పీళ్లు,
అసలువ్యాజ్యములలో హెచ్చుభాగము నేను వకాల్తు పొందిన
వగుటచే కోర్టులో హెచ్చుపని నాచేతులలోనే యుండెను.
నా నేర్పు కక్షీదారులకు బోధపడుట కెక్కువ అవకాశము
కల్గెను. ఆ కేసులు పూర్తిగ పరిష్కారమైచదివినపక్షాదు నాకు
పని పూర్తిగనే లభించుచుండెను. కొలదిసంవత్సరములలో
వ్యాజ్యములయు అప్పీళ్లయు సంఖ్య హెచ్చినకొలది తక్కిన
న్యాయవాదులకుగూడ పని హెచ్చెను. అందులో గోవిందరాజు
శ్రీనివాసరావుగారి వాదనాసామర్థ్యము హెచ్చుగ ప్రకటిత
మగుచుండెను. కొంపల్లి కోటిలింగముగారును, ఆయనతో
కొంచె మెచ్చుసరి దీటుగ నేర్పరితనము వెల్లడించుచుండెను.
శ్రీ గొల్లపూడి రామనాథయ్యగారు నానాట ఉపాయముగ
కేసులు రాబట్టుకొనగల్గెను. టౌటులను వినియోగించుకొని
వారిద్వారా కేసులు సంపాదించుకొను దురాచారము నానాట

ప్రబలుచుండెను. ఇందువలన కొంతవరకు నాకును పని శక్తులు
 తటస్థించెను. టాటులను ప్రోత్సహించుట అవినీతి యని మన
 స్సున బాధపడుచుంటిని. ఈ ఆచారము వృత్తిపై కొంత
 అసహ్యమును అయిష్టమును గూడ కల్పించెను. ఈ ఆచారము
 నెంత నిరసించువాడ నేనను కేసు గెలిచినతర్వాతనో, విచారణ
 పూర్తియైనపిమ్మటనో కక్షిదారుతో వచ్చిన టాటు నాయొద్దకు
 వచ్చి ప్రాధేయపడినపుడు ఏదో కొద్దిగా ఇచ్చుట సంభవించు
 చుండెను. అటి సహాయము ముందేదైన కేసు తెచ్చి మరల
 పొందవచ్చునని ప్రోత్సహించుటయే యనుట స్పష్టమే. నా కటి
 యుద్దేశములేదు గాని ఆమాత్రమునకైన లోబడి నాజీవితమున
 నొక కళంకము ఏర్పరచుకొంటి నని భేదము నొందుచుంటిని.
 చేసినతప్పులు చెప్పిన పోవునందురు గాని దానివలన కలుగు
 మేనఃపరితాపము జీవితాంతమువరకును పోవునది కాదనియే
 తోచుచున్నది. సంపాదించిన ద్రవ్యము కొంత వెనుక వేసుకొని
 వృద్ధిచేయవలెనను ఆశ నాకు పొడమెను. కాని వచ్చినఫీజు
 లెక్క శ్రద్ధతో పరీక్షించు అభ్యాసము నాకు లేదయ్యెను.
 గుమాస్తా చెప్పిన లెక్కనే నమ్ముచుంటిని. లభించిన సొమ్ములో
 నుంచి అడిగినవారికి వడ్డీ కిచ్చి ప్రామిసరీనోట్లను, తాకట్టు
 పత్రములును వ్రాయింతున్నానుచుంటిని. మా తగ్గడిగారు చేయు
 చున్న పద్ధతియే నాకును పట్టుబడినది. అది నాకు తప్పుగా
 తోచలేదు. వాడుకలో నున్న రూపాయివడ్డీనే పుచ్చుకొను
 చుంటిని. బిడుగోలుషరతులు పెట్టి కాంపౌండువడ్డీ కిచ్చు
 పద్ధతి నేను అవలంబించలేదు. దావాలు వేయకుండనే
 నాసొమ్మును రాబట్టుకొనుచుంటిని. ముస్లిము లొకరికి రు 3000

అష్టాష్టమీ వడితో నది ఆరువేలై నందున ఆ మొత్తము చెల్లిం
చలేక వారికి ఈయూరిలో నున్న పనునేడు యకరములమెట్ట
పొలమును, ఫిరంగిపురములో పదియకరముల పొలమునునాకు
దఖలువ్రాసి రిజిష్టరుచేసి యిచ్చిరి. ఈపొలములో కొంతభాగము
వారి తల్లులది, చెల్లెండది యగుటచే వారికిని కొంత సొమ్మిచ్చి
ప్రత్యేకముగ దస్తావేజులు రిజిష్టరు చేయించుకొంటిని. వారు
ఈభూములు నాకు అమ్ముటచే జీవనాధారము లేక మిక్కిలి
బాధచెందిరి. అప్పుడప్పుడు నాయొద్దకు వచ్చి సహాయము
కోరుచుండిరి. ఏదియో స్వల్పముగ సాయముచేయుచుంటినిగాని
వారు కష్టములపాలైనా రను బాధమాత్రము బాధించుచుం
డెను. కాని వారు జాగ్రత్తగ ప్రవర్తించుచు మితవ్యయములు
చేయకుంటయు, సకాలముననే పలుమార్లు చెప్పినను బాకీ
చెల్లింపకుంటయు వారిదే తప్పు అని సమాధానపరచుకొంటిని.
వీరితో జరిపిన వ్యాపారము ఇప్పటికి నా మనోవ్యధ కొక
కారణముగనే యున్నది.

నేను అగ్రహారములో ప్రత్యేకముగ కాపురము పెట్టిన
పిమ్మట అప్పుడప్పుడు పాతగుంటూరు పోయి మాతండ్రిగారిని
తమ్ములుమొదలగువారిని చూచివచ్చుచుంటిని. పూర్వార్జిత
మగు 15 యకరముల గుంటూరి మెట్టయినాముభూమిగాక
ఆసమీపముననే ఏడుయకరముల మెట్టశేరీభూమియును మరి
నాలుగెకరముల శేరీమెట్టయును, వేజెండ్రగ్రామములో పదియకర
ముల మెట్టఈనాముభూమియును మాతండ్రిగారు సంపాదించిరి.
వేజెండ్ర భూమిని కవులుకీచ్చి మక్తా వసూలుచేసుకొనుచు,



గుంటూరుపాలమును కొంతపాలిపద్ధతిని అమరకళాపది పాటలు చేసికొనుచు సుమారు నాలుగువేలరూపాయలు వడ్డీల కిచ్చి వారు కుటుంబపోషణ గావించుకొనుచుండిరి. వారప్పటికి డెబ్బది యెడేండ్ల వృదులైనను ఈ వ్యవహారమంతయు మిక్కిలి యోషికతో స్వయముగ చూచుకొనుచుండిరి.

నేను బందరులో నున్నపుడు వేసవిసెలవులలో కొంత కాలము గుంటూరులో నాసంసారముతో ఉండిపోవుచుంటినే గాని ఈఅయివేజునుండి నేనేమియు తీసికొనియుండలేదు. మాతండ్రిగారికి నేను ఏమియు ఇచ్చియుండను లేదు. బందరులో నాసంపాదన నాకుటుంబవ్యయములకును ప్రయాణములు మొదలగువానికి, ఇన్నూరెన్ను పాలిస్తీక్రింద చెల్లించుటకును సరి పోవుచుండేనేగాని హెచ్చుగా నిల్వయుండలేదు. మాతండ్రిగారేమైన తమకు పంపుమనికోరినను పంపలేకుంటిని. నాకుగాని నా భార్యకుగాని పొదుపుచేతగాదని మానాయనగారు చెప్పుచుండెడి వారు. అది చాలవరకు నిజమే. గుంటూరు వచ్చిన పిమ్మట జాయింట్లు లేక ఒక్కడనే వ్యవహరించుటచే కొంత హెచ్చుగా ఆదాయము లభించినది.

తండ్రిగారు కుటుంబభారము ఎహించుచుండుటయు తమ్ములు ఏ జోక్యము పుచ్చుకొనక తిని కూర్చుండుటయు నామనస్సుకు కొంత కించ కల్పించుచుండెను. ఒకనాడు మధ్యాహ్నము కోర్టులో నాపనిపూర్తి యెనపిమ్మట పాత గుంటూరుకు మావండ్రిను చూచిరావలె నను కోర్కె పుట్టి పోయి. పోవునప్పటికి మాతమ్ములు మొదలగువారు భోజనములు

చేసి అక్కరిచుచుండిరి. వంటయింటిలో మాతండ్రిగారు భోజనము చేయుచుండిరి. అప్పటికి మూడుగంటలై నందున ఇంత ఆలస్యముగ భోజనముచేయుచున్నారేమని ప్రశ్నించితిని. వారు మారు పలుకకుండిరి. ఇంత ప్రాద్దుభోయిన దేమని మామేనత్తగారి నడిగితిని. “ఏమని చెప్పను, ఎంత పెద్దవాడైనను ఆయనబాధ తప్పించెడివారెవరును లేరు, పొలములో ధాన్యము కైలు చేయుచుటకు ప్రాద్దుటనే పోయి ఇప్పుడే వచ్చె”నని ఆమె కండ్ల నీరుగార్చుచు చెప్పెను. నాకు దుఃఖము పట్టరాకుండెను. మా తమ్ములమీద కోపమును అధికమయ్యెను. అందరు తిని, పోతరించి యధేచ్ఛగ ప్రవర్తించుటేగాని పెద్దలైన తండ్రిగారి కష్టము గనిపెట్టకపోవుట అన్యాయమని గట్టిగ పలికి పిమ్మట మానాయనగారితో నిట్లంటిని. “ఇంకను మీ రిట్టి కష్టములు పడుట నేను సహింపలేను. రేపటినుంచి మీరు పెద్దలు ఉభయములును నాయొద్దకు వచ్చి నాపోషణలో నుండి, నాచేత సేవగొనుచుండవలెను. ఆప్రకారము మీరు చేయనియెడల నేను నావృత్తి నైన మానుకొని ఇక్కడనే ఉండెదను. మీరు రేపు నాయొద్దకు రానియెడల మరల రేపు తప్పక వచ్చెదను. నాశపథమును నేను తప్ప”నని నాదుఃఖార్తిని వెలిబుచ్చితిని. వారు మారుపలకక ఊరకుండిరి. నేను మీరు తప్పక రావలయునని మరి రెండుమారులు స్పష్టముగ చెప్పి సాయంకాలమునకు అగ్రహారమునకు చేరితిని. మరునాడు దుదయమున మాతండ్రిగారు మాత్రము నాయొద్దకు వచ్చిరి. మామేనత్తగారు రాలేదు. అప్పటినుండి మాతండ్రిగారు ప్రతిదినము ఉదయమున స్నానసంధ్యాదికములు తీర్చుకొని నా భోజనవేళకువచ్చి నాతో

గూడ భోజనముచేయుచుండిరి. మధ్యాహ్నము కొంతవడి
 విశ్రమించి, చల్లబడినపిదప పాతగుంటూరు సడిచిపోయి మరల
 సాయంకాలము ప్రొద్దు గ్రుంకునప్పటికి అగ్రహారము వచ్చి,
 భోజనమైనపిమ్మట అప్పుడు మాయింటిలో నున్న దూరపు
 బంధువు మద్దులూరి చెన్నకృష్ణమ్మగారిని తోడుతీసుకొని చీక
 టిలో నైనను కాలినడకనే పాతగుంటూరు పోవుచుండిరి. చెన్న
 కృష్ణమ్మగారుమాత్రము ఉదయముననే తిరిగి వచ్చుచుండెను.
 ఈ చెన్నకృష్ణమ్మగారు మా అత్తనారింటిలో కొంతకాలము
 మగదిక్కుగా నుండిరి. మేము బందరులో నుండగా మాతోడనే
 యుండి, వంటమొదలగుపనులలో పాల్గొనుచు మాకు మిక్కిలి
 సహకారిగానుండెను. కొన్నిసంవత్సరములు హైదరాబాదులో
 తమ్ముని యొద్ద నుండెనుగాని అచ్చట తనకు సుఖముగ జరుగక
 కాబోలు మరల నాయొద్దకే వచ్చిచేరెను. ఈయన నంటలో
 కడునేర్పరి. అత్యంతభోజనప్రియుడు, బలశాలి. దూరమునుండి
 గుండిగతో నీళ్ళు నెత్తిపె నిడుకొని వచ్చెడివాడు. తనకు తగి
 నట్లు భోజనముకుదిరినయెడల దానితో సంతోషించెడివాడు.
 కాని, ఆయనను సామాన్యులు భరింపజాలరు. ఆయనకు
 పడ్రాసోపేతముగను సంతోషిగను భోజనవసతి జరిగెడిచోటనే
 గాని మరొకచో నుండజాలడు. ఆయన చనిపోవువరకు మా
 యింటనే ఇరువదిసంవత్సరములకాలము మమ్ములను కనిపెట్టు
 కొనియుండెను. ఆయన ఇంచుక స్థూలశరీరి. వెషవనామములు
 ముఖమునమాత్రమేగాక రెక్కలమీదను ఎదురురొమ్ముమీదను
 నిండుగ ధరించుచుండెను. శ్రీవెష్ణువుడని, హెచ్చుగా వెష్ణు
 ప్రతిపత్తిగలవాడని తెలియనివారనుకొనుచుండిరి. దేవతార్చన

మంత్రములు. మంత్రపుష్పమును వల్లించుటేగాని ఇతర విద్యా గంధ మాయన పాఠంతయు లేదు. వ్రాయను చదువనుగూడ అంతగా తెలియదు. వ్యవహారజానమైనను శూన్యమే. అంతటి వాడు గనుకనే మాయింట అంతకాల ముండుట తటస్థించెను. ఇంటికి కావలసిన బజారువస్తువు లాయనయే తెచ్చుచుండెడి వాడు. ఆయన చేసినదే బేరముగాన అందువలన నష్టముగనే యుండెను. మరియెవ్వరును లేకుండున ఆయనవల్లనే నడుపుకొన వలసివచ్చెను.

స్వ దేశో ద్య మం

మాపరిసితు లిట్లుండగా ఈమధ్యకాలములో దేశమున గొప్ప రాజకీయసంచలనము సంస్థాప్తమయ్యెను. బంగాళారాష్ట్ర విభజనవలన బంగాళములోనేగాక ఆసేతుహిమాచలము ప్రభుత్వమునెడ విరక్తి ప్రబలిపోయెను. కాంగ్రెసుమహాసభలో ఈవిభజనను ఖండించుటేగాక విదేశవస్తువులను బహిష్కరించి దేశములో నుత్పన్నమైన వస్తువులనుమాత్రమే స్వీకరించవలెనను తీవ్రదీక్ష సహించవలెనని కాంగ్రెసునాయకులు దేశమం దంతట నుపన్యాసముల గావించుచుండిరి. స్వదేశోద్యమము భారత దేశమం దంతట సాగుటవలన విదేశవస్తువులు అమ్మకము పడి పోయెను. సీమలో పాటకజరుల జీవనోపాయమునకు భంగము కలిగెను. బొంబాయి, అహమ్మదాబాదు మిల్లులలో నేయబడిన వస్తువులు వాడుకలోనికి వచ్చెను. చేమగ్గములవారికిగూడ పనులు హెచ్చెను. కత్తులు, చాగులు, గాజుసామాన్లు సబ్బులు మొదలగునవి మనదేశములోనే తయారుచేయుటకు కర్మాగార

ములు కొన్ని స్థాపించబడెను. ప్రభుత్వమున కిది వెటబుట్టించెను. కాని ఇంతమాత్రమున ఈ ఉద్యమములో నున్నవారి నేమియు చేయలేకుండిరి. తమ క్రిందియుద్యోగులు స్వదేశవస్తువులు ధరించుట సహింపకుండిరి గాన ఆ ఉద్యోగులు ఈ ఉద్యమము నకు దూరముగనే యుండిరి. జాతీయవిద్యాప్రచారము సాగుచుండెను. జాతీయగీతములు, పద్యములు జనులలో ప్రాకిపోయెను. వందేమాతరగీతము ప్రజలలో నూతనోత్సాహము పురికొల్పుచుండెను. ఆకాలమున బంగాళారాజధాని భారతదేశమునకు మార్గదర్శకమై విలసిల్లుచుండెను. ఆనాటి ఉద్యమముల కన్నిటికి ముఖ్యసానము కలకత్తాపట్టణమే. సురేంద్రనాథబెనర్జీ, డబ్లియు. సి. బెనర్జీ, బిపిన్ చంద్రపాల్ మొదలగు కాంగ్రెసు నాయకులు వక్తృత్వమున సుప్రసిద్ధులు. వీరిలో బిపిన్ చంద్రపాల్ కలకత్తామొదలు చెన్నపట్టణమువరకును గల పట్టణము లన్నిట స్వదేశోద్యమమునుగురించి మహోద్రేకపూరితములై, యువకుల వేడిరక్తము పొంగులెత్తించు గంభీరోపన్యాసముల నిచ్చి ఎన్నడు కనివినని ప్రజాందోళన గల్పించెను.

బిపిన్ చంద్రపాలు బ్రాహ్మసామాజికుడు. సమాజసందేశ వ్యాప్తికై అంతకుముందొకసారి బందరుకు వచ్చి, మహోపన్యాసమొసంగెను. ఆనాడు బంగాళదేశమున ఆంగ్లేయవిద్యాధికులు పలువురు బ్రాహ్మసమాజికులే. వీరిలో అనేకులు విద్యావతులగు స్త్రీలుగూడ చేరియుండిరి. ఏ కేశ్వరోపాసనము, జాతి కులభేదములేని సర్వమానవసమానత్వము, విగ్రహారాహాధననిషేధమును— ఈమతము హైందవమతమునుండి వేరుజేయువిశిష్టాంశ

ములు. వీరిలో పలువురు దీక్షాపరులు, ఆస్తికులు, గౌరవపాత్రులు నుండిరి. విద్యార్థిగా నున్నపుడు పండితశివనాథశాస్త్రిగారి ఉపన్యాసములు వింటిని. నిర్మలచిత్తముతో పరమేశ్వరుని ధ్యాన మొనర్చుచు అన్నిటికిని ఆయనయందే భారముంచి ప్రవర్తించుట పరమధర్మమని వారు వక్కాణించిరి. అందువలన కొఱతలేక జీవితము సాగగలదని బోధించి, ఆటి నిరతిశయ భక్తిప్రపత్తుల వలన కలుగు ఫలితమునకు స్వీయానుభవములను దృష్టాంతముగ పేర్కొనిరి. శశిపాదబెసరీ, హేమచంద్ర సర్కారుల సంభాషణలుగూడ నేను వింటిని. శశిపాదబెసరీగారు తొంబదిసంస్కరముల వృద్ధులుగా నున్నపుడు కలకత్తాలోనే దర్శించి వారు ఋషికల్పులని భావించితిని. సీతానాథత్వభూషణులు మహాపండితులు. వీరు శంకరసిద్ధాంతమునందలి మాయావాదమును ఖండించి, రామానుజుల సగుణత్వమునే అంగీకరించి, నిర్గుణత్వమును నిరసించిరి. శంకరుని నిర్గుణసిద్ధాంతమున భక్తిప్రపత్తుల కవకాశము లేదని వారి వాదము. ఈవిమర్శకిందు స్థానములేదు. గాని నేను వ్రాసిన 'బ్రహ్మవిచార'మును పుస్తకమున ఈవిషయమైన చర్చలు వలయువారు చదువగలరు. మన ప్రాంతమున ఈ బ్రాహ్మమతమునవలంబించినవారిలో శ్రీ వేంకటరత్ననాయుడు, వీరేశలింగముగార్లను గూర్చి ప్రశంసించితిని. నాయుడుగారు పితాపురము జమిందారుగారైన సూర్యారావుబహద్దరువారికి గురుప్రాయులుగ నుండి వారిచే అనేక సత్కార్యముల నొనర్చజేసిరి. ఆజమిందారుగారు బ్రహ్మసమాజమునందు అభిమానముకలవారయ్యు వారిసంస్థానమున నవరాత్రములలో వేదాధ్యయనపరులకును శాస్త్రజ్ఞులకును

ఏటేట సన్మానములుచేయు నాచారము నడపుచునే యుండిరి. జమిందారుగారి సతీమణి హిందూమతాభిమానిగా నుండి, దేవీ పూజలు మొదలగునవి చేయుచుండెను. అమె దీపారాధన చేయు చుండగా అకస్మాత్తుగా చీరకు నిప్పంటుకొని మండుటచే దేహ మంతయు కాలి మరణించెను. అప్పటినుండి జమిందారుగారి వర్తనలో కొంత మార్పుకలిగినట్లు చెప్పుచుందురు. మూడు నాలుగు సంవత్సరములక్రిందట వారు షష్టిపూర్తి ఉత్సవము అతి నైభవముతో గావించుకొనిరి. అప్పుడు బ్రహ్మసమాజము వారికిని, ఇతరపండితులు, కవులు, గాయకులు మొదలగువారి కనేకులకు భూరిసన్మానములు గావించిరి. ఆ ఉత్సవమునకు నేను వెళ్ళి వారొనర్చిన పరోపకారకార్యములను ప్రశంసించితిని. కడప జిల్లాలో మొదుకూరునకు సమీపమున ఆనుదాశ్రమములో చేసిన చిత్రవర్ణ దారుశిల్పములు కొన్ని వారికి సన్మానపూర్వకముగ నొసంగితిని. ఈ చిత్రకారులు పనిచేయు ఆశ్రమమునకు విరాళ రూపమున సహాయము చేయదగునని శ్రీ రాజావారి కప్పుడు ముఖ్యసలహాదారులుగ నుండిన శ్రీ బులుసు సాంబమూర్తిగారి మూలకముగ తెలియపగచితిని. పిమ్మట పలుమార్లు జాపకము చేసినను ఏమియు నీయలేదు. బ్రహ్మసమాజమును గూర్చిన శాఖాచంక్రమణము నింతట నాపి, మరల స్వదేశోద్యమము నెత్తి కొందును. బిసినచంద్రపాలుని యుపన్యాసములచే ఆంధ్రదేశము ఉత్తేజితమైన ఆదినములలో బందరులో శ్రీ డాక్టరు భోగరాజు పట్టాభిసీతారామయ్యగారును, శ్రీ కోపలిహనుమంతరావుగారును, శ్రీ ముత్సూరికృష్ణారావుగారు అను ముగ్గురు యువకులు సార్వజనికములగు ఉపకారకార్యములందు ఉత్సాహము కల

వారై యుండిరి. వీరిలో పట్టాభిసీతారామయ్యగారు వైద్యము
 నందు నిపుణులని పేరుపోంది ద్రవ్యోపారనసామర్థ్యము గలిగిన
 వారు. కోపల్లిహనుమంతరావుగారు యం. ఏ పరీక్షయం దుత్తీ
 రులె దేశములో విద్యావిషయకమైన సేవచేయవలయునను
 ణై గొప్పదీక్షతో జీవితమును అర్పణజేయసమకట్టిన మహోదార
 మూర్తి. శ్రీ ముత్సూరికృష్ణారావుగారు ఆంగ్లేయములో
 ప్రావీణ్యము లేకపోయినను తెలుగునందు గొప్ప ప్రావీణ్యము
 గణించి ఆంధ్రవ్యాసరచనయందు సమర్థులు. దేశోపకారకార్య
 ములందు అగాధమగు అభిమానము గలవారు. వీరు మువ్వరును
 బాల్యస్నేహితులు. పట్టాభిసీతారామయ్యగారు వక్తృత్వశుద్ధి
 గలవారు. పైన నుడివిన వీరి సామర్థ్యములు కాలముగడచిన
 కొలది ప్రస్ఫుటములై ఆకరణీయములైనవి. ఈస్వదేశోద్య
 మమునందు వీరు మువ్వరును అసన్న్యమైన విశ్వాసము గలిగి
 జాతీయవిద్యావ్యాప్తి కై కళాశాలాస్థాపన చేయ దీక్షబూనిరి.
 గ్రామములవెంట సంచారముచేసి ప్రజలకు స్వదేశోద్యమము,
 జాతీయాదర్శములు, జాతీయవిద్యాప్రాముఖ్యములను గూర్చి
 బోధించి కళాశాలనిమిత్తము విరాళములను వసూలుచేయ
 నారంభించిరి. వీరితోపాటు శ్రీ వల్లూరిసూర్యనారాయణగారును
 కొంతవరకు కవుతాశ్రీరామశాస్త్రియచు మరియొక ఉత్సాహ
 పురుషుడును దేశస్యటనమందు పాల్గొనిరి. ఈ శ్రీరామశాస్త్రి
 గారి కాంగ్లేయవిద్యావాసన లేకున్నను తెలుగున చక్కగ
 వ్రాయనేర్చు గలడు. మహాసభలందు వేలకొలది జనుల హృద
 యములు రాతిబండలై నను కరుగునట్లు భావపూరితములును
 మృదులపదగుంభితములును ఉత్సాహజనకములు నగుభాషణలు

సలుపసమరులైన సంఘసంస్కరణాభిమానులు వీరు. వీరు వితం
 తూద్వాహముగా విచుకొని సంఘబహిష్కరణబాధలనొందుచు
 కొన్ని గ్రంథములు తెలుగున వ్రాసి ప్రచురించియు, బంగాళాభాషా
 భ్యాసము చేసి, అందలి కథాగ్రంథములను ఆంధ్రీకరణముగావించి
 ప్రకటించియు, శారదయను మాసపత్రికను ప్రకటించియు ఈ
 రచనలవలన లభించిన స్వల్పాదాయముతో గాలిజీవనము చేయు
 చున్న యోగ్యపురుషులు. ఆకాలమున ఆంధ్రదేశమున సార్వ
 జనికజీవితమునందు గణనకెక్కిన ప్రసిద్ధవ్యక్తి. ఈయనకు పై
 జెప్పిన బందరుత్రయము చేయూత నొసగుచుండువారు.

ఇట్లు దేశపర్యటన గావించి, సొమ్ము సంపాదించి, బంద
 రులో నొక విశాలస్థలము సంపాదించి, అందు కొన్ని భవనము
 లను నిర్మాణముజేసి జాతీయకళాశాలను 1908 సంవత్సరమున
 స్థాపనగావించిరి. ఆకళాశాలా ప్రారంభోత్సవమున కాకినాడ
 న్యాయవాదులలో ప్రముఖులగు శ్రీ దురుచేటి శేషగిరిరావు
 పంతులుగారు అధ్యక్షతవహింప నాహూతులయ్యు రాజాలక
 పోయిరి. నేను అధ్యక్షత వహించి కళాశాలాప్రారంభము గావిం
 చుచు ఆంగ్లేయముననే యుపన్యసించితిని. కళాశాలాకార్య
 క్రమము నడిపించుట కొక కార్యనిర్వాహకసభ ఏర్పరుపబడినది.
 కళాశాలనిమిత్తము అయిదునూరులుగాని అంతకు మించిగాని
 విరాళములిచ్చినవారిలో కొందరితోపాటు నేనును అం దొక
 శాశ్వతసభ్యుడనుగా జేర్చబడితిని. స్వదేశోద్యమఫలితముగా
 ఆంధ్రదేశమున స్థాపితమైన బందరుకళాశాల కొంతకాలము
 ప్రజలచే మిక్కిలి శ్లాఘింపబడెను. కాని జాతీయవిద్యనుగూర్చి

మిక్కిలి అభిమానోత్సాహములతో గంభీరోపన్యాసముల నిచ్చిన ఘనులెవ్వరుగాని వారిబిడ్డలను ఈకళాశాలకు పంపక ప్రభుత్వ పాఠశాలలోనే విద్యగరపి ఉద్యోగములు లభింపజేసికొన జూచు చుండిరి. ప్రభుత్వపాఠశాలలో చేరుటకు ద్రవ్యము లేక, తిండికి గూడ జరుగని దరిద్రులుమాత్రము ఇందు విద్యార్థులుగ చేరు చుండిరి. వీరికి భోజనాదికవసతులేర్పరచి, కొన్ని సంవత్సరములు శ్రీ హనుమంతరావుగారును, శ్రీ పట్టాభి సీతారామయ్య గారును చాల కృషిసల్పిరి. ఆకళాశాలలో దేశచరిత్రము, చిత్రకళావిషయములు, ఆంధ్రభాషాజానముతోపాటుగ, చేతి పనులలోగూడ ప్రవేశముగల్గించుట కొక యంత్రాగారము స్థాపించిరి. రాట్నమువడికించుట, నేతనేయుట, తివాచీలునేయుట మొదలగు నిర్మాణకార్యములుగూడ నేర్పుచుండిరి. ఇట్లు ఉత్సాహముగ కొన్ని సంవత్సరములు నడచినవిగాని నానాట విద్యార్థులు తగినంతమంది లేక సన్నగిలిపోయినది. ఇంతటి దుస్థితి రాకపూర్వమే హనుమంతరావుగారు తా మంత నిష్కామ బుద్ధితో, త్యాగశీలముతో నిరంతరము నిద్రాహారములుమాని చేసిన సత్కార్యమునకు విద్యాధికులె నప్రముఖులలో సహితము ప్రోత్సాహములేకపోవుటచేత మనఃకేశము పొందుచుండిరి. ఎడ తెగని మహత్తరసేవయు, ప్రజలలో నిరుత్సాహమును ఆయన ఆరోగ్యమునకు భంగము కల్పించెను. తుద కాయస క్షయ వ్యాధిచే అకాలమృత్యువాత బడెను. అట్టి జానమూర్తిని, నిష్కళంకసేవాత్పరుని, సునిశితఆంగ్ల భాషారచయితను, మహా త్తరదేశభక్తుని, పావనచరిత్రుని గోల్పోయిన - ఆంధ్రదేశమే అన నేల ?-భారతదేశపు దౌర్భాగ్యమును వర్ణింపతరముగాదు. అప్పటి

నుండియే ఆంధ్రజాతీయకళాశాలకు దుర్దశ ప్రారంభమైనది. సాలునకు పదివేలరూప్యముల ఆదాయము వచ్చు భూవసతి దానికీగలదు. గాంధీమహాత్మునకు కళాశాలయందును అందు పనిచేయు పట్టాభి సీతారామయ్య, హనుమంతరావు, కృష్ణరావులయందును గల అభిమానముచేత కాంగ్రెసుచే పదునారు వేలరూపాయల నొక్కసారిగ విరాళమిప్పించిరి. ద్రవ్యానుకూల మొంత యున్నను ప్రజలలో నిజమైన జాతీయవిద్యాభిమానము లేమిచే కళాశాలోదేశములు నెరవేరవాయెను. నేడు స్వరాజ్యము స్వాతంత్ర్యము లభించినవి గాన ఈకళాశాలలో జాతీయ విద్యతోపాటు స్వతంత్రముగ జీవితముజరుపుటకు తోడ్పడగల చేతిపనులను నేర్పు ఏర్పాటులు జరుపుటకు ప్రభుత్వము శ్రద్ధ వహింపదగును.

అనాదిసిద్ధమైన వంగజాతి ఐక్యమునకు భంగముగావించి దాని ప్రాధాన్యమును గౌరవమును నశింపజేయుటకు కరను ప్రభువు చేసిన ఈ దుష్ప్రయత్నము ఆయన యనంతరమున హార్డింజి హయాములో ప్రభుత్వము విడనాడవలసివచ్చెను. పూర్తికాబడిన విభజన మరల మార్చబడదని ప్రతిజ్ఞాపూర్వకముగ ఇండియాకార్యదర్శి వచించిన వాక్యము మరల దిగ మ్రింగవలసివచ్చెను.

ఆంధ్రోద్యమ బీజములు

గవర్నరుజనరల్ హార్డింజి “ఒక్కభాషయు, ఒక్కశమును, ఒక్క సంస్కృతియు గల జనులు ఏకముగ

నొక్కరాష్ట్రమున నొక్కపరిపాలనలో నుండుటయే ధర్మ
మనియు, అట్టి ఐక్యము జాతీయొక్క సర్వతోముఖాభివృద్ధికి
దోహదము కల్పించుననియు ప్రకటనగావించిరి. బంగాళాదేశ
విభజన మార్చి, హిందీభాషాప్రచారముగల ప్రాంతమును
బీహారురాష్ట్రములో జేర్చి, బంగాళాప్రజలకు ప్రత్యేక బంగాళా
రాష్ట్రనిర్మాణము గావించిరి. మరల దేశమున శాంతి సమ
కూడెను. స్వదేశోద్యమము మెల్లమెల్లగ వెనుకడుగు వేయ
సాగెను. కాని హార్డింజిమొదలగువారు ప్రచురణచేసిన భాషా
ప్రయుక్త రాష్ట్ర సిద్ధాంతవచనములు దేశమున వ్యాపించెను.
ముఖ్యముగ ఆంధ్రదేశమున అందున గుంటూరులోని ఆంగ్లేయ
విద్యాధికులగు యువకులహృదయముల నాకరించెను. ఈ చెన్న
రాజధానిలో ఆంధ్ర - కర్ణాటక - తమిళ - కేరళభాషలు నాలుగు
ప్రచారములోనుండినను ఇట్టి ప్రత్యేకప్రాంతముల నన్నిటి నొక్క
రాష్ట్రమున గూర్చి ఒక్క పరిపాలనచట్రమునందు చేర్చుటచేత
పరిపాలనాసౌఖ్యము లోపించి, మిక్కిలి అసౌకర్యముగ నుండుట
చేత, ఆయాప్రాంతములందు వసించు ప్రజల అభ్యుదయమునకు
పలువిధముల ఆటంకము కలుగుచున్నది. కావున ఈ వివిధభాషా
ప్రాంతములను వివిధరాష్ట్రములుగ నిర్మాణముచేయుట అవసర
మును విషయము మాటిమాటికి వారు చర్చింపసాగిరి.

ఇంతకు బూర్వమే నేను బందరునుంచి గుంటూరు చేరి
తిని. పిదపగూడ కృష్ణాజిల్లాకాంగ్రెసుసంఘముక్రిందనే గుంటూరు
జిల్లాకాంగ్రెసువ్యవహారములు నడుచుచుండెను. జిల్లామహాసభ
యొకటి నరసరావుపేటలో నడిచినది. అప్పుడు నేనే అధ్యక్షు

డుగా వ్యవహరించితిని. శాసనసభాసభ్యులుగా నుండిన మోచర్ల రామచంద్రరావుపంతులుగారుకూడ హాజరైరి. బీదలకు ఉచితముగ విద్యనేర్పుటయేగాక మధ్యాహ్నమునందు భోజనమునకు వసతి ఏర్పరుచుటకు ప్రభుత్వమువారు, విద్యాశాలాధికారులు గ్రాంటులిచ్చుట అవసరమని నా యుపన్యాసమున వంచించితిని. రామచంద్రరావుగారు అది బాగుగనేయున్నది గాని సాధ్యము కాదని నిరసించిరి. ఈసభ జరిగినప్పిమ్మటనే స్వదేశోద్యమము ప్రారంభమై ప్రచారము తీవ్రముగ సాగి ప్రభుత్వమువారికి వేడి పుట్టించుకాలముననే తెనాలిలో కాంగ్రెసుసంఘయాజమాన్యమునమహాసభ యొకటి సమావేశమయ్యెను. ఈసభలో పాల్గొన్నవారికి ప్రభుత్వమువలన అపకారము కలుగునేమో యను సందేహము ప్రజలలో వ్యాపించెను. ఆసభకు నేను అధ్యక్షత వహించుటకై బండి ఎక్కబోవుచుండగా మాతండ్రిగారు “నిన్ను జనులు కోరుటయు నీవు అంగీకరించి సభలో అధ్యక్షతవహించుటకు బోవుటయు గౌరవముగ నున్నది గాన నాకు ఆసందముగనే యున్నది గాని నీవు మాత్రము సర్కారువారి వలన ఉపద్రవము రాకుండ తగుజాగ్రత్తతో ప్రవర్తించవలసిన”దని మెల్లగ హెచ్చరికచేసిరి. వారి హృదయమున గల సందేహమును గ్రహించితిని గాని అందువిషయమై భయ మేమీయు నాకు గలుగలేదు.

తెనాలిలో ఈసభ 1907 లో జరిగినదని జాపకము. ఈ సభకు పలువురు హాజరైరి. పోలీసువారు కొందరు సభ నిమిత్తము వేయబడిన పందిరివెలుపల తిరుగాడుచుండిరి. పోలీసులు^{ని}కి రాకూడదని నేను తెలియపరచితిని. దానిపైనొక

సబినస్పెక్టరు కొంత గడబిడ చేయసాగించెను. కొందరు మిత్రులు శాంతవచనములు చెప్పి భద్రము చేసిరి. సభకు చెన్నపట్టణమునుంచి హైకోర్టువకీలు శ్రీపురాణమునాగభూషణముగారు కూడ విచ్చేసిరి. గుంటూరునుండి న్యాపతి హనుమంతరావుగారును హైస్కూలులో ఉపాధ్యాయులుగా నున్న జగన్నాథరావుగారును గూడ హాజరైరి. అప్పటికింకను గ్రాంటుబడులలో ఉపాధ్యాయులు రాజకీయములలో పాల్గొనగూడదను నిషేధము పుట్టలేదు. సభలో విదేశవస్తుబహిష్కారమును స్వదేశవస్తుప్రోత్సాహమును చేయవలయునని తీవ్రచర్చ జరిగినది. కొంత కలకలము బుట్టెను. తీరుమానమునకు అనుకూలురను ప్రతికూలురను లెక్కపెట్టవలసివచ్చెను. పంతులీవరుసను తిరిగి నేనే స్వయముగ లెక్కపెట్టగా అనుకూలురసంఖ్య మిక్కిలి హెచ్చుగ తేలినందున కరతాశధ్యానములు మిన్నముట్టెను. సభ మరికొన్ని తీర్మానములు చేయుటతో ముగిసెను. పోలీసువారితో తొందరలేకుండ జరిగిపోయినందున కొందరును సంతసించిరి.

కాంగ్రెసు సభాకార్యములు కృష్ణా గుంటూరు జిల్లాలు చేరిన విశాలదేశఖండమున సంతృప్తిగా జరుపుటకు అవకాశము లేకుండెను. ప్రతిసంవత్సరము వారి కమహాసభ ఒక్క జిల్లాలో జరుగుట కవకాశములేక రెండేండ్లకొకసారి జరుపవలసివచ్చెను. ఇందువలన ప్రజలలో కాంగ్రెసువ్యవహారములనుగూర్చిన ఉత్సాహము శ్రద్ధావిశేషములు తగ్గిపోవుచుండెను. స్థానికములైన ఇబ్బందులనుగూర్చిన విచారణకు అవకాశము కొంతబడసాగెను. కావున గుంటూరు ప్రత్యేకజిల్లాగా విభజనకాబడినది. కాబట్టి

కృష్ణాజ్ఞాకాంగ్రెసుసంఘమునుండి విడిపోయి, గుంటూరుజిల్లా లోని కాంగ్రెసువాదులు గుంటూరుజిల్లాసంఘము ప్రత్యేకముగా నేర్పరచవలెనని ఉద్యమములగుచుండిరి.

సౌం త వ్య వ హా ర ము లు

ఒకనాడు పాతగుంటూరు వెళ్లునప్పటికి నాతమ్ములిరువు రును బిగ్గరగ అరచుచు తగవాడుచుండుటయేగాక ఒకరినొకరు కొట్టకొనబోవుచుండిరి. నే నప్పు డిరువురను విడిపించి అట్లు బజారున బడుట అవమాన మని చెప్పి శాంతింపజేసితిని. కాని వారిరువురమధ్య సరిపడక మధ్యమధ్య తగవులాడుచునేయుండిరి. వారి భార్యలమధ్య మనస్పర్ధ లేర్పడెను. మా తండ్రిగారికి వీరి ర్వురు నొక-చోట కాపురముచేయజాల రని తోచెను. కుటుంబపు టాస్తిని పంపకముచేసి వేరింటికాపురములు పెట్టుటకు నిర్ధారణచేసుకొనిరి. “నీ వేమనియెద” వని నన్ను ప్రశ్నించిరి. నేను వారితో నేకీభవించితిని. భాగములు పరిష్కరించుటకు నా భార్యమేనమామగారైన మద్దులూరి సీతారామయ్యగారిని పిలిపించవలసినదని వారు సెలవిచ్చిరి. నా తమ్ముని భార్య నా భార్యకు పెదతల్లికుమార్తెయే గాన సీతారామయ్యగారు నా చినతమ్మునకు అనుకూలురే. పెదతమ్ముడు సూర్యనారాయణ చిన్నవానికంటె కొంతపరిజ్ఞానము కలవాడు కాన సీతారామయ్య గారి మధ్యవర్తిత్వము నంగీకరించెను. కుటుంబపు టాస్తిలో నాకు భాగము పంచనక్కరలేదు, తమ్ము లిరువురకే సమముగా పంచివేయవలసినదని మాతండ్రిగారితో చెప్పితిని. వారందుకు

సమ్మతించక తమ ఆస్తిలో నేను భాగము తీసికొనితీరవలెనని
 పట్టపటిరి. నేను స్వార్జితముగా సంపాదించిన సొమ్ముగూడ ఆస్తి
 మొత్తములో చేర్చి యావదాస్తియు మూడు భాగములుగా
 పంచవచ్చునని సీతారామయ్యగారిచే నాకు తమ అభిప్రాయము
 తెలిపిరి. అందుకు నేను సమ్మతించితిని. సన్ లెఫు ఇన్సూరెన్సు
 కంపెనీవలన నాకు రెండుసంవత్సరములలో రానున్న రు 3000 /—
 లును, ఏలూరు జ్యూట్ మిల్లులో భాగములు వెల రు 1000 /—
 లును, మరి యితరభావతులు కలసి నాయాస్తి రు 6000 /— లు
 మొత్తముతేలను. ఆ మొత్తముతో యావదాస్తి రు 30000 /—
 లుగా నిర్ధారణచేసిరి. ఒక్కొక్కరికి రు 10000 /— ల చొప్పున
 భాగనిర్ణయము గావించిరి. ఇందు కుటుంబముతొలూకు ఇల్లు
 నాభాగమునకే చేర్చిరి. ఇంటియావరణమునకు తూర్పువైపున
 నున్న ఖాళీస్థలమును అందున్న పంచపాళీయు నాపెదతమ్ముని
 కిచ్చిరి. నాచినతమ్మునకు ఒక ఖాళీస్థలమును, ఇంటిక్రింద కొంత
 సొమ్ము నేను ఇచ్చులాగున నిర్ణయముచేసిరి. భూములుమాత్రము
 ఉత్తమమధ్యమములు నిర్ణయించి పంచిపెట్టిరి. రుణములు
 వసూలుపఱచి, వచ్చినసొమ్ముగో ఎప్పటి దప్పుడు భాగముల
 వరుస తీసుకొనుచుండులాగున ఏర్పరచి, బాకీలు వసూలుచేయు
 బాధ్యత నాపై నిలిపిరి. ఇతరగ్రామములలోని భూములు జాయిం
 టుగానే ఉంచుకొని, అయివేజుమాత్రము సమానభాగములుగా
 ప్రకృతమునకు పంచుకొనులాగున వీలువెంబడి అవియును పంచు
 కొనునట్లు నిర్ణయించిరి. మాతండ్రిగారు వెయ్యిరూపాయల
 బాకీ యొక్కటి వారిక్రిందనే యుంచుకొనిరి. నాభాగమునకు
 వచ్చినయింటిలో నాచిన్నతమ్ముడు కాపురముండెను. పిమ్మట

తనస్థలములో డాబాయిలు కట్టుకొనెను. అది కట్టుకొనుచుకూలీలకు సొమ్ముచెల్లించవలసినపుడు నాయొద్దకు వచ్చి, ఆసొమ్మునిమ్మనికోరుచుండెను. నే నప్పుడు విరివిగ సంపాదించుకొనుచుంటిగాన అడ్డుచెప్పక ఇచ్చుచువచ్చితిని. ఆప్రకారము సుమారు వేయిరూపాయలవరకు తేలెను. నే నది మరల పుచ్చుకొనవలె నను అభిప్రాయముతో నియలేకు. భూముల విచారణ నేనే జరుపవలసివచ్చెను.

అయిలవరములో మాతండ్రిగారు ఆయూరి ఆచార్యుల వారికి పెట్టిన రుణముక్రింద మాకు కొంతభూమి సంక్రమించెను. ఆ ఆచార్యులు దుర్వ్యసని. మానాయనగారు వారి వర్తనము విచారింపక వడ్డీకి ఆశపడి సుమారు రు 6000/- ల వరకు రుణముపెట్టిరి. అంత మొత్తమునకు ప్రామిసరీనోట్లుమాత్రమే వ్రాయబడియుండెను. ఇది యంతయు నేను బందరులో నున్న కాలమున నడిచినది. మాతండ్రిగారికి ఈబాకీ రాబట్టుట కష్టసాధ్యముగ తోచి నేను గుంటూరు వచ్చినపిమ్మట నాకు తెలుపుటచే నేను ఆచార్యులగారి గ్రామమునకు వెళ్ళి విచారించగా ఆయన మాతండ్రిగారిచే బాకీ పెట్టించిన ఒక ఆసామీకి స్వాధీనుడై వర్తించుచున్నాడని తెలిసిందని. ఆయనతాలూకు భూమి ధూళిపూడిలో నొకవర్తకునకు తాకట్టుపెట్టినట్లుగూడ తెలియవచ్చినది. ఆచార్యులుగారు ముఖముతప్పించుచు కనపడకుండెను. ఆయనతల్లిగారిని పిలిపించి ఆమెతో చెప్పియు, స్నేహితుడైన ఆసామీసహాయముతో ఆచార్యులవారిని రప్పించియు, మరి కొంత సొమ్ము తల్లిగారికిని ఆచార్యులుగారికిని ఇచ్చునట్లు ఏర్పా

టుచేసుకొని, వారి కుటుంబముతాలూకు భూములు విక్రయము వ్రాయించుకొనుట సంభవించెను. దస్తావేజు మాఅన్నదమ్ములు ముగ్గురిపేరను రిజిష్టరుచేయించబడెను. ఇట్లు వ్యవహారము పూర్తి యైనపిమ్మట ఆచార్యులవారిభార్యయు, ఆమెతండ్రియునువచ్చి, జీవనముజరుగుట దుర్లభముగ నున్న దని చెప్పి ఆమెకు మను వర్తి రావలసియున్నదని పేచీలుపెట్టసాగిరి. భర్త దుర్వ్యసనియై, ఆమె జీవనమునకు తండ్రిగారి యిల్లు చేరవలసిన దుస్థితి కలుగుట గుర్తించి ఆమెకును కొంత సొమ్మిచ్చి, సమాధానపరచి పంపితిని. అప్పటి ధరలనుబట్టి ఇది దండుగవ్యవహారముగనే కనుబడెనుగాని అల్లరిపాలుగాకుండ వచ్చినంతవరకే చాలునని సంతోషించెంద కల్గితిమి. ధూళిపూడిఆసామికి ఇవ్వవలసిన తాకట్టుబాకీ క్రమేణ మేమే చెల్లించితిమి. ఈ పరిష్కారము 1908లో మేము పంపిణీలు చేసుకొని వారీఖత్తు రిజిష్టరుచేసుకొన్నపిమ్మటనే జరిగెను. కనుక ఈభూమియు జాయింటుగనే యుండి అయివేజుమాత్రము మూడుభాగములుగా పంచుకొనుచుంటిమి.

ఈ 1908 లోనే నేను మాతండ్రిగారితోడను నాసంసా గముతోగూడ కాశీయాత్రకు వెళ్ళి, కాశీ గయా ప్రయాగ జగ న్నాథాది తీర్థస్థానములనుదర్శించివచ్చితిని. మాతండ్రిగారి కప్పటికి డెబ్బదిఏనిమిది సంవత్సరములున్నను ఆ తీర్థయాత్రలయందలి భక్తిచే ఆయాస మనుకొనక నదులలో స్నానములుచేయుచు ఎంతదూరమైనను కాలినడకనే పోవుచు శ్రద్ధతో దేవసందర్శన ములుచేయుచు మిక్కిలియోపికతో తిరిగిరి. 1909లో రామేశ్వ రమునకు బోతిమి. శ్రీరంగము ముక్కోటిపకాదశినాటికి చేరి తిమి. రేపకడనే లేచి స్నానములుచేసి రంగనాథదేవాలయమునకు

పోయి, ద్వారదర్శనము చేయగలిగినందుకు మాతండ్రిగారు మిక్కిలి సంతసించిరి. స్వామిని ఎంత దర్శించినను తృప్తి లేకుండెను. ఎవ్వరో యొక ఉదారపురుషుడు ఆయనను తన చేతులతో పట్టి లేవనెత్తి దర్శనము చేయించెను. రామేశ్వరములో పదిదినములు నిలచితిమి. ఒకనాడు మధ్యాహ్నము భోజనమైనపిదప ఆ రామేశ్వరము దీవియగుటవలన మే మున్న తీరమువైపుగాక మరి యొక తీరమువైపు పోవలెనని యుద్దేశించి యొంటరిగనే ఒక రోడ్డువెంట నడువసాగితిని. కొంతదూరము పోయినపిదప నొక ప్రక్కను చెట్లు గుబురుగా నున్న యడవి కనుపడెను. అం దొక కాలిదారిని బట్టి కొంతదవ్వు పోవునప్పటికి గొప్పయెడారి పొడ సూపెను. అందు పెద్ద యిసుకతినైలు గానవచ్చెను. అం దొక తిప్ప నెక్కి నలుప్రక్కలు బరికింప మానవు లెవ్వరును గాన రారెరి. అప్పటికి భానుబింబము పశ్చిమాదిని గ్రుంకుచుండెను. దూరమున శ్రీ రామేశ్వరదేవాలయశిఖరము బంగారురేకులు పొదగబడియున్నందున ఆసాయంసంధ్యాతపమున తళతళమెరయు చుండెను. ఆయెడారిలో నిరనప్రదేశమున నేకాంతముగ నుండు టచే కొంచెము గుండె జంకుబారెను. గాని అంతలో ధైర్యము బూని సర్వత్ర వ్యాపించియున్న పరమేశ్వరుని ధ్యానించి పరవశు డనై బిగ్గరగ “దేవా పరమేశ్వరా” యని పిలిచి నమస్కరించి సంతసించితిని. అంతట తృటికాలమున కలిగిన ఆనందానుభవ మును జాపకముతెచ్చుకొనుచు వచ్చిన దారినే అడవిలో నడిచి బసకు చేరితిని. అపూర్వముగు ఆ మహాదానందమును నేను పిమ్మట రచియించిన “శ్రీవేంకటేశ్వరానందలహరి” యను పుస్తకములో వర్ణించితిని.

1908 కి ముంఢే రాయప్రోలు వెంకటరమణయ్య శాస్త్రి గారు అనగా రాయప్రోలు యజ్ఞ సోమయాజులుగారి తండ్రిగారు నాకు చిరపరిచయులుగానున్నందున నొకదినము నాయొద్దకువచ్చి నీకు భగవద్గీత భాష్యముతోగూడ చదివిచెప్పవలె నను సంకల్పము కలదనిరి. నేను మిక్కిలి సంతోషముతో చదివెద నని నుడివితిని. ఉదయమున 6 గంటలకే లేచి స్నానమాడి మడి వస్త్రము ధరించి పూజాద్రవ్యములతో సిద్ధముగా నుండవలె ననియు తా నప్పుడు వచ్చియొకగంటకాలము భగవద్గీతాపఠనము గావించెదననియు చెప్పిరి. అప్పటికి నాకు పుట్టినపిల్లలలో మొదట పుట్టిన ఆడపిల్ల మాత్రమే మిగిలియుండెను. ఈ గ్రంథకాలక్షేపమున నీకు సత్సంతానప్రాప్తి కలుగునని శాస్త్రిగారు వాక్రుచ్చిరి గాని నాకు ఆటి విశ్వాసము లేకపోయినను భగవద్గీతాపఠనము అవసరమును యుక్తము నని తలంచి వారు నియమించిన ప్రకారము ప్రతిదినము ఉదయమున ఆనందగిరిభాష్యముతో గూడిన గీతా గ్రంథము నొక పీటమీదపెట్టి పూజించి, పిమ్మట ఉపనిషత్తులందలి ప్రథమశ్లోకములుపఠించి, గీతాశ్లోకములను భాష్యముతో గూడ చదువుచుంటిమి. ఆప్రకారము పదునెనిమిదిఅధ్యాయములు చదివి ముగించినపిదప నొకరోజున సమారాధనచేసి శాస్త్రిగారిని వారి భార్యగారినిగూడ బిలిచి, నూత్నవస్త్రము లొసగి, గురుదక్షిణయు నిచ్చితిని.

కొంతకాలమునకు బిమ్మట నాభార్య ఆడశిశువును గనెను. భగవద్గీతాపఠనమున శ్రద్ధావిహీనుడగుటచే ఆడశిశువు కలిగినదని శాస్త్రిగారో వారిభార్యగారో యనినట్లు గాలివార్తయొకటి వింటిని. ఒకరోజున ఆ శిశువు ఇంచుక జబ్బుచేసి పొట్ట

ఎగురవేయుచున్నందున సమీపమున నున్న ఆయుర్వేద వైద్యుని
 పిలిపించి చూపించితిని. సదాపాకు తెప్పించి, రసముతీసి పొంగించి
 ఇచ్చినచోల తగ్గలదని సలహాయిచ్చెను. ఇంతలో నెవ్వరో చెన్నప
 టణమునుండి కాంగ్రెసునిమిత్తము చందాలు వసూలుచేయుటకు
 వచ్చి, నన్ను కలుసుకొని, తన్ను గృహస్థులయొద్దకు తీసికొని
 వెళ్ళుమని కోరినందున నేను వారిని వెంటబెట్టుకొని యూరిలోని
 కేగితిని. ఇంటికి వచ్చునప్పటికి పదిగంటలు మిగిలినది. పిల్ల ఆడు
 కొనుచున్నదిగాని పొటమాత్రము ఎగురవేయుచునేయున్నది.
 ఉదయమున వైద్యుడు చెప్పినవైద్యము చేయకపోతినని కొంత
 వ్యాకులము నొందితిని. ఇంతలో డాక్టరు కుగ్గరుదొరసాని
 వచ్చెను. నాభార్యకును ఆమెతో చాల పరిచయముగలదు.
 మాయెడల ఆమె స్నేహభావముతో మెలంగుచుండెను.
 ఆమె లోపలకు వచ్చినతోడనే పిల్లనుచూపించితిని. “నేను పిల్లను
 తీసికొనివెళ్లి చికిత్సచేసి మరల ఇప్పుడే పంపించెద”నని తల్లినిగూడ
 తనబండిపై కూర్చుండబెట్టుకొని ఆస్పత్రికి తీసికొనివెళ్ళెను.
 పిల్లతో నాభార్య మరలివచ్చునుగదా యనుకొంటినిగాని ఎంత
 కాలముచూచినను రాలేదు. సాయంకాలము ఆరుగంటలవరకు
 చూచి ఆస్పత్రికి పోవునప్పటికి ఒకగదిలో పిల్ల ఒక తొట్టెలో
 పండుకొనియున్నది. దగ్గర కూర్చున్న తల్లి కండ్ల నీరు గార్చుచు
 దుఃఖిపడుచున్నది. పిల్ల స్పృహతప్పియున్నది. పిల్లకు చికిత్స
 చేయుటలో ఆసురాతితో పండ్లురాచిరట. రక్తము కారినది.
 దానిమీద వాతముగ్రమ్మి పిల్ల యిట్టి దుస్థితికి వచ్చినదని తల్లి
 చెప్పినది. ఆగదిలో మరెవ్వరును లేరు. కుగ్గరు మొదలగువారందరు
 ప్రార్థననిమిత్తము చర్చికి వెళ్ళిరని తెలిసినది. కొంతతడ

వై నపిమ్మట కుగ్గురుదొరసానివచ్చి పిల్లకు ఏదో జౌషధమిచ్చెను. ఆరాత్రి యంతయు పిల్లను తనయొడిలో బెట్టుకొని ఆమె చాల వ్యధనొందినది. మేము దుఃఖముతో ఏమగునో యను భయము పొందితిమి. ఆమె పిల్లనిమిత్తము ఈశ్వరప్రార్థనచేసి “నీచిత్తము నెరవేరుగాక” యని ముగించెను. పిల్ల బ్రతుకు నను ఆశ లేనట్ల కనబడెను. కాని ఆమె పిల్లను తెల్లవారువరకు తన తొడపై నిడుకొనియే మావలెనే వ్యాకులచిత్తముతో బాధపడుచుండెను. తెల్లవారినపిమ్మట “ఇక పిల్ల బ్రతుకనేరదు గాన తీసుకవెళ్లవలసిన” దని చెప్పుచు, ఇంకను ప్రాణముండుటచే ఆవరణలో ఇంచుక పెడగా నున్న యింటిపంచలో పెట్టుకొనవచ్చు నని డాక్టరుగారు చెప్పిరి. అప్పటికి మాతండ్రిగారు మొదలగు బంధువులు వచ్చి చేరిరి. పిల్ల యింకను ప్రాణముతోనే యుండినందున మరల డాక్టరుగారు తనంత తానే వచ్చి పిల్లను ఆస్పత్రికి కొనిపోయి ఏదో చికిత్స కొంత చేసెను. మధ్యాహ్నమువేళకు పిల్ల చనిపోయినది. డాక్టరుగారు సమదేశముతో నెనను చికిత్సలో కొంత పొరపాటు చేసిరి. పిమ్మట ఆమెకు వశము తప్పిపోయినది. ప్రశ్చాత్తాపముతో రాత్రియంతయు కన్నువార్చుక చికిత్స చేసి, మధ్యాహ్నమువరకును తాను చేయకలిగిన చికిత్సచేసినందుకు ఆమెయెడ కృతజ్ఞతాభావము కల్గెనుగాని ఆమె చేసిన చికిత్సలో లోపముచేసె నను విరుద్ధభావము నాకుగాని నా భార్యకుగాని కలుగలేదు. కాని ప్రొద్దుట ఆడుకొనుచున్నపిల్ల మధ్యాహ్నమగునప్పటికే స్పృహతప్పిపోయి మరునాటికి మరణించినందున ఆకస్మికముగ కలిగిన ఈవిపత్తు మామనస్సులను దుఃఖమున ముంచివేసెను.

గుంటూరు మునిసిపాలిటీ

ఈ యుదంతము జరిగినపిమ్మట కొలది దినములకు అరం డల్ పేటలో నెలకు రు 30 / ల అదెకొకయింటిలోచేరితిమి. ఈ యింటికి మిక్కిలి సమీపమున నామిత్రులు న్యాపతి హనుమంత రావుగారు క్రొత్తగా కట్టుకొనిన యింటిలో కాపురముచేయుమం డిరి. వారు యం. ఏ పరీక్షయందుకృతార్థులై సెకండరీప్రీ డరుపరీక్ష నిచ్చి గుంటూరు డిస్ట్రిక్టు మునసిపాలిటీలో న్యాయవాదిగా పని చేయుచుండిరి. న్యాపతివారిది వ్యాపారులలో పేరుపొందినకుటుం బము. ఆస్తి నానాటికి తీసికట్టయినను వీరినాటికి నలుబది యకర ముల ఫలవంతమైన భూస్థితి యుండెను. వీరు స్వభావముచే చాల శాంతులు. వీరియింట పలువురు పేదవిద్యార్థులు నిత్య మును భోజనముచేయుచుండిరి. దివ్యజ్ఞానసమాజములో వీరు సభ్యులు. ఆస్తిదాంతములను ఆచరణలో పెట్టవలెననుశ్రద్ధవీరికి హెచ్చు. ఇంచుక పరిచయము గలవా రెవ్వరెదురుపడినను (Brother) సోదరా! యని ఇంగ్లీషుతో సంబోధించి కుశలప్రశ్న లడిగి సంభాషించిననేగాని వదలెడివారు కారు. దివ్యజ్ఞాన సమాజ సంబంధపు బను లేవి వచ్చినను బాధ్యతబూని నిర్వ హించుచుండిరి. గ్రామగ్రామము తిరిగి సొమ్ము ప్రోవుచేసి సమాజమందిరనిర్మాణము గావించిరి. పట్టణములో ప్రజలకు వీరియెడ మిక్కిలి అనురాగశౌరవములు గలవు.

పట్టణపరిపాలకసంఘములో సభ్యులై వీరు శ్రద్ధగా తమ విధుల నెరవేర్చుచుండిరి. నేను వీరి యింటిసమీపమున చేరిన పిదప అగ్రహారపుసభ్యత్వము ఖాళీఅయినందున దానికి నన్ను అభ్యర్థిగా నిలుమని ప్రోత్సహించి కృషిసల్పిరి. అగ్రహారములో

చాలమంది వైశ్యవర్తకులు వోట్లరుగా నుండుటచే ప్రత్యర్థి
 యైన వైశ్యప్రముఖుడే జయమునొందెను. కొలదికాలమునకు
 అరండల్ పేట స్థానము ఖాళీ పడినది. అంతకుమున్ను సభ్యులుగా
 నున్న ఏకా రామయ్య పంతులుగారు మంచి పలుకుబడికలవారు.
 నాయడ అభిమానముగలవారు. నన్ను తమస్థానమున నుండఁ
 మని ప్రోత్సహించిరి. అందుకు సమ్మతించి అభ్యర్థిగ నిలచితిని.
 ప్రత్యర్థి లెవరును లేరుగాన సభ్యత్వము సుకరముగ లభించెను.
 శ్రీ పి. వెంకటరెడ్డిగారు రను వైశ్యులు మునిసిపల్ సంఘమునకు
 అధ్యక్షుడుగ నుండిరి. ఆయన గుంటూరు కె సవకళాశాలలో
 ఉపాధ్యాయులు. అంతకుముందు వైశ్యు లెవ్వరు నాపదవి
 నలంకరించలేదు. కాబట్టి పలువురు పట్టుబట్టి ఆస్థానము ఆయనకు
 లభింపచేసిరి. ఆ ప్రయత్నమున నేను కొంత పాల్గొంటిని.
 న్యాపతి హనుమంతరావుగారు సహాయాధ్యక్షులుగా నెన్ను
 కొనబడిరి. హనుమంతరావుగారు సహజశ్రద్ధతో పనులు నిర్వ
 హించుచుండిరి. రానురాను వెంకటరెడ్డిగారు ఇతరన్యాసం
 గములలో బడి అధ్యక్షధర్మముల నుపేక్షచేసిరి. మునిసి
 పాలిటీపనులు చాల దురవస్థలోనికి వచ్చెను. ప్రభుత్వము
 మునిసిపాలిటీని ఏల రద్దుచేయకూడదో సంజాయిషీ ఇయ్య
 వలసినదని ఉత్తరువుచేసిరి. ఆసందర్భమున హనుమంతరావు
 గారు ఛైర్మన్ డెలిగేటుగా నియమింపబడిరి. అప్పుడు నేను
 సహాయాధ్యక్షుడవడికి సంబంధించినపనులు నెరవేర్పవలసివచ్చెను.
 ఈమార్పు లన్నియు ప్రభుత్వపు టుత్తరువు వచ్చిననగా ఏర్పడి
 నను లోగడకాలమున జరిగినలోపము లన్నిటికిని మేమే బాధ్యుల
 మొనటు తెలియనివారు తలంచుటయే గాక మాకాలముగోన

మునిసిపాలిటీ రద్దుపరచబడిన దను అపకీర్తి పొందవలసివచ్చు నేమో యను భయము మాకు కలిగెను. మునిసిపల్ రిక్వార్డులు పరిశీలించినయెడల రద్దుపరచవలసినంత దోషములు కనుపడవు. కావున లోగడ రిక్వార్డు లన్నియు చదివి, ప్రభుత్వముచేసిన యాక్షేపణల కన్నిటికి సమాధానములతో నివేదిక వ్రాయ వలసిన బాధ్యత నాపై బడుటచే కొన్ని దినములు తదేకదీక్షిగా నివేదిక తయారుచేసితిని. అప్పుడు గుంటూరు డిప్యూటీ కలెక్టరుగా నున్న శ్రీ జయంతి రామయ్యపంతులుగారు మాకు విశేషముగ తోడ్పడిరి.

ఈ జయంతి రామయ్యపంతులుగారు న్యాయదృష్టియు సమర్థతయుగలవారు. శాసనములు చదువుటయందు సమర్థులు. ఆంధ్రసాహిత్యమునెడ దేశచరిత్రమునందు మిక్కిలి అభిమానము. కలవారగుటచే తాము ఉద్యోగము చేసిన జిల్లాలలో శాసనములను బయలుపరచి వాని ప్రతులను ఆర్కియాలజికల్ శాఖకు పంపుచుండిరి. ఆంధ్రసాహిత్యసంఘమునకు కొంతకాలము అధ్యక్షులుగ నుండిరి. శ్రీ పితాపురముసంస్థానాధీశులు సాగించిన ఆంధ్రనిఘంటుప్రయత్నమున వీరే ప్రోత్సాహకర్తలు. ఆనిఘంటు విచారణకర్తలుగా గూడ నుండిరి. చెన్నపురిపెసిడెన్సీమాజిస్ట్రేటుగా గూడ పనిచేసిరి. వీరు ఆంధ్రదేశములో పేరెక్కిన ప్రముఖులు. వారు నాయెడ కొంత అభిమానము జూపుచుండిరి.

నేను తయారుచేసిన నివేదికను రామయ్యపంతులుగారు బలపరచుచు ప్రభుత్వమునకు నివేదిక పంపుటతో ప్రభుత్వము

సమాధానముచెందెను. మునిసిపల్ వ్యవహారములు మామూలుగ నడచిపోయెను. ఛైర్మన్ వెంకటరెడ్డిగారు చాలకాలము రోగపీడితులుగా నుండి చనిపోయిరి. ఇట్లు ఖాళీపడిన ఛైర్మన్ పదవికి నేను నిలువవలెనను కోర్కె జనించెను, గాని హనుమంత రావుగారికి ఆపదవియెకల విశేషవ్యామోహము కలిగియుండుటచే నేను నాకోర్కెను విడనాడి, ఆయన యుండుటయే యుక్తిమని తలంచితిని. తుదకు “పొగాకునాయుడుగా” రని పేరు పొందిన యతి గాజులునాయుడుగారు ఛైర్మన్ గా అధికసంఖ్యాకులచే నెన్నుకొనబడిరి. ఆ కాలములోనే శ్రీ ఎస్. శ్రీనివాస శాస్త్రిగారు గుంటూరువచ్చిరి. వీరు తర్వాత (Servants of India Society) అఖిలభారత సేవాసంఘమునకు అధ్యక్షులై గొప్ప శౌరవము బడసి, సర్, రైటు ఆనరబిల్ బిరుదములు బడసిరి. వీరు తిరువచ్చి క్షేణిహైస్కూలులో ప్రధానోపాధ్యాయులుగా నున్న కాలములో శ్రీ గోపాలకృష్ణ గోకేగారు పీఠి ఆంగ్లేయభాషాపాండిత్యమును లోకక్షయపరిజ్ఞానమును, అనుమానమును వక్తృత్వశక్తిని గమనించి తాము స్థాపించిన అఖిల భారత సేవాసంఘములో సభ్యులుగా చేరునట్లు ప్రోత్సహించిరి. ఆదినములలోనే గుంటూరుకు వచ్చి రెండుమూడు దినములు మాయింటనే అతిథిగా నుండిరి. అప్పుడు వారి శౌరవార్థ మొక అల్పాహారపువిందు నేర్పాటుచేసి న్యాయవాదులలో ప్రముఖులగువారి నందరిని పౌరనాయకులను సమావేశపరచితిని. అప్పుడు శాస్త్రిగారు ఉపన్యాసములో నన్ను గూర్చి ప్రశంసించుచు మునిసిపాలిటీలో నన్ను సభ్యునిగా నెన్నుకొని నాచే సేవ చేయుచుకొనుట యుక్తిమని సూచించిరి. నాకు శాస్త్రి

గారితో పరిచయ మప్పటినుండియే ప్రారంభమయ్యెను. 1911లో కాబోలును, నాకు వ్రణములేచి చాల ప్రమాదస్థితికి తెచ్చినది. అప్పుడు నాబ్రతుకు దుర్లుటమని పలువురకు తోచెను. పట్టణము లోని ప్రముఖులు పలువురు నన్ను జూచుటకువచ్చి యోదార్చు చుండిరి. నా విద్యాగురువగు యూలుదొరగారుకూడ నన్ను చూచి చాల సంతోషముపొందెను. దైవానుగ్రహమువలన ఆవ్రణము పక్కమైన పిదప సులభముగ శస్త్రముచేయుటతో నివారించినది.

శారదా నికేతన సంరల్పం

ఆ వేసవిలో గుంటూరునందుండజాలక వాడరేవులో మాబంధువులయింటికి బోయి వేసవి కాలము గడిపితిమి. అప్పుడు వేటపాలెములో కాపురముచేయుచున్న లక్ష్మీనారాయణ అను నొక బ్రాహ్మణుడు అవివాహితుడు, కాంగ్రెసుసభలకు వచ్చుచు సాంఘికసంస్కరణాభిలాషిగా నుండి, ఆయూరి యూని యన్వ్యవహారములలో, స్కూలువ్యవహారములలో జోక్యము కలిగించుకొని పనిచేయుచుండెను. ఆరోజులలో వేటపాలెములో రోమన్ కాలిక్యులు మతప్రచారము నిమిత్తము ఒక ఆంగ్లేయ పాఠశాలను స్థాపించి, దాని నిమిత్తము ఊరివెలుపల ఎత్తైన స్కూలుభవనమును, చిన్న బంగళాయును మరికొన్ని చిల్లర కట్టడములను కట్టించిరి. రెండుమూడు చిన్నబావులు, పెద్ద దొరువులు త్రవ్వించి కొన్ని చెట్లు వేయించి ఆప్రదేశమును రమణీయము గావించిరి. కొన్ని సంవత్సరములు గడచినపై వారి

మతప్రచారము సన్నగిలిపోయెను. అంతట ఆస్కా-లుభసన
మును బంగళాను, దానిచుట్టునున్న స్థలమును బేరముపెట్టిరి.
దూరమున ఊరివెలుపల నుండుటచేతను స్మశానభూమిసమీప
మున నుండుటచేతను ఆభవనములపై నెవ్వరికిని వ్యామోహము
కలుగలేదు. లక్ష్మీనారాయణగారు నావద్దకు వచ్చి ఆభవన
ములు స్వల్పధరకు లభించునని తెలిపిరి. అంతకుమునుపే
పునహాపట్టణముగ్గో కార్వేపండితులు స్థాపించిన ట్రాక్ మహిళా
విద్యాలయము స్థాపనచేయవలె నను ఆశయము నాహృదయ
మున నుండెను. ఈభవనము లంగుగు ఉపయోగించు నని ఎంచి
తిని. తుదకు నాలుగువేలరూపాయలకు విక్రయించుటకు మిషన
రీలు సమ్మతించిరి. నేను గుంటూరుబ్యాంకులో అప్పటికికొని
వారికి చెల్లించి, క్రియదస్తానేజు రిజిష్టరుచేయించుకొంటిని.
ఆభవనములు మొదలగు గానిని చూచుచుండుటకు లక్ష్మీ
నారాయణగారినే విచారణకర్తగా నేర్పరచి, ఆతోటలో చెట్లకు
నీర్చిపోసి పెంచుట కొక తోటమాలిని నియమించితిని.

సమ్మట లక్ష్మీనారాయణగారిని వెంటబెట్టుకొని పునహా
పట్టణములో మహిళావిద్యాలయమును దర్శించి, కార్వేపండితు
లతో ముచ్చటించి, విద్యాలయము నడుపుటనుగూర్చి వారి
సలహా పొందితిని. వారు నాప్రయత్నమునకు మిక్కిలి
సంతసించిరి. వారి విద్యాలయములో శిక్షితయైన సమగ్ధురాలి
నొకరిని మావిద్యాలయప్రధానగురుస్థానము వహించుటకు పంప
వలెనని కోరితిని. వారందుకు సమ్మతించిరి. ఆసమయముననే
ఫర్గూసన్ కళాశాలను దర్శించి, ప్రధానాచార్యులైన పరంజపే
గారిని కలుసుకొని, సంభాషించితిని. అఖిలభారతసేవాసంఘము

నకు బోయి అచ్చట నున్నవారిలో ముచ్చటించితిని. అప్పుడు గోకేగా రచట లేరు. కార్వేగారు విద్యార్థి భోజనశాలలో మాకొరకు విందుగావించిరి. పళ్ళెములలో భోజనముచేయుట వారికి ఆచారము. మనము పెండ్లిరోజులలో వియ్యాలవారి నిస్తళ్ళచుట్టూ మ్రుగులువేసి ఊదుబత్తీలు వెలిగించినట్లు పళ్ళెములచుట్టూను మ్రుగులువేసి ఊదుబత్తీలు వెలిగించిరి. ఇట్టి మర్యాదలను వారిచేనంది వారు కటించిన మహిళాకళాశాలా భవనము, వితంతుశకణాలయము, భోజనవసతిగృహములు మొదలగు కట్టడములు దర్శించి, వాని కొరకు లక్షలకొలది ద్రవ్యమును వసూలుచేసి విద్యాదానముచేసి స్త్రీల అభ్యున్నతి నిమిత్తము అనన్యమగు కృషిసల్పిన మహాత్మాగియగు కర్వే పండితుని సెలవు పుచ్చుకొని మరల గుంటూరు చేరితిమి.

పునహాపట్టణములో శ్రీమహాదేవగోవిందరేణుడేగారి భార్య వారిగృహమునే విద్యాశాలగ మార్చి, వయస్సువచ్చిన గృహిణులకును వితంతువులకును సామాన్యవిద్యతోచాటు ఎంబ్రాయిడరీ, లేస్ మొదలగు చేతిపనులను నేర్పుచుండిరి. మేము ఆసంస్థను దర్శించినపుడు రేణుడేగారిభార కందుకూరివీరేశలింగముపంతులుగా రుండిన తెలుగుదేశమువారు మమ్ము శ్లాఘించుట ఎంతమాట' యని పంతులుగారిని ప్రశంసించెను. పిమ్మట శ్రీ పండితభండార్కరుగారి యింటికి బోయి వారినిగూడ సందర్శించితిమి. వారు మాతో ముచ్చటించుచు “వీాప్రాంతము నుండి వేదపండితు లిచ్చటికి వచ్చుచుండెడివారు ఇప్పు డెవ్వరు నంతగ గానుపించుటలే” దని వక్కాణించిరి. వారిసంఖ్య తగ్గిపోవుచున్నదని మేము బదులు చెప్పితిమి. విద్యాధికులగు

యువకులు కొందరు అచట చేరి కావించుచున్న చారిత్రాత్మక
పరిశోధనలకు గురించి వారు మాకు తెలియజెప్పిరి.

ఈమధ్య కాలములో చెన్నపురి శాసనసభలో నొక విచి
త్రోదంతము నడిచెను. గుంటూరు, మెట్టూరు జిల్లాలలో మెట్ట
భూములు వరాభావముచే ఫలించక ప్రజలు మాటిమాటికి
తొమ్మగారచే పీడితులగు మండుటచే కృష్ణానదికి గుంటూరు జిల్లా
లోని తెలుగుట్ల గ్రామమునకు దిగువను ఆనకట్టకట్టి అక్కడనుండి
కాలువలు త్రవ్వి, పినాకినిపంటకాలువలలో కలిపి, రెండు జిల్లా
లును సుభిక్షము గాంచుటకు “కృష్ణారిజర్వాయరుప్రాజెక్టు”
అనుపేరుతో నొకసన్నాహము ప్రభుత్వము సాగించెను. చాల
విమర్శలు జరిగిపిమ్మట ఏడుకోట్లరూపాయలు దాని వ్యయము
నకు నిర్ణయింపబడెను. ప్లానులు అంచనాలు అంగీకృతములై
పనులు కొలదిదినములలో ప్రారంభింతురని ప్రజలు ఉత్సాహము
చుండిరి. ఇటీవల మయమున దక్షిణమున మెట్టూరు దగ్గర కావేరి
నదిమీద ఆనకట్టకట్టుట కొక ప్రణాళిక నాలుగుకోట్లరూపాయల
వ్యయముతో సిద్ధముగానున్నదిగావున ముందు దానిని పూర్తి చేసి
ఆమీద హెచ్చుఖర్చులు పెట్టవలసిన కృష్ణారిజర్వాయరుప్రాజెక్టు
సాగించవచ్చునని చెన్నపురి శాసనసభలో తీర్మానించబడినది.
అప్పుడు పానుగల్, బొబ్బిలిరాజుగార్లు మొదలగు జసిసుపార్టీ
ప్రముఖులు ఆంధ్రులై యుండియు దక్షిణాత్ములకు లోబడిరి.
మెట్టూరు నాలుగుకోట్లనుకొన్నది పదునాలుగుకోట్లకు మించి
వ్యయమైనను సాగినది. కృష్ణారిజర్వాయరుప్రాజెక్టు మూలబడి
పోయినది.

పి తృ వి యో గ ము

నేను అరండల్ పేట కాపురము చేయనాకంభించినప్పటి నుండి మాతండ్రిగారు నాయొద్దనే యుండి పంచలో ఆనుడుకుర్చీ మీద కూర్చుండి తెలుగుఅర్థములుగల భగవద్గీతాగ్రంథము చేత బట్టుకొని చదువుకొనసాగిరి. పెదలె నకొలది వారియందుడదార భావములు హెచ్చగు మండెను. తనక్రింద నుంచుకొన్న వెయ్యి రూపాయలలో మాయింటియొద్ద వీధిలో సర్వజనులకు నుపయోగింపనట్లొక నీటికొళాయిని కట్టుటకు సుమారు మున్నూరు రూపాయలుదానమిచ్చిరి. తక్కిన ద్రవ్యమునుగూడ కొత్తగుంటూరుగో కూరలమార్కెటుకు సమీపమున పశువులు నీరు త్రాగునిమిత్తము తొట్టెకట్టించవలెనని సంకల్పించిరిగాని మునిసి పాలిటీవారు అభ్యంతరముచెప్పుటచే ఆప్రయత్నము సాగక పోయెను. ఇంతలో మాతండ్రిగారి కొకమధ్యాహ్నము ఆకిస్మికముగ మూత్రవిసర్జన కట్టుబడిపోయెను, సూదిగుచ్చి నీరుడుతీయవలసివచ్చెను. డాక్టరు దానిని నివారణచేయలేకపోయిరి. చికిత్స చేయవచ్చిన డాక్టరు మాయింటికి చిరపరిచితులుగాన ఆయనతో “ఈసారి నన్ను లేవదీయుటేనా” యని మాతండ్రిగారు హాస్యముగ బలికిరి. వేడినీళ్ళుబోసిన గంగాళములో కూర్చుండబెట్టి చూచితిము. కాని మూత్రముకాలేమి, మృత్యువు ఆసన్నమైనదని యెఱిగియేకాబోలును కుమారులు మువ్వరను బిలిచి తామిలోకమును విడిచిపోవుచున్నా మనియు, మీరు మువ్వరు అన్యోన్యప్రేమతో మెలగుచుండు డనియు చెప్పి, నాతమ్ము లిద్దరికి నన్ను నమ్మి ప్రవర్తించవలసినదని నుడివిరి. “నాన్నా మీకు

ఏమైన కోర్కెలుగలవా” యని నేను ప్రశ్నించితిని. తన కింక
 యీలోకమున కావలసిన దేదియు లే దని గట్టిగా బలికిరి. అం
 తట ప్రక్కకు తిరిగి కన్నులుమూసుకొని పరుండిరి. రాత్రీ
 తొమ్మిదిగంట లాయెను. నేను భోజనముచేసి, లోగడ రాత్రు
 లలో నిద్రలేకపోవుటచే ప్రక్కపై బరుండి నిదురించజాలక
 మరల వారియొద్దకు బోయి నాయనా అని కొంచెము బిగ్గిరగా
 పిలచితిని. అంతట వెల్లకిల దిరిగి మాట్లాడప్రయత్నించినను నోరు
 శౌరచుటకుసాధ్యముకాదయ్యెను. పండ్లుకరచుకొనిపోయియుండెను.
 అంతట తేనె తెచ్చి, నావ్రేళ్ళతో పండ్లపై నెమ్మదిగ రుద్దుటతో
 డనే “రామరామ” యని ప్రాణములువిడిచిరి. వారు నిత్యమును
 నిద్రలేమనపుడు రామరామ యనకొనుట అభ్యాసము. అటులనే
 అంతవరకు జ్వరవేదనవలన కన్నులుమూసుకొని పరుండినవారు
 నేను పిలచినతోడనే మేల్కొని, రామరామ యని దీర్ఘనిద్ర
 చెందిరి. వారి అంత్యక్రియలు మిక్కిలి భక్తిశ్రద్ధలతో
 మాతములును నేనును నెరవేర్చితిమి. ఇం దొకవిశేషము
 విచిత్రముగ గాన్పించును. నేటి ఆంగ్లేయవిద్యాధికులు నవ్వి
 పోదురని యెరిగియు జరిగినయదార్థము వినరింతును.
 పండ్రెండవదినమున పిండము వేసినప్పుడు కాకులుగాని గ్రద్దలు
 గాని దానిని ముట్టలేదు. ఎంతతడవు దూరముననుండి వేచి
 యున్నను అవి బెదిరిలేచిపోవుటేగాని సమీపింపవాయెను.
 అంతట నన్ను మాతములను తండ్రిగారిని స్మరించి వారి
 కెదియో కొదువగానున్నట్లు కనబడుచున్నదిగాన దాని నెరవే
 ర్చెదమని నమస్కరించవలసినదని పలువురు నుడువసాగిరి. వారు
 చనిపోకపూర్వము తమ కేవిధమైన కోర్కెలు లేవని ప్రత్యుత్తన

మిచ్చియుండిరిగాన మేము నెరవేర్చకలిగిన దేదియు లేదని చెప్పుచు మనసున తలచుకొని “తస్మలుచేసిన క్షమించు” మని నమస్కరించితిమి. ఆస్రకారమే మామువ్వురిభార్యలు నమస్కరించిరి. నేను వారి అస్తులను గంగలో కలిపెదనని సహితము నమస్కరించితిని. కాని కాకులు ఇంకను దూరము ననే యుండెను. ఇంతలో నారెండవతమ్ముడు మేము యాత్రలకు బోయినపుడు తన్ను దిగవిడిచి పోతిరని నిష్ఠురముగి మాతండ్రి గారితో ముచ్చటించినట్లును అప్పుడు “నీవు పోవుతరుణ మొకటి రాగలదులే అప్పుడు పోవచ్చు”నని మాతండ్రిగా రనిసట్లును చెప్పెను. అంతట నేను కాకి వెళ్లునపుడు తమ్ముడు హరినారాయణనుగూడ తీసికొనివెళ్ళెదనని నమస్కరించితిని. వెంటనే కాకులును గ్రద్దలును గుంపులుగుంపులుగ వచ్చి పిండ్రద్రవ్యమును తినిపోయెను. కనుక మరణానంతరము జీవులేదో సూక్ష్మ రూపమున నుండునట కిది యొక దృష్టాంతము.

మాతండ్రిగారు చనిపోయినపిమ్మట దివ్యజ్ఞానసమాజము లోని ప్రముఖు లొకరు వచ్చి, వేటపాలెముబంగళాను చూచి అందు స్త్రీలవిద్యాసంస్థను స్థాపింతు మనిరి. బంగళామొదలగు ఆస్తి అంతయు తమకు సంపూర్ణముగ నిచ్చివేయవలెననిరి. ఆ పద్ధతులు నాకు అంగీకారము కాకుంటచే వారిప్రయత్నము ఆగి పోయెను. మిస్సెనెంటు అను నొక ఆంగ్లేయస్త్రీ ఈప్రాంతమున సంచారముచేయుచు వేటపాలెము బంగళాకు వచ్చి, అచ్చట స్త్రీల విద్యాసంస్థ స్థాపించుటకై విజయనగరం మహారాణిగారి వలన లక్షరూపాయలవిరాళమును సముపార్జించెద నని చెప్పి

విజయనగరమునకు వెళ్ళెనుగాని ఆమెప్రయత్నమును సఫలము కాలేదు.

నేను అంతకుమునుపే పునహానుంచి గుంటూరు వచ్చిన తోడనే “శారదాని కేతనము” అనుపేరుతో వేటపాలెములో నాబంగళాలో విద్యాసంస్థ స్థాపింతుననియు స్త్రీవిద్యాభిమానులు సానుభూతిసహాయము లొసంగవలసనియు కోరుచు ఒక కరపత్రమును ముద్రించి, ఆంధ్రదేశమున ప్రముఖులైనవారి కందరికి పంపియుంటిని. అనేకులు ప్రోత్సాహవచనములతో ప్రత్యుత్తరములు వ్రాసిరి. పిమ్మట లక్ష్మీనారాయణగారిని ముసగాల జమీందారుగారియొద్దకు బంపి వారికి దివానుగా నున్న శ్రీ కొమర్రాజు లక్ష్మణరావుగారిద్వారా ప్రయత్నముచేసి, నాలుగు వేలరూపాయలవిరాళమును వాగ్దానముచేయించుకొని, జాబితాలో ప్రప్రథమమున వారిసంతకముచేయించితిని. పిమ్మట న్యాపతి సుబ్బారావు, శెడింబి హనుమంతరావు, వేమవరపు రామదాసుగార్లు మున్నగు ప్రముఖ న్యాయవాదులచేతను, గుంటూరులో రాయసంవెంకటశివుడు, చట్టి నరసింహారావు మొదలగు స్నేహితులచేతను జాబితావేయించితిని. దాదాపు ఇరువదివేలరూపాయలవరకు జాబితామొత్తమువర్పడెను. కానిలక్షరూపాయలు జాబితామీద పూర్తియగువరకు ఒక దమ్మిడియైనను వసూలు చేయగూడదని నియమముపెట్టుకొని గ్రామములో కొందరు ప్రముఖులను జూచి అనుకొన్నప్రకారము లక్షరూపాయలు పూర్తి చేయగల ననుధైర్యము నా కుండెను. ఈసంస్థను నపుడు వారినిగూర్చి ఆలోచింపబనిలేదనియు నామిత్రుడు చెన్నాప్రగడ

భానుమూర్తిగా రుండనేయుండిరనియు తలంచితిని. శ్రీ కర్వే
పండితులు ఒకఉపాధ్యాయురాలి నెట్లును పంపెదమనిరి గాన
నాయుద్యమము సాగునను ధైర్యము నా కేర్పడెను.

ఇట్లు శారదాని కేతనోద్యమమునడచుచుండ, మాతండ్రి
గారి అస్తులను గెకొని నేనును నాతమ్ముడును కాశీకి వెళ్ళితిమి.
కాశీనుంచి మరలివచ్చునప్పటికి నిడదవోలులో కొన్ని ఆంధ్ర
మహాసభలు సమావేశము గానుండెను. గుంటూరు, కృష్ణా,
గోదావరిమండలముల కాంగ్రెసుమహాసభయు, సంఘసంస్కరణ
మహాసభ, ఆంధ్రఆస్తికమహాసభలును అక్కడ జరుగుటకు
నేర్పాటులుజరిగెను. నిడదవోలులో కోవూరుబసివిరెడ్డి యను
వారు చదువనువ్రావాయను నేర్చియుండకపోయినను గొప్ప వర్త
కముచేసి చాలసొమ్ము గడించి యుండిరి. ఆయనకుమారుడు
చంద్రారెడ్డి విద్యనేర్చినవాడు. ఆంధ్రదేశాభ్యుదయోద్యమములం
దభిమానముకలవాడు. ఈసభలను ఆయన నిడదవోలుకు ఆహ్వా
నించి పందిళ్ళు, పాకలు వేయించి, భోజనాదివసతులు ఏర్పరచెను.
ఆయాసభలకు సంబంధించిన మహానాయకు లందరును అచ్చట
చేరుటచే ఆంధ్రదేశమున ప్రసిద్ధికెక్కిన పురుషులును, స్త్రీలును
గూడ నొకరినొకరు గుర్తెరుంగుట కపూర్వావకాశము కలిగెను.

కాంగ్రెసుసభకు వచ్చినవారిలో రాజమహేంద్రవరము
వారు గుంటూరు, కృష్ణా, గోదావరులకు మూటికి నొక్కకాం
గ్రెసుసంఘము నేర్పాటుచేయనుదేశించిరి. అప్పటి కామూడు
జిల్లాలకు శాసనసభలో నొక్కరినే సభ్యునిగా నంగీకరించు

చుండిరి కావున ఈమూడు నొక్కటిగా నుండుట యుక్తమని వారి అభిప్రాయము. గుంటూరుజిల్లానుంచి వెళ్ళిన మేము కృష్ణాజిల్లాసంఘమునుండి విడిపోయి ప్రత్యేకగుంటూరుజిల్లా సంఘముగ నేర్పడవలెనని యుద్దేశించుకొనియుంటిమి. చివరకు మాయుద్దేశమే సభలో అంగీకరించబడినది. ఆ కాంగ్రెసు సభ ల్లోనే ఆంధ్రరాష్ట్ర నిర్మాణమును గురించి తీర్మానము తెచ్చిరిగాని అధ్యక్షులుగానున్న శ్రీ వేమవరపు రామదాసుపంతులుగారు విషయనిర్ణయసభలో ప్రవేశపెట్టబడలేదుగనుక ఆ తీర్మానము చర్చకు పెట్టుట సరికాదని నిరాకరించిరి.

మరునాడు గోదావరికాలువలో గుంటూరుమిత్రులు కొందరము స్నానముచేయుచుండగా యువకులలో నొకరగు చట్టి నరసింహారావుగారు “ఈసమయమున ఆంధ్రప్రముఖు లందరు ఒక్కడో జేకుటచే పరస్పరపరిచయము లేర్పడెనుగదా! ఇటులనే ప్రతిసంవత్సరము ఆంధ్రజిల్లాలవా రందఱు గూడి ఆంధ్ర మహాసభ సల్పుట బాగుండు” నని పల్కెను. నేనును ఆవా క్యములు విని బాగుగనే యుండునని మారుపల్కితిని. అంత కంటే ఆవిషయమై ఎక్కువగా సంభాషణ ఏమియు జరుగలేదు.

కాంగ్రెసుసభలకు సామాన్యముగ హాజరుగాని ఆంధ్ర ప్రముఖులు ఆసభకు విచ్చేసిరి. ఆసభలో ఆంధ్రులను బర్మా యుద్ధమునాటినుండి సేనలో చేర్చుకొనగూడ దనునిషేధమును గర్హించుచు, దానిని తొలగించవలె నను తీర్మానము ప్రధాన ముగ చర్చించబడెను. అది ప్రభుత్వపుట్టతరువును విమర్శించుట

గావున కొందరికి జంకుకలిగెను. అదివరకు రాజకీయసభలకు బోకుండువారికి మరింత వ్యాకులతకల్గెను. నేనాతీర్మానమును గూర్చి విమర్శించుచు ఆంధ్రుల పౌరుషధైర్యసాహసములును, యుద్ధనైపుణ్యమును పూర్వరాజన్యులకాలములోను ఆంగ్లేయ సైనికప్రచారములలో సహితము ప్రస్ఫుటములై యున్నవనియు ఎవ్వరో యొక సేనాని పాక్షికబుద్ధితో వ్రాసినవ్రాతల నాధారముచేసుకొని ముందువెనుకలు యోచించకుండ చేసిన నిషేధపు టుత్తరువు న్యాయవిరుద్ధమేగాక మొక్కబోవని శౌర్యవీర్యదర్పములుగల ఆంధ్రజాతిని సైనికదళములలో జేర్చరా దనుట కేవలము వివేచనారాహిత్యమును ప్రకటించుచున్నదనియు, బక్కబాపడ నైన నేనుగూడ రణరంగమున అప్రతిమానప్రతాపమును ప్రకటించుననియు వీరావేశముతో పల్కినపల్కులకు మహాసభలో కరతాళధ్వనులు మిన్నముట్ట చెలరేగెను. మిత్రులనే కులు నన్ను అభినందనవాక్యములతో ప్రస్తుతించిరి. విజయనగర కళాశాలాధ్యక్షులగు కిళాంబిరామానుజాచార్యులు గారు నా యొద్దకు వచ్చి, తమ యానందమును వెలిబుచ్చిరి.

ఇట్లు సభ లన్నియు ముగిసినపిదప ఇండ్లు చేరితిమి. కొలదిదినములకు గుంటూరులో న్యాయవాదిగా నుండి మునిసి పాలిటీకి అధ్యక్షులుగా కొంతకాలము పనిచేసి పట్టణములో పలుకుబడిగలిగిన శ్రీ వింజమూరి భావనాచార్యులుగారి యింటి యొద్ద కొందరు యువకులు చేరి నాకు కబురంపిరి. శ్రీ ఉన్నవ లక్ష్మీనారాయణగారును, చల్లా శేషగిరిరావుగారును, జొన్న విత్తులగురునాథముగారును అక్కడ హాజరైనవారిలో ముఖ్యులు.

లక్ష్మీనారాయణగారు గుంటూరుజిల్లా సత్రెనపల్లి తాలూకా
 వేమలూరిపాడుకాపురస్థులు. సెకండుగ్రేడు పీఠాల్లో కృతార్థులై
 గుంటూరులోనే న్యాయవాదిగా నుండిరి. రాజకీయ, సాంఘిక
 సంస్కరణములందు ఉత్సాహముతో పనిచేయుచు వితంతువా
 హములు జరిపి సంఘబహిష్కరణవలన పడరాని ఇడుములకు
 నోర్చి, సిమ్మట ఇంట్లోనుండునకు బోయి, బారిష్టరుపరీక్షలో కృతా
 ర్థులై, హైకోర్టులో పనిచేయుచుండిరి. వీరికి యువకులలో
 హెచ్చుపలుకుబడి కలదు. జొన్నపిత్తుల గురునాథముగారు
 కృష్ణాజిల్లావారు. బి. ఏ. పరీక్షయందు కృతార్థులై ఆంగ్లేయ
 భాషారచనయందు సామర్థ్యము, భారతదేశ రాజకీయవిజ్ఞాన
 ము, దేశభక్తియు, త్యాగబుద్ధియు, కల్గిన ఉత్సాహమూర్తి.
 తరచు “హిందూ” మొదలగు ఇంగ్లీషుపత్రికలకు వ్యాసములు
 వ్రాసి పంపుచుండెను. కురుపాంజమిందారుగారియొద్ద స్వల్ప
 కాలము కార్యదర్శిగ నుండి, వారిమార్గములు తనకు కుదురక
 ఆఉద్యోగమును వదలి స్నేహితులసహాయముతో గాలిజీవనము
 చేయుచుండెను. చల్లా శేషగిరిరావుగారుకూడ ఉత్సాహశీలి
 యగు యువకుడు. దేశాభిమానిపత్రికకు వ్యాసములువ్రాయుచు
 రాజకీయములలో అభినివేశము ప్రకటించుచుండెను.

ఆనాడు జరిగిన సంభాషణలలో ఆంధ్రజిల్లాలను చెన్న
 పురిరాష్ట్రమునుండి విడదీసి, ప్రత్యేకరాష్ట్రముగా నిర్మాణము
 చేయవలసినదనియు, రాష్ట్రాంగములైన హైకోర్టు, రెవిన్యూ
 బోర్డు మొదలగున వన్నియు ప్రత్యేకముగ నేర్పడవలెననియు,
 అందుకు దగిన ఆందోళన సాగించవలెననియు ప్రస్తావించి, నన్ను

ఆవిషయమైన భారమును వహింపవలసినదని కోరిరి. కాని నాకు
 వారిసంభాషణ ఆవేశపూరితమై అత్యాశలతో గూడినదిగా
 గన్పట్టెను. అంతటి మహాత్కార్యము దుస్సాధ్యముగ గాన్పించెను.
 అందనిమానిపండ కఱులుసాచినట్లే యని తలచితిని. కాని
 వారితో బాతుగ నేకీభవించనని మాత్రము చెప్పజాలకపోతిని.
 అంతటి యుత్సాహముతో నున్నవారి మనస్సులను మరల్చుట
 సాధ్యముకాదని తోచెను. ఈయుద్యమము పలువురకు వెట్టి
 ప్రయత్నముగ తోచును. ఇప్పటి కది ఎట్లున్నను ఏనాటికైన
 సాధించదగినదని నాకు స్పష్టముగనే యుండెను. కావున వారితో
 నే నిట్లు పల్కితిని. “ఈయుద్యమము భగీరథప్రయత్నమువంటిది.
 వినినవారికి వెట్టిగా కాన్పించకమానదు. మనలో ప్రముఖులైన
 వారికి మిక్కిలి అయిష్టము కల్పించవచ్చును. అందరిని కూడ
 దీసుకొనినగాని ఉద్యమము బలముగనే ఘటింపజాలదు.
 ముందుగానే ఆంధ్రరాష్ట్రనిర్మాణమునకై ప్రయత్నించి పలువు
 రను బెదరగొట్టక ఆంధ్రులు, దేహ బుద్ధి, విద్యాపాటవమును
 ఆర్థికబలము నైతికబలము పెంపుచేసికొని, సర్వతోముఖముగ
 అభివృద్ధిపొందుటకు వలయుమార్గములను నిర్ణయించుటకు,
 ఆంధ్రులెల్లరు మేల్కొని ఐక్యముతో ప్రయత్నించుట అవసరము
 గాన ఆంధ్రమహాసభను స్థాపించి ఏటేట మహాసభలు ముఖ్య
 స్థానములలో జరుపుటయుక్తమని, అందులకువలయు ప్రచారము
 సాగించవలయు ననియు నాఅభిప్రాయము తెలిపితిని. వారిలో
 తీవ్రవాదులుకొందరు కొంతవడి భిన్నాభిప్రాయములు వెలిబుచ్చి
 వ్యతిరేకవాదన సాగించిరి. కాని తుదకు అందరమును నేను
 సూచించినమార్గమే యుక్తమని నిర్ణయించుకొంటిమి. అంతట

ఆంధ్రోద్యమము అనుపేరుతో చిన్నపొత్తమును తెలుగునను,
ఇంగ్లీషునగూడ నేను వ్రాసి, సిద్ధముచేసితిని. ఈప్రయత్నమున
జొన్నవిత్తుల గురునాథముగారు తోడయ్యెను.

ప్రథమాంధ్రసభ

1913 సంవత్సరము వేసవిసెలవులలో బాపట్లలో గుం
టూరుజిల్లాకాంగ్రెసుమహాసభ జరుపుటకు నీరారణ కాబడెను.
అక్కడ ఈభారమును వహించినవారిలో, నా చిరమిత్రుడు
చోరగుడి వెంకటాద్రిగారు ముఖ్యులు. ఈయన బాపట్లలో
న్యాయవాది. హాస్యరసప్రధానముగా ప్రసంగించు నేర్పరి.
దేశహితైకకార్యములందు దీక్షతో కృషిచేయుచుండెను.
కాబట్టి ఆంధ్రమహాసభ జిల్లాకాంగ్రెసుసభతోగూడ జరిపించ
వలెనని సన్మానసంఘమువారు అత్యుత్సాహముతో అంగీకరించి
వెంకటాద్రిగారిని అధ్యక్షులుగా వరించిరి. నిడదవోలు తీర్మా
నము ననుసరించి ఏర్పడిన గుంటూరుజిల్లాసంఘమునకు నేను
అధ్యక్షుడను. కావున గుంటూరుజిల్లాకాంగ్రెసుసభయు దాని
వెంటనే ప్రథమాంధ్రమహాసభయును బాపట్లలో సమావేశ
పరుపబడునని ప్రతికలలో ప్రచురించబడెను. ఆంధ్రోద్యమ
గ్రంథములు విరివిగ దేశములో పంచిపెట్టబడెను.

భాష ననుసరించి బంగాళము, బేహారు వేరుపరచి
ప్రత్యేకరాష్ట్రములుగ నేర్పరచిననాటనుండి గుంటూరులో ఆంధ్ర
రాష్ట్రనిర్మాణమునుగూర్చి (Young men's Literary Association)

సాహిత్యసంఘ సమావేశములలో చర్చించబడుచుండెను. 1911 లోనే న్యాపతి నారాయణరావు అనువారు భాషననుసరించి బేహారురాష్ట్రమువలెనే ఆంధ్రరాష్ట్రమునుగూడ నిర్మింపవలెనని వ్రాసినలేఖ పత్రికలలో ప్రకటించబడెను. యువకులలో జరుగుచున్న ఈఆందోళననుబట్టియే నిడదవోలుకాంగ్రెసుసభలో ఆంధ్రరాష్ట్రనిర్మాణమునుగూర్చిన తీర్మానము ప్రవేశపెట్టుటకు యత్నముజరిగెను. అప్పటినుండి పత్రికలలో ఆంధ్రరాష్ట్రమును గూర్చిన వాదప్రతివాదములు ప్రకటింపబడుచుండెను. కాని, ఆంధ్రోద్యమ మను పుస్తకమును వ్రాసిన నాకు ఆంధ్రరాష్ట్ర విషయమునుగూర్చి పత్రికలలో వ్రాయుట అభిమతముగాకుండెను. అదిగాకనేను ఆంధ్రోద్యమమునకు కార్యదర్శిగా వ్యవహరించుచుండుటచే ఆంధ్రరాష్ట్రనిర్మాణవిషయమున జోక్యము చేసుకొనుట ఉద్యమవ్యాప్తికి కొంతవిఘాతముగనుండును. ఈ కారణమునుబట్టియే జొన్నవిత్తుల గురునాథముగారును ఆసమస్యనుగూర్చి పత్రికలకువ్రాయలేదని తలంచుచున్నాను. కాని, ఆంధ్రులలో ఆంధ్రరాష్ట్రముపట్ల ఉత్సాహము పెరిగిపోవుచుండెను.

బాపట్లలో ఆంధ్రమహాసభకు చెన్నపురి శాసనసభలో పేరు పొందిన శ్రీ బయ్య నరసింహేశ్వరశర్మగారు అధ్యక్షతవహించుట కంగీకరించిరి. నన్ను సన్మానసంఘాధ్యక్షునిగా నెన్నుకొనిరి. బాపట్లలో జిల్లాకాంగ్రెసుసభ పూరియెనమరునాడే ఆంధ్రమహాసభ సమావేశమయ్యెను. ఆంధ్రదేశమునందలి ప్రముఖులు అనేకులు సభకు విచ్చేసిరి. ప్రభుత్వోద్యోగులుకూడ వచ్చియుండిరి. వారిలో శ్రీ దివాన్ బహద్దరు ముట్నూరు ఆదినారాయణయ్య

గారు సెటిలెంటు శాఖలో ఉన్న తోద్యోగిగా నున్నవారు గూడ
 సమావేశములో నుండిరి. ఈ ప్రేక్షకులతో క్రిక్కిరిసి సభ
 మహదానందము గొల్పుచుండెను. సభాధ్యక్షులగు నరసింహ
 శ్వరశర్మగారిని, రాజ్యపట్టాభిషేకమునకు ' గొనివచ్చు రాచ
 కుమారునివలె పుష్పమాలాలంకృతుని గావించి మంత్రాక్షతలు
 స్లలి, కుంకుమాంకితునిజేసి, మంగళవాద్యముతో ఊరేగించు
 కొనుచు సభాస్థలికి తీసుకొనివచ్చితిమి. వేదవచనములతో,
 గీతములతో సభారంభము జరిగెను. అనంతరము నేను సన్మాన
 పత్రమును చదివినపిమ్మట అధ్యక్షుని ఎన్నికజరిగెను. అంత
 సభాసదులు ఆనందపూరితులై. అత్యుత్సాహముతో కఠితాళ
 ధ్వనులు చేయుచుండ అధ్యక్షులు దీర్ఘము, గంభీరమగు
 నుపన్యాసమిచ్చిరి. అందు ఆంధ్రదేశవైశాల్యమును, ఆంధ్రులు
 దేశదేశముల న్యాపించుటయు నుగ్గడించి, పూర్వాంధ్రరాజుల
 శౌర్యప్రతాపముల వర్ణించిరి. తుదకు ఆంధ్రరాష్ట్రనిర్మాణమును
 గూర్చి సూచనమాత్రముచేసి తమ యభిప్రాయమును స్పష్టీక
 రించక ఉపన్యాసము ముగించిరి. పిమ్మట ఆంధ్రరాష్ట్రనిర్మా
 ణావశ్యకమునుగూర్చి యొక తీర్మానము వేమవరపు రామదాసు
 పంతులుగారు ప్రవేశపెట్టిరి. ఆతీర్మానము సభలో గొప్ప కల
 కలము పుట్టించెను. దానికి అనుకూలురు పలువురుండినను
 ప్రతికూలురలో దేశమందలి ప్రముఖులగువారుండిరి. న్యాపతి
 సుబ్బారావుపంతులు, మోచర్ల రామచంద్రరావుపంతులు, గుత్తి
 కేశవపిళ్ళె మొదలగువారు ప్రతికూలాభిప్రాయములు ప్రకటించి
 యుండిరి. సుబ్బారావుపంతులుగారు చెన్నపురి శాసనసభయం
 దును కేంద్రశాసనసభలోను సభ్యులై ప్రఖ్యాతిగాంచిరి.

కాంగ్రెసుమహాసభకు గౌరవకార్యదర్శిగ చిరకాలము పనిచేసిరి. శ్రీ కేశవపిళ్ళెగారు గుత్తిలో న్యాయవాదిగానున్నను మిక్కిలి పలుకుబడి సంపాదించి శాసనసభలో సభ్యత్వముబడసి, రాయల సీమలో ప్రాధాన్యము వహించియుండిరి. మోచర్ల రామచంద్ర రావుగారు చెన్నపురి శాసనసభలో ప్రఖ్యాతి వహించినారు. ప్రభుత్వమువారిచే మన్ననబడసినవారు. అప్పటికాలములో ఆంధ్రదేశమున ఈమువ్వురిని మించినవారు రాజకీయములలో లేరు కావున వారిఅభిప్రాయమును ముందే తొలగిత్రోసినవో ఆంధ్రోద్యమమునకే విఘాతము సంభవించుననుట స్పష్టమే. దేశమున ఈవిషయమున చీలికలు బలమగును. ముట్నూరి ఆదినారాయణయ్యగారు ఆంధ్రరాష్ట్రీకీర్మానమును ప్రతిఘటించుచు దీర్ఘముగ నుపన్యసించిరి. వారు చేసిన ఆక్షేపణలలో ముఖ్యమైనదేమన ఆంధ్రమహాసభోదేశములలో ఆంధ్రరాష్ట్ర విషయము లేదనియు ఆంధ్రుల పురోభివృద్ధియే సామాన్యముగ వక్కాణించియుండుటచే తమవంటివారు సభలో పాల్గొనుట సంభవించెననియు, ముందు తెలుపకయే ఈకీర్మానము ప్రవేశపెట్టుట క్రమముగాదనియు వాదించిరి. రామచంద్రరావు పంతులు మొదలగువారు అమోఘమగు దేశసేవయొసర్చినవారగుటవలన వారి సమ్మతిగూడ సమకూర్చుకొనుట అవసరమని కూడ నయవచనములతో ప్రసంగించిరి. ప్రజాభిప్రాయము తెలుసుకొనకయే యిట్టి కీర్మానము చర్చించుట అసమంజసమని ఆక్షేపించిరి. తొలుతనే భేదాభిప్రాయములు చెలరేగుట వలన అపుడపుడే మొలకెత్తిన ఆంధ్రోద్యమము మాసిపోవు నేమోయని మిక్కిలి భీతినొందితిని. కావున వాదోపవాదములు

ముదరకమునుపే లేచి, ప్రజాభిప్రాయమును సమకూర్చుకొన కయే ఈతీరుమానమును ప్రవేశపెట్టుట సరికా దను వాదన సమంజసముగ నున్నదనియు, మఱలో ప్రముఖుల యుద్దేశములను గూడ పాటింపవలసియున్నదనియు నుడివి, రాష్ట్రనిర్మాణము ఆంధ్రులపురోభివృద్ధికి అవసరమని నమ్మువాడనైనను అందు విషయమున ప్రజలలో ఆందోళనగావించి అంగీకారమును చేకూర్చుకొనుట యుక్తమనియే నేను నాఅభిప్రాయమును వెలిబుచ్చితిని. ఒక సంవత్సరకాలము ఇట్టి ప్రచారము దేశ మంతట గావించి, మన ప్రముఖులనుగూడ సమ్మతిపరచి, ముందు సంవత్సరము ఈతీర్మానమును ప్రవేశపెట్టవచ్చునని పలికినమీదట సభలో నామాటలు అంగీకృతముగ గన్నడినందున ఆంధ్రోద్యమ స్థాయిసంఘమువారిని దేశమున ప్రచారముసల్పి ఏకాభిప్రాయ మును సమకూర్చుకొను కోరుచు తీర్మానము సవరణకాబడి మహాసభ చే నంగీకరించబడెను.

1913 డిశంబరులో ఆంధ్రదేశములో రాయలసీమలో ప్రచారమునిమిత్తము శ్రీ పట్టాభిసీతారామయ్య, ముట్నూరి కృష్ణారావు, వల్లూరి సూర్యనారాయణరావుగార్లును నేనును ప్రచారసంఘముగా నేర్పడి పర్యటనముజేయ నారంభించితిమి. నంద్యాలలో దేశపాండ్య సుబ్బారావుగారిని కలుసుకొని ఆయా రిలో మహాసభసమావేశపరచి ఉపన్యసించితిమి. పిమ్మట గుత్తి కేగితిమి. ఊరివెలుపల పెద్దసత్ర మొకటి కలదు. ఆసత్రములో మాకు భోజనమజనాదులకు వసతిపర్చరచిరి. గుత్తిలోపల ప్రవేశించుటకు ఇరుప్రక్కల నెత్తగు రాతిగోడలుగల పురాతన దుర్గ

ద్వారముగుండ మెలికలుదిరిగి వెళ్ళవలసి యుండెను. మాతో దేశపాండ్య సుబ్బారావుగారు గుత్తికోట పట్టుకొనబోవుచున్నామని హాస్యవచనములు బల్కుచుండ మేము ఆపురమును జేరితిమి. ఆసాయంకాలమే మహాసభ సమావేశపరచబడెను. శ్రీ కేశవపిళ్ళెగారు అధ్యక్షతవహించిరి. ఆంధ్రుల పూర్వవైభవమును, ఇప్పటి దుస్థితియు వర్ణించి, ఆంధ్రరాష్ట్రనిర్మాణావశ్యకము దాని ప్రయోజనములును వివరించుచు మాలో ఒకరివెనుక నొకరము ఉపన్యసించితిమి. కేశవపిళ్ళెగారు నయవచనములతో మమ్ము సన్మానించుచు పల్కి, మాఉపన్యాసములనుగూర్చి ముచ్చటించిరి. రాబోవు ఆంధ్రమహాసభకు అధ్యక్షతవహించవలెనని కోరగా సంతోషముతో నంగీకరించిరి. మేము మరునాడు బయలుదేరి కడప, అనంతపురము, బళ్ళారి, హిందూపురముమొదలగు పట్టణములలో మహాసభలుగావించి ఆంధ్రరాష్ట్రనిర్మాణమునుగూర్చి ప్రచారము చేసితిమి. బళ్ళారిలో లక్షణస్వామి మొదలియారుగారు అధ్యక్షతవహించి మాఉపన్యాసమునందలి తెలుగుభాషనుమాత్రము ప్రస్తుతించి, ప్రత్యేక రాష్ట్రనిర్మాణవిషయమును పూర్ణముగ ఖండించిరి. ఇచ్చటతప్ప తక్కినచోట్ల ప్రజాభిప్రాయము అనుకూలముగనే యుండెను. కేశవపిళ్ళెగారు నానుభూతివచనములు పలికి, రాబోవుసభకు అధ్యక్షతవహించుటకు సమ్మతించినందున రాష్ట్రనిర్మాణవిషయమున అనుకూలురేయని యెంచి, పత్రికలకు వ్రాసితిమి. ఆయన వెంటనే తనయభిప్రాయము వ్యతిరేకముగ నున్నదని ప్రకటించిరి. ఇది మా కొకకొంత ఆశ్చర్యమును కల్పించెను.

పిమ్మట పెనుగొండగ్రామమునకు బోయితిమి. శ్రీ శివ శంకరపిళ్ళై యను నొకన్యాయవాది గుత్తిలో కేశవపిళ్ళైగారి వలెనే పలుకుబడి కలిగి, కాంగ్రెసువ్యవహారములలో నచట శ్రద్ధవహించు మండెడివారు. వారితో పరిచయముచేసికొని నెల్లూరు జేరి అక్కడ మహాసభ సమావేశపరచితిమి. ఇచ్చటి ఆంగ్లేయవిద్యాధికులకును చిత్తూరులోనివారికిని చెన్నపట్టణము నం దభిమాన మెక్కువగానుండి, చెన్నపట్టణము ఆంధ్రములో చేర దనుతలంపుతో ఆంధ్రరాష్ట్ర నిర్మాణముపట్ల వైముఖ్యముండెను. కాని సామాన్యజనుల అభిప్రాయము అనుకూలము గనే యున్నదని గుర్తించితిమి. తిరుపతి, చిత్తూరుపట్టణములందు దక్షిణాదిఅరవ వైష్ణవులు, ఆంగ్లేయవిద్యాధికులు సహజముగ అరవదేశాభిమానులై యుండుటవలన వారు ఆంధ్రరాష్ట్ర నిర్మాణమునకు వ్యతిరేకాభిప్రాయములు వెలిబుచ్చుచుండిరి.

2 బె జ వా డ

వేసవికాలము తిరిగివచ్చునప్పటికి బెజవాడలో రెండవ ఆంధ్రమహాసభ సమావేశమగునట్లు నిర్ణయించబడెను. బెజవాడలో శ్రీ పెద్దిభొట్ల వీరయ్యగారు, శ్రీ అయ్యదేవర కాళేశ్వర రావుగారు, అయ్యంకి వెంకటరమణయ్యగారు మొదలగు దేశాభిమానులు ఆంధ్రమహాసభను బాపట్లలోకంటె నెక్కువ వైభవముతో జరుపవలెనని కొన్నివేలరూపాయలు చందాలు వసూలుపరచి, పెద్ద పాక యొకటి సభాస్థానముగను, మరికొన్ని యితరపాకలు ప్రతినిధులనిమిత్తమును, వంటలు, భోజనముల నిమిత్తము మరికొన్ని పర్లశాలలు నేర్పరచిరి. కాని తలవని

తలంపుగా గొప్ప గాలివానవచ్చి వాటి నన్నిటిని నిర్మూలము గావించెను. బెజవాడసన్మానసంఘమువారు వెనుదీయక మరల ఎంతయో సొమ్ము వ్యయముచేసి, అటివియే పాకలను నిర్మాణముచేసిరిగాని మరల నట్టి విపరీతవర్షమే కురిసి పాకల నన్నిటిని నేల గూలవేసెను.

బాపట్లలో మహాసభకు ఎనిమిదివందలప్రతినిధులు వచ్చి యుండిరి. ఈసారి దేశములో రాష్ట్రనిర్మాణమునుగూర్చి తీవ్రమగు ఆందోళనజరిగియుండుటచే కొన్నివేలప్రతినిధులు రాగలరని బెజవాడవారు అందుకు తగినట్లు గొప్పపర్పాటులు గావించిరి. బాపట్లలో రెండురోజులు సభ ముగిసిన మరునాడుదయమున ప్రతినిధులు వారివారి స్వస్థానములకు బోవుటకు రైలు సేషనుకు బోవునప్పటికి ఆకస్మికముగ పెదవరము కురియనారంభించెను. ఎంతతడవైనను వర్షము ఆగలేదు. రైళ్ళు రాలేదు. బాపట్ల సన్మానసంఘమువారు భోజనములులేక సేషనువద్దనున్నవారల కందరికి మరల వంటలుచేయించి భోజనములుపెట్టె ఆదరింపవలసివచ్చెను. ఈసారి వర్షము ప్రప్రథమముననే బెజవాడలో పాకలను పాడుచేసెను. ఇది తలచుకొని పలువురు విస్మయాకులచిత్తు లగుచుండిరి. మూడవసారి వేసిన పాకలుమాత్రము వర్షోపద్రవములేకుండ నిలచియుండెను. ఈమహాసభకు బందరున్యాయవాదులలో ప్రముఖులైన శ్రీ పురాణము నెంకటప్పయ్యగారు సన్మానసంఘాధ్యక్షులుగానుండిరి. న్యాయపతి సుబ్బారావుగారు సభాధ్యక్షులుగ నుండిరి. సభాదినమున ఉదయమే ప్రతినిధులు కృష్ణానదిలో స్నానములుచేసి ఊరిలోనూరే

గింపుగావించిరి. శ్రీ సెనగపల్లి రామస్వామిగుప్త యనువారిని గూర్చి పైన కొంత వ్రాసితిని. సభలలో ఈయన మిక్కిలి ధైర్యముతో ఆవేశపూరితుడై దీర్ఘముగ నుపన్యాసములుచేయుచుండెను. ఆంధ్రదేశమున జరిగిన మహాసభలలో ఆరోజులలో ఈయన హాజరై, గంభీరముగ నుపన్యసించని సభ లేదనియే చెప్పవచ్చును. ఈ ఆంధ్రమహాసభాసమావేశములలో ఆయన యుత్సాహమునకు మేర లేకుండెను. ఊరేగింపులలో జయజయ ధ్యానములలో రామస్వామిగారి జయఘోష లెక్కువ విసబడుచుండెను.

మహాసభకు వేలకొలది ప్రజలు హాజరైరి. ప్రతినిధులు రమారమి రెండువేలుగా నుండిరిని జాపకము. రాష్ట్రనిర్మాణ తీర్మానము ఈసారి తప్పక నెగ్గించవలెనని పలువురు గట్టిగపట్టు పట్టియుండిరి. మహాసభకు మోచర్ల రామచంద్రరావుగారును విచ్చేసిరి. వీరు రాష్ట్రనిర్మాణమునకు సుబ్బారావుపంతులుగారి వలెనే వ్యతిరేకులు గాన వారిరాకకు సంతసించితిమి. కానివా రే మందురో యను సంశయము పలువురను బాధించుచుండెను. మొదటిదినమున నన్నానసంఘాధ్యక్షులు ప్రతినిధుల నన్నానవచనములతో నభినందించుచు ఆంధ్రరాష్ట్రనిర్మాణము మిక్కిలి ఆవశ్యకమని ప్రతిపాదించిరి. ప్రతినిధులును ప్రేక్షకులును అమందానందముతో పొంగిపోయిరి. నేను ప్రచారసంఘమువారు గావించిన పర్యటనవిశేషములనుగూర్చి నివేదిక వ్రాసి సభవారికి చదివి వినిపించితిని. సభాధ్యక్షులైన సుబ్బారావుగారి ఉపన్యాసవివరములు నే నిప్పుడు వ్రాయజాలను గాని అది సభాసదులకు సంతోషిగావించలే దనిమాత్రము స్పష్టమే.

మరునాడు మరల సభ సమావేశమై కొన్ని కాలేజీలు
 విద్యాశాలలు స్థాపించవలసినదని, ఆంధ్రులకు ప్రభుత్వోద్యోగములలో
 ఎక్కువ అవకాశమియ్యవలెనని కొన్ని తీర్మానములు
 చర్చించి అంగీకరింపబడినవి. పిదప మధ్యాహ్నము సమావేశ
 మగునట్లు నిర్ణయింపబడెను. మధ్యాహ్నముగుసరికి మరల
 వరము ప్రారంభమయ్యెను. శ్రీ సుబ్బారావుపంతులుగారు
 పెద్దలగుటచే సుస్తీ చేసి సభకు రాజాలకపోయిరి. వారిస్థానమున
 మరియొకరి నెవ్వరినో యెన్నుకొని రాష్ట్రనిర్మాణతీర్మానము
 చర్చించబడెను. ఈసారి తప్పక నెగ్గుననుట స్వతస్సిద్ధముగనే
 గన్పడెను. పలువురు అనుకూలముగ బల్కువారే యేర్పడిరి.
 పైనుండి వరముగురియుచు తాటాకుపందిరిమీద పడినవరము
 సభాసదులమీద పడుచున్నను కొందరు గొడుగులువేసు
 కొనియు, కొందరు తలపైన గుడ్డలుకప్పుకొనియు సభాస్థలము
 విడువక జయజయధ్వానములు మిన్నముట్టునట్లు హర్షధ్వనులు
 గావించుచు తీర్మానమును అంగీకరించిరి. విశాఖపట్టణజిల్లావారు
 మూడవ ఆంధ్రమహాసభను వారిపట్టణమునకు ఆహ్వానముచేసిరి.
 పెద్దతటాకములోని నీరు కటతెగి ప్రవాహముగ పారి, చుట్టు
 ప్రక్కల నేలపై పెద్దవెలువలై పారిసట్లు ఆంధ్రరాష్ట్రనిర్మా
 ణాశయము ఇక నే అడ్డులేక ఆంధ్రదేశమం దంతటను వ్యాపించ
 గలదని స్పష్టమయ్యెను.

ఆంధ్రోద్యమ ప్రచారము

1914, 1915 సంవత్సరములలో నా వృత్తిన్వ్యాపారము సాగించుకొనుచు అప్పుడప్పుడు తీరికచేసుకొని ఆంధ్రదేశమున సంచారముగావించుచుంటిని. 1913లో బాపట్లమహాసభ జరిగిన పిమ్మట నేను మహానందిలో విద్యార్థుల మహాసభ జరుగునని విని న్యాపతి హనుమంతరావుపంతులుగారితో కలసి అచటికి వెళ్ళితిని. ఆమహాసభకు శ్రీ కేశవపిళ్ళెగారు అధ్యక్షుల వహించిరి. అట్టిమహాసభ రాయలసీమలో అపురూపమైనదే. రాయల సీమజిల్లాలనుండి విద్యార్థులుమాత్రమేగాక పలువురు ప్రముఖులు గూడ విచ్చేసిరి. సభాకార్యక్రమము జరుగుచుండగానే నేను అధ్యక్షుల అనుమతి పొంది ఆంధ్రరాష్ట్రనిర్మాణమునుగూర్చి యుపన్యసించుచుండగా శ్రీ కేశవపిళ్ళెగారు “నేను అరవ వాడనా, తెలుగువాడనా” యని ప్రశ్నించెను. మీరు తప్పక ఆంధ్రులేయని ప్రత్యుత్తరమిచ్చుచు పుట్టుకచే అరవవారైనను ఆంధ్రదేశమున మీవృత్తిని సాగించి, స్థిరనివాస మేర్పరచుకొని ఆంధ్రులకై పాటుపడుచు వారిలో ఐక్యమైనారుగావున మీరు ముమ్మాటికిని ఆంధ్రులే యని స్పష్టీకరించితిని. అందుమీద సభలో జయధ్వానములు చెలరేగెను.

మహానందిలో స్నానము మహాదానందము కల్పించెను. మహానందీశ్వరునిదేవాలయ మొక అరణ్యప్రదేశములో నున్నది. ఊరుగాని పల్లెగాని లేదు. పర్వదినములలో యాత్రీకులుతప్ప ఇతరసమయములలో మనుష్యసంచార ముండదు. రాత్రివేళ

దేవాలయమువెలుపల కట్టబడియున్న తొట్లలో నీరుత్రాగుటకు
 పులులుమొదలగు అడవిజంతువులు వచ్చునని అచ్చటివారు
 చెప్పిరి. చుట్టును రాతిగోడలతో కట్టిన ఎత్తగుప్రాకారము
 గలదు. ఆప్రాకారపుగోడ నానించి వరుసగా మండపములవలె
 అరలు కట్టబడి యాత్రికులు రాత్రులందు పరుండుటకు వీలుగ
 నుండెను. కొంద రాయరలలో వంటలుకూడ చేసుకొనుచుండిరి.
 ప్రాకారముఖిద్వారము పెద్దదిగా నుండెను. ప్రకారముమధ్య
 తూర్పువైపున చిన్న దేవాలయమును ముఖమండపమును గలవు.
 ఆదేవళముమధ్య నొకలింగము దాదాపు భూమిమట్టమున కట్ట
 బడిన పానవట్టముతో నుండును. ఈలింగమును యాత్రికు
 లందరును చేతులతో తాకి అభిషేకముచేసి స్వేచ్ఛగా పూజిం
 తురు. ఈలింగముయొక్క శిఖరమున చిన్నతొట్ట యేర్పడి
 యున్నది. అందు వ్రేళ్ళు పెట్టినయెడల నీ రున్నటుల తోచును.
 దాని దిగువభాగమున భూమిలోగుండ నీరుబారి దేవాలయ
 ముఖమండపపు బునాదిగోడకు కట్టియున్న నందిముఖముగుండ
 నిరంతరము ప్రవహించి ఆముఖమండపమునకు ఆనించి దేవాలయ
 మునకెదుట కోనేరువలె నుండు రాతితొట్టలో ఏకధారగా పడు
 చుండును. ఇట్లు ప్రవహించుజలములు అతినిర్మలములై ఎప్పు
 డును సమశీతోష్ణముగ నుండును. అందు నడుములలోతు
 నీరు తరుగకయుండును. ఎంతమంది అందు స్నానముచేసినను
 నీరు శుభ్రముగనే యుండును. ఏలనన అందు పడుచున్న నీరు
 కుండులో నిలువక ఎప్పటికప్పుడు తూములగుండ వెలుపలకు
 ప్రవహించి కాలువగ పారుచుండును. వెలుపలితొట్టిని నింపు
 చుండును. స్నానముచేయువారి పాదములగోళ్ళుసహితము తెల్లగ

కనపడుచుండును. దేవాలయమునకు చేరువగానే యొకకొండ గలదు. ఆకొండలోనుండి ఈనీరు అంతర్వాహినిగా పారుచున్న దని యూహించదగియున్నది. ఈవిషయమును గనిపెట్టిన మహానుభావు లెచరో ఆశివలింగప్రతిష్ఠాపన గావించి ఆశివలింగమునుండి నందిముఖమున ఆపవిత్రజలములు పారింపజేసి తీర్థకుండిక నేర్పరచి ఆస్థలమును గొప్ప తీర్థయాత్రాస్థానము గావించిరి. మనపూర్వులిట్టి సహజనిర్మాణములను అద్భుతములగు విచిత్రరూపముల నెత్తించి వానిని తీర్థయాత్రాస్థానములుగ జేసి, దైవభక్తిని ప్రజలలో పురికొల్పుచుండిరి. ఉద్దేశము ఎంత యుక్తమైనను సత్యమును మరుగుపరచు సాధనములచే నెరవేర్చజూచుట యుక్తముగాదని నాకు తోచుచున్నది.

ఆంధ్రరాష్ట్రనిర్మాణసంబంధముగు ఈప్రచారనిమిత్తమే యొకసారి రాజమహేంద్రవరమున మహాసభ సమావేశమయ్యెను. ఆసభకు న్యాయపతి సుబ్బారావుగా రగ్రాసనాధిపతిగా నుండిరి. అచ్చటకు వచ్చినసభ్యులలో పలువురు న్యాయవాదులే. అచ్చట నాప్రసంగము ముగిసినతర్వాత శ్రీ ధార్వాడ కృష్ణారావు గారును, శ్రీ టంగుటూరి శ్రీరాములుగారును ఆంధ్రరాష్ట్ర ద్యమము తమిళులతో కలిసియుండుటవలన కలుగుచున్న లాభములు గమనించలేక సంకుచితదృష్టితో సాగించుచున్నదనియు దీనికి తోడ్పడుట అనుచితమనియు తీవ్రముగ ఖండించిరి. న్యాయపతి సుబ్బారావుగారి అభిప్రాయముగూడ ఆధోరణినే యనుకరించెను. వీరందఱు ఆంగ్లేయభాషలోనే ప్రసంగించిరి. అంతట వారిప్రసంగములను సావకాశముగ వినుచున్న శ్రీ చిలక

మర్తి లక్ష్మీనరసింహముగారు తెలుగున భాషించుచు వారు గావించిన ఉపన్యాసములను తీవ్రముగ విమర్శించి సర్వవిధముల ఆంధ్రజనాభ్యుదయమునకు బలిష్టసాధనమైన రాష్ట్ర నిర్మాణమును గూర్చిన ఆందోళన సంకుచితదృష్టితో చేయబడుచున్నదనుట సమంజసముకాదనియు, మన యల్పబుద్ధిని ప్రకటించుటయేయని మేఘగర్జనముచేసినట్లు ఎలుగైతి వాక్రుచ్చిరి. స్వార్థప్రియులమై మనము మిన్నకుండి దేశమున కుపకారముచేయబూనినవారి యత్నమును నిర్దశించుట అన్యాయమని సహేతుకముగను నిర్భయముగను, నిర్మోగమాటముగను వక్కాణించిరి. శ్రీ సుబ్బారావుపంతులుగారు రెండుమూడువాక్యములలో నేను ఉపన్యసించినందుకు సభాపక్షమున కృతజ్ఞత తెల్పి సభముగించిరి.

శ్రీ చిలకమర్తి లక్ష్మీనరసింహముపంతులుగారు ఆంధ్ర కవీశ్వరులై, అనేకకావ్య నాటకములను, నవలలను, రచించి ప్రఖ్యాతిగాంచిరి. వీరు సంఘసంస్కరణాభిమానులు, దేశాభిమానులునై, జాతీయపాఠశాలను స్థాపించిన మహనీయులు. వీరు అంధులయ్యు దేశహితైకకార్యములందు మిక్కిలియుత్సాహముతో పాల్గొనుచు, వీరేశలింగముపంతులుగారి వితంతు శరణాలయసంబంధములగు కార్యములందును తోడ్పడుచుండిరి.

ఆంధ్రరాష్ట్రప్రచారమునకై కాకినాడలో దుగ్గిరాల సూర్యప్రకాశరావుగారి ఆధిపత్యమున మహాసభ నడిచినది. పితాపురముజమీందారుగారి కళాశాలలో కొందరు ఉపాధ్యాయులును, న్యాయవాదులుమొదలగువారును సభకు హాజరైరి.

నాడపన్యాసమును ఆనందముతో వినిరి. సూర్యప్రకాశరావు గారు అనుకూలాభిప్రాయమును వెల్లడించిరి. వీరు గోదావరి జిల్లాసంఘకార్యదర్శిగా నుండి, చిరకాలము దీక్షతో పనిచేసిరి. భూముల నీటివసతులు మొదలగు దానినిగూర్చి పలుమారు ప్రభుత్వమునారికి అరీలుపంపి, రహితుల కష్టముల నివారణచేయుచుండిరి. వీరివ్రాతలు విషయపరిజ్ఞానము కలిగి, మిక్కిలి సహేతుకముగ నుండెడివి. సంఘసంస్కరణమునందును అభిమానము గలదుగాని వారికృషి యెక్కువగ స్థానికప్రజల బాధానివారణచేయుటలో వినియోగింపబడుచుండెను. కనుక కాకినాడపౌరులలో వీరిది గురుస్థానము. వీరు పూర్వార్జితమువలన స్వతంత్రజీవనము నలుపు సంపన్నగృహస్థులు.

3, 4 విశాఖపట్టణం, కాకినాడ

మూడవ ఆంధ్రమహాసభ విశాఖపట్టణములో 1914 వేసవిలో జరిగినది. శ్రీ పానుగంటి రామారాయణింగారు యం. ఏ. పట్టభద్రులు, ఆంధ్రభాషాస్రవీణులు. కేంద్రశాసనసభలో సభ్యులు. నేను వారిని కలుసుకొని ఆంధ్రమహాసభకు అధ్యక్షతవహింపుడని కోరితిని. ఆయన రాష్ట్రనిర్మాణవిషయము కొంతవడి నాతో చర్చించి తుదకు అధ్యక్షతవహించుట కంగీకరించిరి. శ్రీభూపతిరాజు వెంకట్రాజుగారు శాసనసభలో సభ్యులు. విశాఖపట్టణములో ప్రముఖులగు న్యాయవాదులు. ఆంధ్రరాష్ట్రనిర్మాణవిషయమున పూర్ణముగ సభిమానముకలవారు. వారు సన్మానసంఘాధ్యక్షోపన్యాసములో దానినిగూర్చి గట్టిగ పోషించిరి. పానుగల్లురాజుగారు మొదటి సంశయములెల్ల విడనాడి

రాష్ట్రపక్షముననే పూర్ణహృదయులై భాషించిరి. ఇట్లు బెజవాడలో ఆంధ్రరాష్ట్రనిర్మాణ మవశ్యమని చెప్పిన మహాసభ విశాఖపట్టణములో ఆంధ్రరాష్ట్రము నిర్మించవలసినదని ప్రభుత్వమును కోరుచు తీర్మానించెను. ఆరుకళాశాలలను, ఇంజనీయరింగు కళాశాలలను నిర్మాణముచేయించవలె నను మరొకొన్ని తీర్మానములు చేసి, సభ ముగించిరి. నాల్గవమహాసభను కాకీనాడవారాహ్వనముచేసిరి.

ఆంధ్రమహాసభకు స్థాయిసంఘ మొకటి ఏర్పరచబడినది. దానిలో శ్రీ మోచర్ల రామచంద్రరావు, వరహగిరి జోగయ్య, భోగరాజు పట్టాభి సీతారామయ్య ప్రభృతులు సభ్యులుగా నుండిరి. నన్ను ఆసభకు కార్యదర్శిగా నెన్నుకొనిరి. ఆ కార్యదర్శి పదవినిబట్టియే నేను దేశమున ప్రచారముసల్పుచుంటిని.

విశాఖపట్టణసమావేశము ముగిసినపిదప నేను ఉదకమండలమునకు వెళ్లితిని. అంతకుముందే శ్రీ బయ్యారాజు నరసింహేశ్వర శర్మ, శ్రీ మోచర్ల రామచంద్రరావు మొదలగువారు అక్కడికి వెళ్లియుండిరి.

ఆ ప్రాంతమున పోకచెట్లు విస్తారముగా గన్పట్టుచుండెను. ఆ సుందర దృశ్యము కనులు చల్లజేయుచుండెను. నీలగిరుల నెక్కుటకు ప్రత్యేకముగ రైలుమార్గ మేర్పడియుండెను. ఆ బండికి వెనుకను ముందును ఇంజెన్లు తగిలించిరి. బండి వెనుకకు జారిపోకుండునట్లు చక్రములకుపండ్లు ఏర్పరచిరి. ఉదయమున కొండప్రయాణము చేసినపిమ్మట నాకు ఒడలుత్రిప్పి, వమనమగు నట్లు బాధకలిగెను. తోడిబాటసారి దాక్షిణాత్యబ్రాహ్మణు

లోకరు తమయొద్దనున్న కారపుబుల్లలుకొంచెము నా కొసంగిరి.
 వానిలో వాముకూడ నుండుటచే తినుటకు రుచిగ నుండెను.
 పిమ్మట ఒడలుత్రిప్పుట మాని, సుఖముగానుంటిని. నేషనుదగ్గర
 రికాబండ్లుతప్ప మరేబండ్లును కనుపడలేదు. రికాబండ్లకొక్కగూడ
 దని నాకు నియమ మున్నదిగాన కర్తవ్యతామూఢుడనై కొంత
 వడి చింతించి, తుదకు గతిమాలి రికాపెనెక్కి పోతిని.

ఆ రోజులలో చెన్నపురి శాసనసభ అచట జరుగు
 చున్నందున దానిని చూచుటకు వెళ్లగా, నచ్చట కేశవపిళ్లెగారు
 కనుపడిరి. పిళ్లెగారు నన్ను జూచి. “మీ రీసభలో సభ్యులుగా
 చేరవలెనని మేము ఎదురుచూచుచున్నా”మని బహుాకరణ
 చాక్యములు పలికిరి. ఒకరోజు జి. యన్. నటేశంగారిని కలుసు
 కొంటిని. వీరు గాంధీగారు దక్షిణాఫ్రికాలో ప్రభుత్వముతో
 జరుపుచున్న పోరాటమునుగూర్చి మాటిమాటికి వారిపత్రికలో
 ప్రకటించుచుండెడివారు. గాంధీగారితో ఉత్తరప్రత్యుత్తరములు
 జరిపి వారిమైత్రిని సంపాదించుకొనిరి. నాతో ముచ్చటించుచు
 “మిమ్మునుగూర్చివిశేషముగవినుచున్నాను. మీరు శాసనసభలో
 ప్రవేశించవలెను. దేశము మీసేవ కెదురుచూచుచున్న”దని
 ప్రోత్సాహవచనములుపల్కిరి.

ఈ ఉదకమండలమునందు మైసూరు, హైదరాబాదు,
 విజయనగరముమొదలగు సంస్థానాధీశులకు, జమీందారులకు
 విశాలములగు భవనములుగలవు. వేసవికాలము పేరుపెట్టి చెన్న
 పురిగవర్షురుగారును వారి క్రిందియుద్యోగులును సంవత్సరములో
 ఐదాపు సగముకాలము ఇచ్చట వారికొరకు ప్రత్యేకముగ

కట్టబడిన దివ్యభవనములలో నివసించుచు కచ్చేరీలలో పని చేయుచుందురు. శాసనసభలుకూడ ఆకాలములో అచటనే సమావేశమగుచుండెను. ఈపర్వతప్రస్థానమువలన ప్రతిసంవత్సరము మితిలేని ఖర్చు అగుచుండుటచే కాంగ్రెసుమహాసభ ఈ ప్రస్థానములను మానవలసినదని తీర్మానించుచుండెను. పిమ్మటి కాలమున అచట శాసనసభాసమావేశములును, ప్రభుత్వప్రస్థానములును ఆగిపోయినవి. శీతలము, రమణియమునగు ఆప్రదేశమున కొండ లెక్కుచు, దిగుచు మేఘములు జొచ్చిపోయి, వానితో దాగుడుమూతలాడుచు ఆ వేసవి గడపి యింటికి చేరునప్పటికి నాస్వరూపమును జూచి, మాయింటిలోనివా రందరును సంతసించిరి. నాశరీరము మెరుగెక్కి, స్ఫుటముగనుండెను.

వేటపాలెములోనిబంగళాలు నాకు కొత్తవ్యయములకు కారణమైనవి. అచ్చట చెదలు విశేషముగ నుండుటచే అప్పుడ పుడు చిన్నచిన్నమరమ్మతులు గోరుచుండెను. విద్యాశాల స్థాపింతు నన్ను, అచ్చట నిలచి దాని పరిపాలనాభారము నహించువారు కనుబడకుండిరి శ్రీ రాయసం వెంకటశివుడుగారిని ఈ బాధ్యత వహించవలసినదని కోరితిని. వారు శ్రీవిద్యాభిమానులు. శ్రీల జ్ఞానాభివృద్ధినిమిత్తము “జనానా” యను పత్రిక నొకదానిని కొన్నిసంవత్సరములు ప్రకటించుచుండిరి. సంస్కరణాభిమానము, నియమనిష్ఠలు గలవారుగాన సర్వవిధముల శ్రీవిద్యాశాలకు అధ్యక్షతవహింప నర్హులని నేను ఆశించితిని. కాని వారు సమ్మతించరైరి. శ్రీ ఉన్నవ లక్ష్మీనారాయణగారిని గూడ అడిగితిని. వారును అంగీకరించలేదు. ఇట్లు కాలము గడచి

పోవుచుండెను. నాజీవితవృత్తియు బాగుగనే సాగిపోవుచుండెను. అవకాశము కలిగినపుడెల్ల ఆంధ్రోద్యమప్రచారము చేయుచుంటిని.

శ్రీ గోపాలకృష్ణ గోకేగారు స్థాపించిన అఖిలభారత సేవాసంఘమువంటి దొకటి ఆంధ్రరాష్ట్ర సేవాసంఘమును స్థాపించుట యుక్తమని తలంచితిని. ఆవిషయమై పత్రికలలో ప్రకటించితిని. కొందరు సేవకులమని చెప్పుకొనుట మన పౌరుషమునకు తగియుండదని ఆక్షేపించిరి. కాని ఏపేరుతోనైనను అట్టిసంఘమును గూర్చి తోడ్పడినవారు లేరైరి. ఆంధ్రనిధి స్థాపింప యత్నించితిని. దానినిమిత్తము జిల్లాలు చాలనరకు తిరిగితిని. అందును గూర్చియు తెగువ కనుపడలేదు. రెండువేలరూపాయలమాత్రము సమకూర్చి గుంటూరుజిల్లా సహకారబ్యాంకులో నిల్వజేసితిని. ఈనిధిని వృద్ధిపరచుటకు కొందరు జమీందారులయొద్దకు పోయెదమని శ్రీ మోచర్ల రామచంద్రరావుగారు చెప్పుచు వచ్చిరిగాని అది కార్యరూపమై తలేదు. ఆకాలములో వారికి పలుకుబడి హెచ్చుగానుండెనుగాన వారు వచ్చిన బాగుండునని యెంచి నేను స్వతంత్రించి ప్రయత్నించలేదు.

శ్రీ బయ్యా నరసింహేశ్వరశర్మగారు, మోచర్ల రామచంద్ర రావుగారు, భూపతిరాజు వెంకటపతిరాజుగారు, చింతలపాటి నరసింహారాజుగారు ఆకెళ్ళ సూర్యనారాయణపంతులుగారును మనఆంధ్రదేశమున తూర్పుజిల్లాలపక్షమున శౌసనసభసభ్యులుగా ప్రాముఖ్యమువహించియుండిరి. వీరందరిలో ఆకెళ్ళవారు చాల ధనవంతులు. ఆకాలమున మనఆంధ్రదేశమునుగూర్చి భారతదేశ

మంతట ప్రచారముసల్పి, ప్రభుత్వమునకుగూడ నచ్చచ్చెప్పగల ఆంగ్లప్రతిక యొకటి ప్రకటించుట అవసరమని పలుమారు మనవా గనుకొనుచుండిరి. ఈయుద్దేశము నెరవేర్చునిమిత్తము నేను పెనుడివిన పెద్దలనందరిని చెన్నపురిలో కాస్మాపాలిటన్ కబ్లో కలుసుకొంటిని. ముందు మేడమిదిగదులలో నున్న వారిని కలియగా వారు చాల అనుకూలముగ ముచ్చటించిరి. దిగువగదిలో నున్న ఆకెళ్ళపంతులుగారితో ముచ్చటించి వారి సహాయముతో ఈకార్యము నెరవేర్చవచ్చునని వారపేక్షించి, వెంటనే వారిని కలుసుకొని సంప్రదించగా వారు నిరుత్సాహ వచనములు పలుకుచు తాముమాత్ర మేవిధమైన సహాయము చేయజాలమని స్పష్టీకరించిరి. అంతటితో తక్కినవారును నిరుత్సాహముచెంది యూరకుండుటచే ఆప్రయత్నము మూలబడెను.

1915 వ సంవత్సరములో కాకినాడలో మిక్కిలి వైభవముతో ఆంధ్రమహాసభ జరిగెను. దీనికి ముఖ్యముగ సహాయము చేసినవారు శ్రీ పోలవరము జమిందారులు. వీరు ఆంధ్రాంగ్లములు రెంటియందును ప్రవీణులు. చెన్నపురి శాసనసభలో సభ్యులు, ఆంగ్లభాషయందు మంచివక్తలు, ఆంధ్రభాషాపోషకులు. శ్రీ తిరుపతివేంకటకవీశ్వరు లిరువురును వీరి ఆస్థానములోనే కొంతకాల ముండి గ్రంథములను రచించిరి. వీరు మిక్కిలి యుదారమూర్తులు. వీరిది బ్రాహ్మణసంస్థానమగుటచే వేదాధ్యయనపరులును శాస్త్రజ్ఞులునుగూడ వారిచే బహుకరింపబడుచుండిరి. ఆంధ్రమహాసభకు గొప్పగా విరాళము లిచ్చి ప్రతినిధులకు గౌరవసత్కారములను హెచ్చుగా గావించిరి.

ఈసభకు జమీందారుగారే సన్మానసంఘాధ్యక్షులుగ నుండిరి. మోచర్ల రామచంద్రరావుపంతులుగారు అధ్యక్షత వహించిరి. గవర్నరు కార్యవర్గసభ్యు లొకరు వీరిని ‘దక్షిణభారత గోష్ఠి’ యని ఉగ్గడించిరి. పలుమారు ప్రభుత్వమువారిచే నియమింప బడు కమిటీలలో సభ్యులుగను, అధ్యక్షులుగను నియమింప బడుచు గౌరవమును పొందుచుండిరి. వీరికి రాజకీయములందు విషయపరిజ్ఞానము మెండు. ప్రతివిషయమును ఆనుపూర్వముగ చదివి పూర్ణముగ తెలుసుకొననిదే వ్రాయుటకుగాని ఉపన్యసింతుటకుగాని వీరు పూనుకొనరు. వీరికి న్యాపతి సుబ్బారావు పంతులుగారికివలెనే ఆంధ్రరాష్ట్రమునుగూర్చి అభిప్రాయభేదముండెనుగాని సుబ్బారావుపంతులుగారు వ్యతిరేకవ్యాసములు వ్రాసినట్లు ఈయన ఏదియును వ్రాయకుండిరి. కాకినాడలో మహాసభాధ్యక్షత వహించునాటికి వీరిసంశయములు వదలి పోవుటచే ఆంధ్రరాష్ట్ర నిర్మాణము ఆవశ్యకమని గట్టిగనే వారి అభిప్రాయమును ప్రకటించిరి.

మేము గావించిన సంచారవివరములు తెలుపు నివేదికను సభలో చదివితిని. విశాఖపట్టణన్యాయవాదులలో ప్రధానులగు ప్రభల లక్ష్మీనరసింహముపంతులుగారు రాష్ట్ర నిర్మాణమునకు అనుకూలముగ అనర్గళధారగా మహోన్నతప్రసంగమును గావించిరి. అంత శీఘ్రగమనమున నిర్దుష్టమగు గ్రాంథికభాషలో శ్రోతలకు ఆనందముకల్పించుచు ఉపన్యసించినవారు మరెవ్వరిని నే నెరుగను. వా రాసభకుమాత్రమే విచ్చేసిరి. వారు పూర్వాచారపరాయణులు. దానధర్మములయందు పేకొందినవారు.

వీరు అనుకూలముగనుండుట గొప్పవిషయమని అందర మను
కొంటిమి. తీర్మానము సర్వజనాంగీకారమునుబడసెను.

మరునాడు రామచంద్రరావుపంతులుగారితో ప్రయా
ణముచేసి మధ్యాహ్నము ఏలూరు చేరితిమి. నా సామానులలో
చర్మముతోచేసిన పెద్దసంచి యొకటి కనుపడలేదు. ఆంధ్రనిధి
నిమిత్తము వసూలుపరచిన సుమారు నూరురూపాయలమొత్తము
కూడ అందే కలదు. రైలునుండి సామాన్లుదించుటలో కూలీలు
దానిని వదలివేసిరి. నే నప్పుడు గమనించకపోవుట నాదియే
గొప్పలోప మయ్యెను. అప్పుడు సేషనుమాస్టరుద్వారా
పై సేషనునకు తంత్రివార్త నంపి మరల సంచి వచ్చువరకు ఏలూరు
లోనే యుండి, పిమ్మట బయలుదేరి యింటికి చేరితిని. మరియొక
తూరి రైలుబండి దిగునప్పుడు మంచి విలువగల శాలువతో
గూడ పక్కచుట్టను పోగొట్టుకొంటిని. పిమ్మటికాలములో
గాంధీగారితో సంచారముచేయునప్పుడు వారు తమసామానం
తయు వచ్చినదో లేదో బండినుండి దిగునప్పుడే పరీక్షించుచుం
డుట చూచి, వారి జాగరూకతకు ఆశ్చర్యము చెందుచుంటిని.
ఒకబసలో దిగి, అక్కడనుండి పయనమై కారు ఎక్కినపిమ్మట
తమసామానంతయు ఎక్కించినారో లేదోయని గాంధీజీ పరీ
క్షించుచుండిరి. ఒకపరి విసనకర్ర బసలో వదలిపెట్టబడెను.
దానిని తెప్పించుకొనినపిమ్మటనే వారు పయనముసాగించిరి.
ఇంకొకచోట వారు చేతబట్టుకొను వెదురుకట్ట కనపడనందుకు
చింతించిరి. వస్తువు పోయెనని కాదుగాని అజాగ్రత్తగా నుంటి
మను బాధయే వారి కెక్కువగా నుండెను. ఇది మహాపురుషుల
యందలి ఒక విశేషము.

వృత్తివిసర్జనం

అప్పటికి పదిసంవత్సరములపూర్వము నేనును శ్రీ చెన్నా ప్రగడ భానుమూర్తి గారును కలసి పదిఏండ్లకు తదుపరి వృత్తి మానివేసుకొని ఏదో ఒక దేశహితై కకార్యమునందు ప్రవేశించ వలెనని చేసికొన్న ప్రతిజ్ఞ నా కపుడపుడు జాపకము వచ్చుచుండెను. ఉదయమున లేచి, ఆనాటి కేసులరికార్డును చదువుకొనుచుండగా ఇంటివెలుపల సూర్యకాంతలు ప్రకాశించుచు చల్లని గాలి వీచుచుండ జెలుపలకుబోయి తిరుగవలెనని కుతూహలము పుట్టినను ఇంటిలో కూర్చుండి పాఠములుచదివినట్లు కాగితములు చదువవలసివచ్చినప్పుడు ఈనిర్బంధమునుండి ఎప్పుడు విముక్తి చెందుకునా యనువాంఛ మనస్సున కలుగుచుండెను. అట్టివిరమణ సిద్ధించుటకు క్రొత్త కేసులు పుచ్చుకొనకుండవలెనుగదా. అదివరకు చేపట్టిన కేసులు త్వరలో ముగించుకొనవలెనుగదాయని యోచించు మంటిని. కాని ఒకానొకరోజు ఏదియైన పెద్ద ఫీజు వచ్చెడి కేసు వచ్చినప్పుడు దానిని వదల బుద్ధి పుట్టెడిది కాదు. ఇట్లు ఆసంవత్సరములో తుదిమాసములు ముగియుచున్నకొలది మనస్సున ఆందోళన హెచ్చుచుండెను. వృత్తిపని యనిన కొంత విసుగుపుట్టుచుండెను. ఇట్లు సంచలనముచెందుచున్న మనస్సుతోడనే డిసెంబరుమాసము ముగియుసరికి పంజరమునుండి తప్పించుకొన్న చిలుకవలె సతంత్రవిహారతరుణమేర్పడెనని ఆనందోత్సాహములు హృదయమునం దంకురించి ఒకరీతినూతనబలమును చేకూర్చెను. 1915 డిశంబరు 31 వ తేదినాడు వృత్తివిసర్జన చేయగలిగితిని. నామిత్రుడు చెన్నాప్రగడ భాను

మూర్తిగా రప్పుడు చెన్నపట్టణములో గవర్నమెంటుట్రాన్సులే
 టకు ఉద్యోగము చేయుచుండిరిగాన “మనము పెట్టుకొన్న పదిసం
 వత్సరముల గడువు నేటితో ముగిసినది. నేను నావృత్తిని విసరిం
 చితిని. మీరును మీఉద్యోగము మాని, నాతో కలియవలె”
 నని కోరుచు వారికి జాబు వ్రాసితిని. ఇట్లునా వృత్తివిసరనచేయుట
 పలువురకు విపరీతముగ గాన్పించెను. పుష్కలముగ ద్రవ్యార్జన
 చేసుకొనుచు తినుచుతినుచున్న అన్నపుబాత్రను తటాలున బోర్ల
 త్రోసుకొను వెట్టివానివలె వృత్తిని విడనాడితిని తలచుచుం
 డిరి. నాబంధువులకెవ్వరికిని సమ్మతి లేదయ్యెను. నాభార్యకును
 ఇష్టములేకున్నను అంతగా కలవరముచెందక శాంతమువహించి
 యూరకుండెను. గుమాస్తాలు బొత్తుగ సహింపజాలకుండిరి. నా
 పెద్దగుమాస్తా కౌతా పుండరికాక్షుడు నాదగ్గరకు వచ్చి, కంట
 నీరు బెట్టుకొని “ఇంకను కొన్ని సంవత్సరములు హాయిగ పనిచే
 యుచు మమ్మునుగూడ రక్షించరాదా? మీరు వృత్తివదలు
 టతో మేము నీరింకిన గుంటలోని చేపలవలె బయటపడి నశించ
 వలసినదే” యని చెప్పుచు మిక్కిలి దుఃఖించెను. నాయొద్ద
 పనిలో ప్రవేశించినప్పటినుంచి ఆతడు సంసారముతో సుఖముగ
 కాలముజరుపుకొనుచుండెను. ఆతనిమాటలు వినినప్పుడు నామన
 సున జాలికలిగెనుగాని నేను వృత్తి మానినంతమాత్రమున అత
 నికి జీవనము జరుగకపోదనియు, ఎవరియొద్దో పొటపోసుకొన
 గలదనియు తలంచి అతనినోదార్చి, అప్పీళ్ళు మొదలగు రికా
 ర్డులు తెప్పించి అవి ఏపట్టిడర్లకు పంచిపెట్టవలెనాయని యొచిం
 చుకొంటిని. అప్పటికి నాయొద్ద జూనియరుగా పనిచేయుచున్న
 శ్రీ వెలగపూడి సుబ్బారావుగారు మంచి బుద్ధికుశలతగలవారు.

అప్పుడప్పుడు కొన్ని చిన్న అప్పీళ్ళను ఆయనకే ఇచ్చి వాదన చేయించుచుంటిని. సమరుడని గుర్తించగలిగితిని. నేను వృత్తిని వదలివేయుట ఆయనకును సమ్మతమైనది కాదు. “మీరు ఇంటిగో ఊరక కూర్చుండి సలహాచెప్పుచుండిన చాలును, నేనే స్వయముగ కోర్టుపని యంతయు చూచుకొనెదను. కావలెననిన మీయిష్టము వచ్చినపుడు దేశహితైకకార్యములు నెరవేర్చు కొనుచుండవచ్చును” అని నాకు సానుభూతితో సలహానిచ్చిరి. నానిశ్చయము తిరుగదని వారితో చెప్పి సమాధానపరచితిని. ఆయన జూనియరుగా నుండుటచే ఆయనకే యొప్పజెప్పినయెడల కక్షిదారులు సమ్మతించరని సంశయముకలిగి, కొదిపాటి అప్పీళ్ళు మాత్రము స్వల్పముగ ఆయన కిచ్చి, తక్కిన అప్పీళ్ళను, అసలు వ్యాజ్యములను శ్రీపతి శ్రీనివాసరావుగారి కప్పజెప్పితిని. కొన్ని ముఖ్యమైన అసలువ్యాజ్యముల కక్షిదారులు తమవ్యాజ్యముల నెవ్వరి కిచ్చినను ఒప్పుకొనమనియు మీరే చేయవలసినదనియు గట్టిగా పట్టుపట్టిచందున అట్టి రికార్డులు అయిదారు మాత్రము నాయొద్దనే యుంచుకొంటిని.

ఇట్లు నేను నాచేతనున్న వ్యవహారములు ఇతరులకు వదలివేయుచున్న విషయము విని, నాతో ఆంధ్రోద్యమప్రచారములోనూ, అంతకుముందునుండి కాంగ్రెసువిషయములలోను కలసిసంచరించుచుండిన శ్రీ గొల్లపూడి సీతారామశాస్త్రి వచ్చి “ఇది యంతయు సంసారమును వదలి సాన్యాసాశ్రమము పుచ్చుకొను విరాగి చేయుకార్యముగనో లేక ప్రాణావసానకాలమున లోకమునిడిచిపోవువాడు తన ఆస్తిపాస్తులు బంధుగుల

కీచ్ఛివేయుపనివలెనో యున్నదని వర్ణించెను. గుంటూరులోని కొందరుమిత్రులు అందు ముఖ్యముగ న్యాపతి హనుమంతరావు పంతులుగారు ఈప్రయత్నమును మాన్పించవలెనని బహుదూరము నాతో వాదించిరి. శ్రీ రాయసం వెంకటశివుడుపంతులు గారును నా నిశ్చయమునుండి మరల్పజూచిరిగాని తుదకు నా పూర్వ-యే యుక్తమని వారును తలంచిరి. తోడి న్యాయవాదులందరికి నేను చేసినపని మిక్కిలి ఆశ్చర్యముగనే యుండెను. షారిలో పలువురు నేను బాగుగ సంపాదనచేసియుంటినిగనుక మిగిలినకాలము సుఖముగ కూర్చుండి, అనుభవించునని తలంచిరి. నేను పూర్వము చేసుకొన్న నిశ్చయమునుగూర్చి నాముఖ్యమిత్రులుతప్ప ఇతరు లెరుగరు. ఈదీక్షకు ముఖ్యప్రేరణ శ్రీ గోపాలకృష్ణ గోళ్లెగారి జీవితవృత్తాంతమే. షారిలో నెందుకు పోలనివాడ నైనను యధాశక్తి షారివలనే వృత్తిని వదలి, దేశసేవచేయుటకు జీవితకాలములో కొంతయైనను గడుపుట యుక్తమని తలంచితిని. కొంతకాలముక్రిందట షారి భారత సేనాసంఘములో సభ్యుడుగా నుండవలెనని యొందించితినిగాని అది సిద్ధించలేదు. కాని ఆసేవకులవలనే దేశములో చేతనైన సేవచేయుటకు అడ్డు లేదని యెంచితిని.

శ్రీ చెన్నాప్రగడ భానుమూర్తిగారు తమ ఉద్యోగమును మాసజాలమని ప్రత్యుత్తరమువ్రాసినను నేనుమాత్రము నాదీక్షను కొనసాగింప నిశ్చయించుకొని యొంటరిగానే ఎదియో సేవ చేయవచ్చునని యనుకొంటిని. వేటపాలెములో విద్యాసంస్థాపించుటకు శ్రీ భానుమూర్తిగారు తోడ్పడునని తలంచితిని.

కాని ఆయాశ నిరాశయయ్యెను. మరెవ్వరును ఆభారమును
పెనబెట్టుకొనుటకు సమ్మతించకుండిరి.

ఇట్లుండగా, భారతదేశసేవాసంఘములో సభ్యులైన
శ్రీ వాజపేయ వెంకటసుబ్బయ్యగారితో నాకు స్నేహమేర్ప
డెను. నారు బెంగుళూరువాస్తవ్యులైనను తెలుగువారు. చాల
సౌమ్యస్వభావముగల శాంతమూర్తులు, త్యాగశీలురు నగుటచే
వేటపాలెములోని శ్రీవిద్యాశాల కధ్యక్షులుగా నుండదగినవా
రనియొంచి, వారిని కోరగా వారు సమ్మతించి, శ్రీ గోఖలేగారిని
కలుసుకొని, వారి అనుజ్ఞ పుచ్చుకొని వచ్చెదనని పునహాకువెళ్ళి,
వారివలన అనుజ్ఞాతులై, భార్యగారితో, చిన్నకుమార్తెతో
గుంటూరు వచ్చిచేరిరి. వారి కొక నెల గ్రాసమునకు సరిపోవు
పదార్థములు మూటలుగట్టి, పాత్రసామగ్రితోగూడ వేటపా
లెము పంపుటకు సిద్ధముచేసి, వాకిటిలోనికి వచ్చునప్పటికి పోసు
టజవాను తంఱినార యొకటి చేతి కిచ్చెను. అది విప్పి, చమవు
కొనగా శ్రీ గోఖలేగారు పరలోకగతులై రను పిడుగువంటివార
తెలియవచ్చెను. విభ్రాంతిచెంది, శ్రీ సుబ్బయ్యగారు కొంత
తడవు నిశ్చేష్టితుడై నిలచి, దుఃఖపూరితుడయ్యెను. ఇకను
వెంటనే పునహా వెళ్ళవలెనని తెలిపెను. తా నొకటి దలచిన
దైవ మొకటి తలచు ననునట్లు తగినవారు దొరకిరిగదా
యని సంతోషించినందుకు ఆ ఆశయు నిరాశయయ్యెను. కాని
ఇంకను శారదానికేతనము సాపించవలెనను కోర్కె నన్ను
విడువలేదు. బంగళాలను తోటను కాపాడుటకు నెలజీతము
లిచ్చి వృధావ్యయముచేయుట కష్టముగనే తోచుచుండెను.

కాబట్టి ఆయూరిలో నొక పాఠశాలకు అదే లేకుండగనే ఇచ్చి వేసితిని. అవసరము వచ్చినపుడు ఖాళీచేయుటకు పాఠశాల కమిటీ అంగీకరించెను.

5, 6 నెల్లూరు - నంద్యాల (ఆంధ్ర) మహాసభలు

1916 లో నెల్లూరులో ఆంధ్రమహాసభ సమావేశమగుట కేర్పాటు జరిగెను. స్థాయిసంఘము నన్నే ఆసభకు అధ్యక్షుడుగానుండునట్లు నిర్ణయించిరి. శ్రీ వంగోలు వెంకటరంగయ్య గారు సన్మానసంఘాధ్యక్షులుగా నుండిరి. నెల్లూరిలో వీరు న్యాయవాదిగానుండిరి. మిక్కిలి సామ్యస్వభావులు. ఆంధ్ర భాషయందు అభిరుచికలవారు. ఆంధ్రరాష్ట్రనిర్మాణవిషయమున పూర్ణమగు అభిమానముకలవారు. శ్రీ ఆమంచర్ల సుబ్బకృష్ణ రావుగారు శాసనసభాసభ్యులు. వీరచట పబ్లిక్ ప్రాసిక్యూటరు గాను మునిసిపల్ ఛైర్మన్ గా నుండిరి. వీరును మరికొందరును ఆంధ్రరాష్ట్రనిర్మాణమునకు వ్యతిరేకులు. వారు బాహాటముగ నెదిరింపకున్నను ఆంధ్రరాష్ట్రనిర్మాణము ఆసభలో నెగు విషయములో కొంత సంశయమేర్పడెను. శ్రీ సుబ్బకృష్ణరావు గారికితోడు శ్రీ చంగయ్యగారు రను మరయొక స్నేహితుగారుకూడ ఆంధ్రరాష్ట్రనిర్మాణమునుగూర్చి వ్యతిరేకాభిప్రాయము కలిగి యుండిరి. మహాసభకు వచ్చిన ప్రతినిధులు ఉదయమున పినాకిసీ నదిలో స్నానముచేసి తిక్కనసోమయాజులవారి ఘంటమును చలువచప్పరములో నుంచి, బాతీయగీతములుపాడుచు నూరేగించిరి. నెల్లూరుసమీపమున పాటూరుగ్రామములో ఆయన సంతతివారు ఆఘంటమును దేవతార్చనలో నుంచి ప్రతిదినము

పూజించుచుండిరి. ఆపాటూరులోనే హరిహరనాథుని దేవాలయము కలదు. నాఉపన్యాసములో నెల్లూరువారి వ్యతిరేకవాదమును ఖండించుచు “ఇది ఎట్టి నీతియో తెలియకున్న” దని నేను వచించితిని. ఆవాక్యమునకు కొపించి శ్రీ సుబ్బుకష్టరావు మొదలగువారు సభను విడిచిపోయిరి. అంతట సభలో కలవరము సాగెను. నేనుమాత్ర మెవ్వరిని తూలనాడవలెనని ఆవాక్యము పలుకలేదు కాని నామూలముగ సభలో కలవరము కలుగుట వలన మనస్సు బాధించినది. పలువురు “ఎట్టినీతి” అన్నంత మాత్రమున తప్పులేదు అని వాదించసాగిరి. కాని మరి కొందరు మిత్రులు మాత్రము అది ఉద్దేశపూర్వకముగాకున్నను ఆక్షేపణీయమే యని అభిప్రాయపడుచుండిరి. సభ నిలుపుదల కావలసివచ్చెను. శ్రీ బయ్య నరసింహేశ్వరశర్మగారు వచ్చి నే నెవ్వరిని అవమానించవలెనని చెప్పినదికా దని సభలో చెప్పినయెడల సభవిడిచిపోయినవారు మరల వచ్చెదరని చెప్పినందున నేను ఆ ప్రకారము చెప్పుటకు ఆక్షేపణలేదనియు ఆవచనములు పలికినపు డైనను నాకు వేరొక యుద్దేశము లేదనియు తెలిపితిని. ఈ మాటయైనను నేను జెప్పవలసిన పనిలేదని చాలమంది మిత్రులు ముఖ్యముగ యువకులగువారు విరోధించి పల్కిరి. సభ చక్కగా జరిగిపోయెను. ఆంధ్రరాష్ట్రీర్మానమునుగూర్చి వాదప్రతివాదములు హెచ్చుగా నడిచెను. రాత్రి ప్రొద్దుపోవునప్పటికి సమ్మతులు తీసుకొనుట సంభవించెను. సభలో మొత్తముమీద లెక్కించగా అనుకూలాభిప్రాయములే హెచ్చుగా తేలినవి. కాని విడదీసి లెక్కించవలెనని సభ్యులలో కొందరు పట్టుబట్టిరి. ఆప్రకారము అనుకూలురను, ప్రతికూలురను విడదీయగా వ్యతి

రేకులకంటె మున్నూరుమంది అనుకూలురే అధికముగ లెక్కకు
 వచ్చిరి. ఇట్లు జయముచేకూరినను కొందరైనను వ్యతిరేకులుం
 డుటచే ప్రజలకు ఉద్యమముపట్ల పట్టుదల కొరతగనే యుండె
 నని స్పష్టమయ్యెను. కాని ఈవ్యతిరేకాభిప్రాయము కొందరు
 ప్రముఖుల పలుకుబడిచే నేర్పడినదేగాని స్వతంత్రము కాదు. ఈ
 జయమునకు శ్రీ కోడి రామమూర్తిగారు సామాన్యప్రజలతో
 కలసి మాట్లాడుటగూడ చాల ఉపయోగించినది. రామమూర్తి
 గారు అభినవభీము డని పేరుపొందిన జగజెట్టి. హిందీలోనూ,
 తెలుగుభాషలోనూ ధారాళముగ నుపన్యసించి ప్రజల హృదయ
 ములను రంజింపజేయుచుండెడివాడు. శ్రీ వెంకటరంగయ్యగారు
 తమ ఉపన్యాసములో ఆంధ్రరాష్ట్రనిర్మాణమును సహేతుక
 ముగ బలపరచిరి. ఆంధ్రులు ప్రత్యేకరాష్ట్రము కోరుట ఆత్మ
 వ్యక్తిత్వసిద్ధినిమి త్తమే యని స్పష్టీకరించిరి. ఆరవ ఆంధ్రమహా
 సభను కర్నూలుప్రతినిధులు సంద్యాలకు ఆహ్వానించిరి.
